

توحید ربّ ذوالجلال، مدح رسول مقبول ﷺ،
مناقب اکابرین دیوبند، مرثی بزرگان اُمت
ودیکر مختلف مضامین کا اُردو، عربی

مجموعہ کلام

قراردیل

حضرت مولانا مفتی رضاء الحق صاحب دامت برکاتہم
استاذ الحدیث والافتاء، دارالعلوم زکریا، جنوبی افریقہ

ترتیب و تعلیق

مولانا عبد الباری ابن حضرت شفیق الامت مولانا محمد فاروق صاحب نور اللہ مرقدہ

دارالعلوم زکریا، لینیشیا، جنوبی افریقہ

مجموعہ کلام

قراردیل

حضرت مولانا مفتی رضاء الحق صاحب دامت برکاتہم
استاذ الحدیث والافتاء، دارالعلوم زکریا، جنوبی افریقہ

توحید ربّ ذوالجلال، مدح رسول مقبول ﷺ
مناقب اکابرین دیوبند، مراثنی بزرگان اُمت
ودیکر مختلف مضامین کا اُردو، عربی

مجموعہ کلام

قراردیل

حضرت مولانا مفتی رضاء الحق صاحب دامت برکاتہم

استاذ الحدیث والافتاء، دارالعلوم زکریا، جنوبی افریقہ

ترتیب و تعلیق

مولانا عبد الباری ابن حضرت شفیق الامت مولانا محمد فاروق صاحب نور اللہ مرقدہ

دارالعلوم زکریا، لینیشیا، جنوبی افریقہ

نام کتاب : قرارِ دِل
مؤلف : حضرت مولانا مفتی رضاء الحق صاحب دامت برکاتہم
ترتیب و تعلیق : مولانا عبد الباری ابن حضرت شفیق الامت مولانا محمد فاروق صاحب نور اللہ مرقدہ
صفحات : ۳۶۴
سن طباعت : ۲۰۱۴ء
ایڈیشن : سوم
ناشر : دارالعلوم زکریا

Darul Uloom Zakariyya
Lenasia, South Africa
Tel: (+2711) 859 1912
Fax: (+2711) 859 1138
<http://www.duzak.org>
E-mail: usmanbastavi@gmail.com

فہرست مضامین

نمبر شمار	عنوان	صفحہ
۱	مقدمہ طبع ثالث	۱۷
۲	ابتدائیہ	۱۸
۳	عرض مرتب	۲۱
۴	پیش لفظ	۳۰
۵	حمد باری تعالیٰ	۴۳
	شوق دید (نعتیں)	۴۵
۶	مرقد میرا بن جائے غرقہ کے مزاروں میں	۴۷
۷	تمنائے دل	۴۸
۸	نذرانہ عقیدت	۴۹
۹	نورِ سحر کا فیض معظم دل میں بسنے والا ہے	۵۰
۱۰	منتہائے آرزو	۵۲
۱۱	یارِ تو اپنے فضل سے آنا قبول کر	۵۳
۱۲	دیاِ قدس	۵۴
۱۳	مدح النبی صلی اللہ علیہ وسلم	۵۵
۱۴	شانِ حبیبِ کبریا	۵۸
۱۵	ہدیہ نعت	۶۰
۱۶	نہیں دو جہاں میں مثالِ محمد صلی اللہ علیہ وسلم	۶۱

۱۷	ہو مبارک تمہیں خوشبوؤں کا چلن	۶۲
۱۸	چمن کے پھول طیبہ کے درود یواریا آئے	۶۳
۱۹	پُر بہار و جانفزاں طیبہ کی دھول	۶۴
۲۰	جلوہ گاہِ مصطفیٰ میں چاکری کا شوق ہے	۶۵
۲۱	اُن کے دامن میں پنہاں نجاتِ بشر	۶۶
۲۲	ذرا چل صبا تو بصدا دے کہ حبیبِ موحرام ہے	۶۷
۲۳	صلی اللہ علی محمد، صلی اللہ علیہ وسلم	۶۹
۲۴	اے دوست محمد کا رتبہ، افلاک سے بڑھ کر عظمت میں	۷۱
	جذبِ جنوں (غزلیات)	۷۳
۲۵	جلوہ نور پر زلفوں کی گھٹا اچھی ہے	۷۵
۲۶	میں کا غد کے سپاہی کاٹ کر لشکر بناتا ہوں	۷۶
۲۷	بہت خلوص سے ہم، غم تمام لیتے ہیں	۷۷
۲۸	منقارِ دل پہ بارِ تمنا ہے آفریں	۷۸
۲۹	ہم بھی شامل ہوئے اب شمع کے پروانوں میں	۷۹
۳۰	یہاں پہ فیضِ محبت کے جام چلتے ہیں	۸۰
۳۱	سنا تھا ہم نے بہاروں میں اب خزاں نہیں	۸۱
۳۲	جس گھڑی سے کاسہ دل میں محبت آگئی	۸۲
۳۳	فیضانِ عشق	۸۳
۳۴	درِ دل	۸۴
۳۵	کچھ صبر کرو سب کو منائیں گے ستارے	۸۵
۳۶	ہر سمت منور تھی، کہاں نور نہیں تھا	۸۶

۸۷	سوز و ساز (نظمیں)
۸۹	۳۷ کلام خدا
۹۰	۳۸ ختم نبوت و دعوتِ دین
۹۱	۳۹ نغمہٴ مومن
۹۲	۴۰ نورِ حق کی اٹھانِ زندگی میں لہر
۹۳	۴۱ بازارِ غم کو آج سجا یا نہ کیجئے
۹۴	۴۲ ٹوٹے گا زورِ کفر کا، نازک زجاج ہے
۹۵	۴۳ تحفہٴ عروس
۹۶	۴۴ مکتوبِ حرم
۹۸	۴۵ بزمِ ادب، لہنیشا
۹۹	۴۶ البدر کے نام
۱۰۱	۴۷ مسجدِ ابرار
۱۰۲	۴۸ سلامِ الوداعی
۱۰۴	۴۹ خدا حافظ
۱۰۵	۵۰ تم کو ہو حفظِ قرآن مبارک
۱۰۶	۵۱ مبارک ہو تم کو یہ ختمِ بخاری
۱۰۷	۵۲ یہ فراغت تمہیں مبارک ہو
۱۰۸	۵۳ شادی مبارک
۱۰۹	۵۴ صدمبارک
۱۱۰	۵۵ ترانہٴ دارالعلوم زکریا
۱۱۲	۵۶ ترانہٴ مدرسہٴ انعامیہ
۱۱۳	۵۷ بنام جامعہٴ احسن العلوم

۱۱۴	۵۸ قائم رہے ہمیشہ یہ تعلیمِ صالحات
۱۱۵	۵۹ یہ جامعہٴ اسلامیہ آباد ہو آباد ہو
۱۱۷	۶۰ علم و حکمت کے خزانوں کو بہت یاد کیا
۱۱۸	۶۱ دیوبند و اکابرِ دیوبند
۱۲۲	۶۲ ساقی نامہ
۱۲۴	۶۳ محمودِ قومِ مفتیٰ اعظمِ خوش آمدی
۱۲۵	۶۴ محفلِ محمود
۱۲۶	۶۵ قدومِ ابرار
۱۲۷	۶۶ قدومِ اختر
۱۲۸	۶۷ آقا خوش آمدی
۱۲۹	۶۸ آمدِ حضرت مولانا سید اسعد مدنی دامت برکاتہم
۱۳۰	۶۹ آمدِ حضرت مولانا قاری محمد سالم صاحب دامت برکاتہم
۱۳۱	۷۰ کہتے ہیں سب: کہاں سے یہ سحان آگئے
۱۳۲	۷۱ آمدِ حضرت مولانا سید سلمان ندوی صاحب دامت برکاتہم
۱۳۵	چند بے قرار آنسو (مرثیے)
۱۳۷	۷۲ مرثیہٴ قطعہٴ تارخِ علامہ سید محمد یوسف بنوری نور اللہ مرقدہ
۱۳۸	۷۳ غروبِ آفتاب و قمرِ ثار الشیخین مفتیٰ اعظم پاکستان حضرت مولانا مفتی محمد شفیع صاحب و محدث العصر سید محمد یوسف بنوری رحمہما اللہ تعالیٰ
۱۴۱	۷۴ مرثیہٴ مسیح الامت حضرت مولانا شاہ محمد مسیح اللہ صاحب علی گڑھی نور اللہ مرقدہ
۱۴۳	۷۵ مرثیہٴ شفیق الامت حضرت مولانا شاہ محمد فاروق صاحب نور اللہ مرقدہ
۱۴۵	۷۶ مرثیہٴ شیخِ انفسیر و الحدیث حضرت مولانا سید ابرار احمد صاحب رحمۃ اللہ علیہ
۱۴۷	۷۷ اپنے چند اساتذہ کرام مرحومین کا تذکرہ

- ٤٨ مرثية حضرت مولانا عبد الحليم صاحب رحمہ اللہ تعالیٰ ١٢٨
- ٤٩ مرثية حضرت مولانا فضل حق صاحب رحمہ اللہ تعالیٰ ١٢٩
- ٨٠ مرثية حکيم العصر حضرت مولانا محمد يوسف لدھیانوی رحمہ اللہ تعالیٰ ١٥٠
- ٨١ مرثية حضرت مولانا سعيد احمد خان صاحب امير جماعت تبلیغ سعودی عرب ... ١٥٢
- ٨٢ مرثية مفتی اعظم گجرات حضرت مولانا مفتی سيد عبد الرحيم لاجپوری و حضرت مولانا رضا الجمیری رحمہما اللہ تعالیٰ ١٥٣
- ٨٣ مرثية شیخین: حضرت والد ماجد مولانا شمس الہادی صاحب اورتایا مولانا فضل الہی صاحب رحمہما اللہ تعالیٰ ١٥٤
- ٨٤ مختصر مرثية شیخین: حضرت والد ماجد مولانا شمس الہادی صاحب اورتایا مولانا فضل الہی صاحب رحمہما اللہ تعالیٰ ١٦٠
- حصہ کلام عربی ١٦١
- ٨٥ قصیدة في حمد الله تعالى ١٦٣
- ٨٦ القصيدة الأولى في مدح الرسول ﷺ ١٦٧
- ٨٧ القصيدة الثانية في مدح الرسول ﷺ ١٧٦
- ٨٨ قصيدة في مدح الصحابة رضی اللہ عنہم ١٨٣
- ٨٩ شان امام اعظم ١٨٩
- ٩٠ قصيدة في مدح جامعة العلوم الإسلامية، علامة بنوري تاون، كراتشي ١٩٢
- ٩١ قصيدة في رثاء الشيخ المفسر قطب الصالحين مولانا أحمد علي اللاهوري رحمه الله عليه ١٩٧
- ٩٢ قصيدة في رثاء الشيخ المصنف الجليل مولانا محمد إدريس الكاندهلوي رحمه الله عليه ٢٠٠

- ٩٣ قصيدة في رثاء المفتي الأعظم ببلاد باكستان المفتي محمد ٢٠٤ شفيق مؤسس دار العلوم كراتشي رحمه الله عليه
- ٩٤ القصيدة الأولى في رثاء الإمام الهمام العلامة القمقام مولانا ٢٠٧ محمد يوسف البنوري رحمه الله تعالى
- ٩٥ القصيدة الثانية في رثاء الإمام الهمام العلامة القمقام مولانا ٢١٤ محمد يوسف البنوري رحمه الله تعالى
- ٩٦ قصيدة في رثاء الشيخ مولانا عبد الحق مدير دار العلوم ٢١٩ الحفانية ومؤسسها رحمه الله تعالى
- ٩٧ قصيدة في رثاء الشيخ زعيم العلماء المفتي محمود ٢٢٣ الباكستاني الزعيم السياسي رحمه الله تعالى
- ٩٨ قصيدة في رثاء مولانا زعيم الملة الإسلامية الشيخ غلام ٢٢٩ غوث الهزاروي رحمه الله تعالى
- ٩٨ قصيدة في رثاء الشيخ العلامة قطب الصالحين شيخ الحديث ٢٣٥ مولانا محمد زكريا رحمه الله تعالى
- ١٠٠ قصيدة في رثاء الشيخ مولانا المفتي ولي حسن التونكي ٢٤١ الكراتشي رحمه الله تعالى
- ١٠١ قصيدة في رثاء الشيخ العلامة الفقيه الكامل نادرة الزمان المفتي ٢٤٦ محمود حسن الكنكوهي رحمه الله تعالى
- ١٠٢ رثاء الشيخ الهمام الداعي الكبير السيد أبي الحسن علي الندوي ٢٤٩ رحمه الله تعالى
- ١٠٣ قصيدة في رثاء الشيخ العلامة الأريب مولانا عبد الحي ٢٥٣ الكفليتي السورتي رحمه الله تعالى
- ١٠٤ الترحيب المنظوم بمناسبة قدوم الشيخ صالح بن حميد إمام ٢٥٧ المسجد الحرم بمكة المكرمة

- ۱۰۵ الترحيب المنظوم بمناسبة قدوم فضيلة الشيخ سعود بن
إبراهيم الشريم حفظه الله تعالى ۲۶۰
- ۱۰۶ الترحيب المنظوم بمناسبة قدوم المشايخ الكرام من جامعة
الملك سعود ۲۶۳
- ۱۰۷ الترحيب المنظوم بمناسبة قدوم الشيخ عبد الرحمن
السديس الإمام والخطيب بالمسجد الحرام ۲۶۵
- ۱۰۸ الترحيب المنظوم بمناسبة قدوم الشيخ عبد الباري الشبتي
حفظه الله تعالى ورعاه ۲۶۸
- ۱۰۹ الترحيب المنظوم بمناسبة قدوم الشيخ المحدث السيد محمد
عوامة حفظه الله تعالى ورعاه ۲۷۱
- ۱۱۰ نداء الطالب بدار العلوم زكريا ۲۷۳
- ۱۱۱ نکاح کے دعوت نامہ کے لیے تحریر کئے گئے چند اشعار ۲۷۶
- ۱۱۲ قصيدة في مدح طيران الإمارات ۲۷۸
- ۱۱۳ قصيدة وجيزة أنشئت لحفلة انعقدت بمناسبة تكميل القراءات
السبع المتواترة سنة ۱۴۲۵ هـ ۲۸۰
- ۱۱۴ قصيدة وجيزة أنشئت لحفلة انعقدت بمناسبة تكميل القراءات
السبع المتواترة سنة ۱۴۲۷ هـ ۲۸۲
- ۱۱۵ قصيدة وجيزة أنشئت لحفلة انعقدت بمناسبة تكميل القراءات
السبع المتواترة سنة ۱۴۲۹ هـ ۲۸۴
- ۱۱۶ قصيدة بمناسبة تكميل القراءات السبع المتواترة ۲۸۶
- ۱۱۷ منظومة وجيزة بمناسبة ختم الصحيح للإمام البخاري في جامعة
العلوم الإسلامية، جوهانسبرغ ۲۸۸

شخصیات

الف

- ۱ شیخ التفسیر والحديث حضرت مولانا سید ابرار احمد صاحب نور اللہ مرقدہ ۲۹۳
- ۲ حضرت مولانا شاہ ابرار الحق صاحب نور اللہ مرقدہ ۲۹۳
- ۳ حضرت مولانا ابراہیم صاحب پانڈو دامت برکاتہم ۲۹۵
- ۴ ابن سلول ۲۹۶
- ۵ حضرت مولانا سید ابوالحسن علی ندوی نور اللہ مرقدہ ۲۹۶
- ۶ حضرت مولانا مفتی احمد الرحمن صاحب نور اللہ مرقدہ ۲۹۷
- ۷ شیخ التفسیر حضرت مولانا احمد علی لاہوری نور اللہ مرقدہ ۲۹۸
- ۸ حضرت مولانا سید اسعد مدنی نور اللہ مرقدہ ۲۹۹
- ۹ اسکندر اعظم ۳۰۰
- ۱۰ حضرت مولانا شاہ اسماعیل شہید رحمۃ اللہ علیہ ۳۰۰
- ۱۱ حکیم الامت مجدد الملت حضرت مولانا اشرف علی تھانوی نور اللہ مرقدہ ۳۰۱
- ۱۲ حضرت مولانا قاضی اطہر مبارک پوری نور اللہ مرقدہ ۳۰۲
- ۱۳ شیخ الادب حضرت مولانا اعجاز علی صاحب نور اللہ مرقدہ ۳۰۳
- ۱۴ حضرت مولانا امین گل صاحب نور اللہ مرقدہ ۳۰۴

ب

- ۱۵ حضرت مولانا سید بادشاہ گل بخاری نور اللہ مرقدہ ۳۰۵

ج

- ۱۶ حضرت مولانا حبیب الرحمن اعظمی نور اللہ مرقدہ ۳۰۵

۱۷	شیخ الاسلام حضرت مولانا سید حسین احمد مدنی نور اللہ مرقدہ	۳۰۷
۱۸	حضرت مولانا حسین علی صاحب نور اللہ مرقدہ	۳۰۸
۱۹	مجاہد ملت حضرت مولانا حفظ الرحمن سیوہاروی نور اللہ مرقدہ	۳۰۹
خ		
۲۰	حضرت مولانا خیر محمد جالندھری نور اللہ مرقدہ	۳۱۰
۲۱	حضرت مولانا خلیل احمد صاحب سہارنپوری نور اللہ مرقدہ	۳۱۱
د		
۲۲	دارا	۳۱۲
ر		
۲۳	حضرت مولانا رسول خان صاحب نور اللہ مرقدہ	۳۱۲
۲۴	قطب الارشاد حضرت مولانا رشید احمد گنگوہی نور اللہ مرقدہ	۳۱۳
۲۵	حضرت مولانا مفتی رشید احمد لدھیانوی نور اللہ مرقدہ	۳۱۴
س		
۲۶	حضرت مولانا سرفراز خان صاحب صفدر نور اللہ مرقدہ	۳۱۵
۲۷	حضرت مولانا سعید احمد خان صاحب نور اللہ مرقدہ	۳۱۶
۲۸	حضرت مولانا سلیم اللہ خان صاحب دامت برکاتہم	۳۱۷
۲۹	حضرت مولانا سید سلمان ندوی الحسینی صاحب دامت برکاتہم	۳۱۸
۳۰	علامہ سید سلیمان ندوی نور اللہ مرقدہ	۳۱۸
ش		
۳۱	شیخ الاسلام علامہ شبیر احمد عثمانی نور اللہ مرقدہ	۳۱۹
۳۲	حضرت مولانا شمس الحق افغانی نور اللہ مرقدہ	۳۲۰
۳۳	حضرت مولانا شمس الہادی صاحب نور اللہ مرقدہ	۳۲۱

ص		
۳۴	صلاح الدین ایوبی رحمہ اللہ تعالیٰ	۳۲۲
ظ		
۳۵	شیخ الاسلام حضرت مولانا ظفر احمد عثمانی نور اللہ مرقدہ	۳۲۳
ع		
۳۶	حضرت مولانا عاشق الہی صاحب بلند شہری ثم مہاجر مدنی نور اللہ مرقدہ	۳۲۴
۳۷	شیخ الحدیث حضرت مولانا عبدالحق صاحب نور اللہ مرقدہ	۳۲۵
۳۸	حضرت مولانا عبدالحلیم صاحب رحمہ اللہ تعالیٰ	۳۲۹
۳۹	حضرت مولانا عبد الرحمن صاحب کامپوری نور اللہ مرقدہ	۳۲۹
۴۰	حضرت مفتی سید عبد الرحیم صاحب لاچپوری نور اللہ مرقدہ	۳۳۱
۴۱	حضرت مولانا عبد الغفور عباسی مدنی نور اللہ مرقدہ	۳۳۱
۴۲	حضرت مولانا عبد الشکور لکھنوی نور اللہ مرقدہ	۳۳۲
۴۳	حضرت مولانا شاہ عبد القادر صاحب رانپوری نور اللہ مرقدہ	۳۳۳
۴۴	حضرت مولانا عبد اللہ درخوئی نور اللہ مرقدہ	۳۳۴
۴۵	امیر شریعت حضرت مولانا عطاء اللہ شاہ بخاری نور اللہ مرقدہ	۳۳۵
غ		
۴۶	حضرت مولانا غلام اللہ خان صاحب نور اللہ مرقدہ	۳۳۵
۴۷	حضرت مولانا غلام غوث ہزاروی نور اللہ مرقدہ	۳۳۶
ف		
۴۸	حضرت مولانا فضل الہی صاحب نور اللہ مرقدہ	۳۳۷
۴۹	حضرت مولانا فضل الرحیم صاحب نور اللہ مرقدہ	۳۳۷
۵۰	حضرت مولانا فضل حق ممتاز صاحب نور اللہ مرقدہ	۳۳۸

ک

- ۵۱ حضرت مولانا مفتی کفایت اللہ دہلوی نور اللہ مرقدہ ۳۳۸
- ۵۲ حضرت مولانا محمد ابراہیم بلیاوی نور اللہ مرقدہ ۳۳۹
- ۵۳ حضرت مولانا حکیم محمد اختر صاحب نور اللہ مرقدہ ۳۴۰
- ۵۴ حضرت مولانا محمد ادریس صاحب کاندھلوی نور اللہ مرقدہ ۳۴۱
- ۵۵ حضرت مولانا محمد الیاس صاحب نور اللہ مرقدہ ۳۴۲
- ۵۶ حضرت مولانا علامہ محمد انور شاہ کشمیری نور اللہ مرقدہ ۳۴۳
- ۵۷ حضرت مولانا مفتی محمد حسن امرتسری نور اللہ مرقدہ ۳۴۴
- ۵۸ حضرت مولانا محمد رضا جمیری رحمہ اللہ تعالیٰ ۳۴۵
- ۵۹ حضرت مولانا مفتی محمد رفیع عثمانی صاحب دامت برکاتہم ۳۴۶
- ۶۰ شیخ الحدیث حضرت مولانا محمد زکریا صاحب مہاجر مدنی نور اللہ مرقدہ ۳۴۶
- ۶۱ حضرت مولانا قاری محمد سالم صاحب دامت برکاتہم ۳۴۸
- ۶۲ حضرت مولانا مفتی محمد شفیع صاحب مفتی اعظم پاکستان نور اللہ مرقدہ ۳۴۹
- ۶۳ حکیم الاسلام قاری محمد طیب صاحب نور اللہ مرقدہ ۳۵۰
- ۶۴ شفیق الامت حضرت مولانا شاہ محمد فاروق صاحب نور اللہ مرقدہ ۳۵۱
- ۶۵ حجۃ الاسلام حضرت مولانا محمد قاسم نانوتوی نور اللہ مرقدہ ۳۵۵
- ۶۶ مسیح الامت حضرت مولانا شاہ محمد مسیح اللہ صاحب علی گڑھی نور اللہ مرقدہ ۳۵۶
- ۶۷ حضرت مولانا محمد موسیٰ خان صاحب روحانی بازی نور اللہ مرقدہ ۳۵۸
- ۶۸ محدث العصر علامہ سید محمد یوسف بنوری رحمہ اللہ تعالیٰ ۳۵۹
- ۶۹ حضرت مولانا محمد یوسف کاندھلوی نور اللہ مرقدہ ۳۶۱
- ۷۰ حکیم العصر حضرت مولانا محمد یوسف لدھیانوی شہید رحمہ اللہ تعالیٰ ۳۶۲
- ۷۱ حضرت مولانا محمد یوسف صاحب متالا دامت برکاتہم ۳۶۳

- ۷۲ حضرت مولانا مفتی محمود صاحب نور اللہ مرقدہ ۳۶۴
- ۷۳ شیخ الہند حضرت مولانا محمود الحسن دیوبندی نور اللہ مرقدہ ۳۶۷
- ۷۴ فقیہ الامت حضرت مفتی محمود حسن گنگوہی نور اللہ مرقدہ ۳۶۸
- ۷۵ مصعب بن عمیر رضی اللہ تعالیٰ عنہ ۳۷۱
- ۷۶ حضرت مولانا معاذ الرحمن صاحب نور اللہ مرقدہ ۳۷۱
- ۷۷ حضرت مولانا سید مناظر احسن گیلانی نور اللہ مرقدہ ۳۷۲
- ۷۸ منصور حلاج رحمہ اللہ تعالیٰ ۳۷۳
- ۷۹ حضرت مولانا منظور احمد نعمانی نور اللہ مرقدہ ۳۷۵
- ن
- ۸۰ حضرت مولانا نصیر الدین غور غشتوی نور اللہ مرقدہ ۳۷۶
- و
- ۸۱ مفتی اعظم حضرت مولانا مفتی ولی حسن ٹوکی نور اللہ مرقدہ ۳۷۶

بسم اللہ الرحمن الرحیم

مقدمہ طبع ثالث

بندہ فقیر کافی مدت سے شعر و شاعری سے دلچسپی کی وجہ سے مختلف زبانوں میں اشعار لکھتا رہا، جن کا مجموعہ پہلی دفعہ کچھ مدت پہلے چھپ چکا ہے۔ اس کی ترتیب و تعلیق کا کام برادر مکرم حضرت مولانا عبد الباری صاحب نے کیا۔ کتاب دوم مرتبہ چھپی اور زمزم پبلشرز نے اپنے عمدہ معیار کو برقرار رکھتے ہوئے کتاب کو عمدہ کاغذ پر چھاپا، لیکن کتاب میں بہت ساری غلطیاں باقی رہیں، خصوصاً عربی حصے میں کچھ کاتبوں اور کچھ ہماری غلطیوں نے کتاب کے حسن معنوی کو بہت متاثر کیا۔ اب پھر زمزم پبلشرز کی فرمائش پر کتاب کی تیسری طباعت کی تیاری ہو رہی ہے۔ اس نئی طباعت میں چند امور قابل لحاظ ہیں: ۱- کچھ نئی اردو اور عربی نظموں کا اضافہ کیا گیا ہے۔ ۲- جن بعض عربی نظموں کا ترجمہ نہیں ہوا تھا ان کا اردو ترجمہ بھی کر دیا گیا ہے۔ ۳- بعض نظموں اور مراثی میں ذکر کردہ شخصیات کے مختصر حالات جو حاشیہ میں لکھے ہوئے تھے انھیں کتاب کے آخر میں کر دیا گیا ہے۔

اس طبع ثالث سے پہلے محترم مولانا محمد عثمان بستوی صاحب (ناظم کتب خانہ و رفیق دارالتصنیف دارالعلوم زکریا، جو بندہ عاجز کے تالیفی کاموں میں دست راست ہیں) نے کتاب کی از سر نو کمپوزنگ فرمائی۔ اللہ تعالیٰ موصوف کے علم و عمل اور تالیفی مشغلہ میں برکت عطا فرمائے اور ان کتابوں کو ہمارے اور ہمارے اساتذہ اور دارالعلوم زکریا کے ارباب اختیار کے لیے صدقہ جاریہ بنائے اور ہمارے دارالتصنیف کے سب رفقاء اور سرپرستی کرنے والوں کو دنیا و آخرت میں جزائے خیر عطا فرمائے اور ان ٹوٹی پھوٹی تالیفات کو امت کے لیے نافع اور ہم سب کے لیے ذخیرہ آخرت بنادے۔ آمین۔

رضاء الحق عفا اللہ عنہ

خادم الحدیث والافتاء

دارالعلوم زکریا، لہنیشیا، جنوبی افریقہ

بسم اللہ الرحمن الرحیم

ابتدائیہ

بندہ فقیر تقریباً ۲۰ یا ۲۵ سال سے اردو و عربی شاعری یا تک بندی کرتا رہتا ہے۔ اس سے قبل اپنی مادری زبان پشتو میں شعر و سخن سے وابستگی رہی۔ فقیر شاہ منصور، تحصیل صوابی، صوبہ سرحد، پاکستان کا رہنے والا اور وہاں کے مشہور علمی خانوادہ کا ایک نالائق فرد، بلکہ ننگ اسلاف ہے۔ پشتو کے شعر و سخن کی کاپیاں ضائع ہو گئیں، لیکن اردو و عربی کلام کا زیادہ تر حصہ الحمد للہ محفوظ ہے اور فقیر اسی کو مرتب کروا کے قارئین حضرات کی نذر کر رہا ہے۔ اس مجموعہ میں ۲۰ سال پہلے کا کلام بھی ہے اور کچھ عرصہ قبل کا کلام بھی ہے، پرانے اور نئے کلام میں فرق خود قارئین محسوس فرمائیں گے۔ یہ بات بھی عرض کر دوں کہ میں نے فن شاعری کسی استاذ فن سے نہیں سیکھا اور نہ میں نے اس فن میں کسی ماہر فن کے سامنے زانوئے تلمذ ہی تہہ کیا، اس لیے کتاب میں خامیوں کا رہ جانا قرین قیاس ہے۔ قارئین سے خامیوں پر مطلع کرنے کی درخواست ہے۔ ابتداء میں بندہ پشتو میں کلام لکھتا رہا اور بعض ماہرین فن پشتو کلام کو پسند بھی کرتے رہے اور پھر اپنی زبان سے دوری اور اردو و عربی سے واسطہ پڑنے کی وجہ سے اردو و عربی اور کبھی کبھار فارسی شاعری کے میدان میں قدم رکھا اور اسی کا مجموعہ آپ کے سامنے ہے۔ بعض مخلص احباب اور طلبہ کرام کی فرمائش، بلکہ اصرار پر اس مجموعہ کی طباعت کی طرف توجہ ہوئی، جن میں سر فہرست مولانا عبد الباری صاحب ابن شیخ طریقت پیکر تواضع مولانا حاجی محمد فاروق صاحب رحمۃ اللہ علیہ ہیں۔ مولانا عبد الباری صاحب جید الاستعداد، محنتی اور لگن سے کام کرنے والے فاضل ہیں۔ ان کو والد صاحب نے تمرین فتاویٰ کے لیے فقیر کے پاس دارالعلوم زکریا بھیجا۔ فقیر چونکہ خالص شعری مجموعہ عوام و خواص کے لیے زیادہ مفید نہیں سمجھتا تھا اس لیے فقیر نے مولانا عبد الباری صاحب سے خواہش ظاہر کی کہ اس مجموعہ پر

تعلیق و تحقیق اور حاشیہ تحریر فرمائیں۔ موصوف نے ماشاء اللہ بہت سلیقے سے تقریباً دو ڈھائی ماہ کے قلیل عرصے میں تعلیق و تحقیق کا کام انجام دیا اور یہ کتاب شعری ذوق نہ رکھنے والوں کے لیے بھی ماشاء اللہ خاصے کی چیز بن گئی۔ فقیر مولانا موصوف کا تہہ دل سے شکر گزار اور ممنون ہے، نیز اس سلسلے میں ان کے ساتھ دورہ حدیث کے طالب علم مولانا محمد افضل صاحب ابن احمد سلیمان صاحب لوسا کا زامبیا والے بھی شریک رہے اور کام میں بہت تعاون فرمایا، موصوف ایک با استعداد و با صلاحیت طالب علم ہیں، ان دونوں کے علاوہ برخوردار مولانا برہان میاں صاحب جو ہانسبرگ جنوبی افریقہ اور جن جن حضرات نے حوصلہ افزائی فرمائی ہے اللہ تعالیٰ ان سب حضرات کو اس کا بہترین صلہ دنیا و آخرت میں عطا فرمائے۔ (آمین)

یہ بات بھی گوش گزار کرنا ضروری سمجھتا ہوں کہ تعریفی قصائد میں تعریف میں کچھ مبالغہ ہو ہی جاتا ہے، احادیث مبارکہ میں اس کا جو علاج مذکور ہے بندہ اسی علاج کو بروئے کار لاتا ہے۔ صحیح بخاری میں مروی ہے:

”مَنْ كَانَ مِنْكُمْ مَادِحًا أَخَاهُ لَا مَحَالَةَ فَلْيَقُلْ: أَحْسِبُ فَلَانًا وَاللَّهُ حَسِيْبُهُ، وَلَا أَزْكِي عَلَى اللَّهِ أَحَدًا، أَحْسِبُهُ كَذًا وَكَذَا، إِنْ كَانَ يَعْلَمُ ذَلِكَ مِنْهُ“۔ (بخاری ۳۶۶/۱)

یعنی جو شخص اپنے بھائی کی تعریف کرنا چاہتا ہو تو اس کو یہ کہنا چاہئے کہ میرے خیال میں وہ ایسا ہے اور میں اللہ عز و جل کے ہاں قطعیت اور یقین سے اس کا تزکیہ و ستائش بیان شدہ صفات کے ساتھ نہیں کرتا۔ فقیر بھی مدوحین حضرات سے معذرت کے ساتھ قصائد مدحیہ کے متعلق یہی مضمون عرض کرتا ہے۔

کتاب کی ترتیب میں کچھ احباب کو اردو کلام پہلے رکھنے اور عربی کلام بعد میں رکھنے پر تعجب ہوگا، لیکن چونکہ فقیر کا اصل مخاطب اور کلام کا سمجھنے والا اردو خواں طبقہ ہے، اس مجبوری سے عربی کی برتری کو تسلیم کرتے ہوئے اردو کلام کو پہلے رکھا گیا۔ نیز یہ وضاحت بھی ضروری ہے کہ عربی کلام کا احباب کی فرمائش پر ترجمہ بلکہ ترجمانی کی گئی ہے، چونکہ مقصد کلام کے مضمون کی فہمائش ہے اس لیے اہل علم سے معذرت کے ساتھ ترجمانی کی زبان اپنائی گئی۔ یہ بھی قارئین سے درخواست ہے

کہ اس کلام کو جوش ملیح آبادی، غالب اور علامہ اقبال کے کلام کے تناظر میں نہ پڑھیں، بلکہ ایک سیدھے سادھے دیہاتی طالب علم کے جذبات کا ترجمان سمجھ کر اس کلام کو پڑھیں۔ اللہ تعالیٰ سے دعا ہے کہ فقیر کے اس کلام کو حسن قبول سے نوازیں۔ آمین۔ وما ذلک علی اللہ بعزیز۔

ان سطور کے لکھنے کے بعد ہمارے کرم فرما حضرت مولانا غازی ولی احمد ٹونگی ہندوستان سے جنوبی افریقہ تشریف لائے اور قرارِ دل کا مجموعہ ملاحظہ فرمایا اور بعض الفاظ کی تبدیلی کا مشورہ دیا، چونکہ مولانا عالم دین ہونے کے ساتھ ساتھ اردو کے اچھے شاعر بھی ہیں اس لیے ان کے مشوروں کو اکثر جگہ قبول کر لیا گیا، نیز عربی اشعار کو مولانا حسن جان صاحب شیخ الحدیث جامعہ امداد العلوم پشاور نے ملاحظہ فرمایا اور دو تین جگہ الفاظ کی تبدیلی کے لیے فرمایا۔ ان دونوں حضرات کا فقیر تہہ دل سے ممنون ہے۔

رضاء الحق عفا اللہ عنہ

دارالعلوم زکریا، لہنیشیا، جنوبی افریقہ

بسم اللہ الرحمن الرحیم

عرض مرتب

شعر کی تعریف:

شعر اس موزون و مقفی کلام کو کہتے ہیں، جو نادر افکار، طرفہ خیالات اور پراثر و معنی خیز مناظر و حالات کی صحیح ترجمانی و عکاسی کرے۔ شاعری شعر کے علم و حکمت کا مخزن، اُن کے کردار کی مرقع، ان کے خیالات کی ترجمان، صحیح و غلط کی آئینہ دار اور ان کی گفتگو کا خلاصہ ہے۔ اس تعریف کی تائید امام راغب اصفہانی کے کلام سے بھی ہوتی ہے، فرماتے ہیں:

”شَعْرْتُ: أَصَبْتُ الشَّعْرَ. وَمِنْهُ اسْتَعِيرَ: شَعَرْتُ كَذَا، أَي: عَلِمْتُ عِلْمًا فِي الدَّقَّةِ كِإِصَابَةِ الشَّعْرِ. وَسُمِّيَ الشَّاعِرُ شَاعِرًا لِفِطْنَتِهِ وَدِقَّةِ مَعْرِفَتِهِ، فَالشَّعْرُ فِي الْأَصْلِ اسْمٌ لِلْعِلْمِ الدَّقِيقِ فِي قَوْلِهِمْ: لَيْتَ شَعْرِي، وَصَارَ فِي التَّعَارُفِ اسْمًا لِلْمُوزُونِ الْمُقْفَى مِنَ الْكَلَامِ، وَالشَّاعِرُ لِلْمَخْتَصِّ بِصِنَاعَتِهِ“۔ (المفردات فی غریب القرآن، ص ۶۲)

شعر گوئی شریعت کی نظر میں:

شعر گوئی سے متعلق بعض لوگوں کا یہ نظریہ ہے کہ اسلام شاعری کو قطعاً پسند نہیں کرتا۔ دلیل میں قرآن پاک کی آیات مبارکہ ﴿وَالشُّعْرَاءُ يَتَّبِعُهُمُ الْغَاوُونَ﴾ اور ﴿وَمَا عَلَّمْنَاهُ الشُّعْرَ وَمَا يَنْبَغِي لَهُ﴾ کو خصوصیت کے ساتھ پیش کیا جاتا ہے۔ مگر ان آیات مبارکہ کے محض ظاہری مفہوم کو مد نظر رکھتے ہوئے مطلقاً شاعری کو قبیح قرار دینا جہاں حقیقت ناشناسی کی علامت ہے وہیں اسلام کے جمالیاتی ذوق کو بھی نظر انداز کرنے کے ہم معنی ہے۔ اگر ہم حالات و واقعات

کے تناظر میں آیات مبارکہ کے شان نزول میں غور کریں تو حقیقت از خود کھل کر سامنے آجاتی ہے۔ فاطر فطرت اور خلاق عالم نے نفس انسانی کی اصلاح و درستی، فلاح و بہبود اور ارتقاء کے لیے جب کبھی اور جہاں کہیں بھی رہنما بھیجے انھیں نفس انسانی کی اصلاح و فلاح اور ارتقاء کے لیے جہاں ایک جامع نظام عمل عطا کیا، وہیں طبائع، افکار، حالات، مقام اور وقت کے تقاضوں کو مد نظر رکھتے ہوئے ایسے ذرائع اور وسائل بھی عطا ہوئے جو اس نظام عمل کی تعمیل اور ترویج میں معاون اور مؤثر ثابت ہوں۔ حضرت موسیٰ علیہ السلام کے زمانے میں سحر اور جادوگری کا زور تھا، چنانچہ آپ کو ایسا معجزہ عطا ہوا کہ آپ کا عصا چلتا پھرتا اثر دھابن جاتا، یہ اس لیے کہ آپ کے زمانے کے جادوگر لکڑی کو سانپ ظاہر کر کے دکھایا کرتے تھے، چنانچہ جادوگروں نے اس معجزہ میں غور کیا تو سحر سے مختلف پایا اور بلائاً مل ایمان لے آئے۔ حضرت عیسیٰ علیہ السلام کے زمانے میں طب پر بڑا ناز کیا جاتا تھا، حضرت عیسیٰ علیہ السلام کو ایسا معجزہ ملا کہ وہ بیماروں کو فقط چھو کر تندرست اور مردوں کو ”قم باذن اللہ“ کہہ کر زندہ کر سکتے تھے۔ پیغمبر عالم نبی آخر الزماں محمد صلی اللہ علیہ وسلم کے زمانہ مبارک میں کہانت اور شاعری کا زور و شور تھا، خاص طور پر شعراء عرب کو اپنی فصاحت و بلاغت پر اتنا غرور اور ناز تھا کہ وہ اپنے مقابلہ میں دیگر تمام اقوام اور ممالک کو بحکم (گوٹکا) کہتے تھے۔ ایسے زمانے میں جب آنحضرت صلی اللہ علیہ وسلم نے محکم، معجز، فصیح و بلیغ اسلوب میں کلام خداوندی لوگوں کے سامنے پیش کیا تو فصاحت و بلاغت اور جامعیت دیکھ کر دنگ رہ گئے، گو کہ کلام پاک کا اسلوب اور انداز بیان شعراء کے اصول موضوعہ کے مطابق نہ تھا، مگر معاندین نے پھر بھی اس کلام معجز کی حقیقی تاثیر کو مجروح کرنے اور لوگوں کے دلوں سے اہمیت گھٹانے کے لیے کلام خداوندی کو شعر اور نبی امی صلی اللہ علیہ وسلم کو شاعر کہنا شروع کر دیا۔ مخالفین کے اس زعم باطل کی تردید کے لیے یہ آیات مبارکہ نازل ہوئیں اور معجز کلام خداوندی اور شعر میں واضح فرق بیان کرنے کے ساتھ ساتھ بطور تحدی معاندین کو اس بات کی دعوت دی گئی کہ تم خود شعر و شاعری، اس فن کی اونچ نیچ اور باریکیوں سے واقف ہو، اگر یہ کلام شعر کے قبیل سے ہے تو صرف ایک آیت کے مثل تم بھی بنا کر دکھا دو۔ نیز شعر اور پیغمبر وقت اور ہر دو کے متبعین کا موازنہ بھی پیش کر دیا گیا جس سے یہ حقیقت خوب عیاں ہو گئی کہ اگر آپ علیہ السلام شاعر ہوتے تو آپ

اور آپ کے تبعین کی حالت شعر اور ان کے پیروؤں سے یکسر مختلف نہ ہوتی، چنانچہ اکثر مفسرین کا اس بات پر اتفاق ہے کہ آیت مبارکہ ﴿وَالشُّعْرَاءُ يَتَّبِعُهُمُ الْغَاوُونَ﴾ ان کا فر شعراء کے بارے میں نازل ہوئی جو سرکارِ دو عالم صلی اللہ علیہ وسلم کی شان میں نازیبا الفاظ استعمال کرتے تھے۔ قاضی ثناء اللہ صاحب پانی پتی رحمہ اللہ تعالیٰ آیت کے شان نزول کے بارے میں لکھتے ہیں: ”وقال أكثر المفسرين: أراد به شعراء الكفار الذين كانوا يهيجون رسول الله صلى الله عليه وسلم“. (تفسیر مظہری، بیان سورۃ الشعراء)

روایات میں آتا ہے کہ جب یہ آیت مبارکہ نازل ہوئی تو شعراء اسلام حضرت حسان بن ثابت، عبد اللہ بن رواحہ اور کعب بن مالک رضی اللہ تعالیٰ عنہم خدمت اقدس میں روتے ہوئے حاضر ہوئے اور عرض کیا: یا رسول اللہ! ہم ہلاک ہو گئے، یہ آیت شعراء کے بارے میں نازل ہوئی ہے اور ہم بھی شعر کہتے ہیں۔ نبی کریم صلی اللہ علیہ وسلم نے انھیں تسلی دی اور فرمایا: آیت کے آخر میں جو استثنا ہے اس سے تم ہی لوگ مراد ہو۔ (تفسیر ابن کثیر ۳/۳۶۷، ط: بیروت، تفسیر روح المعانی، بیان سورۃ الشعراء)

شعر و شاعری اپنی ذات میں چونکہ ایسی قبیح چیز نہیں کہ اسلام اسے شجر ممنوعہ قرار دیتا، مگر آیت کے ظاہری مفہوم سے کوئی اس کا عمومی مصداق مراد لے سکتا تھا، اس لیے اسی آیت مبارکہ میں نیک صالح اور پاک طینت شعراء کو اس حکم سے مستثنیٰ قرار دے دیا گیا۔ اس استثنائی حکم سے جہاں اس زعم باطل کی تردید ہو گئی کہ اسلام شاعری کو پسند نہیں کرتا، وہیں اسلام کا صاف ستھرا جمالیاتی ذوق بھی نکھر کر سامنے آ گیا۔

شعر کی تاثیر، اہمیت و افادیت:

شعر کی تاثیر ایک ایسا مسلم امر ہے جس کا انکار شاید ہی کسی نے کیا ہو۔ یہ قدرت کی عطاؤں میں سے ایک ایسی عطا ہے کہ جس سے دل بہلتے، حوصلے سنبھلتے اور ہمتوں میں جلا کی کیفیت نمودار ہوتی ہے، چنانچہ اسے مقاصد کے حصول اور اقوام کی ترغیب و تحریض کا ایک زبردست آلہ سمجھا جاتا ہے اور وہ شعر بھی جو بظاہر مناظر قدرت اور موسم بہار میں جو گلگشت چمن

نظر آتے ہیں، ان کا شاعرانہ تخیل ان چیزوں سے وہ کچھ حقائق حاصل کرتا ہے جن تک عام نظروں کی رسائی ممکن نہیں ہوتی۔ نبی کریم صلی اللہ علیہ وسلم کا ارشاد گرامی ہے:

”إِنَّ مِنَ الشُّعْرِ حِكْمَةً“ (بخاری، حدیث نمبر: ۵۶۷۹)

یعنی بعض شعر حکمت و دانش کا خزانہ ہوتے ہیں۔

حضرت عائشہ صدیقہ رضی اللہ تعالیٰ عنہا فرماتی ہیں کہ ایک موقع پر نبی کریم صلی اللہ علیہ وسلم نے ارشاد فرمایا:

”اهجُوا قُرَيْشًا؛ فَإِنَّهُ أَشَدُّ عَلَيْهَا مِنْ رَشْقٍ بِالْبَيْتِ“۔ (صحیح مسلم، حدیث نمبر: ۴۵۴۵)

یعنی قریش کی ہجو کرو؛ کیوں کہ یہ تیر سے زیادہ ان پر سخت ہے۔

حکیم الامت مجدد المملت حضرت مولانا اشرف علی تھانوی نور اللہ مرقدہ شعر کی تعریف کرتے ہوئے فرماتے ہیں:

”جليل القدر حضرات سے شعر کی مدح منقول ہے، چنانچہ حضرت علی رضی اللہ عنہ کا بھی ارشاد ہے کہ شعر میزان ہے عقل کی۔ اور کچھ تو بات ہے جو بڑے بڑے عارفین اور عشاق عربی اور عجمی اکثر مقامات و احوال کو اشعار ہی میں زیادہ ظاہر کرتے ہیں۔ شعر میں جو کیفیت تہج و تاثیر کی ہے نثر میں نہیں، اس کا تو کوئی انکار ہی نہیں کر سکتا اور چونکہ یہ تاثیر خود مطلوب ہے اس حیثیت سے اس کو نثر پر ترجیح ہوگی اور اسی لیے رسول اللہ صلی اللہ علیہ وسلم نے شعر کو حکمت فرمایا ہے، جزو اس نثر کے جس میں یہ تاثیر اکثر واقوی ہو جیسے اللہ تعالیٰ کا یا رسول اللہ صلی اللہ علیہ وسلم کا کلام۔ (تفسیر بیان القرآن، سورۃ الشعراء)

چونکہ شعر کی تاثیر مسلم ہے اور یہ ترغیب و تحریض اور دشمن کے مقابلہ کے لیے بہترین آلہ بھی ہے، اس لیے جب سرکارِ دو عالم صلی اللہ علیہ وسلم سے شعر کے متعلق سوال ہوا تو آپ صلی اللہ علیہ وسلم نے اس کی افادیت کے پیش نظر ارشاد فرمایا:

”الْمُؤْمِنُ يُجَاهِدُ بِسَيْفِهِ وَلِسَانِهِ“۔ (صحیح ابن حبان، حدیث نمبر: ۴۷۰۷)

یعنی بندہ مؤمن اپنی تلوار اور زبان دونوں کے ساتھ جہاد کرتا ہے۔

خود آنحضرت صلی اللہ علیہ وسلم سے اشعار کا سننا، شعراء کی ہمت افزائی فرمانا اور اچھے شعر کی

تعریف و تصویب فرمانا ثابت ہے۔ حضرت عمرو بن الشرید اپنے والد سے روایت کرتے ہیں کہ وہ نبی کریم صلی اللہ علیہ وسلم کے ساتھ سواری پر سوار تھے، آنحضرت صلی اللہ علیہ وسلم نے ان سے فرمایا: کیا تمہیں امیہ بن ابی الصلت کے کچھ اشعار یاد ہیں؟ انھوں نے عرض کیا: جی ہاں۔ آنحضرت صلی اللہ علیہ وسلم نے سننے کی خواہش ظاہر فرمائی۔ صحابی فرماتے ہیں: میں نے اشعار سنانا شروع کئے اور آپ صلی اللہ علیہ وسلم کی فرمائش پر برابر سناتا رہا یہاں تک کہ میں نے سوشعر سنائے۔ (صحیح مسلم، کتاب الشعر، حدیث نمبر: ۲۲۵۵)

سرکارِ دو عالم صلی اللہ علیہ وسلم نے حضرت حسان بن ثابت رضی اللہ تعالیٰ عنہ کی بحیثیت ایک شاعر جو ہمت افزائی اور جو منقبت اور مقام بخشا اس کا اندازہ حضرت عائشہ رضی اللہ تعالیٰ عنہا کی روایت سے بخوبی لگایا جاسکتا ہے:

ام المؤمنین حضرت عائشہ صدیقہ رضی اللہ تعالیٰ عنہا فرماتی ہیں: حضرت حسان بن ثابت رضی اللہ تعالیٰ عنہ نبی کریم صلی اللہ علیہ وسلم کے سامنے مسجد میں منبر پر بیٹھ کر اشعار پڑھتے تھے۔ (سنن الترمذی، باب ما جاء فی انشاء الشعر، حدیث نمبر: ۲۸۴۶)

اسی طرح نبی کریم صلی اللہ علیہ وسلم سے اچھے شعر کی تعریف اور تصویب فرمانا بھی ثابت ہے؛ حضرت ابو ہریرہ رضی اللہ تعالیٰ عنہ روایت کرتے ہیں کہ نبی کریم صلی اللہ علیہ وسلم نے ارشاد فرمایا:

”أَصْدَقُ كَلِمَةٍ قَالَهَا الشَّاعِرُ كَلِمَةٌ لَبِيدٌ: أَلَا كُلُّ شَيْءٍ مَا خَلَا اللَّهَ بَاطِلٌ“.

(متفق علیہ)

یعنی صحیح ترین اور سچی بات جو کسی شاعر نے کہی وہ لبید کا یہ کلام ہے: خبردار! اللہ کے سوا سب چیزیں باطل (بیچ) ہیں۔

صرف یہی نہیں بلکہ روایات سے یہ بھی ثابت ہے کہ بہت سے شعرا نے اپنا کلام دربارِ نبوت میں پیش کیا ہے اور وہ گرانقدر عطیات سے بھی نوازے گئے، حتیٰ کہ بعض شعرا کو دربارِ نبوت سے سوسو اونٹ عطا ہوئے اور حضرت کعب بن زہیر کا واقعہ تو بے حد مشہور ہے؛ حضرت کعب زمانہ جاہلیت میں آنحضرت صلی اللہ علیہ وسلم کی ہجو میں اشعار کہا کرتے تھے، فتح مکہ کے بعد امان

طلب کر کے دربارِ نبوت میں حاضر ہو کر مشرف باسلام ہوئے اور آپ کی شان میں اپنا مشہور قصیدہ ”بانت سعاد“ پیش کیا۔ آنحضرت صلی اللہ علیہ وسلم سن کر اس قدر مسرور ہوئے کہ آپ کو اپنی بردہ شریف عنایت فرمائی اور یہ وہی بردہ شریف ہے جسے بعد میں حضرت کعب کے صاحبزادے سے حضرت امیر معاویہ رضی اللہ تعالیٰ عنہ نے حاصل کر لیا تھا اور ہمیشہ مسلم سلاطین کا یہ معمول رہا کہ وہ عید کے روز بطور تبرک بردہ شریف کو اوڑھا کرتے تھے۔ اُمرا و سلاطین میں یہ بردہ شریف برابر آگے منتقل ہوتی رہی۔ ۱۸۴۹ء میں عثمانی فرمانروا سلطان عبدالجید خان اول نے اس بردہ شریف کو آستانہ استنبول کی ایک مسجد میں منتقل کر دیا جو خاص اسی مقصد کے لیے بنوائی گئی تھی اور اب یہ بردہ شریف توپ کا پے میوزیم استنبول میں ایک طلائی صندوق میں محفوظ ہے۔

(الاصابہ ۳/۲۹۵، شرح قصیدہ بانت سعاد)

چونکہ شعر و ادب میں علم و حکمت کے نجانے کتنے خزانے پوشیدہ ہوتے ہیں جنہیں نہ صرف یہ کہ زبان و ادب کی اصلاح ہی میں خاص دخل ہوتا ہے، بلکہ بعض مرتبہ بہت سے قیمتی خیالات زبانِ شعر سے ادا ہو کر ضرب المثل کی حیثیت اختیار کر لیتے ہیں۔ یہی وجہ ہے کہ آنحضرت صلی اللہ علیہ وسلم نے ضرب الامثال اور علم و حکمت سے پُر اشعار کو سیکھنے اور زبان و ادب میں شستگی پیدا کرنے کے لیے شعر و سخن سے واقفیت حاصل کرنے کی تعلیم فرمائی اور ارشاد فرمایا:

”تَعَلَّمُوا مِنَ الشَّعْرِ حِكْمَهُ وَأَمْثَالَهُ“۔ (مسند الفردوس للذہبی، رقم: ۲۲۴۹، جلد ۲، صفحہ ۴۳)

یعنی علم و حکمت اور ضرب الامثال والے اشعار سے واقفیت حاصل کرو۔

نیز ایک موقع پر ارشاد فرمایا:

”تَعَلَّمُوا الشَّعْرَ يُعَرِّبُ أَلْسِنَتَكُمْ“ (مسند الفردوس، جلد ۲، صفحہ ۴۱)

یعنی شعر و سخن سے واقفیت پیدا کرو، وہ تمہاری زبانوں کو شستہ اور پاکیزہ بنائے گا۔

طبائع میں نشاط اور سرور کا موجود رہنا مہمات اور مقاصد کے حصول کے لیے نہایت ضروری ہے اور شعر و سخن کے مقاصد میں سے ایک اہم مقصد سرور و انبساط کی کیفیت کا پیدا کرنا بھی ہے، چنانچہ متعدد ارشادات نبوی سے اس مقصد کی وضاحت بھی ہوتی ہے؛ حضرت ابو بکر صدیق رضی اللہ تعالیٰ عنہ ایک مرتبہ دربارِ نبوت میں حاضر ہوئے دیکھا کہ مجلس میں قرآن کے

پہلو بہ پہلو شعر و سخن کا سماں بھی بندھا ہوا ہے، تعجب سے عرض کیا: یا رسول اللہ! قرآن بھی اور شعر و سخن بھی؟! آنحضرت صلی اللہ علیہ وسلم نے اسی مقصد کی طرف اشارہ فرماتے ہوئے ارشاد فرمایا: ”نعم! ساعة هذا، وساعة ذاك.“ (فیض القدیر ۵۴/۴)

یعنی کبھی کبھی (شعر و سخن) سے دلوں میں نشاط و سرور پیدا کر لیا کرو۔

ع دل کے ویرانے میں بھی ہو جائے دم بھر چاندنی

اسلام چونکہ سترے شعری ذوق کو پسند کرتا ہے اس لیے شرعاً اشعار میں فحش نگاری، غیر اخلاقی مضامین، امارد کا ذکر، مخصوص عورتوں کے محاسن کا بیان، بے جا مدح و ذم اور قومی عصبیت و نسلی فخر و غرور کی قطعاً اجازت نہیں ہے، بلکہ احادیث میں ایسے اشعار کی سخت مذمت آئی ہے۔ حدیث شریف میں آتا ہے کہ نبی کریم صلی اللہ علیہ وسلم نے فرمایا:

”لَا يُمْتَلِي جَوْفَ رَجُلٍ قِيَحًا يَرِيهِ خَيْرٌ مِنْ أَنْ يُمْتَلِي شِعْرًا.“ (متفق علیہ)

یعنی کسی شخص کا پیٹ پیپ اور گندگی سے بھر جائے یہ اس سے کہیں بہتر ہے کہ اس کا منہ شعر و شاعری سے بھرے۔

علامہ آلوسی رحمہ اللہ تعالیٰ اس روایت کو ذکر کرنے کی بعد فرماتے ہیں:

”حملہ الشافعی علیہ الرحمة علی الشعر المشتمل علی الفحش.“

(روح المعانی ۱۹/۱۵۰، ط: بیروت)

یعنی امام شافعی رحمہ اللہ تعالیٰ فرماتے ہیں کہ اس فرمان نبوی میں ان اشعار کی مذمت ہے جو فحش اور غیر اخلاقی مضامین پر مشتمل ہوں۔

لیکن چونکہ شاعری اپنی ذات میں کوئی قبیح چیز نہیں، اس لیے جب آنحضرت صلی اللہ علیہ وسلم سے شعر کے بارے میں سوال ہوا تو آپ علیہ السلام نے شعر کو جانچنے اور پرکھنے کا ایک اصول بیان فرمایا:

”الشعر بمنزلة الكلام، فحسنه كحسن الكلام، وقيحه كقيح الكلام.“

(الحجۃ الاوسط للطبرانی، رقم حدیث ۷۶۹۶)

یعنی اچھا شعر مثل کلام حسن کے ہے اور بُرا شعر مثل کلام قبیح کے ہے۔

غزل:

غزل شعر کی نہایت ہی نازک اور لطیف صنف ہے اور حقیقت یہ ہے کہ شعر کی یہی وہ صنف ہے جس میں شعر الطائف و نکات اور فنی کمالات کا اظہار کیا کرتے ہیں، لیکن غزل گوئی میں چونکہ عموماً احتیاط سے کام نہیں لیا جاتا، اس لیے عام طور پر یہ خیال کیا جاتا ہے کہ شاید غزل گوئی شرعاً ممنوع ہے، گو کہ شرعاً غزل گوئی ممنوع نہیں ہے لیکن ایسی چھوٹ بھی نہیں کہ فسق و فجور کا بیان اور فاسد خیالات کا اظہار کیا جانے لگے۔ شرعاً غزل میں امارد کا ذکر، معین عورتوں کے محاسن کا بیان اور ہجّان آمیز اشعار کا کہنا قطعاً جائز نہیں، ہاں اگر شعری ضرورت سے کسی غیر معین عورت کا ذکر آجائے یا ایسی عورت کا ذکر جو اگرچہ معین ہو مگر اس دار فانی سے کوچ کر چکی ہو تو شرعاً اس میں کوئی قباحت نہیں ہے جب کہ اشعار ہجّان آمیز اور فاسد خیالات سے پاک ہوں۔ اسی طرح پہاڑ، دریا، نہت گل اور قدرتی مناظر کے بیان میں بھی شرعاً کوئی قباحت نہیں ہے۔ ملاحظہ ہو: علامہ ابن عابدین شامی رحمہ اللہ تعالیٰ لکھتے ہیں:

”فأما الزهريات المجردة عن ذلك، المتضمنة وصف الرباحين والأزهار والمياه فلا وجه لمنعه.“

نیز لکھتے ہیں:

”وفي الذخيرة عن النوازل: قراءة شعر الأدب إذا كان فيه ذكر الفسق والنخم والغلام يكره، والاعتماد في الغلام على ما ذكرنا في المرأة: أي من أنها إن كانت معينة حيّة يكره، وإن كانت ميتة فلا.“ (رد المحتار ۱/۴۷)

کچھ کتاب کے بارے میں:

زیر نظر مجموعہ کلام ”قرارِ دل“ میرے استاذ مکرم حضرت مولانا مفتی رضا الحق صاحب دامت برکاتہم کے ادبی شہ پاروں کا وہ نادر مجموعہ ہے جو الحمد للہ اشاعت و طباعت کے مراحل طے کرنے سے پہلے ہی علمی و ادبی حلقوں میں بے پناہ مقبولیت حاصل کر چکا ہے۔ اس مجموعہ کلام

کا بیشتر حصہ شعرا کی محافل اور ادبا و زعماء کی مجالس میں بارہا پڑھا اور سنا جا چکا ہے، نیز ان ادبی جواہر پاروں کا ایک بڑا حصہ آڈیو کیسٹوں کی صورت میں بے حد مقبول ہے اور اب احباب کی دیرینہ فرمائش پر یہ علمی و ادبی شاہکار نذرِ قارئین کیا جا رہا ہے، اس نادر مجموعہ کی صحیح قدر و قیمت کا اندازہ فن دان حضرات ہی لگا سکتے ہیں۔ مجھ جیسے بے ذوق اور شعر و سخن کی وادیوں سے نا آشنا کی لب کشائی اور تبصرہ، تحسین ناشناس کے مرادف ہوگا، حقیقت یہ ہے کہ زبان در ماندہ کو اس موضوع پر بارے سخن ہی نہیں ہے۔ اتنا ضرور ہے کہ ایک عام قاری کو بھی اس مجموعہ میں زبان و ادب کی چاشنی، الفاظ و معانی کا حسن، اندازِ بیان کی لطافت، اشعار میں رمزیت و معنویت، تشبیہ و کنایات اور استعارات کا خوبصورت استعمال اور اعلیٰ تخیل کی کارفرمائیاں جگہ جگہ نظر آئیں گی۔ میں حق تعالیٰ کا شکر گزار ہوں کہ اس سعادت سے مجھے بھی حصہ نصیب فرمایا۔ آخر میں برادرِ مولوی محمد افضل صاحب سلمہ (زامبیا والے) فاضل دارالعلوم زکریا کا ممنون ہوں جن کا ہر ممکنہ تعاون میرے شامل حال رہا۔ دعا ہے کہ حق تعالیٰ اس مجموعہ کلام کو ہم سب کے لیے نافع اور مفید بنائیں اور میری اس حقیر سی کاوش کو اپنی حضور شرف قبولیت عطا فرمائیں۔ آمین

محتاج دعا

احقر عبد الباری عفی عنہ

فاضل دارالعلوم زکریا، لہنیشیا، جنوبی افریقہ

بسم اللہ الرحمن الرحیم

پیش لفظ

شاخ شجر سایہ دار

کہنے لگے رقیب کہاں ہے قرارِ دل انگلی اٹھائی میں نے یہاں ہے قرارِ دل
رضا

لیجئے صاحب ”قرارِ دل“ کا دوسرا ایڈیشن آپ کے ہاتھوں میں ہے۔ آج کے دور میں کسی علمی وادبی کتاب کا دوسرا ایڈیشن از خود کتاب کی اہمیت اور مقبولیت پر دلالت کرتا ہے۔ دوسرے ایڈیشن کے حوالے سے ناچیز کو بھی خریدارانِ یوسف علیہ السلام میں شامل ہونے کا موقع مل رہا ہے، جو کہ مجھ جیسے کوتاہ علم اور کم مایہ انسان کے لیے کسی سعادت سے کم نہیں ہے، کسی بھی قلم کار کے بارے میں اظہارِ خیال کرنا کوئی آسان کام نہیں ہے اور اگر اُس قلم کار کا علمی وادبی قد بندہ کے مقابلے میں بہت اُونچا ہو تو پھر یہ کام چنداں مشکل بن جاتا ہے۔

لیکن آج میں خود کو دنیا کا ایک خوش قسمت ترین انسان سمجھتا ہوں کہ میرے سوہنے رب نے اپنے سوہنے نبی صلی اللہ علیہ وسلم کے صدقے مجھے ایک ایسی کملی میں سرچھپانے کا موقع دیا جو پشت در پشت سے ہمارے خاندان کا پیرخانہ بھی ہے اور جس خاندان کی مثال علاقہ یوسف زئی و مندڑ میں علم وادب کے ایک چشمہ شیریں کی ہے، جس میں گزشتہ پانچ سو سال سے تشنگانِ علم وادب اپنی پیاس بجھاتے آرہے ہیں اور جس کی علمی فضیلت وروحانی بزرگی کا سلسلہ آج بھی شیخ الحدیث و طریقت جناب شمس الہادی صاحب کی صورت میں جاری و ساری ہے۔ شاید الفاظ کے دامن میں اتنی وسعت نہیں کہ راقم کے اس وقت کے احساسات کو اپنے اندر سمو سکے۔

علامہ ابن خلدون فرماتے ہیں کہ حسب یعنی خاندانی شرافت اور بزرگی چوتھی نسل میں زائل ہو جاتی ہے، مگر میرے پیارے گاؤں کے اس علمی اور روحانی خاندان کے متاخرین نے اس کلیہ کو نہ صرف غلط ثابت کر دکھایا بلکہ اس پر از سر نو غور کرنے کا موقع بھی پیدا کر دیا ہے؛ کیوں کہ آج بھی آٹھویں، نویں پشت میں اس خاندان میں حضرت شیخ (والد بزرگوار صاحب کتاب) جیسی ہستی موجود ہے جو کہ مرجعِ خلائق ہے اور ان کے بعد بھی ان کے صاحبزادوں میں یہ کرن اب تک نظر آرہی ہے۔ اگر میں جناب مفتی صاحب (کتاب کے مصنف کو ہم سب دوست مفتی صاحب کہہ کر پکارتے ہیں جو کہ ان کا منصب بھی اور ہمیں یہ نام اچھا بھی لگتا ہے) کے کلام اور اُن کے علمی وادبی مقام کے حوالے سے بات کروں تو یہ چھوٹا منہ بڑی بات والی مثال بن جائے گی کہ یہ میرے بس کا روگ نہیں، مگر جب راقم کو ”قرارِ دل“ کے حوالے سے اظہارِ خیال کا موقع ہاتھ آ ہی گیا ہے تو کیوں نہ اپنے دور کے اس جید عالم، اُردو، پشتو اور عربی کے منفرد لب و لہجے کے خوبصورت شاعر کی اس کتاب کو بنیاد بنا کر ان کے خاندان کے اُن تمام اہل دل اور اہل نظر حضرات کی یاد تازہ کرنے کی سعادت حاصل کر لوں، جو کہ میرے جیسے لوگوں کے اوپر ایک قرض بھی ہے اور جو ہماری علمی تاریخ کا ایک ایسا روشن باب ہے جو ہماری اپنی کوتاہی کے سبب آج بھی تشنہ تکمیل ہے، یوں اگر ایک طرف کفارہ ادا ہو جائے گا تو دوسری جانب علما، صلحا اور بزرگانِ دین کا تذکرہ باعثِ ثواب بھی ہے اور یہ جذبہٴ عشق باعثِ سکونِ قلب بھی ہے۔ اس سلسلے میں سب سے پہلے اس روحانی خاندان کا شجرہ نذر قارئین کیا جا رہا ہے۔ واضح رہے کہ اپنے خاندان کا شجرہ اور تاریخی معلومات صاحب کتاب نے میری درخواست پر فراہم کئے ہیں، جن کے لئے میں ان کا بے حد ممنون ہوں۔

مصنف کے آبا و اجداد:

رضاء الحق بن شیخ طریقت و شیخ الحدیث حضرت مولانا شمس الہادی بن مولانا سرور شاہ صاحب بن جناب نور احمد شاہ صاحب

حضرت شیخ (والد مفتی صاحب) حضرت مولانا عبد الغفور مدنی صاحب سے بیعت ہیں، بیعت کے اسباق ان کے ہاں پورے کر چکے تھے خلافت ان کے صاحبزادے مولانا عبد الحق اور

ان کے بھتیجے اور داماد مولانا لطف اللہ سے ملی۔ شیخ موصوف طریقت کے ساتھ ساتھ گزشتہ ۶۰ سال سے دینی علوم پڑھا رہے ہیں اور اپنے اسلاف کی درخشندہ روایت زندہ رکھے ہوئے ہیں۔ جیسا کہ پہلے بھی عرض کر چکا ہوں مفتی صاحب کا خاندان ایک علمی خاندان ہے اور سینکڑوں سال سے اس خاندان میں علمی سلسلہ جاری و ساری ہے۔ مصنف نے راقم کو اپنے خاندان کے بعض بزرگوں کے ایسے ملفوظات اور قلمی نسخے دکھائے جنہیں دیکھ کر میں دنگ رہ گیا؛ کیونکہ اُن میں بعض کا تعلق مغل شہنشاہ عالمگیر کے زمانے سے بھی تھا، اُن قلمی نسخوں سے اگر ایک طرف خاندان کے بزرگوں کے ذوق سلیم کا پتہ چلتا ہے تو دوسری جانب یہ اس بات کا بین ثبوت ہے کہ یہ خاندان علمی لحاظ سے اس علاقے کے لیے کسی نعمت جلیلہ سے کم نہیں، اس علمی اور ادبی خاندان کا تعلق موضع شاہ منصور کے اخون خیل محلہ قاسم خیل سے ہے، جب کہ خاندان کے مورث اعلیٰ جناب حضرت خان محمد صاحب المعروف بہ اخوند بابا چکسیر سوات سے یہاں تشریف لائے تھے۔ آپ کا خاندان علاقہ کے معززین میں سے تھا، مگر درویشانہ مزاج کو سرداری راس نہیں آئی اور آخر کار حضرت رحمان بابا کی طرف اپنا خاندان، سرداری اور علاقہ کو چھوڑ کر میدانی علاقے کی طرف کوچ کر آئے اور شاہ منصور میں فروکش ہوئے، ایک زبانی روایت کے مطابق شاہ منصور کی دوسری بار آبادی کے وقت وہ یہاں موجود تھے۔

شاہ منصور کا ذکر آیا تو کچھ صاحب کتاب کے اس آبائی گاؤں کا بھی ذکر ہو جائے: موضع شاہ منصور مشہور یوسف زئی سردار ملک شاہ منصور کے نام سے منسوب ہے۔ اپنے مشاہیر کے نام سے دیہات اور شہر آباد کرنے کی روایت ہماری ایک قدیم روایت ہے۔ شاہ منصور اور اس کے آس پاس میں ابان خیل آباد ہیں جو کہ مندڑ کی اولاد میں سے ہیں۔ مندڑ یوسف کا بھتیجا اور بعض روایات کے مطابق اُس کا بیٹا تھا، کیوں کہ جب یوسف کا بڑا بھائی چل بسا تو یوسف نے اپنے بھتیجے کو اپنی فرزندگی میں لے لیا اور یوں ہم مندڑ بھی خود کو یوسف زئی کہنے لگے۔

ملک شاہ منصور ملک احمد اور ملک گجوان ہم عصر تھے۔ حضرت شیخ ملی پہلے ملک احمد اور بعد میں خان گجو کے دست راست اور مشیر خاص رہے، جب مرزا الٰہ بیک نے یوسف زئی قبیلے سے بے وفائی کی اور دھوکے سے اس کے ساتھ سوعماندین کو دعوت کے نام پر بلایا اور (Disarm)

کر کے شہید کر دیا تو کمسن ملک احمد اور ملک شاہ منصور باقی لٹا پٹا قبیلہ لے کر براستہ خیبر شمال کی طرف ہجرت کرنے پر مجبور ہو گئے۔ یہاں چار سہدہ کا علاقہ فتح کر لیا، کچھ عرصہ بعد ملک احمد نے سوات مالاکنڈ وغیرہ کے علاقے بھی فتح کئے اور محمد زئی کے لیے چار سہدہ کا علاقہ خالی کیا اور خود مردان، صوابی، باجوڑ، دیرو اور آس پاس کے دیگر مواضع میں آباد ہوئے۔ اندازہ ہے کہ شاہ منصور بھی ۱۵۳۰ھ کے بعد آباد ہوا ہوگا۔ یوسف زئی کے کچھ قبائل کا ابتدائی مسکن سوات اور آس پاس کا علاقہ تھا، اس لیے مصنف کے آباء واجداد بھی اسی زمانے میں شاہ منصور آئے۔ یہ لوگ اپنے دور کے عالم فاضل لوگ تھے جن کی برکات و فیوض کا سلسلہ ہنوز جاری و ساری ہے۔

اس وقت سے لے کر اب تک اس خاندان میں جو جید علماء و فضلاء گزرے ہیں اُن میں سے چند کے نام یہ ہیں:

✽ شیخ القرآن حضرت مولانا عبدالمہادی صاحب المعروف کوکا مولانا صاحب۔ آپ نے پہلی بار پشتو زبان میں قرآن پاک کے مطالب اور تفسیر پڑھانے کا کام شروع کیا اور تقریباً ۶۰ سال تک فی سبیل اللہ یہ کام کرتے رہے۔ مرحوم کا درس پاکستان اور افغانستان میں بہت مشہور تھا اور اُن کے پاس دور دراز سے طلبہ جوق در جوق آتے تھے۔ آپ رمضان المبارک میں ۱۵ شعبان سے ۲۴ رمضان تک پورے قرآن کریم کی تفسیر پڑھاتے رہتے تھے۔

آپ تفسیر میں حضرت مولانا حسین علی رحمہ اللہ تعالیٰ میانوالی اور حدیث میں حضرت مولانا نصیر الدین غور غشتوی رحمۃ اللہ علیہ کے شاگرد تھے۔

✽ حضرت مولانا حکیم فضل خالق صاحب فاضل جامعہ امینیہ دہلی۔ آپ نے فراغت کے بعد طب کا مشغلہ اپنایا، حکیم حاذق تھے اور ساری عمر رضائے الہی کی خاطر مخلوق خدا کی خدمت کرتے رہے۔ علامہ اقبال کے اشعار بکثرت یاد تھے اور بر محل سنایا کرتے تھے۔

✽ حضرت مولانا فضل الہی صاحب۔ آپ نے فنون کی کتابیں حضرت مولانا حبیب اللہ زروہی سے پڑھیں اور دورہ حدیث کی کتب حضرت مولانا نصیر الدین غور غشتوی رحمۃ اللہ علیہ سے پڑھیں۔ جامعہ اسلامیہ اور دارالعلوم حقانیہ اکوڑہ خٹک میں کافی عرصہ پڑھایا۔ عمر کے آخری حصے میں شاہ منصور میں حدیث کی کتابیں پڑھاتے رہے۔ گزشتہ سال ۲۰۰۴ء رمضان المبارک

میں انتقال ہوا۔ ایک درویش صفت انسان تھے، عربی صرف و نحو میں خصوصی ملکہ حاصل تھا، ہر کسی سے خندہ پیشانی سے پیش آتے تھے اور ڈھیر ساری دعائیں دے کر رخصت کرتے تھے۔

✽ حضرت مولانا شمس الہادی غفوری نقشبندی دامت برکاتہم۔ آپ نے فنون کی اکثر کتابیں حضرت مولانا حبیب اللہ صاحب زروبوئی سے پڑھیں، اور احادیث کی کتب مفتی صاحب کے نانا حضرت مولانا عبد الرزاق صاحب نقشبندی سے پڑھیں۔ آپ ایک جید عالم اور باعمل صوفی ہیں۔ آج بھی اپنی پیرانہ سالی اور ضعف جسمانی کی پرواہ کئے بغیر احادیث کا درس دیتے ہیں اور تشنگان معرفت کی پیاس بھی بجھاتے ہیں۔

✽ حضرت مولانا عبد الرزاق صاحب عرف لالا مولوی صاحب (مفتی صاحب کے نانا)۔ آپ بھی اپنے دور کے ایک جید عالم اور باعمل صوفی تھے۔ آپ نے فنون کی کتابیں موضع ڈاگئی میں حضرت مولانا حمد اللہ صاحب کے والد بزرگوار حضرت مولانا عبد الحکیم تلمیذ شیخ الہند سے پڑھیں اور آپ کے بھائی مولانا محمد صدیق صاحب سے بھی فیض حاصل کیا، کچھ کتابیں مولانا عبد الرؤف صاحب کڈی سے پڑھیں۔ دورہ حدیث مولانا فضل ربانی صاحب تلمیذ شیخ الہند اور حضرت مولانا نصیر الدین غورغشتوی رحمۃ اللہ علیہ سے پڑھا، مختلف مدارس میں پڑھاتے رہے جن میں مدرسہ رحمانیہ دہلی، جامعہ اسلامیہ اکوڑہ خٹک، مکھڈ اور کوہاٹ کے نام قابل ذکر ہیں۔ آپ ایک بچے ہوئے بزرگ اور صوفی باعمل تھے۔ راقم کے والد صاحب بھی ان کے مرید تھے، اکثر ان کا تذکرہ کرتے وقت آبدیدہ ہو جاتے ہیں۔ آپ حضرت مولانا عبد المالک رحمۃ اللہ علیہ صاحب کے مجاز بیعت تھے، جب بھی موصوف اس علاقے میں تشریف لاتے تو حضرت مولانا کے ہاں ضرور تشریف لاتے۔

آپ کے شاگردوں کا سلسلہ نہایت وسیع تھا، جن میں حضرت مولانا عبد الحق صاحب بانی جامعہ حقانیہ، مولانا محمد امین صاحب مجاہد عمر زئی چارسدہ، حضرت مولانا عبد الحکیم صاحب صدر مدرس دارالعلوم حقانیہ، حضرت مولانا عبد الرحمن صاحب، مولانا عبد المنان صاحب مینٹی صوابی، مولانا اکبر صاحب والد بزرگوار مولانا حسن جان صاحب، حضرت مولانا مفتی فرید صاحب زروبوئی، حضرت مولانا فضل الہی صاحب، مولانا شمس الہادی صاحب رحمۃ اللہ علیہ، مولانا

نحر الدین صاحب بخشالی، حضرت مولانا مفتی احمد الرحمن صاحب، مولانا قاری سعید الرحمن صاحب، مولانا عبید الرحمن صاحب (یہ تینوں حضرات مولانا عبد الرحمن صاحب کا ملپوری کے صاحبزادگان ہیں)، مولانا عبد السلام صاحب رستمی، مولانا حبیب الحق صاحب مبلغ اسلام، مولانا سیف الرحمن صاحب حیدر ضلع انک جیسے جید علماء و فضلاء کے نام قابل ذکر ہیں۔

ہمارے مفتی صاحب (صاحب کتاب) بھی خون کے رشتے کے ساتھ ساتھ حضرت موصوف کے تلامذہ میں سے ہیں۔

شاہ منصور کی طرح ہمارا ضلع صوابی سارے کا سارا نہایت مردم خیز اور علم خیز علاقہ ہے۔ بعض صاحب نظر حضرات نے ضلع صوابی کو تحریکوں کی سر زمین کا خطاب بھی دیا ہے۔ اس ضلع نے علم و ادب کے ساتھ دیگر شعبہ جات جیسے سیاست، سماجیات وغیرہ میں بھی بڑی نامور ہستیاں پیدا کی ہیں۔ اگر ان سب کا ذکر چھیڑ دیا جائے تو بات بہت لمبی ہو جائے گی، مگر ان سب میں چند نامور ہستیوں کو یاد کرنا لازمی ہے۔

مثال کے طور پر سر صاحبزادہ عبد القیوم خان بانی اسلامیہ کالج کا تعلق بھی صوابی سے تھے، اس کے علاوہ ریاست روہیل کھنڈ کے خوانین کی بنیاد بھی صوابی مانیری سے تھی، علاوہ ازیں تحریک خلافت کے نامور کرداروں علی برادران کا خون بھی صوابی کا تھا۔ مولانا عبد القادر بانی پشتوا کیڈمی شخصیت کی جنم بھومی بھی صوابی ہے، علاوہ ازیں حضرت مولانا محمد طاہر پنج پیری جیسے ذہین، جی دار اور محقق عالم کا تعلق بھی ضلع صوابی سے تھا، حضرت مولانا عبد الہادی صاحب شاہ منصور اور موصوف دونوں ایک ہی استاذ کے شاگرد تھے، مگر اب شاہ منصور اور پنج پیر اساتذہ کے اشتراک کے باوجود دو الگ الگ مکتب فکر کی شکل اختیار کر چکے ہیں۔ مولانا حمد اللہ جان صاحب ڈاگئی جیسے جید عالم، شیخ القرآن والحدیث کا تعلق بھی اسی ضلع سے ہے۔ مولانا موصوف شاہ منصور کے شیوخ سے ایک خاص قلبی علاقہ رکھتے ہیں اور اس پیرانہ سالی کے باوجود یہاں گا ہے بگا ہے ان سے ملنے تشریف لاتے ہیں، مولانا زرولی خان صاحب مہتمم جامعہ احسن العلوم کراچی اور مولانا قاضی فضل اللہ صاحب مقیم امریکہ بھی ضلع صوابی سے تعلق رکھتے ہیں۔ آپ کا انداز بیان نہایت مدلل اور فصیح ہے۔ یہ جن حضرات کا تذکرہ ہوا یہ دراصل مشت از خروارے کے مصداق ہیں ورنہ ضلع

صوابی اس قدر زرخیز اور مردم خیز ہے کہ اس حوالے سے ایک پوری کتاب لکھی جاسکتی ہے۔

پشتونوں کی اصل نسل:

مصنف نے راقم کو اپنے خاندان کا جو شجرہ فراہم کیا ہے اس کے ساتھ پشتونوں کی اصل نسل کے بارے میں ان کا اپنا ایک نقطہ نظر بھی ہے، وہ نقطہ نظر بغیر کسی تغیر و تبدل کے نذر قارئین ہے:

”پشتون بنی اسحاق کی نسل سے ہیں، جن کے کچھ شواہد یہ ہیں:

(۱) بنی اسحاق کے سردار کو ”ملک“ کہتے ہیں۔ قرآن کریم میں ارشاد باری تعالیٰ ہے: ﴿وَإِذْ قَالَ مُوسَىٰ لِقَوْمِهِ يَقُومُوا اذْكُرُوا نِعْمَةَ اللَّهِ عَلَيْكُمْ إِذْ جَعَلَ فِيكُمْ أَنْبِيَاءَ وَجَعَلَكُمْ مُلُوكًا وَآتَاكُمْ مَا لَمْ يُؤْتِ أَحَدًا مِنَ الْعَالَمِينَ﴾ (سورہ مائدہ، آیت ۲)

مفسرین نے لکھا ہے کہ جس کی بیوی، خادم اور بڑا مکان ہوتا تھا وہی ملک ہوتا تھا، بالفاظ دیگر قوم کا سردار ہوتا تھا، پشتون میں ملک قبیلے کے سردار اور خوش حال کو کہتے ہیں۔

(۲) قرآن سے پتہ چلتا ہے کہ ۹۷۸ قبل مسیح حضرت سلیمان علیہ السلام کے زمانہ میں بنی اسحاق کی کچھ شاخیں کابل اور اس کے قرب و جوار میں آباد ہوئیں، اس لیے پشتو زبان کو سلیمانیہ اور بغیر دودھ کی چائے کو سلیمانی چائے کہتے ہیں جو افغانیوں کے ذوق کی چیز ہے۔ اور افغانستان کا مشہور پہاڑ بھی کوہ سلیمان کہلاتا ہے۔

مفسرین حضرات نے آیت کریمہ: ﴿وَلَسَلِيمَانَ الرِّيحُ غُدُوَهَا شَهْرٌ وَرَوَاحُهَا شَهْرٌ﴾ (سورہ سبا: آیت ۱۳) کے ذیل میں لکھا ہے کہ حضرت سلیمان علیہ السلام دو پہر کا وقت اصطر میں گزارتے تھے، جو ایران کا پرانا نام ہے اور رات کابل میں گزارتے تھے۔ بادشاہ راتیں وہاں بسر کرتا ہے جہاں ان کی قوم اور اہل و عیال ہوں، تو پتہ چلا کہ حضرت سلیمان علیہ السلام جو اسرائیلی پیغمبر ہیں کابل کے قرب و جوار میں اپنی قوم و قبیلہ کے ساتھ رہتے تھے اس کے ساتھ یہ اضافہ کیجئے کہ وہ بعض قبائل (بنی اسحاق کے) جو بخت نصر کے مظالم کی وجہ سے نکل کر گم ہوئے تھے وہ بھی کوہ سلیمان کی گود میں آرام پذیر ہوئے، بخت نصر کا زمانہ ۵۸۷ قبل مسیح ہے جب کہ سلیمان علیہ السلام کا زمانہ ۹۷۸ قبل مسیح ہے اور بظاہر یہ قبائل اتنی کثرت سے آکر آباد ہوئے کہ اصل بنی اسحاق جو شام و عرب میں آباد تھے وہ کم ہو کر رہ گئے۔ عرب میں رہنے والے بنی اسحاق

کو یہود کہتے ہیں، تاریخ سے پتہ چلتا ہے کہ وہ زیادہ تر یہود اور بنی یامین کی اولاد رہ گئی، دوسرے قبائل کی اکثریت چلی گئی یا بالفاظ دیگر گم ہو گئی تھی۔ سابقہ وطن سے تعلق رکھنا پٹھانوں کے مزاج میں پہلے نہیں تھا، اب ٹیلی فون وغیرہ نے اس جمود کو توڑا۔

(۳) پٹھان جس وادی کے اطراف میں آباد ہوئے اس کو دورہ خیبر کا نام دیا، جو بنی اسحاق کی بستیوں میں سے ایک خوشحال بستی تھی اور سعودیہ میں واقع ہے۔ بنی اسحاق کی طرح پٹھان بھی اپنی بستیاں قلعوں کی شکل میں بناتے تھے اور اس کا نام ”کلہ“ رکھتے تھے جو قلعہ کی ایک بگڑی ہوئی شکل ہے۔ پشتو زبان میں عبرانی کے الفاظ بکثرت ہوں گے، کاش کوئی اس پر توجہ دے کر تحقیق کرے۔ اسرائیل کے دار الحکومت کا نام تل ابیب ہے، ”تل“ پشتو میں زمین کے معنی میں استعمال ہوتا ہے۔

(۴) بنی اسرائیل کی کثرت ضرب المثل کا درجہ رکھتی ہے، مثلاً بچھڑے کی عبادت کی وجہ سے ۷۰ ہزار قتل کیا گیا۔ طاعون میں ۷۰ ہزار مر گئے۔ جب اتنے مرجاتے تھے تو زندہ تو بہت زیادہ ہوں گے، لیکن ہم دیکھتے ہیں کہ یہودی پوری دنیا میں آٹے میں نمک کے برابر ہیں۔ اس سے پتہ چلتا ہے کہ ان کے بڑے بڑے قبائل نکل کر دوسری جگہ چلے گئے اور الحمد للہ وہی لوگ خلفائے راشدین کے زمانے میں مسلمان ہوئے اور پوری قوم من حیث القوم مسلمان ہوئی۔ پوری دنیا میں پشتونوں کی تعداد کی کثرت سے یہ بات متشرح ہوتی ہے کہ یہ بنی اسحاق کے ترک وطن کرنے والے قبائل ہیں۔ یہ قبائل جس طرح اسلام سے پہلے اپنے مذہب پر پکے تھے اسی طرح قبول اسلام کے بعد اسلام کے سچے عاشق بنے۔

(۵) بخاری شریف میں آنحضور صلی اللہ علیہ وسلم کا ارشاد مبارک ہے: ”لو آمن بی عشرة من اليهود لآمن اليهود كلهم“۔ وفي رواية: ”عشرة من أحبارهم“۔

اس حدیث مبارک کا مطلب واضح ہے کہ اگر ”مجھ پر یہود میں سے دس دینی راہنما اجتماعی طور پر ایمان لائے تو سب یہود مسلمان ہو جائیں گے“۔ اور افغانستان کے بنی اسحاق نے اجتماعی طور پر اپنے رہبروں کی رہنمائی میں اسلام قبول کر کے اس حدیث مبارک کا مطلب واضح کیا۔

(۶) حضرت ابراہیم علیہ السلام کی جائے پیدائش اور جہاں اُن کو آگ میں ڈالا گیا اُس کو

”اور وف“ کہتے ہیں اور پشتو میں بھی آگ کو ”اور“ کہتے ہیں۔

مفتی صاحب کا نقطہ نظر آپ نے پڑھا، دیکھا جائے تو پشتونوں کی اصل نسل کے بارے میں جو نظریات تاریخ کے اوراق میں محفوظ ہیں یہ نظریہ اُن میں سب سے قدیم اور مقبول نظریہ ہے۔

اور اب کچھ مصنف کے بارے میں:

ہمارے مفتی صاحب اسی شجر سایہ دار کی شاخ ہیں، آپ (رضاء الحق رضا) ۱۹۵۰ء کو موضع شاہ منصور میں مذکورہ علمی گھرانے میں پیدا ہوئے، بچپن میں اسکول میں داخل کرادئے گئے، مگر ضعف جسمانی اور امراض کی یلغار نے پرائمری سے آگے پڑھنے نہیں دیا، کچھ عرصہ بعد اپنے والد بزرگوار اور تایا مرحوم سے شاہ منصور ہی میں دینی علوم کا درس لینا شروع کیا، معروف شاعر مولانا فضل حق ممتاز اور مولانا غلام محبوب سے بھی فیض حاصل کیا۔ ۱۹۶۶ء میں جامعہ اسلامیہ پاکستان اکوڑہ خٹک میں داخلہ لیا۔ ۱۹۷۰ء میں اسی مدرسہ سے فارغ ہوئے تو ایک سال تک اسی درس گاہ میں بطور مدرس کام کیا، پھر ۱۹۷۲ء میں جامعہ علوم اسلامیہ بنوری ٹاؤن کراچی میں تخصص میں داخل ہوئے، داخلے کا امتحان خود حضرت مولانا یوسف بنوری رحمۃ اللہ علیہ نے لیا، تخصص سے ۱۹۷۴ء میں فارغ ہوئے، تخصص کا موضوع تھا ”اسلام اور عیسائیت“، یہ مقالہ بہ زبان عربی اب بھی ان کے پاس پڑا ہوا ہے جو کہ ہنوز تشنہ طباعت ہے۔ (۱) ۱۹۷۴ء ہی میں اسی جامعہ میں مدرس ہو گئے، بعد میں ٹی بی کے موذی مرض نے آلیا اور اب باب مدرسہ نے صرف دو کتابیں زیر تدریس رہنے دیں اور باقی اوقات دارالافتاء میں فتویٰ نویسی کی ذمہ داری نبھاتے رہے۔ ۱۹۸۷ء تک بنوری ٹاؤن میں رہے، بعد ازاں مولانا شبیر احمد سالو جی مہتمم دارالعلوم زکریا نے جنوبی افریقہ میں درس و تدریس کی درخواست کی جسے مفتی صاحب نے حضرت احمد الرحمن صاحب کی اجازت سے قبول کی اور تاحال تدریس علوم دینیہ و افتاء کے کام میں مشغول ہیں۔ آپ عربی اور اردو کے علاوہ پشتو زبان کے بھی بہت اچھے اور مثالی شاعر ہیں، مگر آپ کہتے ہیں کہ میرا پشتو کلام کہیں گم ہو گیا ہے، میں پشتو زبان کے ایک ادیب کی حیثیت سے آپ کو یہ مشورہ

(۱) الحمد للہ یہ مقالہ بہ نام ”إعلام الفئام بمحاسن الإسلام وتنبيه البرية على مطاعن المسيحية“ ۳۸۶ صفحات پر مشتمل ۲۰۱۲ء میں زمزم پبلشرز سے چھپ چکا ہے۔

ضرور دوں گا کہ پشتو شاعری کا مسودہ گم ہو گیا، شاعر تو خیر سے موجود ہیں؛ اس لیے اردو کے ساتھ ساتھ پشتو میں بھی آپ کا مجموعہ جلد از جلد آنا چاہئے۔ جہاں تک آپ کی اردو شاعری کا تعلق ہے اس پر تو نامور شعراء اور ادباء نے تبصرے کئے ہیں، مگر میں ایک پشتون کی حیثیت سے یہ کہوں گا کہ کسی پشتون کے لئے اردو میں اتنی معیاری شاعری کرنا جان جو کھوں کا کام ہے۔ آپ کی شاعری میں شاعرانہ محاسن، فنی چابکدستی اور موشگافی کے ساتھ جوشستہ زبان اور جذبات کا جو فور نظر میں آتا ہے کسی نان اردو سپیکر کے لیے اردو زبان میں یہ کام آسان نہیں۔

ایں سعادت بزور بازو نیست تا نہ بخشد خدائے بخشندہ
قارئین کی خدمت میں عرض کرتا چلوں کہ مفتی صاحب کے اشعار (خصوصاً غزلیہ شاعری) پڑھتے وقت مجاز کے پردوں میں عشق حقیقی کی تلاش ضرور کیجئے، جو تشبیہات، استعارات اور تلازمات بظاہر مجازی حسن کی تعریف میں کہے ہوئے نظر آتے ہیں ان کی مثال پوستِ پیاز کی سی ہے، جس میں تہہ در تہہ معرفت کے بے شمار موتی چھپے ہوئے ہیں، یہ اور بات ہے کہ اسے بصارت سے زیادہ بصیرت کی ضرورت ہے۔ یہ شاعری اہل دل اور اہل نظر کی شاعری ہے، اقبال نے کیا خوب کہا ہے:

پھول کی پتی سے کٹ سکتا ہے ہیرے کا جگر مردِ ناداں پر کلامِ نرم و نازک بے اثر

شکریہ

وامعلینا الالبلاغ

نورالامین یوسفی، شاہ منصور

صدر قلم صوابی۔ سابق مدیر اعلیٰ پندرہ روزہ تنظیم اردو/ پشتو

سینئر استاد انگریزی زبان و ادب

۵ نومبر ۲۰۰۴ء



کہنے لگے رقیب کہاں ہے قرارِ دل
غافل، ذرا سا ہوش، یہاں ہے قرارِ دل
انگلی اٹھائی میں نے یہاں ہے قرارِ دل
جاؤں گا میں وہاں پہ جہاں ہے قرارِ دل
رضا

حمدِ باری تعالیٰ

رحمن ہے تو خالقِ لیل و نہار ہے
تیرے ہی فضلِ خاص سے گلشن کی نکلتیں
مینائے پھل کو بھر دیا لذت کی روح سے
فرشِ زمین پہ جنبشِ قالین دیکھئے
دستارِ برف کوہ پہ بدلی کی گود میں
تالاب کے لبوں پہ اُبھر آئی کپکی
کرلو تم اس کے آگے جبینِ نیاز خم
جنت چل رہی ہے مسلمان کے عشق میں
باہر ہیں تیری نعمتیں حد و شمار سے
صانع کی زرگری میں ہیں پوشیدہ حکمتیں
تاریکیوں کی بزم میں، مرغانِ غزل سرا
صحنِ چمن ہے شعلہ نما، لالہ گون ہے
تیری عطا ہے حسن کی جولانیوں کی برق
یہ بھی ادائے عشق ہے طاری ہو بے خودی
اللہ نے نکالی چٹانوں سے اونٹنی^(۲)

افکار کے ہجوم میں دل کا قرار ہے
رنگینیوں کے بیچ میں قائم بہار ہے
اشجار کے گلے میں یہ زینت کا ہار ہے
بادِ صبا بھی، بادۂ عشق و خمار ہے
کتنا حسین نکھرا ہوا کوہسار ہے
روتا ہے سرنگوں، جھکا آبشار ہے
غیروں کے در پہ سر کا جھکانا بھی عار ہے
کفار کے عذاب کو تیار نار ہے
مخلوق لمحہ لمحہ، تیری زیر بار ہے
خاروں میں پھول اور گلابوں میں خار ہے
توحیدِ حق میں نغمہ سرا ہر ہزار ہے
شبنم کا قطرہ پھول کا نقش و نگار ہے
عاشق کے دل پر برقِ محبت کا وار ہے
منصور^(۱) کا مقام محبت میں دار ہے
دستِ قضا سے خونِ ہرن مشکبار ہے

فرعون کو ڈبو دیا قلزم کے پیٹ میں
موسیٰ کا بیچ بحر سے بھی پیر پار ہے
مچھلی کا پیٹ خانہ یونس بنا رہا
آیاتِ حق میں معجزہ ان کا شمار ہے
بنشٹا سکون حضرت یوسف کو چاہ میں
یعقوب ان کے حزن میں زار و قطار ہے
تجھ پر ہی اعتماد ہے دریا کی موج میں
خاموشیوں کے خوف میں تو غمگسار ہے
اللہ نے اڑایا سلیمان کے تخت کو
کشتی چلائی نوح کی وہ کردگار ہے
تیرے کرم نے سب کو سکھائی ہے آگہی
وہ فلسفی دہر ہے یا شیرِ خوار ہے
مستی میں کوئی گم، کوئی پستی میں مضطرب
ہر لحظہ زیر و بم میں زمانے کا تار ہے
طغیانوں کی موج میں غلطان ہے کوئی
اشکوں میں سرنگوں، کوئی سوگوار ہے
قادر کی حکمتوں کی کوئی انتہا نہیں
طائف چمن ہے، ارضِ حرم ریزار ہے
غفلت میں کٹ رہے ہیں یہ لحاتِ قیمتی
نادم ہے یہ فقیر بہت شرمسار ہے
ہر لحظہ نعمتوں میں ہے ڈوبا ہوا رضا
تیری مدد سے اس کا قلم ذو الفقار ہے

(۱) مراد: حسین بن منصور حلاج۔

(۲) حضرت صالح علیہ السلام کی قوم ”ثمود“ نے آپ سے معجزہ طلب کیا تھا کہ فلاں پہاڑ سے آپ ایسی اونٹنی نکال کر دکھائیں جو فوراً ہی بچہ بھی جنے، تب ہم آپ کو سچا نبی تسلیم کر سکتے ہیں۔ حضرت صالح علیہ السلام نے دعا کی اور ویسی ہی اونٹنی پہاڑ سے نکل آئی اور اس نے بچہ بھی جنا اور قوم نے یہ معجزہ اپنی آنکھوں سے دیکھا، مگر پھر بھی ایمان نہ لائے اور اس اونٹنی کو بھی قتل کر دیا۔ تین روز بعد حق تعالیٰ نے سخت عذاب نازل کیا، جس سے یہ سرکش قوم ہلاک اور بے نشان ہو گئی۔ (معارف القرآن)



شوقِ دید (نعتیں)

تمنا مدتوں سے ہے جمالِ مصطفیٰ دیکھوں
امام الانبیا دیکھوں حبیبِ کبریا دیکھوں
بلندی کا نظارہ گنبدِ خضرا کی پستی میں
نظر نیچی کروں اور رفعتوں کا ارتقا دیکھوں

رضا

”مرقد میرا بن جائے غرقہ کے مزاروں میں“

مخمور ہواؤں میں، دلچسپ نظاروں میں یارب مجھے پہنچا دے، پر کیف بہاروں میں
یہ میری تمنا ہے مرجاؤں مدینہ میں آقا کے چراغوں میں، سورج کے ستاروں میں
دل میرا مچلی ہو، تن میرا مصفی ہو پھر مرضی مولیٰ ہو، انوار کے دھاروں میں
اذکار و عبادت ہو، دن رات حلاوت ہو پرسوز تلاوت ہو، قرآن کے پاروں میں
یہ شہر مدینہ ہے، خاتم میں نگینہ ہے ہر سمت سکیں ہے، سب جان نثاروں میں
مہجور مرا تن ہے، دل میرا معلق ہے طیبہ کی اذانوں میں، تکبیر کے نعروں میں
ہر برگ میں، ہر گل میں، ہر نعمۂ بلبل میں نسرین میں، سنبل میں، خرما کی قطاروں میں
عشاق کے نالوں میں، تنویر کے ہالوں میں مرقد میرا بن جائے، غرقہ^(۱) کے مزاروں میں
خوشبو کی ہوائیں ہیں، رحمت کی گھٹائیں ہیں وہ گنبد خضرا ہے، موجود بہاروں میں

طیبہ میں رِضا دیکھو، آدابِ وفا سیکھو

پوشیدہ چراغاں ہے، گلشن کے شراروں میں

تمنائے دل

تمنا مدتوں سے ہے جمالِ مصطفیٰ دیکھوں امام الانبیا دیکھوں، حبیبِ کبریا دیکھوں
وہ جن کے دم قدم سے صبح نے بھی روشنی پائی ہوا میں جس سے عنبر کی فضا، وہ رہنما دیکھوں
وہ جن کی برکتوں سے ابر و باراں روئے عالم پر تمنا قلبِ مضطر کی، وہ دُرّ بے بہا دیکھوں
بلندی کا نظارہ گنبد خضرا کی پستی میں نظر نیچی کروں اور رفعتوں کا ارتقا دیکھوں
مرا جانانِ مدینہ میں حیات جاوداں پا کر حجابِ نور میں مستور ہے، وہ دلربا دیکھوں
قدم باہر مدینہ سے، تصور میں مدینہ ہے الہی یا الہی عظمتوں کی انتہا دیکھوں
یہ دنیا بے ثبات و بے وفا و غم کا گہوارہ یہ ہے مطلوب دارِ بے وفائی میں وفادار دیکھوں
وہ مبداءِ خلقِ عالم کا، درود اُن پر سلام اُن پر مرے مولیٰ یہ موقع دے کہ ختم الانبیا دیکھوں
تجلی اٹھ گئی شعلہ بنی فاراں کی چوٹی سے وہ جس کی روشنی پھیلی وہ شمعِ کبریا دیکھوں
برہنہ پا، برہنہ سر، چلوں اس شہرِ خوباں میں قرار دل، سکونِ روح، زنجوں کی دوا دیکھوں
کبھی ہو حسن کی محفل، کبھی ہو شوق کا منظر کبھی آنسو کی زنجیروں میں عاشق کی صدا دیکھوں
رسولِ قاسم الخیرات فی الدنیا و فی العقیٰ شفیق از نفسِ ما، بر ما، نبیِ محبتی دیکھوں
وہی ہے شافعِ محشر، مرادِ ما حبیبِ ما سکونِ قلبِ مضطر، انبیا کا مقتدا دیکھوں

درِ جنت پہ حاضر ہوں رسولِ پاک کے ہمراہ

شفاعت کا یہ منظر یا خدایا میں رِضا دیکھوں

(۱) مراد بقیع غرقہ ہے، جہاں ہزاروں صحابہ اور لاکھوں صالحین مدفون ہیں۔

نذرانہ عقیدت

محمد مصطفیٰ بحرِ کرم، ہستی میں اکرم ہے رسولِ مجتبیٰ، فخرِ رسل، محبوبِ عالم ہے
 زمیں کا گوشہ گوشہ نور سے معمور ہے اس کے محبت کا منادی، خوب رو، فیضِ مجسم ہے
 تمنا ہے مری قدموں میں اس کے موت آجائے مدینہ پاک میں مرقد بنے، پھر مجھ کو کیا غم ہے
 مدینہ کی بہاریں ہیں وہاں جنت کا منظر ہے کوئی مصروفِ جلوہ ہے، تلاوت میں کوئی گم ہے
 محمدؐ کی محبت کی عجب تاثیر دیکھی ہے فراقِ یار میں ہر چشمِ خنداں، چشمِ پرِ غم ہے
 لطافت ہے نظر آتی ہے ہر ذرے میں تابانی مدینہ کے گلوں میں ہر طرف رحمت کی شبنم ہے
 مدینہ کی زمیں پر جب قدم رکھا تو میں رویا الہی خواب ہے یا میری بیداری کا عالم ہے
 خطا کاروں میں چرچا ہے محمدؐ کی شفاعت کا اسی امید پر زندہ ہیں، چہروں پر تبسم ہے
 مرے اشغال میں شامل ہے بیشک فضلِ ربانی قلمِ مصروف ہے مدحِ نبی میں اور مدغم ہے

محبتِ دل میں ہے، ہوں کوچہ الفت کا دیوانہ
 تصور میں مدینہ کے رضا مشغول ہر دم ہے



”نورِ سحر کا فیضِ معظمِ دل میں بسنے والا ہے“


نازشِ عالم، صدقِ مجسم، دل میں بسنے والا ہے
 صلی اللہ علیہ وسلم، دل میں بسنے والا ہے
 جلوۂ جاناں دیکھا ہم نے، صبح کا روشن چہرہ ہے
 نورِ سحر کا فیضِ معظمِ دل میں بسنے والا ہے
 خاک میں لت پت، زیرِ قدم ہے شانِ قیصر و کسری بھی
 کتنا بلند ہے دین کا پرچم، دل میں بسنے والا ہے
 چیخ اٹھے ظلمت کے بندے، پھنسے تھے جو پھندوں میں
 پھیل گیا گردوں پہ تبسم، دل میں بسنے والا ہے
 سانس میں ہر دم ہو کی صدا ہے، حق کی ردا ہے کندھوں پر
 نغمہ حق ہے مثلِ ریشم، دل میں بسنے والا ہے
 مدحِ محمدؐ دل کی دوا ہے، رحمتِ حق ہے غم کی شفا
 دردِ محبت کا یہ مرہم، دل میں بسنے والا ہے
 مہک رہی ہے ساری دنیا، اس کے کلامِ حکمت سے
 جھوم رہا ہے ہر اک مسلم، دل میں بسنے والا ہے
 خون کے دھاروں سے نہلایا، دین کے جسمِ اقدس کو
 عزمِ صحابہ، عزمِ مصمم، دل میں بسنے والا ہے

دن کے اجالے میں رکھتے تھے تیغِ عدو کے سینے میں

راتوں میں قرآن کا ترنم، دل میں بسنے والا ہے

مرغِ قفس کے زنداں میں رقصاں ہیں، رضا کے شعروں سے

گلشن میں گل تازہ ہر دم، دل میں بسنے والا ہے



منتہائے آرزو

جب دیارِ محمدؐ میں جاؤں گا میں داستانِ محبت سناؤں گا میں
جس کے رخ پہ ہوں صد بار انجمِ فدا اس کی مدحت سے محفلِ سجاؤں گا میں
ہوں غلامِ شفیعِ الامم جانِ لو اس کا پیغام دل میں بساؤں گا میں
عشقِ سرکار ہے بس متاعِ گراں اس کو سینے سے پیہم لگاؤں گا میں
ہو محمدؐ کی چوکھٹ، خدا کا حضور آنسوؤں کا سمندر بہاؤں گا میں
میرے آقا سراپا محبت ہے تو تیری ختمِ نبوت کو گاؤں گا میں
جی رہا ہوں شفاعت کی امید پر بارِ عصیان کیسے اٹھاؤں گا میں
جن کے پوروں سے چشمے نکلتے رہے اُن کے احسان کیسے بھلاؤں گا میں
سب صحابہ ہیں امت کے محسن سنو ان کے دشمن کو دشمن بتاؤں گا میں
کہہ دے جو شخص خائن تھا عثمانِ غنی راہِ حق سے وہ کانٹا ہٹاؤں گا میں
عمر بھر جو دفاعِ صحابہ کرے ان کی آمد پہ پلکیں بچھاؤں گا میں

عیدِ محشر میں میری یقینی ہے گر

کہہ دے آقاؐ کو بلاؤں گا میں



”یارب تو اپنے فضل سے آنا قبول کر“^(۱)

یارب تو اپنے فضل سے آنا قبول کر
سوغات فقر دور سے لایا ہوں میں یہاں
الجھا ہے قلب خانہ کعبہ کی زلف میں
شیطان سے ہے بیر، تیری ذات کی قسم
زمزم ہے رشک کوثر و تسنیم و سلسبیل
بوجھل ہوں یا کریم گناہوں کے بوجھ سے
تجھ ہی سے مانگتا ہوں تیری ہی پکار ہے
تقصیر کا مریض ہوں، رحمت سے ڈھانپ لو
ہو رحم تیرا مجھ پہ تو آؤں گا بار بار
چکھ لی یہاں پہ میں نے محبت کی چاشنی
اسود حجر کے چہرے پہ بوسہ ہے خوب تر
آنسو بہا رہا ہوں تیرے گھر کے سامنے
عرفات کی دعائیں، منی کے نسک ہیں خوب
اشکِ ندامت است، چوں باراں رواں ہی
تیری رضا کے واسطے ماری ہے کنکری
اشعار گارہا ہوں میں اعمال سے تہی
احرام کے لباس میں ملبوس ہے رِضا

تیرے سوا نہیں ہے سہارا قبول کر
واللہ تجھ کو فقر ہے پیارا قبول کر
تو ملزم سے سینہ ملانا قبول کر
شیطان کے عمل سے تبرا قبول کر
زمزم سے دل کی آگ بجھانا قبول کر
خواہش ہے مغفرت، یہ تمنا قبول کر
وحدت کے نئے میں مست ہوں، داتا قبول کر
حاضر ہوں تیرے در پہ ترانا قبول کر
اب بھی بلایا تو نے کریم قبول کر
پروردگار عشق کا سودا قبول کر
بوسہ نہ ہو سکے تو اشارہ قبول کر
پلکوں پہ آنسوؤں کا سجانا قبول کر
قربانیوں کا خون بہانا قبول کر
روتا ہوں تیرے خوف سے رونا قبول کر
شیطان کے دل پہ تیر چلانا قبول کر
دل سے کہی ہے نظم، خدایا قبول کر
دیوانگی کا حال ہے شاہا قبول کر

دیارِ قدس

مبارک محمدؐ کا نقش قدم ہے
جمالِ نبی سے ہے روشن یہ دنیا
قیامت میں جب ہوگا نفسی کا عالم
لرزتا ہوں اپنے گناہوں سے یارب
نظر آگیا مجھ کو اب سبز گنبد
مدینہ میں مرجاؤں، یہ ہے تمنا
نبی کی شریعت ہے نور بصیرت
جو تقویٰ میں اعلیٰ وہ اُن کو مقرب
نمازوں کا منظر بہت دلربا تھا
مدینہ میں جنت ہے اس کے علاوہ
ہدایت کا جلوہ ہے مکہ میں خنداں
زباں سے محبت کا دعویٰ ہے اچھا

وہ شمس الضحیٰ ہے وہ نور الظلم ہے
جبین منور پہ زلفوں کا خم ہے
شفاعت کریں گے خدا کی قسم ہے
محمدؐ کے دامن میں بحرِ کرم ہے
زباں پر صلوة اور آنکھوں میں نم ہے
جو پائے گا یہ رتبہ وہ محترم ہے
یہ آبِ بقا، روحِ جاں، جامِ جم ہے
بلالِ حبش ہستی مغنم ہے
یہ کالا یہ گورا، عرب یہ عجم ہے
ہے ویرانہ گرچہ وہ باغِ ارم ہے
سرِ افگندہ مٹتا ہوا ہر صنم ہے
مگر تم اطاعت کرو یہ اہم ہے

قدم رکھ رہے ہو تو رکھو ادب سے

یہ خاکِ شفا ہے، رِضا یہ حرم ہے

(۱) حضرت استاد مکرم نے ۱۹۸۵ء میں پہلی بار حج بیت اللہ کے لیے حاضری کے موقع پر انتہائی کیف و سرور اور عجز و نیاز کے عالم میں حرمین شریفین میں یہ نظم کہی۔

مدح النبی صلی اللہ علیہ وسلم

تیری ہر ادا ہے پیاری تیری شان خاکساری
تیری زلفِ عنبریں پر ہو نثار بے قراری
تیرے در کی خاکروبی سے ملی ہمیں مسرت
تیرے ہر زماں زمیں میں ہے گلاب جیسی نکلت
تیرے جلوہٴ حسین سے ہے خمار سب پہ طاری

تیری ہر ادا ہے پیاری

تیری شان خاکساری

تو ہدایتوں کا پیکر تو ہے رحمتِ مجسم
تو ہے زندگی کا رہبر تو دکھے دلوں کا مرہم
شب و روز یہ دعائیں کوئی رہ نہ جائے ناری

تیری ہر ادا ہے پیاری

تیری شان خاکساری

تو سخاوتوں کا مرکز تو ہے انبیا کا خاتم
تو شرافتوں کا معدن ہو درود تجھ پہ ہر دم
تیری ذات اونچی پھر بھی تیری شان انکساری

تیری ہر ادا ہے پیاری

تیری شان خاکساری

تو ستائشوں کے قابل تیرا ذکر میرا فن ہے
مرے دل کی دھڑکنوں میں شب و روز موجزن ہے
تیری یاد کی جوانی سے دلوں کی آبیاری

تیری ہر ادا ہے پیاری

تیری شان خاکساری

ذرا دیکھ لو مدینہ یہاں رحمتوں کے بادل
یہ تلاوتوں کی محفل یہ عبادتوں کی منزل
کوئی رو رہا ہے پیارا ہے درود لب پہ جاری

تیری ہر ادا ہے پیاری

تیری شان خاکساری

میں کیا کہوں صحابہ شہِ دو جہاں کے پیارے
وہی یار ہیں نبی کے وہی دین کے ستارے
ہے بلند ان کا رتبہ وہ قرآن کے تھے قاری

تیری ہر ادا ہے پیاری

تیری شان خاکساری


اسی امتِ نبی کو کہیں لگ گئی ہیں نظریں
جو تھی ایک، لڑ رہی ہے یہی آرہی ہیں خبریں
کبھی ایک پٹ رہا ہے کبھی دوسرے کی باری

تیری ہر ادا ہے پیاری

تیری شان خاکساری

تیرا نام ہے محمدؐ تیری مدحتیں میرا فن
 ہو نثار تجھ پہ آقا میری شاعری کی دھڑکن
 ہے رضا کی بس تمنا تیرے دیں پہ جاں نثاری

تیری ہر ادا ہے پیاری
 تیری شان خاکساری



شانِ حبیبِ کبریا

عرب کے خارزاروں میں چمن بن کر گلاب آیا
 خلیل اللہ نے مانگی دعا، رب کا جواب آیا
 مسلسل نور نکلا آمنہ کے جسم سے پھیلا
 حقیقت ڈھل گئی سانچے میں جب اُمّی کو خواب آیا
 جہالت چھا گئی تھی ہر طرف افکارِ عالم پر
 شبِ ظلمت کی قسمت جاگ اُٹھی، اک آفتاب آیا
 غرورِ تاجِ کسریٰ دب گیا صحرائے فارس میں
 ہوا قیصر زبوں، صدمے سے اس کو پیچ و تاب آیا
 محمد مصطفیٰؐ سے پہلے ہر سو خستہ حالی تھی
 گھٹا سے نور برسا، رحمتِ حق کا سحاب آیا
 مزاجِ دہر پہ چھائے تھے گہرے غم کے اندھیرے
 کھلا روئے زمیں تا حشر، اقرأ کا خطاب آیا
 نصاریٰ دور تھے توحید سے، تثلیث میں سب گم
 مئے توحید کی رنگینیوں میں پھر شباب آیا
 شہد کو چھوڑ کر حنظل لیا اور حق سے منہ موڑا
 حنین و بدر میں کفار پر سیلِ عذاب آیا

زمیں کا ذکر کیا ہے آسماں پر معجزہ دیکھو


اشارہ کر دیا دو نیم ہو کر ماہتاب آیا

چمن زاروں پہ مستی چھاگئی گلرنگ ہے مٹی

عرب کے ریگزاروں میں رِضا رنگِ عناب آیا

مسلمان کی حویلی میں تلاوت شمع محفل تھی

تعجب ہے تلاوت کی جگہ پتنگ و رُباب آیا



ہدیہ نعت

ذکرِ رسول باعثِ اجر و ثواب ہے مدحِ نئی پاک سعادت کا باب ہے
ذکرِ خدا ہے دل کی غذا روح کی بقا ذکرِ رسول آبِ بقا لا جواب ہے
کرو وقفِ نعتِ پاک میں اوقاتِ زندگی یہ ہے سکونِ قلب سراسر ثواب ہے
رحمت کی موج آئی ہوائیں بدل گئیں فاراں کی چوٹیوں میں شریعتِ مآب ہے
آیا رسول فیض کا چشمہ اُبل پڑا نازلِ امامِ بزمِ رسل پر کتاب ہے
مانگا عمر خدا سے، دعا ہوگئی قبول اُمت پہ ہے شفیق دعا مستجاب ہے
دیدار کی طلب میں تڑپتے ہیں رات دن مشتاقِ جلوہ کے لئے دوری حجاب ہے
شرمندہ آفتابِ جمالِ نبی سے ہے ممکن ہے دیدِ حسن کہ ہیبتِ نقاب ہے
آبِ زلالِ تشنہ لبانِ مدحِ مصطفیٰ لیلیٰ کی زلفِ خم کا فسانہ سراب ہے
روشن رہے گی حشر تک شمعِ مصطفیٰ جو شمعِ حق بجھائے گا خانہ خراب ہے

جس کو نبی کے دین سے نسبت ہوائے رِضا

لوگوں میں محترم ہے، مکرم، جناب ہے



”نہیں دو جہاں میں مثال محمد ﷺ“

نہیں دو جہاں میں مثال محمدؐ زمانے میں اعلیٰ خصالِ محمدؐ
عرب میں عجم میں بجا ان کا ڈنکا چمکتا ہے ہر سو کمالِ محمدؐ
سخاوت میں ابر بہاری ہے پیچھے تھا اوج سما پر نوالِ محمدؐ
مسلمان سب جھوم کر پڑھ رہے ہیں یہ صلّ علیہ و آلِ محمدؐ
لبوں پر ہے صلّ علی کا ترانہ تصور میں عکسِ جمالِ محمدؐ
مدینہ بنا شہرِ فیضانِ ہجرت مسرت میں بدلا ملالِ محمدؐ
شب و روز ہر لمحہ میری دعا ہے ہو میری زباں پر مقالِ محمدؐ
زمین بوسِ کسریٰ کا ایوانِ شوکت جہاں پر ہے حاوی جلالِ محمدؐ
کوئی رو رہا تھا کوئی دم بخود تھا بڑا حادثہ تھا وصالِ محمدؐ
نگاہوں کے ہیرے عقیدت کے تارے مجھے دل سے پیارے جبالِ محمدؐ
ہو قربان فقرِ نبی پر امیری گینوں سے برترِ سفالِ محمدؐ
زمانے کے مایوس تشنہ لبوں نے پیا جامِ نو لازوالِ محمدؐ
نبی کی محبت میں پگھلا دیا تن مشقت میں یکتا بلالِ محمدؐ
وہ اعدا سے انصاف کرتے رہے بھی ترازو کے پلڑے قتالِ محمدؐ

رضا سِرِّ وحدت میں ڈوبا ہوا ہے
لبوں پر ہے موجِ زلالِ محمدؐ

”ہو مبارک تمہیں خوشبوؤں کا چلن“

سج گئی بزمِ حق، مسکرایا چمن مضمل ہر گھٹن، آگیا گلبدن
تھا پسینہ معطر، بدن ریشمی جسم اقدس پہ تھا، حسن کا پیرہن
ٹل گئی ہر بلا، آئی بادِ صبا رحمتِ حق کا دریا، ہوا موجزن
شعِ روشن ہوئی، آگیا والقلم بن گئی ہر طرف، علم کی انجمن
نفرتیں مٹ گئیں، وحشتیں ہٹ گئیں اوس و خزرج ہوئے، ایک جان ایک تن
بت پرستی نے لیں، موت کی ہچکیاں بت پرستی گئی، جلوہ گر بت شکن
جب اجالوں کا دریا، زمیں پر بہا ظلمتیں رو پڑیں، نورِ حق خندہ زن
اُن کی تعلیم و تہذیب و تادیب سے ہر صحابی بنا، مثلِ دُرّ عدن
عشقِ احمدؐ کا، مصعب کو چسکہ لگا سادگی آگئی، مٹ گیا بانگین
مسکرائے تو ہر سو، شگوفے کھلے اُن کی آمد سے بے آب صحرا دہن
اے مسلمان تمہیں، اور کیا چاہئے ہو مبارک تمہیں خوشبوؤں کا چلن
وہ مدینے گئے، کچھ تعجب نہیں ہر وطن عطر و نکہت کا اپنا وطن
روزِ محشر شفاعت کی اُمید پر ہو مدینے کے مدفن میں میرا دفن

دین پھیلا گئے نور برسا گئے
ورنہ بے شک رضا منزلیں تھیں کٹھن

”چمن کے پھول طیبہ کے درود یواریا دآئے“

میں جب بھی لوٹ آیا مصطفیٰ ہر بار یاد آئے
 بقیع و روضہ اقدس، اُحد کا دامنِ عظمت
 وطن کی یاد ہجرت کا سفر محبوبِ عالم کا
 حدیبیہ میں ملتے تھے لعابِ جواپنے چہروں پر
 یہ اُمت ہو گئی ہے گردشِ ایام میں بے بس
 کسو، چیچنیا، بیت المقدس پر نظر ڈالی
 جو خونیں معرکوں میں لذتوں کو لوٹ لیتے تھے
 یہ اُمت کھو گئی ہے لعل و گوہر زر پرستی میں
 علمِ علم و عمل کا ہر طرف دنیا میں لہرایا
 جو کانٹوں کو لبوں سے چومتے اور مسکراتے تھے
 غسلِ خوں سے کیا، آغوشِ بالا کوٹ میں سوئے
 مدینہ ہی بتا دے گا، نبی کی اتباع کیا ہے
 خمر کے بہتے نالے برسرِ بازار یاد آئے

رضا اصحاب کے ہونٹوں میں ہر دم نورِ یزداں تھا
 کفر کی ظلمتوں سے برسرِ پیکار یاد آئے

”پُر بہار و جانفزاں طیبہ کی دھول“

ضابطہ ہے عشق میں بالکل فضول اے مدینہ کیجئے مجھ کو قبول
 عشق ہے دیوانگی کی انتہا بے عمل نادان ہوں اور بے اصول
 ہے معطرِ عطر سے قلب و جگر ذکرِ پیغمبر ہے رحمت کا نزول
 سیرتِ احمدؐ ہے بر اوجِ کمال غیر کو ممکن نہیں اس کا حصول
 مشک و عنبرِ عود کی خوشبو ہے کم پُر بہار و جانفزاں طیبہ کی دھول
 جو نبی کو حاضر و ناظر کہے ہے غلط، وہ چپ رہے ماذایقول
 ہے نبی ہادی سبل، ختم الرسل فیضِ احمدؐ سے مٹا جہلِ جہول
 جب چلی طیبہ کی جانب سے ہوا دامنِ دل میں سچے الفت کے پھول
 ہے چراغِ حق ہوا پر خندہ زن غمزدہ ناکام ہے ابنِ سلول
 لطفِ جنت، بوئے گل، بادِ صبا کتنے پیارے ہیں مدینے کے بول
 فرش سے افلاک تک ہے یہ صدا شانِ احمدؐ ہیں حیراں سب عقول

قلبِ مضطر، دیدہ پر نم چاہئے
 ہے مدینہ اے رضا شہرِ رسولؐ

”جلوہ گاہِ مصطفیٰ میں چاکری کا شوق ہے“

بلبلوں کو پھر چمن میں حاضری کا شوق ہے عاشقوں کو عاشقی میں دلبری کا شوق ہے^(۱)
 غیر کے در سے ہٹا دے یا الہی تو مجھے جلوہ گاہِ مصطفیٰ کی چاکری کا شوق ہے
 جم گئی ہے حبِ دنیا اُمتی کی عقل پر اُمتِ احمد کو اب تن پروری کا شوق ہے
 جان و زر حبّ نئی پاک میں کرد و فدا تم کو گردنوں جہاں میں برتری کا شوق ہے
 اے خدا لہو و لعب میں زندگی ضائع ہوئی دل کی دنیا میں ہمیشہ بہتری کا شوق ہے
 چاہتا ہے اُمتی آغوشِ رحمت بار بار ہاں مگر خلوت میں اس کو آزاری کا شوق ہے
 کیف و مستی بے خودی جوشِ جنوں درکار ہے جس کو بھی راہِ خدا میں حیدری کا شوق ہے
 کھو گئے ہم بے تحاشا مغربی تہذیب میں کرہ ارضی میں پھر بھی رہبری کا شوق ہے

رنگ گل، بوئے چمن، حسنِ سخن بھی چاہئے

نعتِ احمد میں رضا کو شاعری کا شوق ہے

”اُن کے دامن میں پنہاں نجاتِ بشر“

ہے محمدؐ کی آمد طلوعِ سحر آئے گردش میں سورج ستارے قمر
 کوچہ یار ہے عاشقوں کی طلب اس کے کانٹوں میں پوشیدہ پھولوں کا گھر
 اُن کی سنت پہ چلنا ہے فصلِ خدا اُن کے دامن میں پنہاں نجاتِ بشر
 اُن کے اسمِ گرامی میں ہیں لذتیں ہے اطاعت میں مفتوح جنت کا در
 تم دیارِ حرم میں رہو با ادب پھر سکوں ہوگا ہر وقت ہی جلوہ گر
 جس کے سینے میں ہوتی ہے حبّ نبی اُس کے اعضاء میں دیکھو گے اُس کا ثمر
 آکے لایا ہوں سوغاتِ حبّ نبیؐ ہے حضوری کی خاطر مبارک سفر
 نامِ اللہ شیریں ہے مثلِ عسل نامِ احمد کا ہے مثلِ شیر و شکر
 خوشبوؤں سے ہے ہر سو معطر فضا رحمتوں کے سمندر میں آئی لہر
 یاد آتا ہے مجھ کو مدینہ سدا وہ ہے رحمت کا جلوہ وہ کل البصر

ہو زباں پر ہمیشہ درود و سلام


مدحِ خیر الوریٰ ہو رضا عمر بھر

(۱) اس مصرعہ میں آیت ﴿قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ﴾ کی طرف اشارہ ہے کہ اتباع و محبت رسول صلی اللہ علیہ وسلم دراصل ذریعہ ہے اللہ کا محبوب بن جانے کا جو صرف مقصود ہی نہیں بلکہ فلاح و نجات دارین کا سبب اور مامور بہ بھی ہے۔ ۱۲ مرتب۔

”ذرا چل صبا تو بصد ادب کہ حبیبِ محوِ خرام ہے“

میں مریضِ عشقِ رسول ہوں، مرے لب پہ اُن کا پیام ہے
 میرا ذہن اوجِ عروج پر، مرے دل میں اُن کا مقام ہے
 جو مدینہ پہلے تھا منتشر، وہ مقامِ علم و عمل بنا
 وہ مدینہ رشکِ جنان ہے، وہ رسولِ ماہِ تمام ہے
 کہو ہم نشین سے الوداع، چلو مصطفیٰ کے دیار میں
 وہاں عاشقوں کو سکون ہے، کہ زباں پہ سب کی سلام ہے
 جو زبان ہو شغلِ درود میں، وہ زباں نور ہی نور ہے
 وہ لیں ہیں پارہٴ انگلیں، یہی وردِ عشق کا جام ہے
 میں گیا وہاں تو جھکی نظر، وہاں حاضری تھی بچشمِ تر
 ذرا چل صبا تو بصد ادب، کہ حبیبِ محوِ خرام ہے
 وہ ہے جلوہ گاہِ رسولِ حق، ہیں سعادتیں وہاں رات دن
 وہ سحر بھی شعلہٴ نور ہے، وہ عجیب رونقِ شام ہے
 یہ حدیثِ پاک کا زمزمہ، ترے لب کی جنبشِ ناز ہے
 یہ نماز میں صفِ متحد، شہِ دوسرا کا نظام ہے
 ہے بلند رسول کا مرتبہ، کہ ملک بھی ہمدِ راز تھا
 تو حریمِ قدس کو دیکھ لے، وہی مقتدا وہ امام ہے

مجھے جانتی ہیں یہ ملتیں، ہوں فدا رسول کے دین پر
 مجھے کہکشاں میں چھوڑ دو، کہ اسی میں نورِ ظلام ہے
 یہ اُمید ہے، میں ہوں منتظر، یہی مدعی میرا مختصر
 دمِ حشر کہہ دے وہ برملا، کہ رضا بھی میرا غلام ہے



صلی اللہ علی محمد، صلی اللہ علیہ وسلم

نازشِ عالم، صدقِ مجسم ابر بہاری، جوہِ مسلم
علم کا پیکر، چاندِ مصور ذکرِ محمد، قندِ مکرر
رہبرِ اعلیٰ، قائدِ اعظم فیض سے روشن کر دیا عالم
صلی اللہ علی محمد، صلی اللہ علیہ وسلم

جن و بشر کا رہبرِ اعلیٰ روئے زمیں پر افضل و اولیٰ
آخری آمد پھر بھی مقدم جہدِ مسلسل، دیدہ پرنم
صلی اللہ علی محمد، صلی اللہ علیہ وسلم

بحرِ سخاوت ہاتھ بھی خالی شانِ محمدؐ شانِ نرالی
ذکرِ الہی ہونٹ پہ ہر دم کر دیا بالا دین کا پرچم
صلی اللہ علی محمد، صلی اللہ علیہ وسلم

نورِ ہدایت، نیرِ تاباں ختمِ نبوت اُن پہ نمایاں
مہرِ درخشاں، رحمتِ پیہم شافعِ اُمت، زخم کا مرہم
صلی اللہ علی محمد، صلی اللہ علیہ وسلم

(۱) مندرجہ بالا نعتِ رسول مقبول صلی اللہ علیہ وسلم اس زمین پر کہی گئی ہے، جس پر کافی شعرا طبع آزمائی کر چکے ہیں۔
مذکورہ بالا اشعار گلستانِ نعت میں ایک حسین پھول کا اضافہ ہیں۔ ۱۲ مرتب

چشمہ عرفاں مرشد و آقا خوب مٹایا مرقس و لوقا
پولس و متی ہو گئے سب گم
صلی اللہ علی محمد، صلی اللہ علیہ وسلم

آج ہے ہم پر فرقتِ بھاری اشکِ ندامت سب پر طاری
حبِ نبی ہے دافعِ ہر غم ان کی شریعت، نور کا قلزم
صلی اللہ علی محمد، صلی اللہ علیہ وسلم

عشق میں پیہم ہجر کے صدمے منہ میں رضا کے پیار کے نغمے
حبِ نبی میں روتا ہے ہر دم آپ ہی دلبر، قلب کے محرم
صلی اللہ علی محمد، صلی اللہ علیہ وسلم



”اے دوست محمد کا رتبہ، افلاک سے بڑھ کر عظمت میں“

رسول اللہ صلی اللہ علیہ وسلم ماہ ربیع الاول میں دنیا میں تشریف لائے، اسی ماہ میں یہ نعت کہی گئی، مشہور یہ ہے کہ آنحضور صلی اللہ علیہ وسلم کی ولادت بارہ ربیع الاول کو ہوئی تھی۔

یہ ماہ ربیع الاول ہے وہ نورِ ہدایت یا د آئے

وہ مخزنِ حکمت دل میں ہے وہ بحرِ رسالت یاد آئے

اے دوست محمد کا رتبہ افلاک سے بڑھ کر عظمت میں

معراج کا زینہ شاہد ہے وہ صاحبِ عظمت یاد آئے

جب آئے زمین پر فخرِ زماں دنیا کو بنایا رشکِ جنّاں

تشنوں کو پلایا بادۂ نو، وہ بحرِ سخاوت یاد آئے

دنیا تھی سراپا ویرانہ، عالم تھا بتوں کا دیوانہ

باطل کو دبایا زیرِ زمین، وہ صاحبِ شوکت یاد آئے

گفتار بھی ان کا حجت ہے افعال بھی ان کے لافانی

محبوب ہمارا لاثانی، اذکارِ محبت یاد آئے

افکار میں آئی بیداری، مسلم کو سکھائی خود داری

باطل کو سنائی بیزاری، وہ کانِ شجاعت یاد آئے

سردارِ رسل تھے فخرِ وجود، ہوں ان پہ ہمیشہ لاکھوں درود

شفقت کا خزانہ جود ہی جود، وہ پیکرِ شفقت یاد آئے

بو بکر و عمر، عثمان و علی، تابندہ ستارے ہیں سارے

جب دین کا پرچم بالا تھا، ادوارِ خلافت یاد آئے

صحرائیں بھی ان سے تابندہ، توحید کی خوشبو پائندہ

انوارِ مدینہ رخشنده، انصارِ نبوت یاد آئے

ہر وقت ہماری ہے یہ دعا: مل جائے ہمیں محبوبِ خدا

آثارِ محمد میں بے شک، انوارِ عنایت یاد آئے

وہ بحرِ کرم جیچونِ سخا، کرلیں گے شفاعت تیری رضا

نفسی نفسی کے عالم میں، لمحاتِ شفاعت یاد آئے

اللَّهُمَّ صَلِّ عَلَى مُحَمَّدٍ هَدًى

النَّبِيِّ الْأُمِّيِّ وَاللَّهُ وَسَلَّمَ



جذبِ جنوں (غزلیات)

رونقِ بزم کی آنکھوں میں غزل بنتی ہے
لوحِ ہستی پہ نگاہوں کی ادا اچھی ہے
عالمِ شوق میں نیچی ہوں نگاہیں میری
تابشِ نور میں آنکھوں کی حیا اچھی ہے

رضا

”جلوۂ نور پہ زلفوں کی گھٹا اچھی ہے“

جلوۂ نور پہ زلفوں کی گھٹا اچھی ہے
عاشقِ زار کی عادت بھی نرالی دیکھی
لالہ و گل پہ تبسم کی کلی کھلتی ہے
سب طبیبوں نے کہا، نبض کی حرکت دیکھی
آہ کی باد پہ بس میں نے قناعت کر لی
نابلد کوچہٴ الفت میں پڑا رہتا ہوں
رونقِ بزم کی آنکھوں میں غزل بنتی ہے
بے زبانوں کو محبت نے زبان دے دی ہے
عالمِ شوق میں نیچی ہوں نگاہیں میری
شب کی زنجیر میں آنکھیں ہیں مقید میری
شورِ بازار سے اب ہو گئی نفرت مجھ کو
ہر گھڑی بھیک ترے در پہ طلب کرتا ہوں
مرحبا گردشِ افلاک ذرا رک جاؤ
ناصحا عشق کی توبہ سے توبہ میری

موسمِ فصل دو یا جلوہ نمائی بخشو

پُر مسرت ہے رضا تیری قضا اچھی ہے

”میں کاغذ کے سپاہی کاٹ کر لشکر بناتا ہوں“^(۱)

اخوتِ جان میری، عشقِ کور ہبر بناتا ہوں
بھڑکتی آگ ہر سو دیکھ کر رختِ سفر باندھا
تباہی دیکھی ایٹم بم کی، میزائل کی، ٹینکوں کی
دیوانہ آگیا، آنکھیں شرابی اور کہتا ہے
حرم ہو دیر ہو الفت بھرا منظر بناتا ہوں
مجھے ساقی کی آنکھوں نے شراب ایسی پلائی ہے
بہت اچھا، تمھیں وہ کاغذی لشکر مبارک ہو

رضا دیوانگی ہے یا یہ ہے اخلاص کا جذبہ

کہ میں کانٹوں کے اوپر پھول کا بستر بناتا ہوں

(۱) چند سال پہلے بی بی سی لندن اردو سروس نے یہ طرزی مصرعہ نشر کیا تھا: ”میں کاغذ کے سپاہی کاٹ کر لشکر بناتا ہوں“ اور اربابِ سخن و شعرائے کرام کو اس مصرعہ پر غزل لکھنے کی دعوت دی تھی۔ جن دنوں یہ مصرعہ بی بی سی لندن کی اردو نشریات سے حضرت استاذِ مکرم کے کانوں میں پہنچا، انہی دنوں بعض انتہا پسند ظالم ہندوؤں نے قدیم بامبری مسجد کو شہید کیا تھا۔ حضرت استاذِ مکرم کا ذہن اس واقعہ سے بہت متاثر اور قلبِ مغموم تھا، چنانچہ اسی حادثہ سے متاثر ہو کر مذکورہ بالا طرزی مصرعہ پر یہ غزل کہی، لیکن یہ غزل بی بی سی لندن اردو سروس کو بھیجنے کی نوبت نہ آئی۔ ۱۲ مرتب

”بہت خلوص سے ہم، غم تمام لیتے ہیں“

قدم قدم پہ محبت کا نام لیتے ہیں لبوں سے جذبہ الفت کا جام لیتے ہیں
 بھری نگاہ سے دیکھوں، یہ کیسے ممکن ہے تصورات سے آنکھوں کا کام لیتے ہیں
 تڑپ کے روئے، تڑپنے کی آرزو بھی ہے خود ہی شکار ہوئے، خود ہی دام لیتے ہیں
 فراق، تہمتیں، رسوائیاں، جگر کے داغ بہت خلوص سے ہم، غم تمام لیتے ہیں
 خدا کی شان اندھیرے سے اب محبت ہے شمع کی لو میں محبت کی شام لیتے ہیں
 خموشی شب تاریک کے مسافر ہیں جو زادِ راہ بنے، وہ کلام لیتے ہیں
 کچھ عرصہ ہو گیا شامل ہوا ہوں رندوں میں جو سب کو چھوڑ کے دارالسلام لیتے ہیں

رضائے حق ہو رضا ایسے کام کرتا جا

وہ روزِ حشر میں سچے غلام لیتے ہیں



”منقارِ دل پہ بارِ تمنا ہے آفریں“

نوری بدن میں نور کا دریا ہے آفریں خلوٰت میں ذکرِ یار کی ہلکی پھوار ہے
 تسبیح کائنات کا غوغا ہے آفریں تاروں کا رقص، ماہِ تمام و سکونِ قلب
 پہلو میں آہ و درد کی دنیا ہے آفریں زلفِ بہار زینتِ آغوشِ پھر بنی
 خوشبوئے مشک و عود کا دھارا ہے آفریں حاضر ہوں تیرے در کی گدائی کے شوق میں
 منقارِ دل پہ بارِ تمنا ہے آفریں پوشیدہ میرے حسنِ تغزل میں آپ ہیں
 الفاظ میں صراحی و مینا ہے آفریں قطعاً نہیں رہا مجھے بیماریوں کا خوف
 قلبِ حزیں میں جب سے مسجھا ہے آفریں ذراتِ عشقِ دل کے درتچے میں تہہ بہ تہہ
 پہلو میں عشقِ یار کا سودا ہے آفریں آئینہٴ حسین کی حاجت ہے کب اسے
 جو قلبِ نورِ مے سے مصفیٰ ہے آفریں ہو بزمِ یار سامنے یا رزم کا سماں
 ہاتھوں میں میرے دید کی صہبا ہے آفریں ساون نہیں ہے موسمِ رخ کی بہار میں
 پھر بھی ہجومِ عشق کا دعویٰ ہے آفریں رندوں کی سیر و ہمتِ مردانہ دیکھئے
 بستر کی تہہ میں عالمِ بالا ہے آفریں حلاج بھی تو بچ نہ سکا اورجِ دار سے
 رسوائیوں کا خوب تماشا ہے آفریں اطوارِ کائنات کا تیور بدل گیا
 صانع کی صنعتوں کا نظارہ ہے آفریں رنگِ گلاب، چرخِ کہن، کرۂ حسین
 صبحِ ازل سے وعدہٴ فردا ہے آفریں مایوسیوں کو دل سے ہٹایا ہے بار بار
 انوارِ شب سے خلدِ مجلیٰ ہے آفریں اخلاص کے سحر سے منور ہے کارواں

خلوتِ گزین کوئے محبت میں ہے رضا

شب خیز زمزموں کا سہارا ہے آفریں

”ہم بھی شامل ہوئے اب شمع کے پروانوں میں“

دل کو قربان کیا عشق کے میدانوں میں
ترے خیال سے مہکا رہے مرا گلشن
غموں کے باغ میں غنچے ترے تبسم کا
زکوٰۃ عشق ادا کر، جہنمی نہ بنو
فضائے باغ معطر ہے، گل مہکتے ہیں
سکوت صبر تھا طاری مرے سمندر میں
طیبِ ناز نے دیکھی نبض تو فرمایا
نہیں انسان، جو واقف نہیں محبت سے
اگر نہ دیکھ سکا، پھر بھی دیکھ لیتا ہوں
کیا ہے صبر بہت، عشق یار کی خاطر

رضا نے پل تھا بنایا وصال کی خاطر
پل صراط مرا بہہ گیا بہانوں میں



”یہاں پہ فیضِ محبت کے جام چلتے ہیں“

کبھی ہے آہ، کبھی آنسو نکلتے ہیں
کبھی یہ زرد رخاں خوب چیخ اٹھتے ہیں
اٹھو یہاں سے رقیبو! نظر نہ لگ جائے
زمین فرطِ مسرت سے جھوم اٹھتی ہے
نظر اٹھا کے نہ چلنا شفا نہ پا جائیں
معاف کرنا، نصیحت نہ کیجئے ناصح
نقابِ زلف میں چلنے سے احتیاط ذرا
نہ چھیڑ سازِ محبت کو بربطِ دل پر
ترے جوار میں ممنونِ دردِ الفت ہوں
یہ بادہ نوشِ جدائی سے دور مرتے ہیں

خمار کیوں نہ ہو زاہد کے کیفِ مستی میں
رضا کے ذہن سے اشعار جب ابلتے ہیں



”سنا تھا ہم نے بہاروں میں اب خزاں نہیں“

زبان سے عشق کا دعویٰ، مگر فغاں نہیں ہزار بول مگر اشک بھی رواں نہیں
بلند ہے وہ ستاروں کا ہم نشین ہو کر ملوں گا کیسے، مرے پاس نردبان نہیں
فدا ہو تجھ پہ مری جاں، روح و دل مرا سوائے اس کے مرے پاس ارمغان نہیں
ہے مدتوں سے مرے دل میں جلوہ جاناں بلند یوں پہ مرا دل ہے آسمان نہیں
فراق آ ہی گیا عشق کی جوانی میں سنا تھا ہم نے بہاروں میں اب خزاں نہیں
ہر اک ادا سے ٹپکتی ہے سادگی میری ہزار بار کہوں میں کہ میں پٹھان نہیں
رضا فسانہ مجنوں مٹا دیا تم نے
ہے دل میں عشق، مگر عشق کی زبان نہیں



”جس گھڑی سے کاسہ دل میں محبت آگئی“

کیا ہوا مجھ کو طبیعت میں نزاکت آگئی جس گھڑی سے کاسہ دل میں محبت آگئی
میں نے سوچا کیا حرج ہے عشق کے اظہار میں سچ کہا میں نے تو اک بھاری مصیبت آگئی
جب سے اللہ کی دل نے لگائی ضرب ہے جان من ایوانِ شیطاں میں قیامت آگئی
دل نے چاہا توڑ دوں توبہ جوانی ہی تو ہے نفس امارہ سے دل میں کیا شرارت آگئی
نام آتے ہی زباں پر مست ہو جاتا ہوں میں ہو زباں پر آگیا، کیا کیا حلاوت آگئی
چوٹ کھانے کا مزہ، تم اہل دل سے پوچھ لو چوٹ کھائی، چوٹ پر سرکارِ راحت آگئی
موج دریا تھی، مگر وہ بن گئی سچ مچ سراب اس کہ تہہ میں بھی محبت کی حرارت آگئی
عاشقی پر اس نے جب مانگی صداقت کی دلیل آنسوؤں اور گرم آہوں کی شہادت آگئی

عشق میں جلتے رہو اور جوش میں پلتے رہو

اے رضا اب جھومنے میں خوب لذت آگئی



فیضانِ عشق

جب سے ملا سکون مجھے عشق و پیار میں
بارانِ اشک، خونِ جگر، دل میں آندھیاں
بسل پڑا ہوا ہے ترے ناز کا شہید
شب کی خموشیاں ہیں، ستاروں کی روشنی
دار و رسن کی بات ہے، عہد کہن کی یاد
اے ناصحا دوبارہ نصیحت نہ کیجئے
جاگا ہوں ساری عمر جدائی کے دشت میں
اس آگ نے تو عقل کا خرمن جلا دیا
باد صبا بتاؤ یہ کیسی بہار ہے؟
مجھ کو تو پھول مل گیا تیرے جوار میں
سب کچھ لٹا چکا ہوں، اسی خارزار میں
مجھ کو تو پھول مل نہ سکا مرغزار میں

رخ کے چراغ سے یہ نظارہ تو دیکھ لو
اٹکا ہوا رِضا ہے تیری زلف تار میں



درِ دل

(اپنے وطن پاک کے حالات اشعار کے آئینہ میں)

آندھی کی محبت میں تباہ اپنا وطن ہے
بارش کی لطافت مجھے تسلیم ہے لیکن
ظالم کے لئے بچھ گیا ایوان میں مغل
کاشانہ مسیحا کے لیے بن گیا مقتل
جو لوگ بغل میں کبھی رکھتے تھے کتابیں
یہ کچھ نہیں، لیلیٰ سے محبت کی سزا ہے
جب پیار ہے تجھ سے، تیری ہر چیز ہے پیاری
شر، خیر کو کہتے ہیں سلاطینِ زمانہ
بیمار لب گور کو کہتے ہیں توانا
ہشیار سمجھتا ہے اشارات و کنایہ
پڑمردہ یہاں سنبل و گل سر و سمن ہے
تلوار بکف اوٹ میں سورج کی کرن ہے
مظلوم کی تقدیر میں پھر دار و رسن ہے
اغیار یہ کہتے ہیں کہ یہ کیسا وطن ہے
اب چلتے ہیں مسجد میں تو پہلو میں کفن ہے
ورنہ تو خرابات میں نغموں کا چلن ہے
ہر میکدہ علم میں پوشیدہ عدن ہے
بلبل کی جگہ باغ میں اب زاغ و زغن ہے
نسوار کو کہتے ہیں کہ یہ مشکِ ختن ہے
کم فہم سخن کے لیے بیکار سخن ہے

جس نوع کو اغیار پلاتے ہیں شہادت
اس نوع کا ہر فرد رِضا فخرِ زمن ہے

”کچھ صبر کرو سب کو منائیں گے ستارے“

جب ہے شب تاریک تو چمکیں گے ستارے
چھینا ہے رقبوں نے جیبوں سے تبسم
آئے گی صدا کان میں دشمن کی ہے میت
بھجیں گے یہ پیغامِ سحر، شمس و قمر کو
پھر ہوگی امیری پہ فقری کی حکومت
تکتے ہیں بہت لوگ بہت دیر سے راہیں
یہ عہدِ کرامات ہے مایوس نہ ہو تم
بارود کی بدبو بھی بدل جائے گی اے جاں
مٹ جاؤ گے اے جو تغافل ذرا جاگو
مکتب بھی ہے مغموں، ہر ایک فرد ہے مہبوت
دیکھی تھیں جو اُلفت میں محبت کی بہاریں

بجھتا ہوا دیوا ہے، مگر تیل ہے باقی

تنگوں میں رِضا آگ لگا دیں گے ستارے

”ہر سمت منور تھی کہاں نور نہیں تھا“

جب تیری محبت میں مخمور نہیں تھا
وہ خوب زمانہ تھا کبھی ہوش، کبھی جوش
ساقی کی نوازش ہے پلاتا ہے صبح، شام
یاد آیا مجھے نور کی گردش کا زمانہ
اک صف میں تھے سلطان و گدا دونوں برابر
ٹھکراتا رہا فقر بھی کسریٰ کی خدائی
خائفانہ کا وعدہ تھا مگر بن گیا مقتل
ہر سمت میں دیکھا کوئی لنگڑا کوئی لولا
بے جاں ہے عصا اس میں کلیسی نہیں بالکل
تھا وردِ زبان دار و رسن دار و رسن ہی
مزدور کے غمخوار نے مجبور رلایا
گرداب سے کشتی کو بچانے کا تھا دعویٰ
اب کہتا ہے ملاح یہ مقدور نہیں تھا

یہ تیری نوازش ہے رِضا اڑنے لگا اب

ورنہ تو کبھی پہلے وہ مسرور نہیں تھا



کلامِ خدا

یہ کلامِ خدا جس کے سینے میں ہے
رب نے نازل کیا لیلۃ القدر میں
ہادیٰ خلق ہے، مرہمِ قلب ہے
پڑھتا جا، چڑھتا جا، یہ ندا آئے گی
فکرِ فردا کرو، موجِ غم بھول جا
معرفت کے جواہر سدا لوٹ لو
لائے دل کی دوا، جبریل آگئے
ہم سمجھتے ہیں قرآن کو ابر کرم
جگمگاتا ہے دل میرا قرآن سے
حجرِ مواج میں موتیاں ہیں نہاں
جو پسینہ بہائے قرآن سیکھ کر
معصیت خار ہے، چاک دامن ہوا
بھول جاؤ گے شیر و شکر کا مزہ
جس کے دل کا قرآن سے تعلق نہ ہو
یہ سکھائے گا تم کو نظامِ بقا

ہے معطر مزہ اس کے جینے میں ہے
تحفہ حق مبارک مہینے میں ہے
جذب کی خاصیت اس نگینے میں ہے
یہ ترقی تلاوت کے زینے میں ہے
ہر بلا سے نجات اس سفینے میں ہے
دونوں عالم کی خیر اس خزانے میں ہے
صبح خورشید ظاہر مدینے میں ہے
اور ابو جہل حیران کینے میں ہے
دُرّ ناسفۃ اک ایسا سینے میں ہے
دولتِ معرفت اس دینے میں ہے
رحمتِ کم یزل اس پسینے میں ہے
وجی قرآن رفو، اس کے سینے میں ہے
نوشِ جاں ہو حلاوت سکیں میں ہے
سنگ لگتا ہوا آگینے میں ہے
زندگی کی نظافت قرینے میں ہے

تشنہ کامی کا قرآن ہے آبِ بقا

اے رضا شربتِ وصل پینے میں ہے

ختمِ نبوت و دعوتِ دین

کون ہے جو عظمتِ اسلام سے واقف نہیں
جس کو شانِ دعوتِ دینِ نبی معلوم ہے
مدعی لاکھوں ہیں، میدانِ عمل میں صفر ہیں
مرحلے کچھ سخت بھی آتے ہیں عشقِ یار میں
جو حرارت کی تپش میں رات دن بیتاب ہے
رات کی ظلمت مٹا دو "لا تحف" پڑھتے رہو
مرکز افکار ہے قرآنِ مؤمن کے لیے
کام طاغوتی ہیں جس کے احمدی کے نام پر
جاننا ہوں ملتِ اسلام کے غدار کو
جو ہشتی مقبرے^(۱) کے شوق میں گمراہ ہوئے
زندگی گزری ہے جس کی دین کی تحریف میں
ہوں غلام اس شاہ کا جو سرورِ کونین ہے

سرورِ کونین کے پیغام سے واقف نہیں
ہر گھڑی بے چین ہے آرام سے واقف نہیں
نام سے واقف بہت ہیں کام سے واقف نہیں
پوچھ لو گر عشق کے اس بام سے واقف نہیں
وہ بیچارہ موسمِ کلام سے واقف نہیں
جس کو فکرِ صبح ہو وہ شام سے واقف نہیں
مصر کے دامن میں وہ اہرام سے واقف نہیں
وہ بیچارہ وحی اور الہام سے واقف نہیں
کون ہے جو کاذب اور بدنام سے واقف نہیں
جنت الفردوس کے انعام سے واقف نہیں
حشر سے ڈرتے نہیں، بلعام سے واقف نہیں
درسِ شفقت دے گئے ہاں دام سے واقف نہیں

بن گئے ہیں اے رضا اب خود فروشاں نمگسار

جو بیچارے درد و غم کے نام سے واقف نہیں

(۱) قادیان میں مرزا نے "ہشتی مقبرہ" کے نام سے ایک منافع بخش کاروبار شروع کیا، جس کی نظیر اس سے پہلے ملنا مشکل ہے۔ اس مقبرہ کو خوب آراستہ و پیراستہ کیا گیا تھا اور ایسی ترغیب و تشویق کے ساتھ لوگوں کو اس جہنم کی طرف دعوت دی گئی کہ لوگ گراں بار رقموں کے ساتھ اس مقبرہ میں قطعہ لحد پانے کو پروانہ مغفرت اور بخشش کی ضمانت سمجھنے لگے اور دیکھتے ہی دیکھتے لوگوں نے زرِ کثیر خرچ کر کے نہایت عقیدہ و محبت سے اس جہنم کو آباد کرنا شروع کر دیا اور اب یہ نہایت ہی منافع بخش کاروبار اور عظیم الشان محکمہ بن چکا ہے۔

نغمہ مومن

ہر اک مقصد میں اللہ کو پکارا تھا، پکاریں گے
وہی حاضر، وہی ناظر، وہی قادر، وہی ناصر
وہی معبود ہے کہہ دو، وہی معبود ہے سمجھو
غلاظت کفر ہے جانو، نجاست شرک ہے یارو
فقط توحید کے ہر دم رہیں گے عاشق و ہمد
کہاں جائز ہے یارو یا علی یا غوث کا نعرہ
شراب معرفت پی ہے، ہمیں سنت سے ہے الفت
نہ ڈرتے ہیں کسی سے ہم، نہ بکتے ہیں، نہ جھکتے ہیں
یہ سچ ہے شیخ جیلانی ولی محبوب سبحانی
ہے بدعت پھول کی چادر مزاروں اور قبروں پر
رسول اللہ بشر ہیں ہر جگہ حاضر نہیں واللہ
ہمارے رہبر و قائد وہ دیوبندی اکابر ہیں
کفن بردوش رہتے تھے، مگر شب خیز راتوں میں
رقیبو! خوب سن لو ہم سے، یہ مذہب کتابی ہے
اگر رہتے ہو دنیا میں تمہیں معلوم یہ ہوگا
ہمارا کام ہے بس زخم سہنا فکر امت میں
رسول پاک کا رتبہ بلند ہے عرش و کرسی سے

رضا کے دل میں پیغمبر کی سنت سے محبت ہے

مشائخ نے اسی پر خون، بہایا تھا بہائیں گے

”نورِ حق کی اٹھان زندگی میں لہر“

موت کے بعد ہوگا نیا اک سفر
حشر میں نیک اعمال ہیں رہنما
تم نے سمجھا ہے دنیا کو جنت حسیں
جی لگانا ہے کب، ہوشیاری یہاں
موت کا پنچہ پکڑے گا ہر ایک کو
خوشبوؤں سے لحد کو معطر کرو
عشق احمد میں بن جاؤ آتش صفت
ہے بکا قیمتی شب کے لمحات میں
دور ہوتے ہیں ہم گلشن خیر سے
حب دنیا میں ڈوبے ہیں دن رات ہم
جتنا کرتے رہو گے عمل دین پر
دیکھتے ہیں کہ میت لحد میں بسی
دنیوی زندگی چند روزہ ہے بس
قلب و سمع و بصر کی حفاظت کرو
پر بچھاؤ تواضع سے خاکی ہو تم

رحمتوں میں لپیٹو الہی رضا

معصیت میں ملوث رہا عمر بھر

غفلتوں میں ہے ڈوبا ہوا بے خبر
سیکھ لو تم یہاں، روشنی کا ہنر
سوچ لو ہے یہ دنیا فقط رہ گزر
ساغرِ موت پی لے گا، ہر اک بشر
گرچہ ہوگا وہ دنیا میں شیر ببر
نورِ حق کی اٹھا، زندگی میں لہر
آہ کی لو سے گرما دو ٹھنڈی سحر
بحرِ عرفاں میں ہوتے ہیں پنہاں گہر
ہم نے سینے پہ رکھا گناہ کا شر
ڈالتا ہے ہر اک اپنے اوپر ضرر
ہوگا عقبیٰ میں چین و سکون اُس قدر
ان جنازوں کا ہم پر نہیں ہے اثر
زندگی لمبی ہوگی لحد میں بسر
حور اور جنتیں آپ کی منتظر
بارغِ جنت میں لگ جائیں گے تم کو پر

”ٹوٹے گا زور کفر کا نازک زجاج ہے“

افغانیوں کے دلیں میں سنت کا راج ہے طلاب رہنما ہیں شریعت سراج ہے
جیتے رہیں خوشی میں رہ حق کے راہ رو سینے میں جوش سر پہ عدالت کا تاج ہے
ہر رُخ پہ ریش چاند کا ہالہ بنا ہوا پابندیوں کی زد میں قمار و بیاج ہے
اغیار کی نظر میں ہے انصاف ظلم و جور حیراں ہوں ان کے ملک میں کیسا رواج ہے
ظلمت کدہ میں دیکھ حماقت کی انتہا ہے فریڈ شپ ثواب، عقوبت زواج ہے
قانون حق کی نہر میں آبِ زلال ہے بگڑا ہوا ہمارا تمھارا مزاج ہے
کہتے ہیں طالبان کہ موتی ہے مسلمہ گھر پر رہے ضرور بہت کام کاج ہے
افغانیوں کا جام ہے شیریں و خوش مزہ افرنگیوں کا شہد بھی کھارا اُجاج ہے
نکلے ہیں شیر شکر ہے اپنے کچھار سے جنگل میں لومڑی کی صدا احتجاج ہے
ابنائے دیوبند کی قربانیوں کا پھل دھرتی پہ خونِ سرخ کی چھینٹوں کی لاج ہے
افغان قوم خوب مجاہد تھی کل تلک دشمن یہ کہہ رہا ہے کہ ظالم وہ آج ہے
قدوسیوں کے پاس ہے ارواح کی غذا دجال کے کمال کی منزل اناج ہے
ہے باعثِ سکینہ خلافت کا ارتقا مغرب کے قصرِ شیشہ میں کیوں ارتجاج ہے
سرمایہ حیات ہمارا ہے دینِ حق اغیار کے خیال میں سب کچھ سماج ہے
قانونِ رب کی قوت و علم و عمل بہم افغان کی سرزمین پہ عجب امتزاج ہے
شمشیرِ حق ہے پنجرہ آہن کے زیرِ کف ٹوٹے گا زور کفر کا، نازک زجاج ہے
عیاشیوں میں گم ہے مسلمان کی نسلِ نو ہر سربراہ ملک بھی زیرِ خراج ہے

تہذیبِ غربِ نور سے نفرت کرے رضا
اندھیروں میں گم ہو تو پھر کیا علاج ہے

”بازارِ غم کو آج سجایا نہ کیجئے“^(۱)

مجھ کو شرابِ درد پلایا نہ کیجئے بازارِ غم کو آج سجایا نہ کیجئے
اُمت کے درد و فکر میں ڈوبا ہوا ہوں میں رویا ہوں مجھ کو اور رلایا نہ کیجئے
الفت کہاں گئی وہ محبت کہاں گئی دیوارِ نفرتوں کی بنایا نہ کیجئے
عجب و نمود و کبر سے، نفرت کی آگ سے اے دوست اپنے گھر کو جلایا نہ کیجئے
ہر سو میں دیکھتا ہوں تو بچے اداس ہیں بچوں کے منہ سے لقمہ چھڑایا نہ کیجئے
اے لیڈرانِ قوم خدا را ذرا سا ہوش نفرت کا دیو شوم نچایا نہ کیجئے
پہلو میں قلب ہو تو یہ فریاد سن مری کچھ رحم کھا کے ہم پہ، تماشا نہ کیجئے
اک تن ہے اک بدن ہے یہ ملت مرے عزیز اعضائے اک بدن کو لڑایا نہ کیجئے
ہم سب تھے ایک ظالم و غاصب سے درنبرد دل سے کبھی یہ بات مٹایا نہ کیجئے

اک زندگی رہی ہے رضا طاقِ کاخ میں
ہرگز چراغِ زیست بجھایا نہ کیجئے

(۱) کئی سال سے کراچی، حیدرآباد اور ان کے گرد و نواح میں انسانیت کے خلاف زبردست بغاوت چل رہی ہے، جب بھی حکمرانوں کے چہرے بدلتے ہیں اور پرانے چہروں کی جگہ نئے چہرے آتے ہیں تو وہ حالات کو سدھارنے اور سیلابِ کارخ موڑنے کے وعدے کرتے ہیں، لیکن دن بدن حالات بد سے بدتر ہوتے جا رہے ہیں۔ کچھ عرصہ قبل حضرت استاذِ کرم نے پھر سندھ میں ظلم اور دہشت گردی کی دہشت ناک خبریں سنیں تو نوکِ قلم سے دردِ غم میں ڈوبتے ہوئے یہ چند اشعار نکلے، جو نذرِ قارئین ہیں۔ ۱۲ مرتب

تحفہ عروس^(۱)

نکاح عقدِ مسنون دکھے دل کا مرہم
یہ شادی ہے بے شک محبت کا زینہ
ہو شادی کی تقریب سب کو مبارک
فضاؤں میں عقدِ نکاح جلوہ گر ہے
گلستاں پہ شادابی سایہ فلکں ہے
نہ رقص و طرب ہے نہ لہو و لعب ہے
الہی عطا کردے زوجہ کو برکت
تو اولادِ صالح سے گوداُن کی بھر دے
عطا کردے شوہر کو تو ہر سعادت
چھٹی شب کی ظلمت، ہوا نور پیدا
ہے مطلوب ہر لمحہ دلہا دلہن سے
محبت کا پہلا یہ رنگیں قدم ہے
حقوقِ شریعت اگر ہوں گے پورے
عبادت خدا کی کرو پیارو ایسی
شریعت کا دامن اگر چھوڑ دیں ہم
اگر دین پر گامزن ہم رہیں گے
یہ پر کیف مجلس سکوں ہی سکوں ہے

رضا کی دعا ہے یہ دل سے ہمیشہ

الہی تو بر سادے الفت کی شبنم

(۱) محترم مولانا زکریا لنگات ری یونین، فاضل دارالعلوم زکریا کی ہمشیرہ کی شادی کے موقع پر مولانا زکریا اور ان کے والد محترم غلام محمد صاحب کی فرمائش پر حضرت استاذِ مکرم نے یہ نظم کہی، ناموں کو حذف کر کے یہ نظم نذر قارئین ہے۔ ۱۲ مرتب

مکتوبِ حرم

یہ تصور بھی روح پرور ہے
گیسوائے حاشیہ میں گم ہر دم
چشم بد دور، علم کی خدمت
مفتی اعظم کی جانفزا محفل
شیخ مفتی ولی حسن بے شک
مہتمم کی مثال عنقا ہے
شیخ ادریس کی عبادت واہ
ابن مختار کی سخاوت سے
شاہ صاحب ہے محترم واللہ
شیخ لدھیانوی قلم بر کف
شیخ بدیع الزماں کی خوشبو سے
شیخ عبد الرزاق با اخلاق
جو بھی رہتا ہے اس حدیقہ میں
شیخ پختہ وہاں محمد ہے
ہم سبق ہم نشین ہے میرا
شیخ عبد القیوم، کیا کہنا
خانہ کعبہ میں روح کی تسکین

علم دیں کی کتاب دربر ہے
آپ کے ہاتھ میں گل تر ہے
واہ واہ آپ کا مقدر ہے
جن کو فقہ و حدیث ازبر ہے
اس زمانے میں مفتی اکبر ہے
حسنِ اخلاق کا وہ مظہر ہے
جن کی ہر اک ادا مطہر ہے
ہر گھڑی شکوہ سنج سمندر ہے
علم و تقویٰ، نسب میں بہتر ہے
ملکِ تحریر کا سکندر ہے
پھول مہکے فضا معطر ہے
آبِ شیریں و حوضِ کوثر ہے
فلکِ نور پر وہ اختر ہے
کانِ دیوبند کا وہ گوہر ہے
نام نامی محمد انور ہے
جس کا گرویدہ بندہ احقر ہے
بوستاں کا حسین تصور ہے

یہ ہے خوش قسمتی، ملا مجھ کو حرم پاک جو منور ہے
مفتی خالد بھی ساتھ ہے میرے جو بہت خوبیوں کا مصدر ہے
سب کے ہاتھوں میں جامِ کہنہ ہے مے فروشوں کے پاس ساغر ہے
ساتھ ہے مفتی نظام الدین علم و اخلاق میں بلند تر ہے
شیخ کامل فضل محمد ہے نعرہ جوش کا قلندر ہے
عرض ہے آپ بھولے نہ مجھے
یہ رضا بھی دعا کو مضطر ہے

۱۹۸۵ء میں اللہ تعالیٰ نے حضرت استاذ مکرم کو عمرہ کے لیے جانے کی توفیق عطا فرمائی اور اس کے بعد حج کے لیے مکہ مکرمہ میں رہنے کی توفیق نصیب ہوئی۔ آپ چونکہ جامعہ بنوری ٹاؤن کراچی کی تدریسی زندگی چھوڑ کر حج و عمرہ کے لیے تشریف لے گئے تھے، اس لئے حرمین کی لذتوں سے بہرہ ور ہونے کے باوجود جامعہ بنوری ٹاؤن میں اسباق شروع ہونے کے بعد جامعہ کی یاد ذہن کے درپچوں میں باد صبا بنتی رہی اور اساتذہ کرام کی محفلیں یاد آتی رہیں۔ انھیں ایام میں آپ نے اپنے وطن ہم بیالہ و ہم نوالہ مولانا قاری حافظ مفتاح اللہ صاحب مدرس جامعہ کو ایک مفصل خط لکھا جس میں ایک نظم کے تحت اساتذہ جامعہ کا مختصر تذکرہ بھی آگیا تھا۔ اس نظم میں اساتذہ کرام کی مصروفیات کے ساتھ ساتھ ان حضرات کا ذکر خیر بھی ہے۔ کچھ مختصر تصرف و اضافہ کے ساتھ یہ نظم نذر قارئین ہے۔

اس نظم میں جن اساتذہ کرام کا تذکرہ ہے ان کے اسمائے گرامی بالترتیب یہ ہیں:

- ۱- حضرت مولانا مفتی ولی حسن ٹوکی نور اللہ مرقدہ۔
- ۲- حضرت مولانا مفتی احمد الرحمن صاحب نور اللہ مرقدہ۔
- ۳- حضرت مولانا دارلین صاحب میرٹھی نور اللہ مرقدہ۔
- ۴- حضرت مولانا ڈاکٹر حبیب اللہ مختار صاحب نور اللہ مرقدہ۔
- ۵- حضرت مولانا مصباح اللہ شاہ صاحب نور اللہ مرقدہ۔
- ۶- حضرت مولانا یوسف لدھیانوی صاحب نور اللہ مرقدہ۔
- ۷- حضرت مولانا ڈاکٹر عبدالرزاق اسکندر صاحب مہتمم جامعہ۔
- ۸- حضرت مولانا محمد صاحب سواتی فاضل دیوبند۔
- ۹- حضرت مولانا عبدالقیوم صاحب۔
- ۱۰- حضرت مولانا بدیع الزماں صاحب۔
- ۱۱- حضرت مولانا محمد انور بدخشانی صاحب۔
- ۱۲- حضرت مولانا مفتی نظام الدین صاحب۔
- ۱۳- حضرت مولانا فضل محمد صاحب۔
- ۱۴- حضرت مولانا مفتی خالد صاحب۔

بزمِ ادب لیشیا^(۱)

یہ لیشیا میں جو بزمِ ادب ہے ضروری ہے قومی بقا کا سبب ہے
ہے اردو کا فیض رواں ہم نشینو یہ لذت کا منبع سدا روز و شب ہے
سمندر کی تہہ میں جو موتی نہاں ہیں ترے ہاتھ میں آئیں وہ کیا عجب ہے
ہمیشہ ترقی پہ بزمِ ادب ہو یہ میری تمنا، تمنائے سب ہے
یہ فارسی کی ہمسری عربی کی بیٹی شریف النسب ہے کریم الحسب ہے
جو انگلش کی لذت کو اردو میں ڈھونڈے یہ جنگل میں شہزادیوں کی طلب ہے
مسرت کے نغمے ہیں ہر اک زباں پر کہ آئی ہے اردو، یہ شور و شغب ہے
ہم آتے ہیں مشرق سے اور مشرقی ہیں گر اردو نہ سمجھیں خدا کا غضب ہے
تمدن ہے یورپ کا تاریکیاں ہیں محافظ ہمارا ہمیشہ سے رب ہے
جو عربی زباں ہے مری جان جاں ہے یہ قرآن و گفتار اُمی لقب ہے
شریعت کا دامن سدا تھام لو تم شریعت پہ چلنا ہمارا مذہب ہے
ہیں اردو کی کرنیں ضیا پاش ہر سو فدا اس پہ سارا عجم اور عرب ہے

تم اردو کے بن جاؤ اس کے علاوہ
رضا چھوڑ دو باقی لہو و لعب ہے

(۱) بعض احباب نے لیشیا، جنوبی افریقہ میں ”بزمِ ادب“ کے نام سے ایک انجمن بنائی، جس کی پہلی میٹنگ میں حضرت استاذ مکرم کو بھی دعوت دی گئی تھی، اسی موقع پر بزمِ ادب کے لیے آپ نے یہ نظم کہی جو نذر قارئین ہے۔ ۱۲ مرتب

”البدْر“ کے نام^(۱)

نور پھیلے گا ہر سو یہاں سے آئے گی اب مدد آسماں سے
 ہر سو پھیلاؤ تم رب کی عظمت دین کے دشمنوں سے ہو نفرت
 دین بن جائے تیری طبیعت ہے مسلم مسلمان کی جرأت
 نشر دیں ہوگا پیر و جواں سے یہ توقع ہے اس گلستاں سے
 نور پھیلے گا ہر سو یہاں سے
 آئے گی اب مدد آسماں سے

بدر ہے شعلہ نور عرفاں یہ ہے ہمت عزیمت کا سماں
 یہ بزرگوں کی خوشبو کا فیضان یہ ہے اخلاص و انوار و ایقان
 علم آیا قلم اور زباں سے کاٹو ناسور سیف و سناں سے
 نور پھیلے گا ہر سو یہاں سے
 آئے گی اب مدد آسماں سے

عشق احمد سے ہے تیری مستی کیسے ممکن ہے اب تیری پستی
 جلدی آگے بڑھو چھوڑ سستی نعرہ حق بنے تیری ہستی
 آہ نکلے گی دردِ نہاں سے دھواں اٹھتا ہے بس ہر مکاں سے

(۱) ایک ملک میں ”البدْر“ نامی تنظیم بنی، جس کا مقصد اپنی جان و مال اور دین کا دفاع تھا، تنظیم بنانے والے حضرات کی فرمائش پر حضرت استاذ مکرم نے یہ نظم تحریر فرمائی۔ ۱۲ مرتب

نور پھیلے گا ہر سو یہاں سے
 آئے گی اب مدد آسماں سے
 جس نے شمع شجاعت جلائی اس کے دامن میں ہے ہر بھلائی
 ظلم میں پستے ہیں تیرے بھائی منتظر تیری جنت طلائی
 کیسے رخ پھیرو گے بے کساں سے شعلہ لے لو رضا ضوفشاں سے
 نور پھیلے گا ہر سو یہاں سے
 آئے گی اب مدد آسماں سے



مسجد ابرار (۱)

یہ ابرار مسجد نوید سحر ہے تجلی کا مرکز عبادت کا در ہے
 مبارک ہو مسجد کی تکمیل سب کو یہ اخلاص نیت کا شیریں ثمر ہے
 جھکائے گا ہر دم مسلمان یہاں سر عجب نورِ عرفاں یہاں جلوہ گر ہے
 بہت دلربا جامع مسجد کا منظر یہ اللہ والوں کا کل البصر ہے
 عبادت کا مشعل یہاں پر ہے روشن مکمل ہے مسجد جو زیرِ نظر ہے
 عطا کر دے بانی کو اللہ برکت کہ تکمیل مسجد پہ خوش ہر بشر ہے
 کیا جس نے تعمیر میں کچھ تعاون تو فردوس میں اُس کا بھی مستقر ہے
 یہ ہے بارِ جنت سکوں کا خزانہ ہو معمور دن رات جنت کا گھر ہے
 ہو دنیا میں مسجد سے تیری محبت قیامت میں سایہ ترا منتظر ہے
 یہ تقویٰ کا چشمہ، عبادت کا مخزن مگر مردِ مومن بہت بے خبر ہے
 یہاں پر عیاں ہوگا وحدت کا نقطہ مسلمان، مسلمان سے شیر و شکر ہے

رضا ختم ہو جائے گی فانی دنیا

یہ مسجد تو عقبیٰ کا زادِ سفر ہے

سلام الوداعی (۱)

منور فضا میں پیام الوداعی سنو ہم نشینوں سلام الوداعی
 رہی زندگی تو ملاقات ہوگی سحابِ محبت کی برسات ہوگی
 خدا کی مدد بے پناہ ساتھ ہوگی ملاقات میں دین کی بات ہوگی

نہیں ہے فراغت یہ کام الوداعی

سنو ہم نشینوں سلام الوداعی

محبت سے تم نے گزارے ہیں لمحے تلاوت کی خنکی کتابوں کے سائے
 علوم رسالت میں گزرے شینے جماعت کی رونق مشائخ کے جلوے

زباں پر ہے رقصاں کلام الوداعی

سنو ہم نشینوں سلام الوداعی

أَيُّهَا دَارَنَا كُنْتَ غَيْثًا غَزِيرًا سَقَيْتَ بَنِيكَ شَرَابًا طَهُورًا
 فَنَشْكُرُكَ نَحْنُ شُكْرًا كَثِيرًا فَكُنْتَ كَأَمٍّ عَطُوفًا صَبُورًا

پلایا ہے ساقی نے جام الوداعی

سنو ہم نشینوں سلام الوداعی

(۱) دارالعلوم زکریا جنوبی افریقہ میں ہر تعلیمی سال کے اختتام پر سالانہ جلسہ منعقد ہوتا ہے، جس میں فارغ التحصیل طلبہ کو اسناد اور دستار فضیلت دی جاتی ہے۔ حضرت استاذ مکرم نے یہ نظم دسمبر ۱۹۹۸ء کے سالانہ جلسہ میں سند فراغت حاصل کرنے والے طلبہ کے لیے کہی۔ ۱۲ مرتب

(۱) رتبہ برگ، جنوبی افریقہ میں حافظ یوسف صاحب حافظ جی کی زیر نگرانی مسجد کی تکمیل ہوئی۔ مسجد کا نام حضرت مولانا ابراہیم صاحب کے نام پر ”مسجد ابرار“ رکھا گیا، حضرت استاذ مکرم نے ان کی فرمائش پر یہ نظم لکھی۔ ۱۲ مرتب

رہو نور افشاں ہماری دعا ہے زمانے میں تجھ سے تلاطم پیا ہے
اٹھو نبض پر تیرا دستِ شفا ہے تو شعلہ تو مرہم تو غنجہ کشا ہے

بہارِ چمن تیرا نام الوداعی

سنو ہم نشینوں سلام الوداعی

کتابوں کی زلفیں سنوارا کرو تم شریعت سے کانٹے ہٹایا کرو تم
رہ حق میں محنت خدا را کرو تم دعا میں رِضا یاد رکھا کرو تم

بنو راہ حق کے غلام الوداعی

سنو ہم نشینوں سلام الوداعی



خدا حافظ^(۱)

تو عالم بنا یہ خدا کا کرم ہے مگر مجھ کو تیری جدائی کا غم ہے
ہے علم شریعت محبت کا زینہ دلوں کی طلب اور آنکھوں کا غم ہے
اکابر کی میراث، عشقِ محمدؐ یہ بارانِ رحمت یہ ابرِ کرم ہے
مبارک ہو سیرابی علم تم کو کہ حاصل تمھیں علمِ شاہِ امم ہے
مگر علم پر ہے عمل بھی ضروری عمل کے سوا علم کب محترم ہے
معطر ہے سارا جہاں علمِ دین سے حقیقت میں یہ ارمغانِ حرم ہے
فدا ہو ہمیشہ تو علم و عمل پر کہ تاریکیوں میں یہ شمعِ امم ہے
تو دنیا میں لہرائے گا دیں کا پرچم تری یہ فضیلت بھی کیا کوئی کم ہے
پلایا ہے استاذ نے علمِ قرآن احادیث کا علم تیرا علم ہے
چکھا ہے یہاں بورے کا مزہ جب تو دنیا کی رنگینی زیرِ قدم ہے
تو چمکا دے ہر ایک کو یا الہی ہماری دعا بس یہی دمِ بدم ہے
ہے دل کا سکون علمِ فخرِ رسل میں یہ دنیائے فانی صنم ہے صنم ہے
تری حدِ محنت ہو دیں کی بلندی ترے ہاتھ میں جان لے جامِ جم ہے

رِضا اپنی قسمت پہ نازاں ہے ہر دم

کہ مصروفِ خیرات اس کا قلم ہے

(۱) دارالعلوم زکریا، جنوبی افریقہ میں ۱۹۹۶ء کے سالانہ جلسہ میں فارغ ہونے والے طلبہ کے لئے حضرت استاذِ مکرم نے

یہ نظم کہی، جس میں مبارک باد کے علاوہ نصائح، مفید باتیں اور مستقبل کے لیے رہنما ہدایات شامل ہیں۔ ۱۲ مرتب

”تم کو ہو حفظِ قرآنِ مبارک“^(۱)

تم کو ہو حفظِ قرآنِ مبارک
رحمتوں کی ہے بارش مسلسل
تم کو سائل سے بڑھ کر ملے گا
دل کی آنکھوں نے انوار چومے
رہنماِ نردبانِ ترقی
پستیوں سے نکالے گا تم کو
حق تعالیٰ سے ہے ہم کلامی
بوجھ سے اونٹنی لڑکھڑائی
ہے تلاوت سے شیریں دہانی
تم کو دولت ملی دو جہاں کی
یہ فضیلت بھی کیا کوئی کم ہے
یہ نمازوں میں پڑھنے کی مستی
گرمی نور حق رات دن ہے
یہ شرف یہ دلوں کی جلا ہے
حفظِ قرآنِ فقیری نہیں ہے
اس خزانے میں خلعت چھپی ہے
اس چمن میں سکوں خیمہ زن ہے
ہیں دلوں میں مسرت کی لہریں
مرتبہ آپ کا تا ثریا

خوشبوؤں کا گلستاں مبارک
دل کے کعبہ میں فیضانِ مبارک
یہ خدا کا ہے پیماں مبارک
قلب ہے نور افشاں مبارک
برگ گل شمعِ تاباں مبارک
ظلمتوں کا چراغاں مبارک
خوفِ حق دیدہ گریاں مبارک
کتنا بھاری ہے فرماں مبارک
انگیں روح و ریاں مبارک
روحِ عالم کا درماں مبارک
لب پہ ہر لمحہ فرقاں مبارک
رات کو عشقِ رضاں مبارک
یہ سحر یہ شبتاں مبارک
یہ شفاعت کا سماں مبارک
تاج ہے اس میں پنہاں مبارک
یہ قیامت میں برہاں مبارک
رب کی جانب سے مہماں مبارک
ختم سے چشمِ خنداں مبارک
ہے رضا تم پہ قرباں مبارک

(۱) بعض احباب کے بچوں کے حفظِ قرآن کی تکمیل کے موقع پر حضرت استاذِ مکرم نے یہ نظم تحریر فرمائی۔

”مبارک ہو تم کو یہ ختمِ بخاری“^(۱)

مبارک ہو تم کو یہ ختمِ بخاری
ہمارے مدارس کا فیضانِ جاری
یہ دل کی تمنا یہ احساں ہے یارو
کہ ”قال النبی“ ہے فضاؤں میں ساری
علومِ نبوتِ دلوں کی جلا ہے
پڑی آپ پر ذمہ داری ہے بھاری
جو عالم ہو دن رات کرتا ہے محنت
قرار و سکون میں عجب بے قراری
مشائخ کی محنت عجب رنگ لائی
کہ عشاق پر بے خودی سی ہے طاری
علومِ نبوت میں خوشبو کی لہریں
یہ پھولوں کا گجرا یہ بادِ بہاری
جو فارغ ہوئے جاگ اٹھی ان کی قسمت
شگفتہ گلوں پر ہوا فضلِ باری
ہو پیشِ نظر علم و اصلاحِ باطن
ہے تبلیغ و دعوت کی بھی ذمہ داری
خوشی بھی یہی ہے مزہ بھی یہی ہے
کہ گلشن کی ہردم کرو آبیاری
منور کرو شش جہت علم دیں سے
رضا یہ زمیں ہے فقط بس ہماری

(۱) جنوبی افریقہ کے ایک مدرسہ میں پہلی مرتبہ ختمِ بخاری شریف کے موقع پر اہل مدرسہ نے نظم کی خواہش ظاہر کی، حضرت استاذِ مکرم نے ان کی خواہش پر یہ نظم تحریر فرمائی، جس میں طلبہ کے لئے قیمتی نصائح بھی شامل ہیں۔

”یہ فراغت تمہیں مبارک ہو“^(۱)

آپ کے دل میں نور ہے بے شک ذہن میں بھی سرور ہے بے شک
یہ فراغت تمہیں مبارک ہو علم مشعل ضرور ہے بے شک
ہم ہیں خوش آپ ہو گئیں فارغ علم بہتر شعور ہے بے شک
دل ہے مغموم اب جدائی پر درِ فرقت سے چور ہے بے شک
یہ دعا ہے کہ رب رہے راضی آہ رب کے حضور ہے بے شک
علم جنت کا اک وسیلہ ہے جہل سے خلد دور ہے بے شک
کیجئے سب معاف آخر میں جو ہمارا قصور ہے بے شک
علم دیں حق کی اک تجلی ہے علمِ دین کوہِ طور ہے بے شک
یاد رکھو رضا دعاؤں میں
مجرم و پُر قصور ہے بے شک

(۱) ایک مدرسہ کے درجہ مشکوٰۃ کی طالبات نے خواہش ظاہر کی کہ ہم فارغ ہونے والی طالبات کی خدمت میں الوداعی نظم پیش کرنا چاہتی ہیں، ان کی فرمائش پر حضرت استاذ مکرم نے یہ نظم تحریر فرمائی۔ ۱۲ مرتب

شادی مبارک^(۱)

آپ کو ہو مبارک خوشی عمر بھر نور کی آگہی ہے طلوعِ سحر
دوست و احباب بھی ہیں خوشی میں مگن ہو نسیمِ سحر کا یہاں پر گزر
ہے یہ شادی یقیناً خوشی کی کرن پُرسرت ہو مادر، برادر، پدر
خوشبوؤں میں ہے لپٹی ہوئی یہ فضا فرحتوں کے سمندر میں آئی لہر
یہ نکاح لذتوں کا پیالہ نہیں یہ ہے بے شک ریاضتِ عبادت کا در
عقدِ مسنون میں خیر و انوار ہیں یہ ہے وحدت کا نقطہ یہ کحلِ البصر
وہ ہے بہتر جو بیوی کا ہو خیر خواہ ہر گھڑی یاد ہو قولِ خیر البشر
نیک اولاد اللہ کر دے عطا لذتوں سے بھرا ہو شجر کا ثمر
بیوی ہر لمحہ خدمت میں ڈوبی رہے پھر سکوں ہوگا ہر لمحہ ہی جلوہ گر
ہو رگوں میں محبت کا جوش شرر اور زمیں پر ہو جنت نشاں ان کا گھر
ہو رضا ان پہ بادِ صبا کا گزر
عشقِ احمد میں لپٹا ہو بس یہ سفر

(۱) دارالعلوم زکریا سے فارغ التحصیل عالم دین مولانا احمد مدنی کی شادی کے موقع پر ان کی فرمائش پر حضرت استاذ مکرم نے یہ نظم کہی، جو ناموں کے حذف کے بعد ہر شادی اور ہر جوڑے کے لیے ایک بیش قیمت تحفہ ہے۔

صد مبارک^(۱)

باطل کی گندگی کو مٹاتے ہیں اہل حق بادِ صبا میں عطر ملاتے ہیں اہل حق
 زرخیز سرزمین میں اگتے ہیں پھول و پھل شورہ زمین میں پھول اگاتے ہیں اہل حق
 دنیا میں سب ہمارے اکابر ہیں درخشاں خنجر کو آبدار بناتے ہیں اہل حق
 شامل ہے ان کے خون میں سنت کی تازگی بدعت کو زیر خاک دباتے ہیں اہل حق
 اُمت ہے جن کے کفر کے فتوؤں سے چور چور کندھوں پہ ان کو کیسے اٹھاتے ہیں اہل حق
 ترجیحِ راجحات مبارک ہو آپ کو یہ نغمہ صبح و شام سناتے ہیں اہل حق
 عشاق میں شرابِ عزیمت کے جام سے ہر لمحہ بار بار لٹاتے ہیں اہل حق
 افغانیوں کے دیس میں جاگے ہیں طالبان گردن کو راہِ حق میں کٹاتے ہیں اہل حق
 انوارِ آگہی کے چمکتے ہیں دور سے آنکھوں میں کحلِ نور لگاتے ہیں اہل حق
 راتوں کو ذکر و فکر، دعاؤں کی رونقیں اور دن میں شمعِ خون جلاتے ہیں اہل حق
 آہ و بکا سے زنگ مٹاتے ہیں قلب کا آنکھوں میں جامِ عشق پلاتے ہیں اہل حق
 رحمن کے عزیز کی قربانیوں کو دیکھ ہر لمحہ روشنی سے نہاتے ہیں اہل حق
 فیضانِ شیخِ دل میں ہے ہر وقت موجزن ہر لمحہ ظلمتوں کو ہٹاتے ہیں اہل حق
 اُمت پڑی ہے ہر جگہ غفلت کی گود میں خوابیدہ ہمتوں کو جگاتے ہیں اہل حق
 طوفان کا خوف جب بھی سمندر میں اے رضا آیا مسافروں کو بتاتے ہیں اہل حق

(۱) سید علوی مالکی کی کتاب ”مفہیم یجب ان تصحیح“ کے ترجمہ پر بعض علمائے دیوبند نے تقریظات لکھیں، ان میں مولانا عزیز الرحمن صاحب کا نام سب سے نمایاں تھا، اربابِ فتویٰ اور اکابر علمائے دیوبند نے اس کتاب کے مندرجات سے اختلاف کیا اور اسے بریلویت کا شاخسانہ قرار دیا، خیر ہوئی کہ مولانا نے اپنی تقریظ سے رجوع فرمایا، اور الحمد للہ یوں یہ فتنہ سر نہ ہوا، حضراتِ استاذِ مکرم نے مبارک باد کے سلسلہ میں یہ اشعار لکھ کر بھیجے ۱۲ مرتب

ترانہ دارالعلوم زکریا

تعلیمِ عارفانہ، اندازِ ساحرانہ یہ مدرسہ ہمارا، ہے علم کا خزانہ
 تجوید کا ترنم، تحفِ صدا کی صدائیں تدریس کی جوانی، تفسیر کی ہوائیں
 علم و ادب کی محفل، رہتی ہے جاودانہ یہ مدرسہ ہمارا، ہے علم کا خزانہ
 ہر سو میں دیکھتا ہوں تنویر کی فضا ہے باطل کے میکدوں میں فریاد ہے بکا ہے
 لہرائے گا فضا میں، حق کا یہ تازیانہ یہ مدرسہ ہمارا، ہے علم کا خزانہ
 خوشبو بسی ہوئی، موسمِ بہت سہانا بادِ صبا کے جھونکو، دنیا کو یہ بتانا
 ہر وقت گونجتا ہے، توحید کا ترانہ یہ مدرسہ ہمارا، ہے علم کا خزانہ
 یہ دیوبند کی کرنیں، ہیں شعلہ زن یہاں پر عظمت کا ابرِ رحمت، سایہ فگن یہاں پر
 اب تیری عظمتوں پر، حیران ہے زمانہ یہ مدرسہ ہمارا، ہے علم کا خزانہ
 اک ہاتھ میں شریعت، اک ہاتھ میں طریقت قربان جاؤں تجھ پر، سینے میں ہے حقیقت
 شاہانہ باکپن میں، دلق قلندرانہ یہ مدرسہ ہمارا، ہے علم کا خزانہ

سارے دلوں کی دھڑکن، ہر درد کی دوا ہے دائم رہے یہ کوثر، بیمار کی شفا ہے
 اللہ سے دعا ہے، ہم سب کی عاجزانہ
 یہ مدرسہ ہمارا، ہے علم کا خزانہ
 یا طالب العلوم، رحمت کو لینے آؤ قسمت بدلنے آؤ، حکمت کو لینے آؤ
 سن لیجئے رضا سے یہ حرف ناصحانہ
 یہ مدرسہ ہمارا، ہے علم کا خزانہ



دارالعلوم زکریا کابرونی منظر

ترانہ مدرسہ انعامیہ^(۱)

کھسار کی بلندی، عظمت نشاں ہمارا انعامیہ ہے بے شک، انوار کا ستارہ
 قائم رہے ہمیشہ، یہ دین کا گلستاں افریقہ جنوبی، کا ذرہ ذرہ تاباں
 ظلمت کدہ میں سمجھو، یہ شمع آشکارا
 انعامیہ ہے بے شک، انوار کا ستارہ
 تبلیغ کی نوائیں، انعام کی دعائیں قرآن کی تلاوت، تعلیم کی صدائیں
 علم و عمل درخشاں، ہر لمحہ یہ نظارہ
 انعامیہ ہے بے شک، انوار کا ستارہ
 تجوید کے ہیں نغمے، تفسیر کے ترانے فقہ وحدیث سیکھو، ہر علم کے خزانے
 افریقہ جنوبی، میں نور کا منارہ
 انعامیہ ہے بے شک، انوار کا ستارہ
 اسلام کی ہے شوکت، باطل کے دل پہ ہیبت پیمانہ شریعت، یہ بادۂ محبت
 بدلے گا جلدی تیرا، پھر زندگی کا دھارا
 انعامیہ ہے بے شک، انوار کا ستارہ
 یہ طور کی تجلی، یہ بادۂ مدینہ یہ نکبت معنبر، یہ نوح کا سفینہ
 طلاب کا رضا، اب بن گیا سہارا
 انعامیہ ہے بے شک، انوار کا ستارہ

(۱) جنوبی افریقہ کے مشہور شہر ڈربن کے نزدیک بعض احباب نے ایک دینی مدرسہ قائم کیا۔ استاذ مکرم نے منتظمین مدرسہ کی مدرسہ کے لیے مختصر ترانہ کی بار بار فرمائش پر مذکورہ بالا ترانہ تحریر فرمایا۔ ۱۲ مرتب

بنام جامعہ احسن العلوم^(۱)

یہ چشمہ فیضان ہے یہ نورِ سحر ہے
ہے گلشنِ اقبال میں فردوس کا منظر
یہ مدرسہ ہے چہرہ گیتی پہ تبسم
بنتے ہیں اسی علم کے مرکز میں مجاہد
اس قصرِ معلیٰ میں درپے بھی کھلے ہیں
تھے اس کے لیے احمدِ رحمن دعا گو
روشن ہے یہ مینارِ توبانی کو بھی دیکھو
لا ریب کراچی میں ہے یہ حق کا منادی
بدعات نے جب بھی کیا مسموم فضا کو
گہرائی بھی سن لیجئے گیرائی بھی دیکھیں
ہے شیخ کی مہمان نوازی بھی مثالی
ہر سمت سے دیکھو گے طلبگار ستارے
اس آتشِ سوزان نے باطل کو مٹایا
ہے علم کی تقسیم بھی سونے کی ولایت
دائم رہے یہ فیض، جہانگیر و سلامت
عاجز کی دعائیں ہیں کہ دائم رہے یہ فیض

اس نور کی قدیل سے اطراف ہیں روشن

یہ نظم رِضا جامعہ احسن کی نذر ہے

(۱) جامعہ احسن العلوم، گلشنِ اقبال، کراچی کے مہتمم و بانی مولانا زوی خان کی شب و روزِ مختص سے متاثر ہو کر یہ نظم لکھی گئی۔

قائم رہے ہمیشہ یہ تعلیمِ صالحات^(۱)

قائم رہے ہمیشہ یہ تعلیمِ صالحات
رنگیں ہو اس بہار سے فردوسِ کائنات
تعلیم ہو یہاں پہ شریعت کی بے مثال
ہر صالحہ ہو زیورِ تقویٰ سے مالا مال
علم و عمل، خلوص و امانت میں ہو کمال
ہر ایک کو قبول کرے رب ذو الجلال
صرصر کے حادثات میں ہو دین پر ثبات
لغزش نہ دیں قدم کو بھی یورپ کے حادثات

قائم رہے ہمیشہ یہ تعلیمِ صالحات

رنگیں ہو اس بہار سے فردوسِ کائنات

تبلیغِ حق کی دے گامِ حشر رب جزا
قرآن اور حدیث سے دو ذہن کو جلا
لذت ہے اس کی خوب دو بالا ہے یہ مزا
اب یہ تمیز ہوگی یہ جائز یہ ناروا
پیدا ہوں تم میں رابعہ بصریہ کی صفات
دائم رہے ہمیشہ سعادت کا یہ قنات

قائم رہے ہمیشہ یہ تعلیمِ صالحات

رنگیں ہو اس بہار سے فردوسِ کائنات

غنچہ کشا ہے اور مرضِ جہل کی شفا
حیرانیوں کے دشت میں چلتی ہے یہ صبا
گم گشتگانِ علم و عمل آؤ مرحبا
کرتا رہے ترقی رِضا کی ہے یہ دعا
ہے موتِ جہل اور صفتِ علم ہے حیات
علم و عمل سے کر لو مزین تم اپنی ذات

قائم رہے ہمیشہ یہ تعلیمِ صالحات

رنگیں ہو اس بہار سے فردوسِ کائنات

(۱) ”اصلاح البنات“ جنوبی افریقہ کے شہر ڈربن میں قائم بچیوں کا مدرسہ ہے۔ اربابِ مدرسہ نے حضرت استاذِ مکرم سے

ایک نظم لکھنے کی فرمائش کی، آپ نے ان کی فرمائش پر یہ نظم تحریر فرمائی۔ ۱۲ مرتب

یہ جامعہ اسلامیہ آباد ہو آباد^(۱)

ہر لمحہ ترقی کرے ہر وقت رہے شاد یہ جامعہ اسلامیہ آباد ہو آباد
 مٹ جائے جہل، علم کی مضبوط ہو بنیاد بن جائے یہاں طالب دیں صاحب ارشاد
 دیوبند کے مشائخ کا چمکتا ہوا یہ نور اس نور سے ہے ذہن کا ہر زاویہ معمور
 گہوارۂ انوار سے ہر فرد ہے مسرور یہ فیض کا سرچشمہ ہے عشاق ہیں مخمور
 یہ فیض محمدؐ ہے یہ اللہ کی امداد طلاب کو منظور ہو خوشنودی اُستاد
 ہر لمحہ ترقی کرے ہر وقت رہے شاد

یہ جامعہ اسلامیہ آباد ہو آباد

تحصیل علم خیر و فضیلت کا ہے سامان لوسا کا میں روشن رہے یہ شمع فروزاں
 اب خوانِ علم بچھ گیا یہ رب کا ہے احساں اے علم کے طلاب یہاں آؤ خراماں
 لگ جائے سدا علم کی تحصیل میں صیاد اللہ بڑھادے یہاں طلاب کی تعداد

ہر لمحہ ترقی کرے ہر وقت رہے شاد

یہ جامعہ اسلامیہ آباد ہو آباد

یہ سر بفلک جامعہ ہم سب کی دعا ہے دن رات یہ بیمارِ جہالت کی شفا ہے
 یہ مرکزِ انوار ہے یہ دل کی دوا ہے یہ منزلِ عشاق ہے یہ نورِ ہدی ہے

(۱) جامعہ اسلامیہ، لوسا کا، زامبیا، جو حضرت استاذِ مکرم کے بعض دوستوں نے قائم کیا اور مدرسہ کے لیے ترانہ کی فرمائش کی، آپ نے ان کی فرمائش پر یہ ترانہ تحریر فرمایا۔ ۱۲ مرتب

تابندہ رہے روشنی ظلمت رہے برباد پابندِ سلاسل ہو جہل، علم ہو آزاد
 ہر لمحہ ترقی کرے ہر وقت رہے شاد
 یہ جامعہ اسلامیہ آباد ہو آباد

بن جائیں جماعت یہ بڑھتے ہوئے افراد اس مرکزِ فیضان میں بنتے رہیں زہاد
 ہے آپ سے بس بندۂ عاجز کی یہ فریاد مقبول دعاؤں میں رضا کو بھی کرو یاد
 ہر لمحہ ترقی کرے ہر وقت رہے شاد
 یہ جامعہ اسلامیہ آباد ہو آباد



”علم و حکمت کے خزانوں کو بہت یاد کیا“^(۱)

علم و حکمت کے خزانوں کو بہت یاد کیا عصرِ ماضی کے دریچوں کو بہت یاد کیا
امتحانات میں ہر وقت پڑھائی کا خمیر رہنے سہنے کے اصولوں کو بہت یاد کیا
میں تھا مشغولِ نظارہ میری لیلیٰ^(۲) ہمد اس کی بکھری ہوئی زلفوں کو بہت یاد کیا
ہر گھڑی نور کی ندی میں نہا لیتا تھا ابر میں مست ہواؤں کو بہت یاد کیا
تیری محفل تیرا منظر میں کہاں سے لاؤں میرے ساقی تیرے نغموں کو بہت یاد کیا
جب کبھی ڈانٹ پلاتا تو مجھے پیار آتا میں نے شفقت کی اداؤں کو بہت یاد کیا
تھا کبھی حسن و جمال اور کبھی جاہ و جلال جاہ شاہی میں فقیروں کو بہت یاد کیا
خوب مشغولِ محبت تھا میرا جوشِ جنون عشقِ احمد کے ترانوں کو بہت یاد کیا
خوابِ خرگوش میں گزرا تھا زمانہ میرا عہدِ غفلت کی خطاؤں کو بہت یاد کیا

عہدِ انوارِ رضا یاد بہت آتا ہے

روشنی لی ہے چراغوں کو بہت یاد کیا

دیوبند و اکابرِ دیوبند^(۱)

یہ دیوبند قلعہ دیں اس کی ہیبت مٹ نہیں سکتی فروغ دیں اسی سے ہے یہ قوت مٹ نہیں سکتی
یہ ہے بارانِ رحمت دین احمد کی بلندی ہے یہ شمع بے بدل اس کی تمازت مٹ نہیں سکتی
یہی دیوبند تھا باطل کے طوفانوں سے ٹکرایا ذرا تاریخِ دہراؤ شجاعت مٹ نہیں سکتی
یہی سنت کا مظہر ہے یہ کوہِ طور کا جلوہ یہ شعلہ بجھ نہیں سکتا، حرارت مٹ نہیں سکتی
ہے جس کی روشنی شمس و قمر سے بھی بہت بالا قرینِ عرش ہے یارو یہ عظمت مٹ نہیں سکتی
محبت دل میں پیوستہ ہے، ہوں دیوبند کا عاشق رقیبِ راہ لو اپنی محبت مٹ نہیں سکتی
ارسطو چل بسا حکمت بھی اس کی ہوگئی باطل دلوں پر نقش ہے قاسم^(۱) کی حکمت مٹ نہیں سکتی
افق پر اولیا کے قطب مولانا رشید احمد^(۲) تھے مثل بدرِ کامل ان کی رفعت مٹ نہیں سکتی
یہ مسلکِ اہل حق کا ہے بقائے دین و دنیا ہے خدا شاہد ہے شیخ الہند^(۳) کی محنت مٹ نہیں سکتی
فرنگی بت کدوں میں دیں اذانین شیخ ہندی نے ابھی تازہ ہے، مالٹا کی اسارت مٹ نہیں سکتی
ذکاوت میں خلیل احمد^(۴) تھے یکتائے زماں بے شک مخالفِ پرچن میں ان کی سبقت مٹ نہیں سکتی
تھے شیخِ الکمل حسین احمد^(۵) کیا انگریز کو باہر یہ تاریخی حقیقت ہے حقیقت مٹ نہیں سکتی
تھے پاکستان کے روح رواں شبیر عثمانی^(۶) کسی کے دل سے عثمانی خطابت مٹ نہیں سکتی

(۱) اس نظم میں جن اکابرِ علما کا تذکرہ ہے ان کے اسمائے گرامی بالترتیب یہ ہیں:

- ۱- حجت الاسلام حضرت مولانا محمد قاسم نانوتوی نور اللہ مرقدہ۔ ۲- قطب الارشاد حضرت مولانا رشید احمد گنگوہی نور اللہ مرقدہ۔
- ۳- شیخ الہند مولانا محمود الحسن دیوبندی نور اللہ مرقدہ۔ ۴- حضرت مولانا خلیل احمد صاحب سہارنپوری نور اللہ مرقدہ۔
- ۵- شیخ الاسلام حضرت مولانا سید حسین احمد مدنی نور اللہ مرقدہ۔ ۶- شیخ الاسلام علامہ شبیر احمد عثمانی نور اللہ مرقدہ۔

(۱) دارالعلوم زکریا میں ابنائے قدیم کا جلسہ ہوا، اس موقع پر انھوں نے اپنے مرکزِ علمی کو کیسے یاد کیا؟ اس غزل

میں پڑھے۔

(۲) لیلیٰ سے مراد کتاب اور زلفوں سے حواشی و تعلیقات ہیں۔

دلوں کے زنگ کو قلبِ منور سے جلا بخشی
دلِ عارف سے اشرف (۷) کی شرافت مٹ نہیں سکتی
طریقت کا یہ سرچشمہ، شریعت کا یہ مرکز ہے
اسی کا فیض ہے جاری شریعت مٹ نہیں سکتی
إِمَامُ الْعَصْرِ دُرَّةُ عَهْدِهِ مَنِ اسْمُهُ أَنْوَرُ (۸)
وہ یکمٹائے جہاں ان کی ذکاوت مٹ نہیں سکتی
رہیں گے تا ابد تابندہ مولانا ظفر احمد (۹)
ہے روشن رائے پوری (۱۰) ان کی خدمت مٹ نہیں سکتی
انہوں نے علم کو دنیا کے ہر کونے میں پھیلایا
سخاوت لٹ گئی لیکن سخاوت مٹ نہیں سکتی
جنہوں نے ابنِ آدم کے جسد میں روح نو پھونکی
اسی دیوبند نے پیدا کئے اعزاز (۱۲) و ابراہیم (۱۳)
فقیری میں بھی جس نے خسروی کی شان اپنائی
تَذَكَّرْ أَيُّهَا النَّاسِي إِمَامَ الْأَتْقِيَا أَيْضًا
شہیدِ علم شیخ ادریس (۱۴) مولانا رسول خاں (۱۵) بھی
یہ لاہوری (۱۶) کا گشتن ہے بخاری (۱۷) کی خطابت ہے
فلاسفر کہہ رہے ہیں چشمہٴ حکمت ہیں افغانی (۱۸)
سبھی تھے علم کے پیکر برابر اول و آخر
مسیح الملتہ البیضا (۱۹) کی سیرت مٹ نہیں سکتی

- ۷- حکیم الامت حضرت مولانا اشرف علی تھانوی نور اللہ مرقدہ۔ ۸- حضرت مولانا علامہ محمد انور شاہ کشمیری نور اللہ مرقدہ۔
۹- شیخ الاسلام حضرت مولانا ظفر احمد عثمانی نور اللہ مرقدہ۔ ۱۰- حضرت مولانا شاہ عبدالقادر صاحب رانی پوری نور اللہ مرقدہ۔
۱۱- حضرت مولانا محمد الیاس صاحب نور اللہ مرقدہ۔ ۱۲- شیخ الادب حضرت مولانا اعجاز علی صاحب نور اللہ مرقدہ۔
۱۳- حضرت مولانا محمد ابراہیم بلیاوی نور اللہ مرقدہ۔ ۱۴- حضرت مولانا مفتی محمد شفیع عثمانی صاحب نور اللہ مرقدہ۔
۱۵- حضرت مولانا علامہ محمد یوسف بنوری صاحب نور اللہ مرقدہ۔ ۱۶- شیخ الحدیث حضرت مولانا محمد زکریا کاندھلوی نور اللہ مرقدہ۔
۱۷- حضرت مولانا محمد ادریس صاحب کاندھلوی نور اللہ مرقدہ۔ ۱۸- حضرت مولانا رسول خاں صاحب نور اللہ مرقدہ۔
۱۹- امیر شریعت حضرت مولانا عطاء اللہ شاہ بخاری نور اللہ مرقدہ۔ ۲۰- حضرت مولانا احمد علی لاہوری نور اللہ مرقدہ۔
۲۱- حضرت مولانا مفتی محمود صاحب نور اللہ مرقدہ۔ ۲۲- حضرت مولانا شمس الحق افغانی نور اللہ مرقدہ۔
۲۳- حضرت مولانا شاہ محمد مسیح اللہ صاحب نور اللہ مرقدہ۔

جگاتے ہیں دلِ خوابیدہ کو محمود گنگوہی (۲۴)
فدائے قومِ اطہر (۲۵) کی سعادت مٹ نہیں سکتی
صفوں میں اہلِ باطل کی صفِ ماتم بچھائی ہے
کہ صفدر (۲۶) شیخ کی تردید بدعت مٹ نہیں سکتی
مئے توحید میں تھے مست مولانا حسین علی (۲۷)
زمیں سے یوسف (۲۸) داعی کی شہرت مٹ نہیں سکتی
اسی دیوبند کے ماہتاب درخواسی (۲۹) چمکتے ہیں
ولی کامل کی تفسیری مہارت مٹ نہیں سکتی
سکندر مٹ گیا دنیا سے دارا بھی ہوا فانی
مگر فتویٰ میں تحریرِ کفایت (۳۰) مٹ نہیں سکتی
اسی کارواں میں مفتی حسن (۳۱) امرتسری بھی تھے
دوائے دردِ مشتاقانِ ملت مٹ نہیں سکتی
بنایا خیر (۳۲) نے ملتان میں خیر المدارس بھی
وفاق علم میں حضرت کی سبقت مٹ نہیں سکتی
تھے شیخِ اعظمی (۳۳) اعلیٰ محدثِ قلمِ عرفاں
حدیثِ پاک میں ان کی ثقاہت مٹ نہیں سکتی
خطابت اور سیاست سب علومِ دین میں ماہر
فضا سے حفظِ رحمانی (۳۴) بصیرت مٹ نہیں سکتی
اسی کانِ عبادت سے سلیمان (۳۵) علی (۳۶) نکلے
شہِ تقریرِ طیب (۳۷) کی خطابت مٹ نہیں سکتی
معلم پیکرِ علم و حیا، کامل (۳۸) تھے پورے تھے
مظاہر سے کبھی ان کی صدارت مٹ نہیں سکتی
مناظر تھے مصنف بے بدل منظور نعمانی (۳۹)
دلوں سے نورِ تابندہ کی سطوت مٹ نہیں سکتی
امامِ اہل سنت خادمِ دیں لکھنوی فاضل (۴۰)
تشیع کے مقابل ان کی محنت مٹ نہیں سکتی

- ۲۴- حضرت مولانا مفتی محمود حسن گنگوہی نور اللہ مرقدہ۔ ۲۵- حضرت مولانا قاضی اطہر مبارک پوری نور اللہ مرقدہ۔
۲۶- حضرت مولانا سرفراز خان صاحب صفدر نور اللہ مرقدہ۔ ۲۷- حضرت مولانا حسین علی صاحب نور اللہ مرقدہ۔
۲۸- حضرت مولانا محمد یوسف کاندھلوی نور اللہ مرقدہ۔ ۲۹- حضرت مولانا عبداللہ درخواسی نور اللہ مرقدہ۔
۳۰- حضرت مولانا مفتی کفایت اللہ دہلوی نور اللہ مرقدہ۔ ۳۱- حضرت مولانا مفتی محمد حسن امرتسری نور اللہ مرقدہ۔
۳۲- حضرت مولانا خیر محمد جاندھری نور اللہ مرقدہ۔ ۳۳- حضرت مولانا حبیب الرحمن الاعظمی نور اللہ مرقدہ۔
۳۴- علامہ سید سلیمان ندوی نور اللہ مرقدہ۔ ۳۵- علامہ سید سلیمان ندوی نور اللہ مرقدہ۔
۳۶- حضرت مولانا سید ابوالحسن علی ندوی نور اللہ مرقدہ۔ ۳۷- حکیم الاسلام قاری محمد طیب صاحب نور اللہ مرقدہ۔
۳۸- حضرت مولانا عبدالرحمن صاحب کامل پوری نور اللہ مرقدہ۔ ۳۹- حضرت مولانا منظور احمد نعمانی نور اللہ مرقدہ۔
۴۰- حضرت مولانا عبدالشکور لکھنوی نور اللہ مرقدہ۔

غلامِ غوث^(۴۱) تھے دلق فقیری میں شہ کامل
 محدث دیدہ و فاضل نصیر الدین غور غشتی^(۴۲)
 تصور کا دبستاں کھل گیا روح غفوری^(۴۳) میں
 مناظر خوب احسن مثلِ شبنم شیخ گیلانی^(۴۴)
 غلام اللہ^(۴۵) صاحب غرق تھے توحید و سنت میں
 مدینہ کے مہاجر متقی عاشقِ الہی^(۴۶) ہیں
 خلیفہ شیخ کے یوسف متالا^(۴۷) مردِ دانا ہیں
 چمکتے ہیں فتاویٰ مفتی گجرات^(۴۸) کے ہر سو
 وہ یکتا بے مثال و سرپرستِ طالبان بھی ہیں
 زمیں پر رشک عالم شیخ موسیٰ^(۴۹) ماہرِ ہر فن
 مدارس کے وفاقِ عام کی آنکھیں ہوئیں روشن
 سلیم اللہ^(۵۱) صاحب کی وجاہت مٹ نہیں سکتی

رضا تھا تشنہ لب آیا، پیا اس حوض کوثر سے

اب اس کے دل سے دیوبندی حلاوت مٹ نہیں سکتی

نوٹ: اس نظم میں اکابرِ دیوبند کے ناموں کا احاطہ مقصود نہیں، اس میں بہت سارے اساطینِ ملت کے اسمائے گرامی رہ گئے ہیں، بس جن جن حضرات کے نام یاد آئے ان کا ذکر کر دیا؛ اس لیے بعض ان اکابر جن کے علم و عمل کی کریم دنیا کے گوشے گوشے میں پھیلی ہوئی ہیں کا تذکرہ نہ کرنے پر بندہ عاجز معذرت خواہ ہے۔

- ۴۱- حضرت مولانا غلام غوث ہزاروی نور اللہ مرقدہ۔
 ۴۲- حضرت مولانا نصیر الدین غور غشتوی نور اللہ مرقدہ۔
 ۴۳- حضرت مولانا عبدالغفور عباسی مدنی نور اللہ مرقدہ۔
 ۴۴- حضرت مولانا سید مناظر احسن گیلانی نور اللہ مرقدہ۔
 ۴۵- حضرت مولانا غلام اللہ خان صاحب نور اللہ مرقدہ۔
 ۴۶- حضرت مولانا عاشق الہی بلند شہری نور اللہ مرقدہ۔
 ۴۷- حضرت مولانا محمد یوسف صاحب متالا دامت برکاتہم۔
 ۴۸- حضرت مولانا سید عبدالرحیم لاچپوری نور اللہ مرقدہ۔
 ۴۹- حضرت مولانا مفتی رشید احمد لدھیانوی نور اللہ مرقدہ۔
 ۵۰- حضرت مولانا محمد موسیٰ خان روحانی بازی نور اللہ مرقدہ۔
 ۵۱- حضرت مولانا سلیم اللہ خان صاحب دامت برکاتہم۔

ساقی نامہ^(۱)

ساقی ترا کیا کہنا، دیوانہ بناتا ہے پھر ہوش نہیں رہتا، مستانہ بناتا ہے
 یہ فیض خلیلی ہے، یہ بادِ بہاری ہے مخمور نگاہوں کا، یہ بادہ خمار ہے
 ہر ظرفِ سفالی کو، پیانہ بناتا ہے
 ساقی ترا کیا کہنا، دیوانہ بناتا ہے
 ہر علم میں جولانی، ہر سانس میں رحمت ہے اس پھول کی خوشبو میں، پوشیدہ لطافت ہے
 شفقت سے ستم گر کو، جانانہ بناتا ہے
 ساقی ترا کیا کہنا، دیوانہ بناتا ہے
 بیمارِ محبت کو، جی بھر کے پلاتے ہیں عصیاں کے مریضوں کو، سینے سے ملاتے ہیں
 اُغیار کو اُلفت کا، پروانہ بناتا ہے
 ساقی ترا کیا کہنا، دیوانہ بناتا ہے
 گنگوہ کا فیضان ہے، یہ شیخ کی نسبت ہے یہ ابر ہے محمودی، بارانِ محبت ہے
 دنیا کی محبت سے، بیگانہ بناتا ہے
 ساقی ترا کیا کہنا، دیوانہ بناتا ہے

(۱) یہ نظم بنام ”ساقی نامہ“ حضرت استاذِ مکرم نے اپنے محبوب شیخ و مرشد حضرت مفتی محمود حسن گنگوہی نور اللہ مرقدہ کی جنوبی افریقہ تشریف آوری کے موقع پر کہی، جس میں حضرت مفتی صاحب نور اللہ مرقدہ کی اعلیٰ صفات، خصوصیات اور کمالات کو حسین پیرائے میں پیش کیا گیا ہے۔ ۱۲ مرتب

ہر وقت ضیا پاشی ، خلوت میں مسیحاؑ ہر لمحہ عطر بیزی، جلوت میں بھی تنہائی
 عرفاں سے تہی دل کو، میخانہ بناتا ہے
 ساقی ترا کیا کہنا، دیوانہ بناتا ہے
 ہے پیر یہاں کامل، جو علم پہ ہے عامل صیاد ذرا دیکھو، ہر مرغ یہاں بسمل
 شبہات کے جنگل کو، ویرانہ بناتا ہے
 ساقی ترا کیا کہنا، دیوانہ بناتا ہے
 جب مرشدِ کامل ہے، پھر تجھ کو کیا غم ہے امت کے فقیہوں میں وہ مفتی اعظم ہے
 یہ نظم رضاؑ ان کا ، نذرانہ بناتا ہے
 ساقی ترا کیا کہنا، دیوانہ بناتا ہے



”محمودِ قوم مفتی اعظم خوش آمدی“^(۱)

آپ کے تشریف لانے سے عمل زندہ ہوا ساؤتھ افریقہ میں سنت سے محبت آگئی
 مفتی اعظم آپ کی آمد مبارک بار بار آپ کی آمد سے ہر جانب سعادت آگئی
 محمودِ قوم، مفتی اعظم خوش آمدی اے فخرِ ہند، علمِ مجسم خوش آمدی
 ماکردہ ایم دیدہ و دل فرش راہ تو ایں مدرسہ بدید تو خرم خوش آمدی
 ساؤتھ افریقہ میں حضرت شیخ کی نسبت سچی ہر بشر ہے پر مسرت، ہر بشر نازان ہے
 دوستو! سمجھو جو افریقہ بنا جنت نظیر شک نہیں یہ بھائی ابراہیم کا احسان ہے



(۱) یہ تین قطعات بھی حضرت استاذِ کرم نے اپنے محبوب مرشد کی جنوبی افریقہ آمد کے موقع پر کہے۔ ۱۲ مرتب

محفلِ محمود^(۱)

دلوں پر تم فقیروں کی حکومت دیکھنے آؤ
بہت پیاری ہے یارو مفتی محمود کی مجلس
پریشاں حال کو ملتی ہے تسکین ان کی محفل میں
یہ غنچوں کی چمک، گل کی مہک، عنبر صفت محفل
یہ ضبط و حافظہ وہی ہے یہ کسی نہیں ہرگز
شریعت جسم پہ نافذ، طریقت قلب پہ فائض
عجب پُر نور روحانی غذا ہے ان کے جلوؤں میں
سنی ہوگی قیامت کی پریشانی خطیبوں سے
انہی کے ذہنِ عالی میں مسائلِ رقص کرتے ہیں
یہ استحضار، یہ حاضر جوابی، نکتہ سنجی میں
انہی کا فیض ہے جاری، انہی کی ہر ادا پیاری
مسائل اور عباراتِ اکابر ان کو ہیں از بر
بلند ہے مرتبہ ان کا، تواضع کا یہ عالم ہے

بزرگوں سے محبت ہر وقت دل میں مہکتی ہے

رضا کے دل پہ محمودی حکومت دیکھنے آؤ

(۱) مذکورہ بالا نظم میں حضرت مفتی محمود حسن گنگوہی نور اللہ مرقدہ کی مجلس مبارک کی منظر کشی کی کوشش کی گئی ہے۔

قارئین بھی اس روحانی دسترخوان میں تصوراتی شرکت فرمائیں۔ ۱۲ مرتب

قدومِ ابرار^(۱)

زمین کے کنج میں اک آسماں اُتر آیا
یہ نورِ علم و عمل، یہ تمازتِ اذکار
یہ خوشبوؤں کا سفر بوستاں اُتر آیا
ہے پُر بہار فضا عندلیب آجاؤ
حیاتِ سُنتِ خیر الوری میں کوشاں ہیں
رموزِ عشق کے دفتر کھلے جب وہ آیا
ہمارے باغ میں پڑمردگی سی چھائی تھی
چھٹی ہے ظلمتِ شب روشنی اتر آئی
ہے فضل رب کا، بزرگوں کی بھی توجہ ہے
خوشی نہ پوچھے، بیحد ہے حضرتِ ابرار
نگاہِ قدر سے دیکھو خفا نہ ہو جائے
کرم ہے رب کا کہ یہ ارمغاں اُتر آیا

بہارِ زیست ملی نقشِ اشرفی دیکھا

رضا نے پایا سکوں شادماں اُتر آیا

(۱) محی السیۃ حضرت مولانا شاہ ابرار الحق صاحب رحمہ اللہ تعالیٰ خلیفہ حکیم الامت حضرت تھانوی رحمہ اللہ تعالیٰ کی

۱۹۹۸ء میں جنوبی افریقہ تشریف آوری کے موقع پر حضرت استاذِ مکرم نے یہ نظم کہی۔ ۱۲ مرتب

قدومِ اختر^(۱)

آج آئے یہاں عالم با عمل
ان کی آمد سے بزمِ تصوف سچی
دل کے آئینے کو تم جلا بخش دو
بلبلیں ہیں نوا سنخ ہر سو بہت
آگہی مشکل است، مرشدے بایدت
دیدہ ہا پر زخم، علم و حکمت بہم
کہتے ہیں تم نظر کی حفاظت کرو
قلب کی روح ہے ذکر حق ذکر حق
مثنوی کی وضاحت اگر چاہئے
نثرہ کالدّر، شعرہ کالغرر
قلب افراط و تفریط سے پاک ہے
پشمہ معرفت سے پیو ساتھیو
وہ سراپا محبت یہاں آئے ہیں
فانی دنیا ہے بے شک خدا کی قسم
اے رِضا مت لگاؤ کبھی اس میں دل

(۱) یہ نظم حضرت مولانا حکیم محمد اختر صاحب دامت برکاتہم کی جنوبی افریقہ تشریف آوری کے موقع پر کہی گئی۔ ۱۲ مرتب

آقا خوش آمدی^(۱)

دل کا سرور آپ ہیں، آقا خوش آمدی
مجلس کا نور آپ ہیں، آقا خوش آمدی
افریقہ جنوب ہے تارا بنا ہوا
باعث ضرور آپ ہیں، آقا خوش آمدی
پیرو جواں خوش ہیں کہ اُتر اے کہکشاں
دل میں حضور آپ ہیں، آقا خوش آمدی
اے شیخ خوشبوؤں میں نہائی ہے یہ فضا
بہتر بخور آپ ہیں، آقا خوش آمدی
امراض کے ہجوم میں ہے دور کا سفر
شفقت و فور آپ ہیں، آقا خوش آمدی
ہوتا ہے صاف صحبتِ کامل سے دل کا میل
آبِ طہور آپ ہیں، آقا خوش آمدی
آئے جو آپ فیضِ محبت مہک اٹھا
فیض الغفور آپ ہیں، آقا خوش آمدی
پیر است با کمال، محبت مجسم است
شیخِ غیور آپ ہیں، آقا خوش آمدی
جو عظمت و وقار و مروت میں طاق ہوں
وہ کوہِ طور آپ ہیں، آقا خوش آمدی
بادِ صبا کے رقص میں مستی کا شور ہے
وجہِ غرور آپ ہیں، آقا خوش آمدی
مستی ملی ہے طالبِ اسرار کو یہاں
علم و شعور آپ ہیں، آقا خوش آمدی
کو تا ہیاں ہوئی ہیں ہمیں معاف کیجئے
شیخِ صبور آپ ہیں، آقا خوش آمدی
کافور ہو گئی ہیں رِضا شب کی ظلمتیں
دن کا ظہور آپ ہیں، آقا خوش آمدی

(۱) حضرت مولانا حکیم محمد اختر صاحب باوجود ضعف و علالت کے جنوبی افریقہ تشریف لائے اور دارالعلوم زکریا میں قدم رنجہ فرمایا، اس موقع پر یہ چند اشعار کہے گئے جنہیں بے حد پسند کیا گیا۔ ۱۲ مرتب

آمد حضرت مولانا سید اسعد مدنی دامت برکاتہم (۱)

ہو مبارک سب کو شیخ دیدہ و آہی گئے ہر طرف بادِ صبا کا ہے گزر، آہی گئے
 پر مسرت ان کی آمد، پر سعادت ہے قدم ہاں امیر الہند، سید معتبر، آہی گئے
 ان کی آمد سے ہوا ہے ذرہ ذرہ آفتاب صاحب علم و عمل، بالغ نظر، آہی گئے
 جو شرافت کے فلک پر درخشاں ہیں روز و شب وادی شفق ہے جن سے تریز، آہی گئے
 رہنما و رہبر و دین نبی کا باغباں جس نے باطل کو کیا زیر و زبر، آہی گئے
 سب نے ان کو چن لیا ہے وہ امیر الہند ہیں قوم کے احوال سے وہ باخبر آہی گئے
 پر وقار و قائدِ حق، شیریں زباں قوم و ملت کے لئے ان کا سفر، آہی گئے
 ان کے فیض عام سے سیراب ہے ہر خاص و عام پرتو انوار وہ رشکِ قمر، آہی گئے
 یا الہی! تو عطا کر دے انھیں عمر دراز یہ ہماری ہے دعا شام و سحر، آہی گئے
 قوم و ملت کے لئے اللہ یہ محنت، یہ غم پی رہے ہیں دم بدم خونِ جگر، آہی گئے
 يَا فَقِيدَ الْمَثَلِ فِي الْأَكْنَافِ قَوَادِ الْوَرَى مِنْذُ أَيَّامٍ فَكُنْتَ الْمُنْتَظَرُ، آہی گئے
 ذَاكَ نَجْلُ الشَّيْخِ مَوْلَانَا حُسَيْنٍ أَحْمَدٌ فَذَا عُرُوَّةٌ وَثَقَى وَأَنْسَانُ الْبَصَرِ، آہی گئے
 ساؤ تھ افریقہ کی ساری ملت بیضا انھیں کہہ رہی ہے خیر مقدم، خوب تر، آہی گئے
 حیثہ تحریر میں آتی نہیں ان کی صفات پیکرِ اخلاص، قصہ مختصر، آہی گئے
 ذرہ ذرہ کہہ رہا ہے آپ کو خوش آمدی خیر مقدم کہہ رہے ہیں بحر و بر، آہی گئے

حامل علم شریعت، ہیں سیاست کے امام

اے رضا شیخ طریقت نامور، آہی گئے

(۱) حضرت مولانا سید اسعد مدنی دامت برکاتہم کی جنوبی افریقہ آمد کے موقع پر حضرت استاذِ مکرم نے یہ استقبالیہ نظم کہی۔

آمد حضرت مولانا قاری محمد سالم صاحب دامت برکاتہم (۱)

تنویر علم، حسنِ تکلم خوش آمدی بادِ بہار، علمِ مجسم خوش آمدی
 پگھلا دیا ہے آپ نے علمی جمود کو کہتے ہیں سب یہ شیخِ مکرم خوش آمدی
 پلکیں بچھا رہے ہیں زمان و زمیں فلک شیخ الحدیث حضرت سالم خوش آمدی
 لبریز جامِ حسنِ عقیدت کا ہے یہاں افریقہ جنوب میں ہر دم خوش آمدی
 دیوبند کا چہرہ آپ کے دم سے درخشاں دُرّ عدن سلالہ قاسم خوش آمدی
 توڑا ہے خانوادہ طیب نے جہل کو باقی ہے اب بھی عزمِ مصمم خوش آمدی
 نانوتویٰ کی نسل میں حکمت کے راز داں اسرارِ دیں کے شارحِ اعظم خوش آمدی
 حکمت ہے قاسمی جو چمکتی ہے آپ میں اے رشکِ ماہِ کامل و انجم خوش آمدی
 وعظ و نصیحت آپ کی خنکی ہے قلب میں رخسارِ گل پہ پڑتی ہے شبنم خوش آمدی
 عظمت کا تاج آپ کے سر پر ہے خوب تر علم و عمل ہے نیز مسلم خوش آمدی
 ہو با ظفر کہ ماہِ صفر میں سفر ہے یہ بیتا ہے اضطرابِ محرم خوش آمدی

سن لورضا کہ ان کی خطابت کے حسن سے

کلیوں میں کھیلتا ہے تبسم خوش آمدی

(۱) حضرت مولانا قاری محمد سالم صاحب دامت برکاتہم کی صفر ۱۴۱۸ھ میں جنوبی افریقہ تشریف آوری کے موقع پر بعض

احباب کی فرمائش پر حضرت استاذِ مکرم نے یہ استقبالیہ نظم کہی، جو حضرت کی خدمت میں پیش کی گئی۔ ۱۲ مرتب

”کہتے ہیں سب کہاں سے یہ سحباں آگئے“^(۱)

مدحِ رسولِ پاک کی پہچان آگئے افریقہ میں جو حضرت سلمان آگئے
بارغِ رسولِ پاک کے بلبل ہیں خوشنوا نعتِ نبی کو چن لیا حسان آگئے
صد شکر ہے کہ مولوی یحییٰ ہیں اُن کے ساتھ کہتے ہیں سب کہاں سے یہ سحباں آگئے
اس دورِ پُرفتن میں مسلمان ہیں ذلیل تم قدر کرلو صاحبِ برہان آگئے
مدحت تھی اس کے ساتھ خطابت بھی مل گئی صدق و صفا کے لؤلؤ و مرجان آگئے
شعلوں کی خوشبوؤں سے معطر ہے ان کی جان ہر لمحہ جو ہیں دین پہ قربان آگئے
آنکھیں ترس رہی تھیں محبت تھی موجزن پلکیں بچھاؤ دور سے مہمان آگئے
دنیا میں ان کی گرمی گفتار دیکھ لو دشمن ہے جن کے جوش سے ترسان آگئے
خورد و کلاں خوش ہیں تبسم کنان ہیں دو حق پرست صاحبِ عرفان آگئے
انوار کے نقیب ہیں وہ ارضِ پاک میں حق کے رفیق دو جلی عنوان آگئے
ہے شکر اے رضا یہاں دارالعلوم میں
اک کانِ شعر دوسرے ذی شان آگئے


(۱) ممتاز شاعر سید سلیمان گیلانی اور مولانا یحییٰ عباسی کی دارالعلوم زکریا آمد کے موقع پر حضرت استاذِ مکرم نے یہ اشعار کہے۔

آمد حضرت مولانا سید سلمان ندوی الحسینی دامت برکاتہم^(۱)

جب آئے ہند سے مہمان وقتِ نو بہار آیا
خوشی کی لہر دوڑی اور دلوں کو بھی قرار آیا
عجم سب دم بخود ہیں اور عرب بھی مرغِ بسمل ہیں
فصاحت کیف میں ڈوبی بلاغت کو خمار آیا
اگر حکمت میں لقماں ہیں، فصاحت میں بھی سحباں ہیں
مگر یہ شیخ سلمان ہیں زباں پر بار بار آیا
کریدے ناخن تحقیق سے ہر فن کے شہ پارے
محبت کا منادی صاحبِ دل با وقار آیا
یہاں زیب چمن آیا وہ یکتائے زمن آیا
انہیں شبنم کہوں، مرہم کہوں، یا شعلہ بار آیا
عرب بھی جرعه نوشاں ہیں، عجم بھی دست بستہ ہیں
ہے ہر سو مشک کی خوشبو یہ عطر مشکبار آیا
ہے ندوہ کا نمائندہ ستارہ جیسے تابندہ
لبوں پر رات دن علم و عمل کا آبشار آیا

(۱) حضرت مولانا عربی وارد زبان کے ماہر عالم ہیں، خصوصاً عربی ادب میں مشہور ہیں۔

ادھر دشت جنوں میں رات دن صحرا نوردی ہے
ادھر تحقیق میں سرگرم وہ لیل و نہار آیا
رلاقی ہے انھیں ہر وقت امت کی زبوں حالی
شکر خندہ بھی اس امت کے غم میں اشکبار آیا
مگن ہے ہر گھڑی وہ وحدت ملت کی کوشش میں
رضا حسرت ہے امت کا گریباں تار تار آیا





مرثیہ و قطعہ تاریخ

محدث العصر علامہ سید محمد یوسف بنوری نور اللہ مرقدہ

بزمِ علوم و روحِ صداقت چلی گئی
شاہدِ خدا ہے جب سے سنی میں نے یہ خبر
نے تابِ صبر ہست نہ یارائے گفتن است
رازی کا فلسفہ تھا غزالی کی حکمتیں
قرآن کا مفسر و شارح حدیث کا
وہ جس نے زور توڑ دیا کفر و شرک کا
پرویزیوں کا جس نے کیا قلب پاش پاش
جس کی نگاہِ قہر نے ربوہ جلادیا
صاحبِ دِلے بدمرہ آمد ز خانقاہ
ساغر تھا جس کے ہاتھ میں حبِ رسول کا
اللہ نے دیا تھا ہر اک وصف میں کمال
تیرا کمال خوب، ترا فضل بالیقین
عالم کا ذرہ ذرہ ہے اس غم میں سوگوار
خوفِ خدا سے چشمِ تر و قلبِ موم تھا
تھے پُر وقار، روحِ ادب، مخزنِ کمال

محفل سے نور و شمعِ ہدایت چلی گئی
دنیا کی نعمتوں کی حلاوت چلی گئی
کر رحم اے خدا میری ہمت چلی گئی
ایجاز کا امام، بلاغت چلی گئی
روتے ہیں لوگ دین کی عظمت چلی گئی
نصرت کرے خدا کہ وہ طاقت چلی گئی
دنیاے آب و گل سے وہ ہیبت چلی گئی
سوئے جنان ایسی کرامت چلی گئی
گفتہ ز ارضِ پاک سعادت چلی گئی
رندوں کے میکدوں سے محبت چلی گئی
تقویٰ، سخا و علم و قناعت چلی گئی
روتا ہوں مصرِ علم کی عزت چلی گئی
کہتا ہے ذو الجلال کی نعمت چلی گئی
عشقِ رسول و شانِ عبادت چلی گئی
بجلی سے تیز حفظ و ذکات چلی گئی

دنیا بنی ہے اب تیری رحلت سے غمکدہ
شام و سحر تھا جس سے میسر سکونِ دل
جس نے عرب میں علم کا سکھ جما دیا
کر رحم بر مزارِ ولایت پناہ خدا
تاریخ کی تھی فکر تو ہاتھ نے دی ندا
احسانِ رب روحِ شرافت چلی گئی

(۲۰۲)(۲۱۳)(۹۸۱)

۱۳۹۷

منطق ہوئی تباہ کہ افراد رہ گئے
آنسو بہا رِضا کی حقیقت چلی گئی



غروب آفتاب و قمر

رثاء الشیخین مفتی اعظم پاکستان حضرت مولانا مفتی محمد شفیع صاحب
و محدث العصر علامہ سید محمد یوسف بنوری رحمہما اللہ تعالیٰ

خزاں آمد و گل رفت و نو بہار نماند
قرار رفت بترحال مفتی اکبر
در یکتا دل بے ہودہ شد تلاش مکن
زخمہائے دل بیتاب زمن می پرسند
کیست در عہد ز بعدش برائے حل عویص
غائب از دیدہ ما گشت فقیہ دوران
بود روشن وطن از روئے یوسف ثانی
رفت بلبل ز گلستان علوم نبوی
روئے آں یار گلغزار بمن یاد آمد
بگفت بلبل گریاں بحال نومیدی
برفت از درِ مادرِ احادیث ایں دم
علوم انوری را عکس بود بنوری
قلب روشن شدہ از علم حضرت انور

مثیل شیخ تو اے خاک زما پوشیدی
برائے شوکت دین مرد بطل درکار است
نیست امروز ہمہ جوہریاں در بازار
بادہ خواران ازیں محفل می برخاستند
بود بر روئے شما رقص کنناں علم و عمل
ہر دو خورشید، و ہر دو خلیفہ اشرف
بود مخمور از عبیر دبستان ادب
ہر دو انہار ز دریائے قاسمی بودند
گوید اسلام بتائید ببائید ایں جا
شب تاریک مرا طلعت انوار کجا
شنیدہ ایم کہ گفتند دوستاں ایں دم
نہ ماند شیخ محدث فقیہ بنوری
نہ حسن یار مقابل نہ ساغر و مینا
بگو بلبل غافل کہ ناز و عشوہ مکن
فرشتہ برد زما بادشاہ علم و عمل
ملول خاطر و اندوہ گیس خریدار اند
دل من پارہ پارہ گشت صبر مشکل شد

رضا بگیر تصانیف ایں بزرگان تو
چراغ نور ضیا بخش شب تار نماند

مرثیہ

مسیح الامت حضرت شاہ محمد مسیح اللہ صاحب علی گڑھی نور اللہ مرقدہ

گئے دین کے ترجمان اللہ اللہ
شریعت، طریقت، حقیقت کے جامع
زمانے کی گردش بلا خیز دیکھی
پہن کر کفن ہم کو تڑپا گئے ہیں
چلے سوئے خلد بریں سب کے پیارے
یہ آنسو ہیں یارو ہے جارہے ہیں
طریقت کا پُر نور مرشد کہاں ہے؟
تواضع کا پیکر گنویا ہے ہم نے
وہ ذکر الہی، وہ محفل کی گرمی
عجب مجلسیں تازہ دم تھیں مگر اب
پروتا ہوں غم آنسوؤں کی لڑی میں
اجالا گیا اب تو تاریکیاں ہیں
شریعت کے پروانے مرتے نہیں ہیں
مسیح القلوب، مُزِیل الریوب

تھی اشرف کی نسبت رشیدی ہدایت
الہی تو برساوے رحمت کی بارش
سر شام جنت سے یہ التجا ہے
حقیقت یہی ہے کہ ڈوبا رضا اب
ستارہ جو تھا درختاں اللہ اللہ



مرثیہ

شفیق الامت حضرت مولانا شاہ محمد فاروق صاحب نور اللہ مرقدہ

خلیفہ خاص مسیح الامت حضرت مولانا شاہ محمد مسیح اللہ صاحب رحمہ اللہ تعالیٰ

آپ کی موت سے، دم بخود ہر بشر
حاجی فاروق تھے، مردِ صدق و صفا
جسم بیمار میں، روح تابندہ تھی
ابرِ شفقت گیا، رحمتِ حق گئی
اُن کا مقصود تھا، تزکیہ، تربیت
پیکرِ نور میں، دُرّ نایاب تھے
شش جہت کی فضا کو معطر کیا
عبدیت میں فنا، مردِ راہِ وفا
مند رشد سکھر میں خالی ہوا
سب کو گرما گئے، پھول برسا گئے
عشقِ احمد میں ڈوبے تھے وہ روز و شب
بے بصر کو بصیرت کا سرمہ دیا
ان کی تھی یہ صدا، کہتے تھے برملا
ان کی تقریر تھی، ان کا فرمان تھا

چن لیا آپ نے آخرت کا سفر
ہائے افسوس ہے، گم ہوا اک گھر
ہر گھڑی معرفت سے وہ تھی بہرہ ور
مضطرب اہل دل، خستہ اہل نظر
گرچہ تھا ہر سفر، پُر خطر پُر خطر
خضر راہِ طریقت، نسیمِ سحر
گرچہ تھی زندگی آپ کی مخضر
جنتیں منتظر، آپ ہیں منتظر^(۱)
عاشقوں کے لئے اب سکھر ہے سقر
خوگرِ جہل کو کردیا باخبر
حج و عمرہ بکثرت تھا اس کا اثر
دل کی آنکھوں کا لقمان و نورِ البصر
معصیت ہے بلا، الخدر الخدر
مت بنو بد زباں، مت بنو بد نظر

پرکشش ہر ادا، نازِ بادِ صبا
وقت کی قدر میں آپ ضرب المثل
عجز میں خاک تھے، عشق میں آگ تھے
بے غرض، خدمتِ خلق میں منہمک
غم میں ڈوبا فقط، عبد باری^(۲) نہیں
افریقہ امریکہ، فرانس انگلینڈ بھی
درِ فرقت میں عشاق روتے ہیں سب
دیدہ ہا پر زخم، دل میں فرقت کا غم
مجلسیں ان کی تھیں پر اثر منضبط
رہنما پارسا، ایک مردِ خدا
باغباں اٹھ گیا، اب خزاں چھا گئی
جو تڑپتے تھے خود، سب کو تڑپا گئے
ہے ہماری دعا، کر قبول اے خدا
جنتوں کو بنا، ان کا تو مستقر
جب رسولِ خدا، اس جہاں سے گئے
اے رضا موت کے پُل سے کس کا مفر

نزدِ شیخ جلالی^(۲)، بہت معتبر
وقت پر ہر عمل، آپ کا مستمر
ہر دعا میں اثر، ہر صدا میں شرر
زندگی میں غریبوں کے تھے چارہ گر
ہر طرف چھا گئی، دوڑی غم کی لہر
تیری عظمت سے ہیں، شش جہت باخبر
پوچھتے ہیں کہاں چل دیئے دیدہ ور
رات ہے پر ظلم، پر خطر رہگذر
چاہئے ان کی روشنائی ہو آب زر
ان کے پروانے حیران ہیں در بدر
سوگ میں مبتلا، ہر چمن ہر نگر
پہنچا دستِ قضا لے لیا نامور
جنتوں کو بنا، ان کا تو مستقر
اے رضا موت کے پُل سے کس کا مفر

مَاتَ زَيْنُ الْوَرَى، غَابَ نُورُ الْقَمَرِ

فَاتَ رُوحُ التَّقَى يَا رِضًا فَاصْطَبِرْ

(۱) ان شاء اللہ تعالیٰ۔

(۲) مراد آپ کے پیر و مرشد مسیح الامت حضرت مولانا مسیح اللہ صاحب جلال آبادی رحمہ اللہ تعالیٰ ہیں۔ ۱۲ مرتب

(۳) مراد احقر مرتب عبد الباری عفی عنہ۔

مرثیہ

شیخ التفسیر والحدیث حضرت مولانا سید ابرار احمد صاحب رحمۃ اللہ علیہ

شیخ نے عقبی میں رغبت کا ارادہ کر لیا روٹھ کر دنیا سے جنت کا ارادہ کر لیا
لذت فانی کو چھوڑا، مسکرا کر چل دیئے سارے جھگڑوں سے فراغت کا ارادہ کر لیا
تو نے نگلا اے زمیں دُرّ عدن، مکتہ شناس تو نے ہم سے بس رقابت کا ارادہ کر لیا
شیخِ کامل، متقی، ابرار احمد جا بے قبر نے بھی ان پہ شفقت کا ارادہ کر لیا
کون کہتا ہے مرے ہیں، یہ حقیقت ہی نہیں موت کے پردے میں رحمت کا ارادہ کر لیا
آپ کے ہمراہ علمِ دین کی خوشبو چلی آپ نے کیوں شیخِ رحلت کا ارادہ کر لیا
علم دیں پر ہے خزاں یہ دہر ہے قحط الرجال آپ نے کس کی خلافت کا ارادہ کر لیا
جو فلاحی^(۱) میکشوں کا عمر بھر ساقی رہا حور کے ہاتھوں سے شربت کا ارادہ کر لیا
کھوج میں اسرار کے وہ رات دن مشغول تھا لمحہ ہائے چند فرصت کا ارادہ کر لیا
پھول چننے کے لئے تشریف لے جا کروہاں شاہِ وصی اللہ کی صحبت کا ارادہ کر لیا
کہہ رہے ہیں مفتی گجراتِ فرقت گاہ میں زیست پا کر بس حقیقت کا ارادہ کر لیا
یا الہی کر عطا جنت میں تو رتبہ بریں غمکدہ سے جس نے نفرت کا ارادہ کر لیا

(۱) مراد دارالعلوم فلاح دارین ترکیسر ہے؛ علاقہ گجرات کا مشہور و معروف دینی ادارہ ہے، جس کے فیض یافتگان دنیا بھر میں اہم دینی خدمات انجام دے رہے ہیں۔

یا الہی ارزقہ فی الجنات عیشاً راعداً زندگی میں جس نے سرعت کا ارادہ کر لیا
کرہے تھے تجھ پہ قرباں معتقد سب جان و دل آپ نے کیوں ان سے فرقت کا ارادہ کر لیا
کون اب سلجھائے گا علم و عمل کی گتھیاں قبر میں جب تو نے رغبت کا ارادہ کر لیا

دم بخود ہے اب رضا بیٹھا ہے فرقت گاہ میں

شیخ نے جنت کی نکلت کا ارادہ کر لیا



”بر روانِ پاک اُوکن رحم اے رب رحیم“

(اپنے چند اساتذہ کرام مرحومین کا تذکرہ)

ساقیاں رفتند از دنیا تہی میخانہ شد
نیست در دنیائے فانی راحتے نے فرحتے
نے سرورِ قلب ماندہ نے غذائے روح ما
میکند آہ و فغان از دردِ ہجرش ہر بشر
شد بخت شیخ ما آخر ازیں دنیائے دوں
در حدیث و فقہ و در تفسیر قرآن بے نظیر
بود از فیضان او شاداب بستانِ علوم
چوں بیامد شورِ باطل از قصورِ فاسقاں
آنکہ بخشیدہ ہمیشہ مردہ دل را زندگی
آنکہ بخشیدہ ہمیشہ نورِ علمِ دین را
تشنہ را آبِ حیات و بے نوا را نغمسار
صرف کردہ عمر در شرحِ حدیثِ مصطفیٰ
عاشقِ صادق و یکتا در گلستانِ جمال
پند اُوداروئے دل گفتار اُوداروئے روح
تا بود عبرت کدہ نامش بود تابندہ تر
آنکہ دنیا را بہشت و رفت اُوسوئے بہشت
بر روانِ پاک اُوکن رحم اے رب رحیم

زندگی شد بر رضا تار یک و تنگ بے روئے اُو

رفت از خود خاک بر سر از خرد بیگانہ شد

مرثیہ

حضرت مولانا عبدالحلیم صاحب رحمہ اللہ تعالیٰ

صدر مدرس جامعہ حقانیہ اکوڑہ خٹک، ضلع نوشہرہ، پاکستان

گو بظاہر عالمِ اسلام میں گمنام تھے
پختگی تھی درس میں، تحقیق میں، تدقیق میں
عود کی مانند تھے اور پختگی میں بے مثال
تھے بہادر بالیقین لیکن حلیم و باوقار
جامع مسلم ہو یا تفسیر بیضاوی کی ہو
تھے وہ یکتائے زمن تلوخ کی تحقیق میں
طالب لائق کی خاطر جان دیتے تھے سدا
جامعہ حقانیہ روشن تھا ان کے نور سے
سرحد و افغانیوں میں نور کا مینار تھے
خندہ پیشانی تھی ان کی الجھنوں میں بھی عیاں
ہر گھڑی تھے خدمتِ اسلام میں بے تاب وہ
جسم میں رکھتے تھے دل دانا نگاہِ دلبری
حاملِ تفسیر، اس کی عظمتوں کے تھے امیں
صاحبِ تدبیر محکم، قلزمِ ہر خام تھے

اے رضا دنیا سے اب نخلِ ثمر غائب ہوا

رہبرِ طلاب تھے اللہ کا انعام تھے

مرثیہ

ممتاز شاعر استاد محترم حضرت مولانا فضل حق ممتاز صاحب رحمہ اللہ تعالیٰ

میدانِ حوادث کا وہ جانباز کہاں ہے؟
تھا سب میں جو ممتاز وہ ممتاز کہاں ہے؟
بجٹا تھا تغزل کا قبا اس کے بدن پر
اب حسنِ تغزل کا وہ انداز کہاں ہے؟
تھا شیخِ مشائخ میں تو رندوں میں وہ اک رند
شہبازِ سخن شعر کا اعزاز کہاں ہے؟
اخلاق و کمالات کے خاتم کا نگینہ
وہ چارہ گر و مونس و دمساز کہاں ہے؟
تھا سایہ فگن مجھ پہ وہ ایک چتر کی مانند
ہر گام پہ وہ ہمد و ہمراز کہاں ہے؟
تھے سلطنتِ علم میں تھے وہ شاہِ روزگار
باطل شکن کہاں ہے؟ وہ شہباز کہاں ہے؟
ہر لفظ اس کے نطق کا تابانیوں سے پُر
اس دور کا وہ حافظ شیراز کہاں ہے؟
بچوں کے لیے باپ بزرگوں کا برادر
ہر اک کا اٹھاتا تھا سدا ناز کہاں ہے؟
وہ بحرِ لطف، موجِ کرم، مخزنِ سخا
شعر و ادب کا منبع و آغاز کہاں ہے؟
سحبانِ وقت سعدیٰ دوراں تھا بالیقین
رومی کی طرح سوز دروں ساز کہاں ہے؟
دشمن کے لیے دل میں تھی صحراؤں کی وسعت
کاوش میں گرم روح تگ و تاز کہاں ہے؟
طوفانِ حوادث میں تھا پامرد ہمیشہ
اور ابتلا میں صبر کا اعجاز کہاں ہے؟

تھے عہدِ بیکسی میں رضا کے وہ نغمسار

تاریکیوں میں پیار کی آواز کہاں ہے؟

مرثیہ

حکیم العصر حضرت مولانا محمد یوسف لدھیانوی رحمہ اللہ تعالیٰ

تحریر کے امیر ہر اک دل میں جاگزیں
خلدِ بریں کا حضرت لدھیانوی مکین
تاریکیوں کے دور میں وہ تھے نقیب حق
اب بن گئے ہیں اہلِ فلک کے وہ ہم نشین
اخلاق دل پسند تھے، اعمال بھی بلند
تحریر میں چھپا ہوا تھا ذوق انگلیں
اُن کے قلم کے پھول تھے، ہر طبقہ میں قبول
افکار کی بلندیاں افلاک کی قریں
مرقد میں دوستوں نے اتارا نہیں انھیں
اتری ہے آج جرأتِ اظہار در ز میں
کتنے مریض روح شفا یاب آپ سے
کتنوں کے دل کے ظرف میں پیدا ہوا یقین
صفحاتِ بینات^(۱) کی سطریں ہیں غمزدہ
اور جامعہ کے خون سے تربتر ز میں
حضرت کے سر پہ تاجِ خلافت تھا ضو فشاں
دن رات کر رہے تھے وہ اصلاحِ تائیں
افسوس قاتلوں کے ظلم کی ہے انتہا
گونجا فغان و شور کہ قاتل ہیں بدترین
حضرت کی ذات ختم نبوت کی پاسباں
تحریر ان کی ختم نبوت پہ دل نشیں
صفحاتِ ”جنگ“^(۲) روز جمعہ یاد آگئے
جو یائے حق کو آپ دکھاتے تھے راہ دیں
عبد الرزاق شیخ ہے مجروح و غمزدہ
مفتی جمیل بھی ہیں شب و روز اب حزیں
دے دی حیات، عشق کو بخشی حیاتِ نو
دار و رن کو چوم لیا تو نے آفریں
روشن ہوا زمانہ ”بصائر“^(۳) کے نور سے
یوسف تھے دوم یوسف اول^(۴) کے جانشین

کیا خوب تزکیہ تھا، تھی تقریر دلپذیر تدریس عالی شان تھی تصنیف بہترین
اللہ سے دعا ہے عطا کر دے مغفرت جنت میں منتظر ہوں ترے حور نازنین
دن رات کام کرنے میں اُن کا سکون دل باطل کے انتقاد میں چلتی رہی مشین
حضرت کی زندگی میں تھا ماحول پُر بہار پُر نور مجلس تھیں، صحافت تھی مہ جبین
عشقِ نبی کا نغمہ شیریں تھا برزباں ہاتھوں سے پھیلتی رہی خوشبوئے عنبریں
آوازِ حق تھی شیخ کی باطل شکن رِضا
اُن کے قلم کی نوک میں تھا نورِ آتشیں



- (۱) بنیات: اس سے مراد ماہنامہ بینات ہے، جس کے حضرت مدیر تھے۔
(۲) صفحاتِ جنگ: آپ چونکہ رزنامہ جنگ کے اسلامی صفحہ سے وابستہ تھے اور ایک خلق کثیر اس سے فیض یاب ہوئی۔ یہ صفحہ اخبار جنگ میں جمعہ کے روز شائع ہوتا ہے اور اب بھی اسے دیکھ کر حضرت کی یاد تازہ ہو جاتی ہے۔
(۳) بصائر: ”بصائر و عبر“ کے عنوان سے آپ کی تحریریں ماہنامہ بینات میں شائع ہوا کرتی تھیں۔
(۴) یوسف تھے دوم یوسف اول کے جانشین: یعنی فی الحقیقت حضرت مولانا محمد یوسف لدھیانوی علامہ محمد یوسف بنوری کے جانشین تھے۔

مرثیہ

حضرت مولانا سعید احمد خان صاحب امیر جماعت تبلیغ سعودی عرب

ہے شیخ کی جدائی سب کے لیے خسارہ دعوت تھی جس سے روشن ڈوبا ہے وہ ستارہ
آتا ہے یاد ہم کو قلب و جگر کا مرہم ہوتا تھا دور جن سے داعی کے دل کا ہر غم
حق کے لیے تسلی، باطل تھا ان سے برہم جھڑتے تھے منہ سے موتی، ہاتھوں میں حق کا پرچم
دعوت کے رخ کا غازہ، زلفوں کو بھی سنوارا جس نے مشقتوں کو ہر دم کیا گوارہ

ہے شیخ کی جدائی سب کے لیے خسارہ

دعوت تھی جس سے روشن ڈوبا ہے وہ ستارہ

پیکر تھے سنتوں کے، وضع و لباس سادہ اعلیٰ تھی قابلیت، اشرف تھا خانوادہ
حضرت کی محنتوں سے واضح ہوا ہے جادہ پُر لطف و پُر مزہ ہے دعوت کا جام بادہ
دیتے رہے ہمیشہ اس کام کو سہارا شمع بنا عرب میں تبلیغ کا شرارہ

ہے شیخ کی جدائی سب کے لیے خسارہ

دعوت تھی جس سے روشن ڈوبا ہے وہ ستارہ

ساقی جو چل دیا ہے، روتے ہیں جرعہ نوشاں جاری ہے ان کا چشمہ، ہر سمت ان کا فیضان
سیرت میں وہ تھے یکتا اور حکمتوں میں لقمان اسرار دیں سے واقف، تقریر مثل سجاں
تم نکلوراہ حق میں، کہتے رہے خدا را باطل پہ تم چلاؤ ہمت کا تیز آرہ

ہے شیخ کی جدائی سب کے لیے خسارہ

دعوت تھی جس سے روشن ڈوبا ہے وہ ستارہ

علم و عمل کا پتلا، اس کو کبھی نہ چھوڑا تھے سادگی میں یکتا، اس نے نہ رخ کو موڑا
اپنے وطن کو چھوڑا، مولیٰ سے رشتہ جوڑا تھے آفتاب فیضان، کرنوں کو ہی نچوڑا
فقر و رضا سے ان کا ہوتا رہا گزارہ روشن کیا عرب میں تبلیغ کا ستارہ
ہے شیخ کی جدائی سب کے لیے خسارہ

دعوت تھی جس سے روشن ڈوبا ہے وہ ستارہ

ہستی تھی اُن کی بے شک، ہر طبقہ میں مکرم فیض و وقار و تقویٰ اور فہم دیں مسلم
روح سعید یا رب، ہو آخرت میں منعم مرقد پہ ان کے یارب ہو رحمتوں کی شبنم
اللہ دیدے ان کو فردوس کا نظارہ ریحان و سنبل و گل، جنت کا آب پارہ
ہے شیخ کی جدائی سب کے لیے خسارہ
دعوت تھی جس سے روشن ڈوبا ہے وہ ستارہ

ہر لمحہ ان کے سر پہ بھاری تھی ذمہ داری تبلیغ جانِ جاں تھی یہ باد ہے بھاری
اُمت کا درد دل میں اور سر میں بے قراری تبلیغ کا نشہ تھا ہر وقت ان پہ طاری
کہتے رہے ہمیشہ: ہر ملک ہے ہمارا چلتے رہے رضا وہ ہر وقت مثل پارہ
ہے شیخ کی جدائی سب کے لیے خسارہ
دعوت تھی جس سے روشن ڈوبا ہے وہ ستارہ



مرثیہ

مفتی اعظم گجرات ہند حضرت مولانا مفتی سید عبدالرحیم لاچپوری

وحضرت مولانا محمد رضا جمیری رحمہما اللہ تعالیٰ

صوبہ گجرات میں وہ نیر تابان تھے اور مسائل کے لیے ایک مستند عنوان تھے
صاحب علم و فتاویٰ، مفتی عبد الرحیم ماہر افتا تھے ان پر مہربان رب کریم
حافظ و قاری فقیہ، و صاحب قلب سلیم پائی لمبی عمر جس میں کر گئے خدمت عظیم
سید عالی نسب اور صاحب فیضان تھے مشکلاتِ دہر میں ہر درد کا درمان تھے

صوبہ گجرات میں وہ نیر تابان تھے

اور مسائل کے لیے اک مستند عنوان تھے

ظلمتِ بدعت مٹائی، شیخ مثل نور تھے کوثرِ آفاق، جامِ فقہ سے مخمور تھے
عنبرِ بادِ صبا تھے خوشبوئے لاچپور تھے ان کے فتوے ہر جگہ مقبول تھے منظور تھے
تھے حوالے یاد، وہ مفتی عظیم الشان تھے حکمتوں کے شہر میں وہ موتیوں کی کان تھے

صوبہ گجرات میں وہ نیر تابان تھے

اور مسائل کے لیے اک مستند عنوان تھے

جوہری محتاج تھے سب گوہر سادات کو لے لیا دستِ قضا نے مفتی گجرات کو
چاہتے تھے شیخ جمیری بھی ان کی ذات کو فیض پہنچایا ہے اس دھرتی پہ مخلوقات کو
عندلیب خوشنوا تھے نازشِ بستان تھے کتنے پروانے تھے ان کی ذات پر قربان تھے

صوبہ گجرات میں وہ نیر تابان تھے

اور مسائل کے لیے اک مستند عنوان تھے

آپ کی تحریر میں تفصیل تھی تفسیر تھی جہل کی ظلمت میں وہ مہتاب کی تصویر تھی

آپ کی فتویٰ نویسی لذت انجیر تھی دین کی تشریح میں انوار کی تصویر تھی

سب ہیں اب وقف بکا وہ جل دیئے خندان تھے ہر جگہ ہے یہ صدا وہ صاحب فیضان تھے

صوبہ گجرات میں وہ نیر تابان تھے

اور مسائل کے لیے اک مستند عنوان تھے

شیخ اجیری کا چہرہ برق تھا عتاب تھا شیخ راندیری بھی اندھیروں میں اک مہتاب تھا

اک چمکتا بدر تھا اور دوسرا آفتاب تھا وہ زمانہ کیا تھا بیداری میں مثل خواب تھا

گرچہ دونوں اجنبی راندیر میں مہمان تھے پھر بھی نشر علم میں مشغول وہ ہر آن تھے

صوبہ گجرات میں وہ نیر تابان تھے

اور مسائل کے لیے اک مستند عنوان تھے

بالیقیں ڈوبا ہے علم دین کا مہر میں فقہ کے انوار سے روشن رہی جن کی جبین

آخرت کو وہ سدھارے دل میں ہیں بیشک ملیں یا الہی کر عطا جنت میں فردوس بریں

سائلوں کے دل کی دھڑکن دلبر و جانان تھے معرفت کی منزلیں طے کیں عجب انسان تھے

صوبہ گجرات میں وہ نیر تابان تھے

اور مسائل کے لیے اک مستند عنوان تھے

خدمتِ افتا میں گذرا وقت ان کا بیشتر موت سے دنیا میں ہرگز ہونہیں سکتا مفر

عاشقوں پہ صاعقہ بن کر گری ہے یہ خبر ہے رضا کی یہ دُعا فردوس میں ہو اُن کا گھر

منظرِ شفقت تھے اور اللہ کا احسان تھے مفتی راندیر افتا کے لیے بس جان تھے

صوبہ گجرات میں وہ نیر تابان تھے

اور مسائل کے لیے اک مستند عنوان تھے



مرثیہ

شیخین: حضرت والد ماجد مولانا شمس الہادی صاحب
اور تایا مولانا فضل الہی صاحب رحمہما اللہ تعالیٰ

وہ نکتہ دان مونس و کہسار ہے کہاں؟ ظلمت میں نور علم کا، مینار ہے کہاں؟
تھے بحر علم ساغرِ عرفاں لئے ہوئے سینے میں وہ تھے نیر تاباں لئے ہوئے
وہ خوش مقال درد کا درماں لئے ہوئے شر کو مٹاتے خیر کا داماں لئے ہوئے
منہ ہم سے موڑا، علم کا گلزار ہے کہاں؟
عشق نبی سے، سینہ سرشار ہے کہاں؟
سینے میں ان کے عشق کا میخانہ روز و شب دین نبی کی شمع کا پروانہ روز و شب
تدریس میں تھی ہمت مردانہ روز و شب بیگانہ سب سے علم کا فرزانہ روز و شب
وہ کہکشان اور دل بیدار ہے کہاں؟
دین نبی کا مطلع انوار ہے کہاں؟
میخانہ عبد الغفور شیخ کا گوہر وہ چشمہ فیضان تھا اور چہرہ انور
منزل گہ عشاق تھا وہ نور کا پیکر ہرفن میں مہارت تھی احادیث تھیں ازبر
کوہ گراں صاحب کردار ہے کہاں؟
روتے ہیں ہر گھڑی در و دیوار ہے کہاں؟

سیرت بھی ان کی پاک تھی، صورت بھی خوشنما تھا رعب بے پناہ، خصائل بھی دلربا
ہر شخص ان کے علم و تصوف پہ تھا فدا اللہ کا فیصلہ، ہے ہر اک کے لئے فنا
موتی لٹا رہے تھے، گہر بار ہے کہاں؟
آئی ندا فراق ہے، دیدار ہے کہاں؟
طلاب نے پلکوں پہ سجائے ہیں ستارے منصور کی بستی میں، تھے شیخین دُلا رے
روتے ہیں کہاں چل دئے استاذ ہمارے وہ نور کے پتلے تھے، کہاں چھپ گئے پیارے
مشفق کریم صاحب اسرار ہے کہاں؟
دل کی دوا تو چاہئے بازار ہے کہاں؟
دیکھا تھا ہم نے اُن کی ضیا پاشیوں کا نور مجلس میں اُن کے ذکر کی تابانیوں کا نور
جلوت میں ان کی خلوت و تنہائیوں کا نور بادل میں بجلیوں کی توانائیوں کا نور
سب پوچھتے ہیں، مرجع اختیار ہے کہاں؟
ہم تشنہ لب ہیں، مجمع انہار ہے کہاں؟
تھے مرد حق پرست، شجاعت تھی بے بدل مہمان نواز خوب، سخاوت تھی بے بدل
دم کرتے تھے، لعاب میں صحت تھی بے بدل تاثیر تھی عجیب، بلاغت تھی بے بدل
حیران قافلہ ہے کہ سالار ہے کہاں؟
ہادی کا شمس رہبر اختیار ہے کہاں؟
اُن کی نوائے ذکر سے تھی گرمی سحر قدسی صفت تھے جانتے تھے قلب کا ہنر
فقہ و اصول فقہ میں تھے کامل النظر حسن بیان ایسا کہ جھومے حجر شجر
مخزن دعا کا، صاحب افکار ہے کہاں؟
باغِ رضا میں، رونق بہار ہے کہاں؟

سایہ فگن سروں پہ ہے اب شیخنا فرید^(۱) اللہ سے دعا ہے، عطا عمر ہو مزید
صحت بھی ان کو دیدے، سدا فیض ہو مدید ان کی حیات نور ہے، ہر خیر کی کلید

یہ ہستیاں کہاں؟ یہ گناہگار ہے کہاں؟
وہ تھے جبال علم، یہ بے کار ہے کہاں؟



مختصر مرثیہ

شیخین: حضرت والد ماجد مولانا شمس الہادی صاحب

اور تایا مولانا فضل الہی صاحب رحمہما اللہ تعالیٰ

جو کانوں میں آئی ندائے منادی وہ فضل الہی^(۱) یہ تھے شمس ہادی^(۱)
وہ ابر بہاری یہ فیضانِ باری وہ نورِ درخشاں یہ رحمت کی وادی
منور مزین تھا ان سے زمانہ صوابی میں نہر طریقت بہادی
مجلّی مصفی معطر منور دلوں سے کثافت غلاطت ہٹادی
شریعت طریقت کو روشن کیا تھا حقیقت میں ہے جو حلاوت چکھادی
بنی تھی عبادت سے بس ان کی مٹی عبادات میں اپنی محنت لگادی
وجود ان کا رحمت سراپا تھے شفقت تصوف میں محنت، مشقت کے عادی
ہے فوز و فلاح ان کے نقش قدم میں شریعت سکھائی محبت جگادی
حیات ان کی دلکش، وفات ان کی دل گُش کہ آنکھیں رُلائیں، مسرت مٹادی
تھیں سایہ فگن ہم پہ ان کی نگاہیں مگر موت نے دل میں حسرت بسادی

کہاں سے چلی اے رِضا بادِ صرصر

صوابی میں شمع ولایت بجھادی

(۱) کتاب کی طباعت ثالثہ سے قبل بروز سنہ ۸ شعبان المعظم ۱۴۳۲ھ، ۸۸ سال کی عمر میں حضرت مولانا مفتی محمد فرید صاحب بھی اس دار فانی سے رحلت فرما گئے۔ نور اللہ مرقدہ۔

(۱) یہاں یہ دونوں الفاظ وضعی معنی میں استعمال ہوئے ہیں، جن میں مرجوحین کے ناموں کی طرف اشارہ ہے۔



حصہ عربی کلام

قصیدۃ فی حمدِ اللہ تعالیٰ

- ۱ بِحَمْدِ اللَّهِ أَبَدًا فِي الْكَلَامِ هُوَ الْحَيُّ الْكَرِيمُ عَلَى الدَّوَامِ
- ۲ بِنُورِ اللَّهِ أَشْرَقَ كُلُّ شَيْءٍ عُرُوسُ الزَّهْرِ هَبَّتْ مِنْ مَنَامِ
- ۳ وَ أَسْقَى الْخَلْقَ مِنْ مَاءِ فُرَاتٍ وَ أَشْبَعَ جَائِعِينَ مِنَ الطَّعَامِ
- ۴ وَ جَمَلَ بِالنُّجُومِ سَمَاءَ دُنْيَا وَ أَبْدَعَ نِيرَاتٍ فِي الظَّلَامِ
- ۵ وَ أَضْحَكَ أَرْضَنَا بِرِيَاضِ زَهْرٍ لُجَيْنُ الْمَاءِ فِي عِقْدِ النَّظَامِ
- ۶ سَقَى الْأَشْجَارَ كَأَسَاتٍ ثِمَارًا كَسَى الْأَزْهَارَ أَخْمِرَةَ الْقِرَامِ
- ۷ وَ غَطَّى أَرْضَنَا بِلِبَاسٍ لَيْلٍ وَ نَوَّرَهَا مِنَ الْبَدْرِ التَّمَامِ
- ۸ وَ أَجْرَى الْمَاءَ يَدْفُقُ فِي صِيَاكِ وَ نَشَرَ غَيْثَ دُرٍّ مِنْ غَمَامِ
- ۹ وَ مَحْبُوبٌ يُقَاتِلُ فِي رِضَاهُ غَزَاةُ النَّاسِ ضَرَابُ الْخُسَامِ
- ۱۰ هُوَ الرَّحْمَنُ خَلَّافُ الْبَرَايَا هَدَى الْأَجْيَالَ بِالرُّسُلِ الْكِرَامِ
- ۱۱ وَ يُحْيِي الْعَالَمِينَ وَ هُمْ رُفَاتٌ وَ يُلْبِسُهُمْ لُحُومًا فِي عِظَامِ
- ۱۲ وَ نَجَّى فِي السَّفِينَةِ آلَ نُوحٍ وَ أَغْرَقَ مَنْ يُعَادِي مِنْ خِصَامِ
- ۱۳ وَ يُوسُفُ سَيِّدِي أَعْطَاهُ حُسْنًا وَ قَدْ أَنْجَاهُ مِنْ جُبِّ الْقَتَامِ
- ۱۴ وَ يُؤْنَسُ صَارَ مُلْتَقِمًا لِحُوتٍ فَأَخْرَجَهُ الرَّحِيمُ مَعَ السَّلَامِ
- ۱۵ وَ أَعْطَى رَبُّنَا مُوسَى وَ عِيسَى بَرَاهِينَ الْهَدَايَةِ كَالدَّعَامِ
- ۱۶ وَ جَلَّى الشَّمْسُ بِالضُّوءِ نَهَارًا أَشْعَتْهَا كَارِيَاشِ السَّهَامِ

- ۱۷ جَرَتْ فِي الطُّودِ سَلَالَاتُ مَاءٍ بِقُدْرَتِهِ عُيُونٌ فِي سِجَامِ
- ۱۸ رُؤُوفُ ذُو الْجَلَالِ وَ مُسْتَعَانٌ وَ يَشْفِي الْبَائِسِينَ ذَوِي السَّقَامِ
- ۱۹ وَ طَهَّرَ رُوحَ أَفْنِدَةٍ وَ نَقَّى بِهِدْيِ مُحَمَّدٍ خَيْرِ الْأَنَامِ
- ۲۰ يَحُجُّ الْبَيْتَ يَأْتِي فِي رِضَاهُ مَلَائِكُ الْوَرَى فِي كُلِّ عَامِ
- ۲۱ تَسِيلُ دُمُوعُهُمْ مُسْتَغْفِرِينَ تَرَاهُمْ مِنْ وَضِيعٍ أَوْ هُمَامِ
- ۲۲ عَلَى رُوحِ الْهُدَى أَنْزَلَ إِلَهِي صَلَاةً فِي الْبِدَايَةِ وَ الْخِتَامِ
- ۲۳ وَ سَبَّحَ مَالِكُ الْمَلَكُوتِ دَوْمًا لَتَبْلُغَ يَا رِضَا لُثْمَ الْمَرَامِ

ترجمہ:

- ۱- اللہ تعالیٰ کی حمد و ثنا سے میں اپنا کلام شروع کرتا ہوں، وہ ہمیشہ رہنے والا، تابدا کریم ہے۔
- ۲- اللہ کے کرم و وجود سے دنیا کی ہر چیز آباد و موتی کی طرح چمکتی ہے، اسی کے کرم سے کلیوں کی دلہن خواب خرگوش سے جاگ اٹھی۔
- ۳- اللہ نے شیریں اور میٹھا پانی مخلوق کے پینے کے لئے عطا فرمایا اور کھانا کھلا کر بھوکوں کے پیٹ کی آگ کو بجھایا۔
- ۴- اللہ نے آسمان دنیا کے رخ زیا کو ستاروں سے زینت بخشی اور اسی نے بھیا تک اندھیروں میں روشن ستاروں کو پیدا کیا۔
- ۵- اللہ نے پھولوں کے باغیچوں سے روئے زمین کو ہنسایا، پانی کی چاندی کو نہروں کے ڈورے میں پرو کر کتنا خوبصورت ہار زمین کے گلے میں ڈالا۔
- ۶- اس ذات کریم نے درختوں کو پھلوں کے لبریز پیالے پلائے اور اسی ذات نے پھول کے چہروں پر سرخ دوپٹوں کا خوبصورت پردہ ڈالا۔
- ۷- اللہ نے ہماری زمین کو رات کا سیاہ لباس پہنایا اور اس کے سیاہ لباس پر ماہِ کامل کی کرنوں کی زلفیں ڈالیں۔

۸- اللہ نے نہروں اور سمندروں کے اچھلتے شور کرتے پانی کو جاری فرمایا اور بادلوں کی تہہ سے بارش کے قطروں کے موتیوں کو مخلوق پر نچھاور کیا۔

۹- اللہ محبوب کائنات ہے، اسی کی رضا میں مجاہد لڑتے ہیں اور تیغ بے نیام سے اس کے دشمنوں کے سروں کو قتل کرتے ہیں۔

۱۰- اللہ تعالیٰ رحمن ہے جو پوری کائنات کو منصہ شہود پر لایا، انبیاء علیہم السلام کے ذریعہ تمام نسلوں کی ہدایت کا انتظام کیا۔

۱۱- وہ قیامت کے دن پوری کائنات کو ریزہ ریزہ ہونے کے بعد زندہ فرمائے گا، اور ان کی ہڈیوں کو گوشت پوست کا لباس پہنائے گا۔

۱۲- اللہ نے کشتی میں نوح علیہ السلام کے ماننے والوں کو نجات دی اور ان کے دشمنوں کو پانی میں ڈبو کر نیست و نابود کر دیا۔

۱۳- اس نے سیدنا یوسف علیہ السلام کو حسن و جمال کا پیکر بنایا نیز ان کو کنوئیں کی مہلک تاریکیوں سے نکال کر نجات عطا فرمائی۔

۱۴- یونس علیہ السلام مچھلی کا لقمہ بن گئے تھے، اللہ کی رحیم ذات نے ان کو عافیت و سلامتی کے ساتھ کنارے پر پہنچایا۔

۱۵- پروردگار عالم نے حضرت موسیٰ و عیسیٰ علیہما السلام کو ہدایت کے وہ واضح دلائل و معجزات عطا کئے جو نبوت کے لیے ستون تھے۔

۱۶- اللہ نے دن کے وقت سورج کو روشنی سے روشن فرمایا، سورج کی کرنوں کو تیروں کے پروں کی طرح تیز اور سیدھا بنایا۔

۱۷- اللہ کی قدرت ہی سے سربفلک پہاڑوں سے آبشار بہتے ہیں، اللہ کی قدرت کا کرشمہ ہے کہ چشمے رخسار زمین پر رواں ہیں۔

۱۸- اللہ تعالیٰ بڑا مہربان بڑی شان والا مددگار ہے، پریشان حال بیماروں کو اللہ ہی شفا عطا کرتا ہے۔

۱۹- صوفیائے کرام کے دلوں کو اللہ ہی نے خیر الانام علیہ السلام کی سنتوں اور طریقوں سے مجلی

اور صاف بنایا۔

۲۰- اللہ کو منانے کے لیے ہر سال لاکھوں افراد حج بیت اللہ کا سفر کرتے ہیں اور فریضہ حج ادا کرتے ہیں۔

۲۱- حجاج بیت اللہ کے آنسو اللہ کے دربار میں معافی مانگتے ہوئے بہتے ہیں، وہاں کوئی چھوٹا بڑا نہیں ہوتا، سب رب کے حضور گر گڑا تے ہیں۔

۲۲- اے اللہ روح محمد صلی اللہ علیہ وسلم پر درود و سلام کی موسلا دھار بارش ہمیشہ نازل فرما۔

۲۳- اے رضا کائنات کی بادشاہی کے مالک کی پاکی ہمیشہ ہمیشہ بیان کرتے رہو، یہی تسبیح کا راستہ منزل مقصود کے گوہر آبدار تک پہنچاتا ہے۔

القصيدة الأولى في مدح الرسول ﷺ

- ١ نَسِيمٌ هَنِيئٌ لِلْمَحَبِّ حَبِيبٌ وَ تِلْكَ الصَّبَا لِلْعَاشِقِينَ طَبِيبٌ
- ٢ هُوَ الْحُبُّ أَضْنَانِي وَ أَفْنَى لِنُبِيِّي فَمَنْ قَالَ لِي صَبٌّ فَذَاكَ مُصِيبٌ
- ٣ فَيَا رَبِّ! أَرْسَلْ لِي لَوْصِلَ كَجُرْعَةٍ سُوِيَعَاتٍ وَصِلْ لِلْكَئِيبِ نَصِيبٌ
- ٤ دُمُوعٌ وَ عَبْرَاتٌ تُبَيِّضُ مُقْلَتِي فَيَا لَيْتَ لِي عَهْدُ الْوَصَالِ قَرِيبٌ
- ٥ فَيَا أَيُّهَا الْقَلْبُ الْمُتِمِّمُ فِي الْحَوَى إِذَا كُنْتَ مَهْجُورًا فَانْتَ شَصِيبٌ
- ٦ فَيَا عَاذِلِي فِيهِمِ الْمَلَامَةُ فِي الْهَوَى فَلِي ذَوْقٌ حُبٍّ فِي الْحَيَاةِ ذَيْبٌ
- ٧ نَسِيمٌ عَلِيلٌ فِي الْحَجَازِ شِفَاؤُنَا وَ رِيٌّ غَرِيبٌ لِلْحَبِيبِ عَجِيبٌ
- ٨ فَحَيَّ نَسِيمَ الصُّبْحِ مِنْ أَرْضِنَا الْبُعْدَى لِيَطْرَبَ قَلْبُ آسِفٍ وَ يَطِيبُ
- ٩ فَلَوْ لَمْ تُوَفِّقْ فِي مَدَائِحِ أَحْمَدَ فَلَسْتُ إِلَى قَصْدِ السَّبِيلِ تُصِيبُ
- ١٠ هُوَ الشَّافِعُ الْهَادِي طَبِيبٌ قُلُوبَنَا مَدِيحُ إِلَهٍ الْعَالَمِينَ نَسِيبٌ
- ١١ شَفِيعُ الْوَرَى يَوْمَ الْقِيَامَةِ مُحْسِنٌ عَلَى النَّاسِ هَذَاكَ الْمَقَامُ عَصِيبٌ
- ١٢ دَعَاؤُهُ إِلَهُ الْعَالَمِينَ بَلِيلَةٌ فَسَارَ عَلَى الْأَفْلَاكِ وَ هُوَ مُنِيبٌ
- ١٣ تَفَضَّلَ جَمْعُ الْأَنْبِيَاءِ بِمَقْدِسٍ وَ أَمَّ إِمَامُ الْأَنْبِيَاءِ خَطِيبٌ
- ١٤ بِشِيرٍ تَقِيَّ سَيِّدٌ وَ مُطَهَّرٌ وَ لَيْسَ لَهُ فِي الْعَالَمِينَ صَرِيبٌ
- ١٥ هَدَانَا صِرَاطًا مُسْتَقِيمًا وَ لَامِعًا وَ نُورًا مُبِينًا يَقْتَفِيهِ لَيْبٌ
- ١٦ سَيَشْفَعُ فِي يَوْمٍ يُذْهِلُ مُرَضِعًا وَ يُقْلِقُ أَبْطَالَ الْوَرَى وَ يُشِيبُ

- ١٧ وَ مِنْ جِسْمِهِ الْعَالِي تَفُوحُ أَرِيحَةٌ كَأَنَّ الْوُرُودُ بِالْعِظَامِ تَشُوبُ
- ١٨ فَيَذْكَارُهُ خَيْرٌ جَمِيلٌ مَسْرَّةٌ هَنَاءٌ غِذَاءٌ نَكْهَةٌ وَ طُيُوبٌ
- ١٩ كَنْبَرِاسٍ مَشْكَاةٍ بَلِيلٌ مُخَوِّفٍ لِرُكْبَانِ فِرْدَوْسِ الْجِنَانِ نَقِيبٌ
- ٢٠ تَرَى الشَّمْسُ تَجْرِي فِي أَسْرَةٍ وَجْهَهُ كَأَنَّ الضِّيَاءَ فِي الْوَجْهِ تَغِيبُ
- ٢١ بِإِنْجِيلٍ أَحْمَدٌ لِلإِلَهِ مُحَمَّدٌ نَبِيٌّ رَسُولٌ حَاشِرٌ وَ عَقِيبٌ
- ٢٢ بِإِيْمَاضِهِ بَدْرٌ تَقْطَعُ طَائِعًا تَصَدَّعَ ذَاكَ الْوَقْتُ وَ هُوَ عَجِيبٌ
- ٢٣ سِرَاجٌ مُنِيرٌ لِلْعَوَالِمِ رَحْمَةٌ لَهُ فِي الظَّلَامِ رَنَّةٌ وَ نَحِيبٌ
- ٢٤ وَ مَا جُودُ بَحْرِ قَطْرَةٍ مِنْ سَخَائِهِ فَلَوْ جَاءَ مُعْتَرٍّ فَلَيْسَ يَخِيبُ
- ٢٥ وَ سِيمٌ بِأَخْلَاقِ الْكِتَابِ مُتَوَجٌّ يَقْرُ الْأَعَادِي إِنَّهُ لَنَحِيبٌ
- ٢٦ وَ خَوْفَ أَعْدَاءِ الْهَدَايَةِ كُلُّهُمْ سَلَاطِينُ أَرْضٍ مِنْ عَصَاهُ تَهْبُ
- ٢٧ فَلَوْلَاكَ مَا صَارَ الْأَنَامُ خَلِيقَةً وَ مَا كَانَ فِينَا مَادِحٌ وَ مُجِيبٌ
- ٢٨ تَرَى الصَّدَقَ يَجْرِي فِي مَشَارِقِ حَدِّهِ أَلَدُ الْخِصَامِ لَمْ تَجِدْهُ يَرِيبُ
- ٢٩ بِأَنْوَارِهِ الْغُرَاءِ نَوْرَ ضِيَعَةٍ بِأَخْلَاقِهِ الْعُلْيَا أَطَاعَ قُلُوبُ
- ٣٠ وَ يَسْتَغْفِرُ اللَّهُ الْعَظِيمَ لِحَشِيَّةٍ وَ لَيْسَ لَهُ عِنْدَ الإِلَهِ ذُنُوبُ
- ٣١ وَ مَا هَمَّ قَطُّ دَائِمًا بِخَطِيئَةٍ فَيَدْعُو إِلَهَ الْعَالَمِينَ يَتُوبُ
- ٣٢ وَ أَعْدَاؤُهُ الْعَادُونَ يَخْشَوْنَ بَطْشَهُ يَدُلُّ عَلَيْهِ الْفَتْحُ ثُمَّ قَلِيبُ
- ٣٣ وَ يَأْتِي وَيَدْعُو ثُمَّ يَشْفَعُ لِلْوَرَى إِذَا الْخَلْقُ مِنْ خَوْفِ الْحِسَابِ يَدُوبُ
- ٣٤ جَمِيلٌ عَطُوفٌ بِالْأَنَامِ مُبَارَكٌ عَظِيمٌ جَلِيلٌ فِي الْفِتَامِ حَسِيبُ
- ٣٥ وَ أَعْدَاؤُهُ الْكُفَّارُ تَمَكُّرُ غِرَّةٌ وَيَحْمِيهِ رَبُّ الْعَرْشِ وَ هُوَ رَقِيبُ

۳۶ وَ قَدْ خَتَمَ اللَّهُ النَّبُوَّةَ بَعْدَهُ فَمَنْ يَدْعِيهَا بَعْدَ فَهُوَ كَذُوبٌ
 ۳۷ جَوَادٌ وَ بَسَامٌ فَصِيحٌ وَ بَاسِلٌ بَلِيغٌ وَ أَمَّا صَدْرُهُ فَرَحِيْبٌ
 ۳۸ وَ أَصْحَابُهُ مِيزَانٌ حَقٌّ فَلَا تَرِبٌ تَنَكَّسَ أَصْنَامٌ لَهُمْ وَ صَلِيبٌ
 ۳۹ سَعَوْا دَائِمًا فِي نَشْرِ أَلْوِيَةِ الْهُدَى وَ آوَوْهُ فِي الْغُبَرَاءِ وَ هُوَ غَرِيبٌ
 ۴۰ فَمَنْ نَالَ مِنْ أَصْحَابِهِ بِنَقِيصَةٍ سَيُحْشَرُ فِي صَفِّ الْغَوَاةِ كَثِيبٌ
 ۴۱ فَهُمْ شَرَقُفُوا هُمْ غَرُبُوا لِبَقَائِهِ وَ هُمْ قَدَمُوا دِينًا وَ ذَاكَ قَشِيبٌ
 ۴۲ يَا رَبِّ! أَنْزِلْ مِنْ صَلَاتِكَ دَائِمًا عَلَى رُوحِهِ غَيْثَ الصَّلَاةِ صَيِّبٌ
 ۴۳ وَيَا رَبِّ! فَارْزُقْنِي الْجَنَانَ نَعِيمَهَا أَنَا السَّائِلُ الْعَاصِي وَ أَنْتَ تُثِيبُ

ترجمہ:

- ۱- بادِ صبا محبت کرنے والے کے لیے بہت پیاری ہے، اور یہ ہوا عاشقوں کی دوا ہے۔
- ۲- الہی! محبت نے مجھے کمزور کر دیا اور میرے جسم کو گلا دیا، جو مجھے عاشق کہے وہ حق پر ہے۔
- ۳- اے رب! مجھے وصال حبیب کا ایک گھونٹ عطا کر دے، کچھ لحاظ وصال میری قسمت میں ہوں تو زہے نصیب۔
- ۴- ان آنسوؤں نے میری آنکھیں سفید کر دیں، کاش وصال کا زمانہ قریب ہوتا۔
- ۵- اے محبت میں پریشان دل! تو ہجر میں پڑا ہوا بے گھر مسافر ہے۔
- ۶- اے ملامت گر! کیوں مجھے محبت میں ملامت کرتا ہے؟ مجھے زندگی میں محبت کا ذائقہ مٹانی جیسا لگتا ہے۔
- ۷- جو بادِ صبا حجاز کی طرف سے چلتی ہے وہ میری شفا ہے، اور جو انوکھی خوشبو محبوب کے ہاں سے پھیلتی ہے وہ میری معالج ہے۔
- ۸- اے نسیم صبا! میری تمنائوں کی دور سر زمین میں آ جاؤ، تاکہ میرا غمگین دل مسرور اور خوش ہو جائے۔

- ۹- اگر آپ کو احمد صلی اللہ علیہ وسلم کی مدح کی توفیق نہ ہو، تو کبھی آپ سیدھی راہ کو نہیں پاسکتے۔
- ۱۰- وہ شفاعت کنندہ، ہادی اور ہمارے دلوں کے معالج ہیں، رب العالمین کے ممدوح اور عالی نسب ہیں۔
- ۱۱- قیامت میں مخلوق کے شفاعت کنندہ اور محسن ہیں، جب کہ میدان محشر بہت سخت ہوگا۔
- ۱۲- الہ العالمین نے ان کو دعوت دی، تو متواضع رسول اللہ ﷺ نے آسمانوں کی ایک رات میں سیر فرمائی۔
- ۱۳- بیت المقدس میں تمام انبیاء علیہم السلام تشریف لائے، اور امام الانبیاء نے امامت کا فریضہ انجام دیا۔
- ۱۴- وہ بشارت دینے والے، ڈرانے والے، رہنما اور مطہر ہیں، اور مخلوق میں ان کی مثال نہیں ہے۔
- ۱۵- ہمیں انھوں نے صراطِ مستقیم کی ہدایت فرمائی، اور ایسی تبدیل روشن عطا فرمائی جس کے پیچھے ہر عاقل چلتا ہے۔
- ۱۶- وہ اس دن شفاعت فرمائیں گے جو دودھ پلانے والیوں کو دودھ پلانے سے غافل، بہادروں کو بوڑھا اور پریشان کر دے گا۔
- ۱۷- ان کے جسمِ عالی سے خوشبو بھڑکتی ہے، جیسے گلاب کی خوشبو ہڈیوں کے ساتھ ملائی گئی ہو۔
- ۱۸- ان کا ذکر جمیل خوشی کا سبب، خوشگوار غذائے قلب اور خوشی درخوشی ہے۔
- ۱۹- وہ ایسے ہیں جیسے خوفناک رات میں طاق کے اندر رکھا ہوا چراغ، وہ جنت الفردوس میں جانے والے قافلہ کے امیر ہیں۔
- ۲۰- وہ حسن و جمال میں ایسے ہیں جیسے سورج ان کے چہرے کی لکیروں میں چلتا ہوا اور روشنی ان کے رخساروں میں ڈوبتی ہو۔
- ۲۱- انجیل میں احمد سے ملقب اور اللہ تعالیٰ کے ستودہ ہیں، نبی، رسول، حاشرا اور آخری پیغمبر ہیں۔
- ۲۲- ان کے اشارے سے چاند خوشی سے دو ٹکڑے ہو گیا، اس وقت چاند کے ٹکڑے ہونے کا واقعہ عجیب تھا۔
- ۲۳- وہ سراج منیر اور رحمۃ للعالمین ہیں اور رات کے اندھیروں میں اللہ تعالیٰ کی چوکت پر رونے والے تھے۔

۲۴- سمندر کی سخاوت ان کی سخاوت کے مقابلہ میں قطرہ کے برابر تھی، ان کے دروازے پر آیا ہوا محتاج ناامید ہو کر واپس نہ ہوتا۔

۲۵- وہ حسین تھے اور قرآنی اخلاق کا تاج ان کے سر پر مزین تھا، ان کے دشمن بھی ان کے اخلاق کا اقرار کرتے تھے۔

۲۶- ہدایت کے دشمنوں کو ڈرایا اور زمین کے بادشاہ ان کی لالچی سے خوف زدہ تھے۔

۲۷- اگر آپ نہ ہوتے تو مخلوق پیدا نہ ہوتی اور ہمارے اندر مدح خواں اور آپ کی آواز پر لپیک کہنے والے نہ ہوتے۔ (۱)

(۱) بعض حضرات یہ اشکال کرتے ہیں کہ قرآن کریم میں وجود عالم کا سبب عبادت قرار دیا گیا ہے، نہ کہ رسول اللہ صلی اللہ علیہ وسلم کو، اللہ تعالیٰ کا ارشاد ہے: ﴿وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ﴾۔

(الذاریات: ۵۶)۔

اس کے متعدد جوابات ہو سکتے ہیں: ۱- کسی چیز یا کام کے متعدد اسباب ہو سکتے ہیں، جیسے کوئی ذکر، علم اور دعوت و تبلیغ سب کاموں کے لیے مدرسہ بنائے؛ چنانچہ دوسری جگہ ارشاد باری تعالیٰ ہے: ﴿وَلَا يَزَالُونَ مُخْتَلِفِينَ إِلَّا مَن رَّحِمَ رَبُّكَ وَلِذَلِكَ خَلَقَهُمْ﴾ (ہود: ۱۱۸-۱۱۹)۔ اشاعت التوحید کے روح رواں شیخ القرآن مولانا محمد طاہر بنجیری نے اپنی کتاب ”البصائر للمتوسلين بأهل المقابر“ (ص ۴۱۷) میں علامہ آلوسی کی ”روح المعانی“ کے حوالے سے رسول اللہ صلی اللہ علیہ وسلم کے لیے علت کائنات کے الفاظ بغیر کسی انکار اور تردید کے نقل فرمائے ہیں، اگرچہ کتاب کی دوسری جگہ میں اس کی تردید ملتی ہے: ”إذا كان هذا المشروع في زيارة سيد الخليفة ولة الإيجاد على الحقيقة، فماذا تبلغ زيارة غيره بالنسبة إلى زيارته عليه الصلاة والسلام“۔

۲- قرآن کریم میں دنیا کا انسانوں کے لیے بنائے جانے کا ذکر ہے ﴿هُوَ الَّذِي خَلَقَ لَكُمْ مَا فِي الْأَرْضِ جَمِيعًا﴾ (البقرة: ۲۹) تو یہ کہنا کہ ہمارے لیے دنیا بنائی گئی، یا رسول اللہ صلی اللہ علیہ وسلم کے لیے، دونوں برابر ہیں؛ کیوں کہ کبھی رعیت کا ذکر ہوتا ہے اور کبھی امیر کا، جیسے سمنات محمود غزنوی کے لشکر نے فتح کیا، یا یہ کہہ جائے کہ محمود غزنوی نے فتح کیا۔

۳- یہ بھی ممکن ہے کہ آیت کریمہ کا یہ مطلب ہو کہ جن و انس کو آپ صلی اللہ علیہ وسلم کی تابعداری کے لیے پیدا کیا گیا ہے، اور یہ بھی عبادت ہے۔

=

۲۸- سچائیاں ان کے رخسار کے مشرق میں چلتی ہیں، اس میں سخت جھگڑا ابھی شک نہیں کرتا ہے۔

۲۹- انھوں نے اپنے چمکتے ہوئے انوار سے زمین کو روشن کر دیا، قلوب ان کے اخلاق عالیہ کے گرویدہ ہیں۔

= تنبیہ:

جن روایات میں آپ صلی اللہ علیہ وسلم کا سبب تخلیق کائنات ہونا ذکر کیا گیا ہے وہ صحیح نہیں یا تو حد درجہ ضعیف ہیں یا موضوعی ہیں:

مثلاً: حدیث سلمان فارسی جس کو ابن عساکر نے ”تاریخ دمشق“ (۳/۵۱۷-۵۱۸) میں اپنی سند سے ”لولاك يا محمد ما خلقت الدنيا“ کے الفاظ کے ساتھ روایت کیا ہے۔ لیکن ابن جوزی نے اسے ”الموضوعات“ (۱/۲۸۹) میں اور سیوطی نے ”الکاملی المصنوع“ (۱/۹۴۲) میں موضوع کہا ہے۔ اور دارقطنی نے اس کی سند میں ابو السکین کو ضعیف اور ابراہیم و یحییٰ کو متروک کہا ہے اور فلاس نے یحییٰ کو کذاب کہا ہے۔

اسی طرح حدیث ابن عباس جس کی حاکم نے ”مستدرک“ (۲/۶۱۴-۶۱۵) میں ”لولا محمد ما خلقت آدم، ولولا محمد ما خلقت الجنة ولا النار“ کے الفاظ کے ساتھ روایت کیا ہے اور اس کی تصحیح بھی کی ہے، لیکن ذہبی نے اسے موضوع کہا ہے۔

اسی طرح حدیث ابن عباس کو ایک دوسری سند کے ساتھ دیلمی نے ”مسند الفردوس“ میں روایت کیا ہے، جسے ابن حجر نے ”الغرائب الملتقطه“ (رقم: ۲۵۳) میں ”أتاني جبريل فقال: يا محمد! لولاك ما خلقت الجنة ولولاك ما خلقت النار“ کے الفاظ کے ساتھ نقل کیا ہے۔ لیکن عقیلی نے اس کے ایک راوی عبدالصمد بن علی کی حدیث کو غیر محفوظ اور اس راوی کو مجہول کہا ہے اور ”التلخیص الحبیبر“ (۴/۴۷۹) میں حافظ ابن حجر کے بقول صفانی نے اس راوی کی ایک دوسری روایت ”اکرموا الشهود...“ کو موضوع کہا ہے۔ نیز اس حدیث کی سند میں بعض دوسرے روات مثلاً: الفضل بن جعفر اور عبداللہ بن موسیٰ مجہول راوی ہیں، اس لیے اس حدیث کی سند بھی ضعف شدید کی وجہ سے قابل استدلال نہیں۔

اسی طرح حدیث عمر جسے آجری نے ”الشریعة“ (۹۵۶) میں، حاکم نے ”مستدرک“ (۲/۶۱۵) اور بیہقی نے ”دلائل النبوة“ (۵/۲۸۸-۲۸۹) میں ”لولا محمد ما خلقتك“ کے الفاظ کے ساتھ روایت کیا ہے اور حاکم نے اس کی سند کی تصحیح بھی کی ہے، لیکن ذہبی نے اسے موضوع کہا ہے اور اس کے ایک راوی عبدالرحمن بن زید کو وابی الحدیث کہا ہے، نیز خود حاکم نے بھی اپنی کتاب ”المدخل الی الصحیح“ (۱/۱۸۰) مہتمم بالوضع کہا ہے، چنانچہ تحریر فرماتے ہیں: ”عبد الرحمن بن زید بن أسلم روى عن أبيه أحاديث موضوعة لا يخفى على من تأملها من أهل الصنعة أن الحمل فيها عليه“. عبدالرحمن بن زید کی سوائے ابن عدی کے جہور محدثین نے =

۳۰۔ وہ اللہ کے خوف سے استغفار فرماتے تھے، حالانکہ عند اللہ ان کا کوئی گناہ نہیں تھا۔

۳۱۔ نہ کبھی گناہ کا ارادہ کیا، نہ اس کے قریب گئے، تو اضعاف اللہ تعالیٰ کو پکارتے ہوئے توبہ فرماتے تھے۔

= تضعیف کی ہے، اس لیے اگر اس حدیث کو موضوعی نہ کہا جائے تب بھی ضعف شدید کی وجہ سے قابل استدلال نہیں ہو سکتی۔

اسی طرح اس حدیث کو طبرانی نے اوسط (۶۵۰۲) اور صغیر (۹۹۲) میں ایک دوسری سند سے روایت کیا ہے، لیکن یہ سند بھی عبدالرحمن بن زید اور بعض دیگر مجہول روایت کی وجہ سے قابل استدلال نہیں۔

اسی طرح حدیث میسرہ جسے ابن تیمیہ رحمہ اللہ نے اپنے فتاویٰ (۱۵۰/۲) میں ابن جوزی رحمہ اللہ کی ”الوفاء“ کے حوالے سے ابن بشران کی سند کے ساتھ ذکر کیا ہے۔ اس حدیث کی سند میں ایک احمد بن اسحاق بن صالح نامی راوی ہے، خطیب بغدادی نے اس نام کے ایک ہی طبقہ کے ثقہ وغیرہ کئی اشخاص کا ذکر کیا ہے، جس کی وجہ سے تعین مشکل ہے۔ اگر اس حدیث کو صحیح مان لیا جائے تب بھی اس میں چند باتیں قابل غور ہیں:

۱- اس حدیث میں حضرت آدم علیہ السلام کا نبی کریم صلی اللہ علیہ وسلم سے توسل کا تو ذکر ہے، لیکن اس میں آپ صلی اللہ علیہ وسلم کا تخلیق کائنات کا سبب ہونا ذکر نہیں کیا گیا ہے، اس لیے یہ حدیث حضرت سلمان، حضرت ابن عباس اور حضرت عمر رضی اللہ عنہم کی احادیث کے لیے شاہد نہیں ہو سکتی۔

۲- حضرت میسرہ رضی اللہ عنہ کی یہ حدیث متعدد طرق سے صحیح سندوں کے ساتھ کتب حدیث میں موجود ہے جس میں آپ صلی اللہ علیہ وسلم کا آدم علیہ السلام کی تخلیق سے پہلے نبی ہونا ذکر کیا گیا ہے، نہ تو اس میں توسل کا ذکر ہے اور نہ ہی آپ صلی اللہ علیہ وسلم کا سبب تخلیق کائنات ہونا مذکور ہے، اس لیے مذکورہ روایت منکر یا شاذ ہونے کے وجہ سے غیر قابل قبول ہوگی۔

۳- ابن جوزی رحمہ اللہ کی کتاب ”الوفاء“ چھپ چکی ہے، لیکن اس میں سند کو حذف کر دیا گیا ہے، اور اس کتاب کا اصل نسخہ نہ تو مطبوع اور نہ ہی اس کا مخطوطہ دستیاب ہے، جس کی وجہ سے اس کتاب میں سند کی تحقیق ممکن نہیں، البتہ ابن بشران کی حدیث کی متعدد کتابیں مطبوعہ و مخطوطہ موجود ہیں، لیکن تلاش بسیار کے باوجود ان کتب میں مطول حدیث نہیں مل سکی، صرف مختصر حدیث ملی جس میں آپ صلی اللہ علیہ وسلم کا آدم علیہ السلام کی تخلیق سے پہلے نبی ہونا ذکر کیا گیا ہے، جس سے یہ اندازہ ہوتا ہے کہ فتاویٰ ابن تیمیہ یا ”الوفاء“ میں کاتب یا مصنف سے خطا ہوئی ہے۔

۴- امام زہبی رحمہ اللہ نے ”سیر اعلام النبلاء“ (۳۸۴/۷) میں اس حدیث کو اپنی صحیح سند کے ساتھ ذکر کیا جو ابن بشران کے نسخے میں جا کر مل جاتی ہے، لیکن اس کے الفاظ بھی مختصر ہیں جس میں آپ صلی اللہ علیہ وسلم کا آدم علیہ السلام کی تخلیق سے پہلے نبی ہونا ذکر کیا گیا ہے۔ آپ صلی اللہ علیہ وسلم کا سبب تخلیق کائنات کا ذکر نہیں۔ =

۳۲۔ ان کے سخت ترین دشمن ان کی گرفت سے خوفزدہ تھے، فتح مکہ اور بدر کا کنواں اس پر شاہد ہیں۔

۳۳۔ قیامت میں تشریف لائیں گے دعا فرمائیں گے اور مخلوق کے لیے سفارش کریں گے جب کہ لوگ حساب کے خوف سے پگھلتے ہوں گے۔

= مذکورہ وجوہات کی بنیاد پر یہ بات یقین کے قریب پہنچ جاتی ہے کہ جس طویل روایت کو ابن تیمیہ رحمہ اللہ نے ابن جوزی کی ”الوفاء“ کے حوالے سے ابن بشران کی سند کے ساتھ نقل کیا ہے اس میں کاتب یا مصنف سے خطا ہوئی ہے۔ لہذا یہ روایت بھی قابل استدلال نہیں ہو سکتی۔

مذکورہ روایات کے علاوہ اور بھی بہت سی روایات اس باب سے متعلق عربی و اردو کی متعدد کتابوں، مثلاً ”احسن الفتاویٰ“ وغیرہ میں مذکور ہیں، لیکن ان میں سے کسی بھی روایت کی سند نہیں ہے، نہ صحیح، نہ ضعیف اور نہ ہی موضوعی واللہ اعلم۔

انہی مذکورہ بالا روایات کی بنیاد پر بہت سے علماء مثلاً: ملا علی قاری رحمہ اللہ تعالیٰ نے ”الأسرار المرفوعة“ (۲۸۸) اور شرح ”الشفا“ (۳۱/۱) میں، مولانا عبدالحی لکھنوی رحمہ اللہ تعالیٰ نے ”الآثار المرفوعة“ (ص ۴۴) میں، مجدد الف ثانی رحمہ اللہ تعالیٰ نے اپنے مکتوبات (۲۱۳/۱، رقم ۴۴) میں، علامہ محمد انور شاہ کشمیری رحمہ اللہ تعالیٰ نے ”ملفوظات کشمیری“ (ص ۲۱۱) میں، حضرت مولانا خیر محمد جالندھری رحمہ اللہ تعالیٰ نے ”خیر الفتاویٰ“ (۲۶۷/۱) میں، حضرت مفتی محمود الحسن گنگوہی رحمہ اللہ تعالیٰ نے ”فتاویٰ محمودیہ“ (۸۵-۸۲/۴) میں، حضرت مفتی محمد رفیع رحمہ اللہ تعالیٰ نے ”فتاویٰ فریدیہ“ (۲۶۰/۱) میں اور حضرت مفتی رشید احمد لدھیانوی رحمہ اللہ تعالیٰ نے ”احسن الفتاویٰ“ (۴۸۶/۱) میں حدیث ”لولاک“ کو معنی کے لحاظ سے صحیح قرار دیا ہے۔

ان حضرات کے علاوہ اور بھی بہت سے علماء نے حدیث ”لولاک“ کو لفظاً یا معنیاً صحیح سمجھا ہے، مثلاً: حضرت مولانا محمد قاسم نانوتوی رحمہ اللہ تعالیٰ (رحمت کائنات، ص ۲۶، مصنف: قاضی زاہد الحسینی۔ الشہاب الثاقب، ص ۲۷، مصنف: شیخ الاسلام مولانا حسین احمد مدنی)، حضرت مولانا اشرف علی تھانوی رحمہ اللہ تعالیٰ (نشر الطیب، ص ۱۴-۱۵، حفظ الایمان، ص ۱۳، امداد المشتاق، ص ۱۲)، حضرت مولانا حسین احمد مدنی رحمہ اللہ تعالیٰ (فتاویٰ شیخ الاسلام ۲۶۰/۱)، مولانا عبدالحق حقانی دہلوی رحمہ اللہ تعالیٰ (مقدمہ تفسیر حقانی، ص ۱۰۱) اور حضرت مولانا عبدالحفیظ مکی دامت برکاتہم نے تو ”ذکر مبارک محمد ﷺ“ کے پیش لفظ (ص ۱۰) میں تمام محققین اکابر علماء محدثین و فقہاء و صوفیائے کرام وغیرہم کا اس بات پر متفق ہونا ذکر کیا ہے کہ خاتم النبیین سید المرسلین حضرت محمد مصطفیٰ صلی اللہ علیہ وسلم صاحب لولاک ہیں۔ جبکہ آپ اس حدیث اور اس کے ہم معنی دیگر احادیث کی تحقیق پڑھ چکے ہیں کہ یہ تمام احادیث حد درجہ ضعیف یا موضوعی ہیں۔ واللہ اعلم۔

۳۴- وہ جمیل ہیں، لوگوں پر شفیق اور مبارک ہیں، نیز عظیم اور قبائل میں اعلیٰ حسب و نسب کے حامل ہیں۔

۳۵- ان کے دشمن ان کے خلاف سازشوں میں مصروف تھے، لیکن اللہ تعالیٰ ان کی نگہبانی فرماتے تھے۔

۳۶- اللہ تعالیٰ نے ان کی ذات پر نبوت ختم فرمائی، جو ان کے بعد نبوت کا دعویٰ کرے گا وہ جھوٹا ہے۔

۳۷- وہ سخی، تبسم فرمانے والے، فصاحت و بلاغت کے علمبردار، بہادر اور کشادہ سینے والے ہیں۔

۳۸- اس میں کوئی شک نہیں کہ ان کے صحابہ معیار حق ہیں، جن کے سامنے بت اور صلیب سرنگوں ہوئے۔

۳۹- انھوں نے ہمیشہ حق کے جھنڈے کو لہرانے کی کوشش کی، اور حق کو اپنے ہاں جگہ دی، جب کہ حق مسافر کی طرح تھا۔

۴۰- پس جو شخص ان پر نکتہ چینی کرتا رہتا ہے وہ گمراہوں کی صف میں غمزدہ قیامت کے دن اٹھایا جائے گا۔

۴۱- انھوں نے دین کی بقا کے لیے مشرق و مغرب کو چھان مارا، اور صاف ستھرا دین ہمارے سامنے پیش کیا۔

۴۲- پس اے رب! ان کی روح پر ہمیشہ درود کی موسلا دھار بارش نازل فرما۔

۴۳- اے رب کائنات! مجھے جنتوں کی نعمتیں نصیب فرما، میں عاصی سائل ہوں اور تو ثواب دینے والا قبول کرنے والا ہے۔

القصيدة الثانية في مدح الرسول ﷺ

- ۱ بَدَاءَ الْحُبِّ يَرْتَاحُ الْقُلُوبُ دَوَاءَ الْعِشْقِ لِلْمَرْضَى نَحِيبُ
- ۲ يَقُولُ أَحَبَّتِي لِي قَدْ صَنَوْتُ فَهَلْ أَنْتَ الْمَرِيضُ أَوْ الْكَئِيبُ
- ۳ فَقُلْتُ لَهُمْ أَحَبَّتَنَا أَصَبْتُمْ فَكَأْسُ الْحُبِّ ذَاكَ لَنَا نَصِيبُ
- ۴ سُوءِ عَاتٍ لَوْصَلٍ قَدْ طَلَبْنَا فَيَا لَيْتَ الْوِصَالِ لَنَا قَرِيبُ
- ۵ دُمُوعٌ بَيَّضَتْ عَيْنِي لَعَلِّي إِلَى جَرَعَاتٍ كَأَسَاتٍ مُصِيبُ
- ۶ فَقَلْبِي فِي الْهَوَى كَالطَّيْرِ يَسْرِي لِأَجْلِ الْحَبِّ فِي الدُّنْيَا شَصِيبُ
- ۷ أَتَعَذُّلُ فِي الْهَوَى يَا عَاذِلِي مَنْ يُحِبُّ الْحَبَّ ذَاكَ لَهُ ذَيْبُ
- ۸ بِطَبِيبَةٍ خَاتِمٍ يَشْفِي جُوانَا وَرِيٌّ قَدْ أَتَى مِنْهَا عَجِيبُ
- ۹ نَسِيمُ الصُّبْحِ مِنْ بَلَدٍ جَمِيلٍ لِقَلْبِ الْآسَفِ الْبَاكِ يَطِيبُ
- ۱۰ مَدَائِحُ أَحْمَدٍ تَفْرِيحُ قَلْبِي فَيَرْتَاحُ الْقُلُوبُ إِذَا تُصِيبُ
- ۱۱ طَبِيبُ قُلُوبِنَا الْهَادِي بَلِغٌ مَدِيحِ اللَّهِ قُدُوتُنَا نَسِيبُ
- ۱۲ شَفِيعُ النَّاسِ يَشْفَعُنَا جَمِيعًا مَعَاذَ اللَّهِ ذَا يَوْمٍ عَصِيبُ
- ۱۳ وَ ذُو الْعَرْشِ الْمُمَجَّدِ قَدْ دَعَاهُ وَ رَفَى عَبْدُهُ وَ هُوَ الْمُنِيبُ
- ۱۴ جَمِيعُ الْأَنْبِيَاءِ أَتَوْا إِلَيْهِ فَامَّ الْكُلَّ سَبَّاقُ خَطِيبُ
- ۱۵ بَشِيرٌ سَيِّدُ زَيْنٍ تَقِيٌّ إِمَامُ النَّاسِ لَيْسَ لَهُ ضَرِيبُ
- ۱۶ أَنَارَ لَنَا صِرَاطًا مُسْتَقِيمًا سَرَّاجًا يَسْتَنِيرُ بِهِ لَبِيبُ
- ۱۷ سَيَشْفَعُ فِي الْقِيَامَةِ ذَاكَ يَوْمٌ يُغْفَلُ مَرْضِعَاتٍ بَلْ يُشِيبُ

۱۸ وَ رَائِحَةُ الْعُطُورِ تَفُوحُ مِنْهُ
 ۱۹ لَهُ ذِكْرُ جَمِيلٍ فِي قُلُوبِ
 ۲۰ هُوَ النَّبْرَاسُ فِي لَيْلٍ بِهِمْ
 ۲۱ أَسْرَةٌ وَجْهَهُ كَشَعَاعِ شَمْسٍ
 ۲۲ تَهَامِي رَسُولٌ هَاشِمِي
 ۲۳ تَصَدَّعَ طَائِعًا قَمَرٌ مُنِيرٌ
 ۲۴ سِرَاجٌ رَحْمَةً لِلنَّاسِ طَرًّا
 ۲۵ فَكَنَزُ كَرِيمٍ أَخْلَاقٍ لَدَيْهِ
 ۲۶ سَلَاطِينُ الصَّلَالِ تَخَافُ مِنْهُ
 ۲۷ فَيَرْعَبُ مِنْهُ أَعْدَاءُ لِنَامٍ
 ۲۸ وَ يَخْشَى مِنْهُ قَيْصَرٌ فِي قُصُورِ
 ۲۹ تَمَطَّى دِينُهُ شَرْفًا وَ غَرَبًا
 ۳۰ فَلَوْلَا خَلْقُهُ مَا كَانَ شَيْءٌ
 ۳۱ مَشَارِقُ خَدِّهِ دُرٌّ ثَمِينٌ
 ۳۲ وَ نَوَّرَ هَذِهِ الْعَبْرَاءَ حَقًّا
 ۳۳ يَخَافُ اللَّهُ رَبَّ النَّاسِ خَوْفًا
 ۳۴ هُوَ الْمَعْصُومُ لَمْ يُلَمِّمْ بِذَنْبٍ
 ۳۵ يَخَافُ الْبَطْشَ أَعْدَاءُ لِنَامٍ
 ۳۶ تَوَلَّوْا ثُمَّ صَدُّوا عَنْ صِرَاطِ
 ۳۷ وَ يَشْفَعُ لِلْوَرَى فِي يَوْمٍ صَعِبٍ
 كَأَنَّ الْعِطَرَ بِالْجِسْمِ يَشُوبُ
 هِنَاءٌ نِكَهَةً فِيهِ طُيُوبُ
 إِلَى فِرْدَوْسِ جَنَّاتٍ نَقِيبُ
 وَ بَدْرٌ طَالَعٌ فِيهِ يَغِيبُ
 نَبِيٌّ حَاشِرُ رُوحٍ عَقِيبُ
 بَائِمَاضِ الرَّسُولِ وَ ذَا عَجِيبُ
 وَ زَيْنُ الْخَلْقِ لِلْمَرْضَى طِيبُ
 يُقَرُّ عَدُوُّهُ هَذَا نَجِيبُ
 فَكَسَرَى فَارِسٍ مِنْهُ يَهِيْبُ
 فَقَلْبُ عَدُوِّهِ الْأَشَقَى وَجِيبُ
 مُعَانِدُهُ عِنَادًا لَا يُجِيبُ
 أَضَاءَ بِهِ الشَّمَالُ كَذَا الْجَنُوبُ
 وَ لَمْ يَكُنِ النَّحِيلُ وَلَا قَضِيبُ
 عَدُوُّ الدِّينِ فِيهِ لَا يَرِيبُ
 أَطَاعَ لِخَلْقِهِ الْأَعْلَى قُلُوبُ
 يَتُوبُ إِلَيْهِ لَيْسَ لَهُ ذُنُوبُ
 إِلَى رَبِّ الْوَرَى أَبَدًا يَتُوبُ
 يَدُلُّ عَلَيْهِ فِي بَدْرِ قَلِيبُ
 الْحَمِيدُ لِدَاكَ قَدْ قَامَتْ حُرُوبُ
 فَإِنَّ النَّاسَ فِي الْحَرِّ يَذُوبُ

۳۸ جَمِيلٌ ثُمَّ بِالنَّاسِ عَطُوفُ
 ۳۹ وَ يَمَكُرُ مَا كَرُوهُ لِيُهْلِكُوهُ
 ۴۰ أَقَامَ بِمَكَّةَ فِي ضَيْقِ عَيْشِ
 ۴۱ جَوَادٌ بَاسِلٌ حَمْدٌ فَصِيحُ
 ۴۲ وَ خَتَمَ الْأَنْبِيَاءَ بِلَا مِرَاءِ
 ۴۳ وَ أَصْحَابُ لَهُ مِيزَانُ عَدْلِ
 ۴۴ سَعَوْا فِي نَشْرِ أَلْوِيَةِ الْمَعَالِي
 ۴۵ فَمَنْ نَالَ الصَّحَابَةَ مِنْ عَوِي
 ۴۶ أَوْلَئِكَ بَلَّغُوا الْآفَاقَ دِينًا
 ۴۷ إِلَهِي دَائِمًا أَنْزِلْ صَلَاةً
 ۴۸ إِلَهِي أَعْطِنِي جَنَّاتِ عَدْنِ
 عَظِيمٌ فِي قَبَائِلِهِمْ حَسِيبُ
 وَ يَحْمِيهِ إِلَاهُ هُوَ الرَّقِيبُ
 تَأَذَّى قَدْ أَحَاطَ بِهِ الْخُطُوبُ
 حُلَاحِلُ مَنْ لَهُ صَدْرٌ رَحِيبُ
 فَرَدَّ مُسَيَّلَمًا وَ هُوَ الْكَذُوبُ
 تَنَكَّسَ عِنْدَ سَطَوْتِهِمْ صَلِيبُ
 وَ آوُوا دِينَهُ وَ هُوَ الْغَرِيبُ
 فَيَحْشُرُ حَائِرًا وَ هُوَ الْكَيْبُ
 قَوِيًّا ذَلِكَ الشَّرْعُ الْقَشِيبُ
 عَلَى رُوحِ الْهُدَى غَيْثُ صَيْبُ
 إِلَيْكَ فَعَبْدُكَ الْعَاصِي يَتُوبُ

ترجمہ:

- ۱- محبت کی بیماری سے دلوں کو راحت و سکون ملتا ہے۔ رونا دھونا بیمار ان عشق کے لیے علاج و شفا ہے۔
- ۲- میرے احباب مجھ سے کہتے ہیں کہ تو لاغر و کمزور ہوا۔ کیا آپ مریض ہیں یا مبتلائے مصیبت ہیں؟
- ۳- میں نے اُن سے کہا: اے میرے احباب! آپ سچ کہتے ہیں۔ جامِ محبت نوش کرنا ہی ہماری قسمت میں لکھا ہے۔
- ۴- ہم نے وصال کے کچھ لمحات مانگ لیے، پس کاش وصال کے لمحات قریب ہوں۔
- ۵- آنسوؤں نے میری آنکھوں کو سفید کر دیا۔ شاید وصل کے پیالوں سے جرہ نوشی میں ہمارا حصہ لگ جائے۔
- ۶- پس میرا دل محبت میں پرندے کی طرح اڑتا ہے۔ میں محبت کی وجہ سے دنیا میں مسافر ہوں۔
- ۷- اے ملامت کرنے والے! باز آ۔ تم محبت میں اس کو ملامت کر رہے ہو جو محبت کو پسند کرتا ہے

اور محبت اس کے لیے بمنزلہ کشمش اور منقہ ہے۔

۸- مدینہ منورہ میں خاتم النبیین صلی اللہ علیہ وسلم ہیں ان کے پاس ہمارے غم فراق کی دوا ہے اور وہاں سے آنے والی خوشبو بھی عجیب دوا کا کام دیتی ہے۔

۹- اس مبارک اور خوبصورت شہر سے صبح کی بادی نسیم چلتی ہے وہ غمزدہ خوگر بکا کے لیے عمدہ اور پاکیزہ ہے۔

۱۰- آپ صلی اللہ علیہ وسلم کی مدائح اور تعریفیں سکونِ قلب اور راحتِ جان ہیں۔ یہ جب دلوں کو پہنچتی ہیں تو دلوں کو سکون ملتا ہے۔

۱۱- ہمارے دلوں کے طبیب، ہادی اور سر تا پا بلاغت ہیں۔ اللہ تعالیٰ کے ممدوح اور ہمارے مقتدی اور اعلیٰ نسب والے ہیں۔

۱۲- وہ سب لوگوں کے شفاعت کنندہ ہیں، ہماری شفاعت فرمائیں گے۔ شفاعت کا دن بہت سخت اور بھاری ہے۔ اللہ کی پناہ!

۱۳- عرش اور عزت والے اللہ تعالیٰ نے ان کو معراج کی رات بلایا اور اپنے بندے کو اوپر اٹھایا اور وہ عاجزی کرنے والے تھے۔

۱۴- سب انبیاء علیہم السلام ان کے پاس بیت المقدس آئے تو اسی نبی نے ان کی امامت فرمائی جو سب سے سبقت کرنے والے اور خطیب تھے۔

۱۵- وہ خوشخبری دینے والے، سردار، باعثِ زینت اور متقی تھے۔ وہ سب لوگوں کے امام تھے، ان کی مثال اور مشابہ کوئی نہیں۔

۱۶- انھوں نے ہمارے لیے صراطِ مستقیم کو روشن کر دیا اور اس چراغ کو روشن کر دیا جس سے ہوشیار آدمی روشنی لیتا ہے۔

۱۷- وہ عنقریب قیامت میں ہماری شفاعت کریں گے۔ اور یہ وہ دن ہوگا جو دودھ پلانے والیوں کو دودھ پلانے سے غافل کر دے گا، بلکہ جوانوں کو بوڑھا کر دے گا۔

۱۸- ان کے بدن مبارک سے عطور کی خوشبو پھوٹی تھی، جیسے کہ عطران کے جسم کے اجزاء کے ساتھ ملا ہوا ہو۔

۱۹- ان کا ذکر جمیل دلوں کی خوشگواری ہے اور ایسی خوشبو ہے جو کئی خوشبوؤں پر مشتمل ہے۔

۲۰- وہ اندھیری رات میں فانوس اور بڑی لالٹین کی طرح ہیں اور جنت الفردوس کی طرف رہنمائی کرنے والے سردار اور رہنما ہیں۔

۲۱- ان کے چہرے کے نشانات سورج کی شعاعوں کی مانند ہیں۔ ان کے چہرہ انور میں چودھویں کا نکلا ہوا چاند پوشیدہ ہے۔

۲۲- وہ تہامی (تہامہ: سعودیہ کے جنوبی علاقہ میں واقع ہے) اور ہاشمی رسول ہیں۔ نبوت کے حامل، سب سے پہلے قیامت میں اٹھنے والے، نرم ہوا کی طرح سب سے آخری نبی ہیں۔

۲۳- ان کے اشارے سے روشن چاند ٹکڑے ہو گیا۔ یہ رسول اللہ صلی اللہ علیہ وسلم کے اشارے سے عجیب کام ہوا۔

۲۴- وہ سب لوگوں کے لیے چراغ اور رحمت ہیں۔ اور تمام مخلوقات کے لیے باعثِ زینت اور بیماروں کے لیے طبیب اور معالج ہیں۔

۲۵- کریمانہ اخلاق کا خزانہ ان کے پاس موجود تھا۔ ان کی نجابت اور شرافت کا اقرار ان کے دشمن بھی کرتے ہیں۔

۲۶- گمراہی کے سلاطین ان سے ڈرتے ہیں۔ فارس کا کسری بھی ان سے خوفزدہ تھا۔

۲۷- ان کے کمینے دشمن ان سے مرعوب تھے۔ ان کے بد بخت دشمنوں کے دل ان کے خوف سے کانپتے تھے۔

۲۸- قیصر اپنے محلات کے اندر ان سے خوفزدہ تھا۔ ان کے دشمنوں نے عناد ہی کی وجہ سے ان کی دعوت پر لبیک نہیں کہا۔

۲۹- ان کا دین مشرق اور مغرب میں خوب پھیلا۔ اس کی روشنی سے شمال اور جنوب خوب روشن ہوئے۔

۳۰- اگر ان کی پیدائش نہ ہوتی تو کوئی چیز بھی نہ ہوتی۔ نہ کھجوریں ہوتیں اور نہ ان کی شاخیں ہوتیں۔

۳۱- ان کے رخسار کے مشارق قیمتی موتی کی طرح ہیں۔ اس چیز میں دین کا دشمن بھی شک نہیں کرتا۔

۳۲- سچی بات یہ ہے کہ آپ صلی اللہ علیہ وسلم نے زمین کو روشن کیا۔ ان کے اخلاق عالیہ کے سامنے دل سرنگوں ہیں۔

۳۳- وہ رب خلاق سے خوب ڈرتے تھے۔ اللہ کے دربار میں توبہ فرماتے ہیں، حالانکہ گناہوں سے پاک تھے۔

۳۴- وہ گناہوں سے معصوم تھے، کبھی اتفاقاً بھی گناہ کے قریب نہیں گئے۔ اس کے باوجود رب کائنات کے سامنے توبہ واستغفار فرماتے تھے۔

۳۵- ان کی پکڑ سے کمینے دشمن ڈرتے تھے۔ اس پر غزوہ بدر کا ویران و پرانا کنواں خوب دلالت کرتا ہے (جس میں مشرکوں کی لاشیں ڈالی گئیں)۔

۳۶- کافروں نے حق سے منہ موڑا، پھر اللہ تعالیٰ کے راستے سے لوگوں کو روکا؛ اسی وجہ سے مختلف لڑائیاں لڑی گئی اور جہاد ہوا۔

۳۷- آپ صلی اللہ علیہ وسلم سخت اور مشکل دن یعنی قیامت میں لوگوں کی شفاعت کریں گے، جبکہ لوگ گرمی کی شدت میں پکھل رہے ہوں گے۔

۳۸- وہ انتہائی خوبصورت اور لوگوں پر شفیق اور مہربان تھے۔ عرب کے قبائل میں بڑے اور شریف النسب ہیں۔

۳۹- دشمنوں نے آپ کے خلاف آپ کو ہلاک کرنے کے منصوبے بنائے۔ اللہ تعالیٰ نے ان کو بچایا اور وہی حفاظت کرنے والے ہیں۔

۴۰- وہ مکہ مکرمہ میں بہت مشکل حالات میں اقامت پذیر رہے۔ دشمن سے اذیت پائی، ان پر مشکلات اور مصیبتوں نے احاطہ کیا تھا۔

۴۱- وہ سخی، بہادر اور فصاحت کے ساتھ اللہ تعالیٰ کی حمد کرنے والے تھے۔ وہ کامل بہادر تھے اور ان کے سینے کی فراخی کا کیا کہنا!

۴۲- اس میں شک نہیں کہ وہ خاتم الانبیاء ہیں۔ انھوں نے مسیلمہ کذاب کے دعوے کو مسترد کیا اور مسیلمہ جھوٹا تھا۔

۴۳- ان کے صحابہ کرام انصاف کی ترازو ہیں، جن کے حملوں سے صلیب سرنگوں ہوا۔

۴۴- صحابہ کرام نے ہر اونچے مراتب کے جھنڈوں کے لہرانے کی کوشش فرمائی اور مسافر دین کو جگہ دی۔

۴۵- تو جو آدمی صحابہ کرام کی عیب جوئی کرتا ہے، وہ قیامت میں حیران و پریشان اٹھایا جائے گا اور وہ مغموم ہوگا۔

۴۶- انھوں نے دنیا کے کونے کونے میں صحیح دین کو پہنچایا اس لیے کہ دین خوبصورت ہے (تو واجب الاشاعت ہے)۔

۴۷- اے اللہ! خصوصی رحمت روح ہدایت صلی اللہ علیہ وسلم پر نازل فرما۔ آپ صلی اللہ علیہ وسلم بہار کی موسلا دھار بارش کی مانند ہیں۔

۴۸- اے اللہ تعالیٰ! مجھے جنات عدن عطا فرما۔ گنہگار بندہ آپ کے سامنے توبہ کر کے عفو کا طالب ہے۔

تصيدة في مدح الصحابة ﷺ

- ١ نَفْدِي نَفُوسًا وَ آبَاءَ وَ إِخْوَانًا
- ٢ لِخَادِمِي الدِّينِ أَصْحَابِ الرَّسُولِ فَهُمْ
- ٣ الْعَالَمُونَ بِقُرْآنٍ وَ سُنَّتِهِ
- ٤ هُمْ الَّذِينَ أَطَاعُوا مُقْتَفِينَ بِهِ
- ٥ هُمْ الَّذِينَ تَرَبَّوْا فِي ظِلَالِ هُدًى
- ٦ قَدْ أَفْشَعَرَ جُلُودَ خَشْيَةٍ وَ جَلَا
- ٧ اسْتَأْصَلُوا الْكُفْرَ مِنْ غَرْبٍ وَ مِنْ عَجَمٍ
- ٨ حُبُّ الصَّحَابَةِ مَرْكُوزٌ بِأَفْنَدَةٍ
- ٩ إِنْ كُنْتَ تُنْكِرُهُمْ فَاللَّهُ يَعْرِفُهُمْ
- ١٠ يَتَّبِعُهُ مَنْ سَبَّ أَصْحَابَ النَّبِيِّ غَدًا
- ١١ مِنْ دَمٍ صَحَبَ رَسُولٍ أَوْ يُنْقِصُهُمْ
- ١٢ فِي الْعِلْمِ أَعْمَقُهُمْ قَدْ جَاءَ مَدْحُهُمْ
- ١٣ فَشَتَّتُوا أَهْلَ كَفْرِ حَاسِمِينَ لَهُمْ
- ١٤ تَبَدَّلَ الشَّيْنُ زِينًا مِنْ كَرَامَتِهِمْ
- ١٥ فِيهِمْ أَبُو بَكْرٍ الصَّدِيقُ قُدُّوتُنَا
- ١٦ فِي الْعِلْمِ أَكْمَلُهُمْ وَ الْفَضْلِ أَسْبَقُهُمْ
- ١٧ وَ إِنَّهُ مِنْ أَمْنِ النَّاسِ فِي غَرْبٍ

- ١٨ فَالْفَضْلُ أَوْصَلَهُ وَ الصَّدَقُ بَلَّغَهُ
 - ١٩ أَعْطَاهُ خَالِفُنَا قَلْبًا مَحَلَّ هُدًى
 - ٢٠ وَ اذْكُرْ مُرَادَ رَسُولِ اللَّهِ مِنْ عُمَرِ
 - ٢١ رَأَيْتُهُ عَبْقَرِيًّا عَارِفًا نَدَسًا
 - ٢٢ وَ مَيَّزَ الْحَقَّ بِالتَّحْقِيقِ مِنْ زَبَدٍ
 - ٢٣ إِنَّ السَّكِينَةَ فِي لَحْيِهِ نَاطِقَةٌ
 - ٢٤ بَحْرًا تَمُوجُ فِي الْأَكْنَافِ مُرْتَفِعًا
 - ٢٥ يَكُونُ عِثْمَانُ ذُو النُّورَيْنِ فِي خُلْدٍ
 - ٢٦ عِثْمَانُ مِتْلَافٌ مَالٍ فِي سَبِيلِ هُدًى
 - ٢٧ أَعْطَاهُ رَبُّ كَرِيمٌ خَالِقٌ مَلِكٌ
 - ٢٨ مَنْ حَطَّ فِي شَأْنِهِ فَاقْطَعْ لِسَانَهُمْ
 - ٢٩ لَا تَصْحَبْنَهُ وَ لَا تَحْسِبْهُ مُنْفِلِتًا
 - ٣٠ أَقْضَى الْأَنَامِ عَلَيَّ بَارِعٌ ثَقَّةٌ
 - ٣١ يُحِبُّهُ اللَّهُ حُبًّا غَيْرَ مُنْفَصِمٍ
 - ٣٢ فَلَيْسَ يُبْغِضُهُ إِلَّا مُنَافِقُهُمْ
 - ٣٣ حَبِيبَةٌ لِرَسُولِ اللَّهِ عَائِشَةُ
 - ٣٤ مُبْرَأٌ عَنْ عُيُوبِ بَرَقِ غُرَّتِهَا
 - ٣٥ مَنَارٌ صِدْقٍ بِلَا شَكٍّ مُعَاوِيَةُ
 - ٣٦ كُلُّ الصَّحَابَةِ نُورٌ أَوْ نَجْمٌ هُدًى
 - ٣٧ لَا يَلُغُ الْوَاصِفُ الْمُطَرِّى خَصَائِصَهُمْ
- لُرُتْبَةٍ كَانَ إِحْسَانًا وَ فَيْضَانًا
 ذَهْنًا بَلِيغًا، لِسَانًا كَانَ مِيزَانًا
 إِذْ دَارَ بِالْحَقِّ دَوْمًا حَيْثُمَا كَانَ
 أَقُولُ حَقًّا وَ صِدْقًا كَانَ عِرْفَانًا
 وَ أَعْلَنَ الدِّينَ فِي الظُّلُمَاءِ إِعْلَانًا
 يُخَفِّفُ بِالرَّعْبِ إِنْسَانًا وَ شَيْطَانًا
 وَ لَوْذَعِيًّا أُرْيَحِيًّا وَ رِيحَانًا
 شَرُّ الْوَرَى فاعلموا مِنْ صَرِّ عِثْمَانَا
 أَسْحَى الْخَلَاقِ طُرًّا مَاتَ عَطْشَانَا
 نَفْسًا أَبْيَا فَلَمْ يَرْجَعْ وَ لَا لَانَا
 مَنْ قَالَ كَذِبًا وَ مَنْ يَعْزِيهِ هَذِيَانَا
 مَنْ قَالَ فِي حَقِّهِ قَدْ كَانَ خَوَّانَا
 يُفْتِي الْخَلِيقَةَ صَدِيَانًا وَ حَيْرَانَا
 أَعْطَاهُ رَأْيَةً فَتَحَ صَارَ فَرْحَانَا
 وَ حُبُّهُ صَارَ لِلْإِيمَانِ عُتْوَانَا
 قَدْ بَلَغَتْ عِلْمَهُ لِلنَّاسِ تَبْيَانَا
 وَ أَنْزَلَ اللَّهُ تَطْهِيرًا وَ سُلُوَانَا
 وَ كَانَ يَرْقُمُ قُرْآنًا وَ فُرْقَانَا
 فِيهِمْ أَقَارِبُ أَصْهَارًا وَ أَخْتَانَا
 جَازَتْ فُضَائِلُهُمْ حَدًّا وَ حُسْبَانَا

۳۸ قَدْ فُجِعُوا بِبَلَايَا فِي حَيَاتِهِمْ إِنَّ الْفَرَادِيسَ لَيْسَتْ قَطُّ مَجَانًا
 ۳۹ هُمُ الَّذِينَ لَهُمْ فِي اللَّهِ تَضَحِيَّةٌ فَانْظُرْ صُهِبًا وَ عَمَّارًا وَ سَلْمَانًا
 ۴۰ فَمَا تَبَلَّلَ بِلَبَالٍ الْبَلَالِ أَدَّى نَادَى إِلَهَا وَ لَمْ يَرْجِعْ وَ مَا دَانَا
 ۴۱ ثُمَّ الصَّلَاةُ صَلَاةُ اللَّهِ ذِي كَرَمٍ عَلَى الرَّسُولِ مِنَ الْإِخْلَاصِ مَلَانًا

ترجمہ:

- ۱- ہم اپنے نفوس، باپ، بھائیوں، ماؤں اور دوست و احباب کو قربان کرتے ہیں۔
- ۲- دین کے خدام اور تمام اصحاب رسول پر، جنہوں نے سالہا سال اور عرصہ دراز تک دین کی تبلیغ کی۔
- ۳- جنہوں نے قرآن کریم اور آنحضرت ﷺ کی سنت پر عمل کیا، دین کے محلات اور قصور کو بلند کیا۔
- ۴- یہ وہ لوگ ہیں جو آنحضرت ﷺ کے نقش قدم پر چلے اور ان کی اطاعت کی، یہ وہ لوگ ہیں جنہوں نے دین کو مضبوط دلائل کے ساتھ روشن کیا۔
- ۵- یہ وہ لوگ ہیں جنہوں نے ہدایت کے سائے میں تربیت پائی، اور انہوں نے رضائے الہی کی خاطر اپنے وطن کو چھوڑا۔
- ۶- ان کے بدنوں کا رواں رُواں خوفِ خداوندی سے کھڑا ہو جاتا تھا، انہوں نے روم و ایران کے ایوانوں میں ہلچل مچادی۔
- ۷- یہ وہ بہادر ہیں جنہوں نے عرب و عجم سے کفر کا استیصال کیا، دین کی خدمت کے لیے پہاڑ، صحرا اور میدانوں کو طے کیا۔
- ۸- صحابہ کرام کی محبت پاکیزہ دلوں میں گڑی ہوئی ہے، ان کے ساتھ بغض رکھنا خدا لان اور رسوائی کا پیش خیمہ ہے۔
- ۹- اگر تم انہیں نہیں جانتے تو اللہ ان کو جانتا ہے، اللہ نے ان کو جنتیں اور خوشنودی سے سرفراز فرمایا۔
- ۱۰- جو صحابہ کرام کو برا بھلا کہتا ہے وہ حیران و پریشان ہوگا کل قیامت کے دن، اور خدا کے فضل سے بے بہرہ ہوگا۔
- ۱۱- جو بد نصیب صحابہ کی تنقیص یا مذمت کرتا ہے، وہ زندیقِ زمانہ ہے، اس کو انسان مت سمجھو (وہ

تو شیطان ہے)۔

- ۱۲- صحابہ کرام علم میں سب سے زیادہ عمیق اور گہرے ہیں، راتوں کو رہبان کی طرح مصروف عبادت اور دن میں شہسوار۔
- ۱۳- انہوں نے اہل کفر کو تہمتیں نہس کر کے ان کا قلع قمع کر دیا، ان پر انفراداً اور جماعتوں کی شکل میں حملے کر کے بے دست و پا بنا دیا۔
- ۱۴- انہیں کی برکت سے اچھائیوں نے برائیوں کی جگہ لیں اور انہیں پر زمین فخر و ناز کرتی ہے اور چمکتی ہے۔
- ۱۵- ان میں ابو بکر صدیقؓ ہمارے متقدّم اور امام ہیں، لوگوں کے آقا، سب کے مولیٰ اور ہمارے آقا و مخدوم ہیں۔
- ۱۶- علم میں سب سے مکمل و افضل اور کمالات میں سب سے آگے ہیں، اس کی بات پر ایمان اور پختہ یقین رکھو۔
- ۱۷- انہوں نے آنحضرت ﷺ کے ساتھ تمام اہل عرب سے زیادہ احسان کیا، اور سب سے پہلے ایمان لائے اور تصدیق کی۔
- ۱۸- خدا کے فضل و کرم اور سچائی نے ان کو ایسے مرتبہ پر پہنچایا، جو خدائی احسان و فیضان اور چشم تصور سے بالاتر تھا۔
- ۱۹- اللہ نے ان کو رسیدہ و ذکی قلب، کامل ذہن اور ترازو کی طرح زبان عطا فرمائی تھی۔
- ۲۰- آنحضرت ﷺ کی مراد و مطلوب حضرت عمرؓ کا ذکر بھی ضروری ہے وہ جہاں کہیں ہوتے حق ان کے ساتھ ہوتا۔
- ۲۱- میرا عقیدہ ہے کہ وہ بہت بڑے قوی، عارف اور فطین تھے، ایمانداری کی بات یہ ہے کہ وہ عین معرفت الہی تھے۔
- ۲۲- انہوں نے فی الواقع خالص حق کو جھاگ سے جدا کیا، اور کفر کی تاریکی میں دین اسلام کا اعلان و اظہار فرمایا۔
- ۲۳- بے شک سیکڑہ اور دل جمعی ان کے کلام میں بولتی تھی، اور اپنے خدا داد رعب سے انسانوں

اور شیطانوں کو ڈرایا کرتے تھے۔

۲۴- وہ ایک دریا تھے جو اطراف و اکناف میں موجزن تھا، تیز خاطر، کشادہ اخلاق اور ربیعان کی طرح خوشبودار تھے۔

۲۵- حضرت عثمانؓ جو ذوالنورین تھے جنت میں ہوں گے، جو حضرت عثمانؓ کو تکلیف دیتا ہے وہ بدترین انسان ہے۔

۲۶- حضرت عثمانؓ نے راہ ہدایت میں بے پناہ مال خرچ کیا، سب سے زیادہ سخی تھے، پیاس کی حالت میں انتقال فرمایا۔

۲۷- ان کو خالق کائنات نے غیرت والا نفس عطا فرمایا تھا، نہ ظالموں کے آگے نرم ہوئے نہ تابعدار، بلکہ حق پر جھکے رہے۔

۲۸- جو لوگ ان کے حق میں گستاخی کرتے، جھوٹ بولتے اور بکواس کرتے ہیں ان کی زبانیں کاٹنے کے قابل ہیں۔

۲۹- نہ ایسے لوگوں کی ہم نشینی اختیار کرو اور نہ ایسے لوگوں کو جو انھیں خائن کہتے ہیں خدا کے غضب سے چھوٹا ہوا سمجھو۔

۳۰- حضرت علیؓ ثقہ، کامل اور سب سے اچھے فیصل تھے، لوگوں کو فتویٰ دیتے جب لوگ حیران و پریشان ہوتے تھے۔

۳۱- اللہ تعالیٰ ان سے دائمی محبت فرماتے تھے، ان کو بواسطہ رسول اللہ ﷺ فتح کا جھنڈا دیا جس سے وہ بے حد خوش ہوئے۔

۳۲- ان کے ساتھ بغض و عداوت منافق ہی رکھے گا، کیوں کہ ان کی محبت ایمان کی نشانی اور عنوان ہے۔

۳۳- رسول اللہ ﷺ کی حبیبہ حضرت عائشہؓ ہیں، کہ تحقیق انھوں نے آنحضرت ﷺ کے علم کو خوب پھیلایا۔

۳۴- ان کا پیکدار اور صاف چہرہ عیوب سے پاک ہے، کہ خدا نے قرآن میں ان کی طہارت و تسلی کی آیات نازل فرمائیں۔

۳۵- بے شک حضرت معاویہؓ سچائی کا مینار تھے، باین وجہ کہ وہ کاتب وحی اور کاتب قرآن ہیں۔

۳۶- تمام صحابہ معیار حق اور ہدایت کے ستارے ہیں، ان میں سے بعض رشتہ میں حضور ﷺ کے خسر ہیں اور بعض داماد۔

۳۷- بسیار تعریف کرنے والا بھی ان کی خصوصیات کا احاطہ نہیں کر سکتا، ان کے فضائل بے شمار اور وہم و گمان سے بالا ہیں۔

۳۸- ان کو زندگی بھر کی تکالیف اپنے موقف سے نہیں ہٹا سکیں، سن لو! جنت و باغات بلا مشقت مفت میں نہیں ملتے۔

۳۹- صحابہ کرام نے دین حق کی خاطر بے پناہ قربانیاں دیں، ذرا حضرت صہیبؓ، عمارؓ اور سلمانؓ کے حالات پر ایک طائرانہ نظر ڈالو۔

۴۰- حضرت بلالؓ کے غم کی شدت اذیت کی وجہ سے نہ بھڑکی، احد احد کا نعرہ لگایا، نہ پھرے اور نہ ہی دشمن کے سامنے جھکے۔

۴۱- پھر اللہ کی رحمتیں نازل ہوں رسول اللہ ﷺ پر جو سراپا اخلاص اور جن کا سیدہ مبارک خلوص سے موجزن تھا۔

نَعُوذُ بِرَبِّنَا مِنْ هَؤُلَاءِ شِرَارِ كَالْأَذِيبَةِ وَالنُّحُولِ

اس کا جواب ملاحظہ فرمائیں:

١ خُذُوا التَّقْلِيدَ يَا أَهْلَ الْعُقُولِ شِفَاءً^{٢٨} مُسْتَدِيمًا^{٢٩} لِلسُّؤُولِ

٢ تَقَلَّدَ مَذْهَبَ النُّعْمَانِ دَوْمًا فِهَذَا شَرْحُ أَقْوَالِ الرَّسُولِ

٣ عِنَادُ أَبِي حَنِيفَةَ دَاءُ جَهْلٍ تَجَنَّبُ مِنْ عَنِيدٍ أَوْ جَهُولٍ

٤ تَغَرَّفَ مِنْ بَحَارِ خَبِيرِ دَهْرٍ إِمَامٍ بَارِعٍ ثَقَّةٍ عَدُولٍ

٥ فرحمة ربنا برّ كريم على من شدّ أربعة الأصول

٦ قرآنٌ والحديثُ ضياءُ دهرٍ لنشرِ النُّورِ مِنْ غيرِ الأُفُولِ

٧ كذا الإجماعُ رابعها قياسٌ فهذا الكلُّ يكفي للوصول

٨ فُطُوْبَى لِلْمُقَدِّدِ فِي وُصُولِ إِلَى الْمَقْصُودِ كَالْجَمَلِ الدَّلُولِ

٩ دلائل عندنا مُستَشَرَقَاتٌ تقلَّد في الفروع مع الدليل

١٠. فَوَا أَسَفَا عَلٰى مَن عَابَ شَيْئًا وَلَمْ يَنْظُرْ إِلَىٰ غُرَرِ النُّقُولِ

١١ فَلَعْنَةُ رَبِّنَا لَعْنَا بَلِیْغًا عَلٰی اَرْبَابٍ شَرٍّ مُّسْتَطِیْلٍ

١٢ إلهي نور الأحناف طرّاً مَلِيكِي مَلَجِي مَوْلِي الْقَبُولِ

جوانی قصیدہ کا ترجمہ:

۱۔ اے عقل والو! تقلید اختیار کر لو، اس میں سوال کرنے والوں کے لیے دائمی شفا ہے۔

۲- ہمیشہ کے لیے امام ابوحنیفہ کے مذہب کی تقلید کیجئے؛ کیونکہ ان کا مذہب رسول اللہ صلی اللہ علیہ وسلم کے اقوال کی شرح ہے۔

۳- امام ابو حنیفہ کے ساتھ عناد جہل کی بیماری ہے لہذا عناد رکھنے والوں اور جہالت کے

شان امام اعظم

حضرت عبداللہ بن مبارک رحمہ اللہ تعالیٰ نے امام ابوحنیفہ رحمہ اللہ تعالیٰ کی مدح میں چند اشعار فرمائے جن میں آپ کے مقام بلند کا تذکرہ ہے۔ ان میں سے ایک شعر یہ تھا:

فلعنۃ ربنا أعداد رمل علی من ردّ قول أبي حنیفۃ

اس کے جواب میں ایک غیر مقلد نے خامہ فرسائی کی اور ضد میں کچھ اشعار اس کی مخالفت میں کہے۔ حضرت استاذ مکرم نے الفاظ کی تکرار اور رکات سے قطع نظر بعض احباب کی فرمائش پر بہت جلدی میں جواب تحریر فرمایا۔ پہلے غیر مقلد صاحب کے اشعار ملاحظہ فرمائیں:

فَلْعَنَةُ رَبَّنَا أَعْدَادَ رَمْلِ عَلَى مَنْ رَدَّ أَقْوَالَ الرَّسُولِ

فَلَعْنَةُ رَبِّنَا أَعْدَادَ رَمَلٍ عَلَى مَنْ سَبَّ أَصْحَابَ الرَّسُولِ

فَلْعَنَةُ رَبَّنَا أَعْدَادَ رَمْلٍ عَلَى أَتْبَاعِ شَيْطَانٍ خَذُولِ

فَلَعْنَةُ رَبِّنَا أَعْدَادَ رَمْلٍ عَلَى مَنْ جَاءَ بِالْقَوْلِ الْفُضُولِ

فَاعْنِي مِنْ يُقَدِّمُ قَوْلَ غَيْرِ عَلَى فِعْلٍ وَقَوْلِ لِلرَّسُولِ

بِرَأْيٍ أَوْ بِعَقْلٍ أَوْ هَوَاهُ خِلَافًا لِلنُّصُوصِ وَالنُّقُولِ

فَمِنْهُمْ مَنْ يُسْوِي بِالنَّبِيِّ إِمَامًا فِي الْإِطَاعَةِ وَالْقَبُولِ

وَمِنْهُمْ مَنْ يَلْمِزُ أَهْلَ عِلْمٍ مِّنْ أَهْلِ الْجُهْدِ دِينًا بِالْجُهُولِ

كَذَا تَقْلِيدُهُمْ مِنْ غَيْرِ عِلْمٍ كَمَثَلِ الثَّوْرِ وَالْبَقَرِ الذَّلُولِ

فَوَا أَسْفَا عَلَى الْحُسَادِ نَفْسًا وَعَدُوا مِثْلَ أَصْحَابِ النَّزُولِ

پھندے میں چھسنے والوں سے بچو۔

۴- امام ابوحنیفہ کے سمندروں سے چلّو بھر کر پی لوجو اہل زمانہ میں فائق امام، زمانے میں تجربہ کار معتمد اور بہت عادل تھے۔

۵- ہمارا رب کریم اس شخص پر رحمت نازل فرمائے جس نے دین کے چار اصولوں کو تقویت بخشی۔

۶- یہ دلائل قرآن و احادیث مبارکہ ہیں، جو ہر زمانے کے لئے نہ ڈوبنے والی روشنی ہے۔

۷- اسی طرح اجماع ہے اور چوتھی دلیل قیاس ہے اور سب مقصد تک پہنچنے کے لیے کافی ہیں۔

۸- مقلد کو تقلید مبارک ہو، وہ ان شاء اللہ مقصد تک پہنچ جائے گا، جیسے کہ تابع داراؤنٹ منزل مقصود تک پہنچتا ہے۔

۹- ہمارے پاس چمکتے ہوئے دلائل ہیں، ہم احکام میں دلیل کے ساتھ تقلید کرتے ہیں۔

۱۰- پس اس شخص پر افسوس ہے جو کہ مذہب پر طعن و تشنیع کرتا ہے اور روشن نقلی دلائل کو نہیں دیکھتا۔

۱۱- اللہ تعالیٰ ان لوگوں پر بہت لعنت کرے جو لمبے چوڑے شر کے بانی مبنی ہیں۔

۱۲- اے میرے اللہ تعالیٰ، میرے بادشاہ، میری پناہ گاہ، اے قبول کرنے والے! سب احناف کو منور اور روشن فرما۔

قصيدة في مدح جامعة العلوم الإسلامية،

علامة بنوري تاون، کراتشی

- ۱ هُنَا رَوْضَةٌ لِلْعِلْمِ فِيهَا عَنَادِلُ وَ أَثْمَارُهَا أَحْلَى وَ طَابَتْ مَنَاهِلُ
- ۲ تَرَحَّلْ إِلَى دَارِ الْعُلُومِ بِسُرْعَةٍ زَخَارِفُ ذِي الدُّنْيَا فَدَعَهَا مَزَابِلُ
- ۳ فَجَامِعَةٌ كُبْرَى بِمَرَاكَ يَا أَحْيَى وَ فِيهَا بُدُورُ الْعِلْمِ وَ الْبَدْرُ كَامِلُ
- ۴ وَ فِيهَا شُيُوخٌ لِلْعُلُومِ بِأَسْرَهَا وَ فِيهَا جِبَالُ الْعِلْمِ فِيهَا جَنَادِلُ
- ۵ وَ أَسَسَهَا الشَّيْخُ الْبَنُورِيُّ مُخْلِصًا وَ ذَلِكَ قَطْعِي فَفَيْمَ تُجَادِلُ
- ۶ تَحَمَّلْ فِي التَّأْسِيسِ جُهْدًا وَ كُلْفَةً وَ ذَلِكَ مَعْلُومٌ فَهَلْ أَنْتَ جَاهِلُ
- ۷ تُغْنِي عَلَى بَانَاتِهَا الطَّيْرُ دَائِمًا وَ فِي رَوْضَةِ خَضْرَاءَ أَثْنَتْ بِلَابِلُ
- ۸ تَحَلَّلُوا بِعِلْمٍ ذَاكَ حُلُوٌّ وَ حَلِيَّةٌ عَلَى الْكَافِرِينَ الْمُلْحِدِينَ قَنَابِلُ
- ۹ فَذَا الْعِلْمُ رِيحَانٌ وَ نَفْحَةٌ عَنَبَرُ وَ غِيثُ إِلَهِ النَّاسِ فِي الْأَرْضِ نَازِلُ
- ۱۰ فَهَذَا سَبِيلُ الْعِلْمِ تَسْهِيلُ جَنَّةٍ نَجَاحٌ وَ غُفْرَانٌ وَ فِيهَا فَضَائِلُ
- ۱۱ فَلِلْعَالِمِ النَّحْرِيرُ حَبْرٌ وَ مُتَقِي قَرِيبٌ إِلَى الرَّحْمَنِ لِلْجَهْلِ قَاتِلُ
- ۱۲ فَهَلْ يَسْتَوِي مَنْ كَانَ حَبْرًا وَ عَامِلًا وَ مَنْ كَانَ فِي جَهْلٍ عَنِ الْعِلْمِ شَاغِلُ
- ۱۳ فَمَنْ يَبْتَغِي عِلْمًا تَرْقُرَقُ دَائِمًا وَ آثَارُهُ تَبْقَى وَ طَابَتْ شَمَائِلُ
- ۱۴ تَقَدَّمْ إِلَى الْخَيْرَاتِ مِنْ غَيْرِ لُبْثَةٍ فَمَنْ لَثَمَ الْكَاسَاتِ زَا حَتَّ بِلَابِلُ
- ۱۵ وَيَدْعُو لَهُ الْحَيَاتَانُ فِي قَلْبِ أَبْحُرٍ يَشُدُّ عَلَى الشَّيْطَانِ أَفْقَهُ عَامِلُ

- ۱۶ تَفَضَّلْ إِلَى سَاحَاتِهَا مُتَشَكِّرًا
۱۷ فَأَبْصِرْ إِلَى نُورٍ وَ قِنْدِيلٍ حِكْمَةٍ
۱۸ بَنَاهَا جَمَالُ الْعَصْرِ يُوسُفُ وَفِيهِ
۱۹ تَخْلَفُهُ شَيْخُ الْحَدِيثِ وَلِي حَسَنُ
۲۰ ذِكِّي وَ شَيْخٌ فِي الْعُلُومِ مُحَنِّكَ
۲۱ وَ أَحْمَدُ رَحْمَنِ مُدِيرٌ يُدِيرُهَا
۲۲ جَوَادٌ كَرِيمٌ يَسْتَحِقُّ كَرَامَةً
۲۳ وَيَسْرُحُ فِي ذِي الرُّوضِ آلَافِ طَالِبٍ
۲۴ فَيَدْرُسُ مِنْ نَيْفٍ وَ عِشْرِينَ دَوْلَةٍ
۲۵ فُرُوعٌ لَهَا شَتَّى شَمَالًا وَ مَشْرِقًا
۲۶ أُحْبِكَ يَا رُوْحِي وَ رُوْحِي وَ كَوْنِي
۲۷ فَأَنوَارُهَا فَاصَتْ وَ أَثْمَارُهَا حَلَتْ
۲۸ وَ أَدْعُوكَ يَا اللَّهَ كُنْ حَافِظًا لَهَا
۲۹ بَقِيَتْ إِلَى يَوْمِ الْقِيَامَةِ مَحْضَنِي
۳۰ يَقُولُ الرِّضَا هَذِي ثَلَاثُونَ بَاقَةً

ترجمہ:

- ۱- یہاں پر علم دین کا ایک باغ ہے، جس میں بلبلیں ہیں، اس کے میوے لذیذ اور پانی پینے کا گھاٹ خوشگوار اور عمدہ ہے۔
۲- اس دارالعلوم کی طرف سفر کیجئے اور یقین جانئے کہ دنیا کی زمینیں کوڑا خانے کے برابر ہیں، لہذا ان کو چھوڑ دیجئے۔

- ۳- جامعہ علوم اسلامیہ بہت بڑا جامعہ ہے جو آپ کی آنکھوں کے سامنے ہے، اس میں علم کے چاند ہیں اور چاند کامل ہی ہوتا ہے۔
۴- اس میں تمام علوم کے ماہرین موجود ہیں، اس میں علم کے پہاڑ اور علم کی چٹانیں موجود ہیں۔
۵- اس کی بنیاد حضرت بنوری رحمہ اللہ تعالیٰ نے اخلاص کے ساتھ رکھی، یہ بات قطعی ہے، تو تم (مخالفین) کس بات میں جھگڑتے ہو۔
۶- انھوں نے اس کے بنانے میں کافی تکلیف اور مشقت اٹھائی، یہ بات سب کو معلوم ہے، کیا تم اتنی واضح بات نہیں جانتے۔
۷- اس کے بان کے درختوں پر علم کے پرندے ہمیشہ نغمہ سرا ہیں، اور اس کے سرسبز باغ میں بلبلیں ثنا خواں ہیں۔
۸- علم سے مزین ہو جاؤ، یہ زیور ہے اور بیٹھا بھی اور بے دین کافروں پر ہم گرانے کے مترادف ہے۔
۹- یہ علم خوشبودار پودا اور عنبر کی خوشبو ہے اور پروردگار رحیم کی طرف سے موسلا دھار بارش کی مانند ہے۔
۱۰- یہ علم کا راستہ جنت کا راستہ آسان بنا دیتا ہے، یہی کامیابی اور مغفرت کا ذریعہ ہے اور اس میں بے شمار فضائل ہیں۔
۱۱- سمجھدار عالم دین نیک اور متقی ہوتا ہے، رحمن سے نزدیک اور جہل کا قاتل ہوتا ہے۔
۱۲- کیا نیک عالم اور وہ شخص جو علم سے غافل کرنے والے جہل میں گرفتار ہو دونوں برابر ہیں؟ ہرگز نہیں۔
۱۳- جو شخص علم کا طالب ہو وہ ہمیشہ چمکتا رہتا ہے، اور اس کے آثار باقی رہتے ہیں اور اخلاق کی خوشبو پھیلتی رہتی ہے۔
۱۴- نیکیوں کی طرف بغیر کسی تاخیر کے بڑھئے؛ کیوں کہ جو شخص معرفت الہی کی شراب کو بوسہ دے گا اس کے غم کا نور ہوں گے۔
۱۵- طالب علموں کے لیے سمندر کے سینے میں مچھلیاں دعا کرتی ہیں، مزید برآں یہ کہ علم پر عامل

عالم شیطان پر بھاری ہوتا ہے۔

۱۶- اس جامعہ کے صحن میں شکر یہ کے ساتھ تشریف لائیے، اس میں قرآن پڑھایا جاتا ہے اور نوافل ادا کئے جاتے ہیں۔

۱۷- اس نور اور حکمت کے قندیل اور فانوس کی طرف دیکھئے، اسی سے اندھیرے چھٹتے اور سینے منور ہو جاتے ہیں۔

۱۸- اس جامعہ کو یوسف زمانہ اور خدو خال زمانہ کو حسن بخشنے والے در یتیم، علوم کے سمندر کو جمع کرنے والے نے بنایا۔

۱۹- ان کے قائم مقام حضرت مفتی ولی حسن صاحب ہیں، جب بھی قوم مشکل سے دوچار ہو جائے وہ اس کو حل فرماتے ہیں۔

۲۰- ذکی، تجربہ کار، تمام علوم میں ماہر ہیں، ان کے علم کی خوشبو پھیلی ہوئی ہے، بڑے عالم اور حقائق کی تہ تک پہنچنے والے ہیں۔

۲۱- مفتی احمد الرحمن اس کے مہتمم ہیں، اس راستے میں انھیں تکالیف پیش آتی ہیں، جن کو وہ نہایت خندہ پیشانی سے برداشت کرتے ہیں۔

۲۲- صاحب جود، شریف اور عزت کے مستحق ہیں، شریف الاصل، کریم الاخلاق، نیک عالم اور علم پر عامل ہیں۔

۲۳- اس باغ میں ہزاروں طلبہ علم دین کی سیر کرتے ہیں اور مختلف ممالک سے طلبہ جوق در جوق آتے ہیں۔

۲۴- اس جامعہ کے احاطے میں بیس سے زائد ممالک کے جری بہادر طلبہ علم دین حاصل کر رہے ہیں۔

۲۵- اس جامعہ کی شمال اور مشرق میں مختلف شاخیں ہیں، جامعہ ایک دریائے بے کنار ہے اور شاخیں نہریں اور نالے ہیں۔

۲۶- اے میری روح اور میرے لیے نرم ہوا اور میرے خوش کوثر! یقیناً جب گھاٹ سامنے ہو تو اس کے پاس پیاسا ضرور آتا ہے۔

۲۷- اس کے انوار کی روشنی پھیلی ہے، اس کے پھل شیریں ہیں اور پھول خوشبودار اور اس کے صندل کی خوشبو عروج پر ہے۔

۲۸- یا اللہ! تجھ سے میری دعا ہے کہ جب فتنوں اور مصیبتوں کی یلغار ہو تو تو اس کا حافظ و ناصر ہو۔

۲۹- اے میری پرورش گاہ! تجھ کو اللہ تعالیٰ تا قیامت باقی رکھے۔ اے لوگوں کے گہوارے! تجھ کو تمام گروہ سلام کرتے اور تیرے لیے دعا گو ہیں۔

۳۰- رضا کہتا ہے: یہ تیس گلدستے ہیں، جب ان کو طالب علم گنگنائیں گے تو محفلیں پر رونق ہوں گی۔

قصیدہ فی رثاء الشیخ المفسر قطب الصالحین مولانا احمد علی اللہوی رحمۃ اللہ علیہ

- ۱ نَبَأٌ لِعَيْشِ الصَّالِحِينَ مُكَدَّرٌ
- ۲ خَبْرٌ مَهِيْبٌ مُقْلِقٌ لِقُلُوبِنَا
- ۳ أَسَفٌ عَظِيمٌ لِلْأَنَامِ بِفَقْدِهِمْ
- ۴ خَلَّتِ الدِّيَارُ مِنَ الْحَبِيبِ وَأَظْلَمَتْ
- ۵ حُزْنٌ يَهْزُ جِبَالَ أَرْضِ كُلِّهَا
- ۶ حَازَ الْكَمَالَ وَلَا يُدَانِيهِ الْوَرَى
- ۷ عَجَزَ الْبَصَائِرُ عَنْ دَرَاكِ كَمَالِهِ
- ۸ فَاصْبِرْ وَلَا تَجْزَعْ عَلَى أَمْرِ مَضَى
- ۹ مَا خَافَ لَوْمَ النَّاسِ فِي نَشْرِ الْهُدَى
- ۱۰ وَ أَهَابَ عُصْبَةً بِدَعَاةٍ فَكَانَمَا
- ۱۱ كَمْ صَادَ شَرْدًا فِي صَحَارِي مَعْطَبٍ
- ۱۲ رَفَعَ الْحَجَائِبَ عَنْ جَمَالِ عَرَائِسٍ
- ۱۳ قَبَّرَ عَجِيبٌ لَيْسَ يَبْلُغُ قَامَةً
- ۱۴ فَكَانَمَا قَبْرٌ بِكُومَةٍ عَبْرٍ
- ۱۵ يَا قَلْبُ مَنْ تَرْتِي وَ تَذْكُرُ بَاكِيًا
- ۱۶ قَدْ كُنْتَ مَا حَيَّ بِدَعَاةٍ فِي أَرْضِنَا

- ۱۷ أَحْيَى الْقُلُوبَ بِنَفْخِ رُوحِ تِلَاوَةٍ
- ۱۸ وَ نَظَّمَتْ آيَاتِ الْكِتَابِ دَلِيلَنَا
- ۱۹ كَمْ كَانَ طَالِبُ رُشْدَةٍ أَرَشَدَتْهُ
- ۲۰ مَنْ عِنْدَنَا يُرْوِي غَلِيلَ صُدُورِنَا
- ۲۱ فَارْزُقْهُ جَنَّاتِ النَّعِيمِ إِلَهَنَا

- ۱۷ كَشَفَ الظَّلَامَ مِنَ الْعِبَادِ فَتَزَهَّرَ
- ۱۸ قَدْ فُتَّتْ فِي هَذَا الصَّنِيعِ فَتَبَهَّرَ
- ۱۹ كَمْ كَانَ طَالِبُ رُشْدَةٍ أَرَشَدَتْهُ
- ۲۰ مَنْ عِنْدَنَا يُرْوِي غَلِيلَ صُدُورِنَا
- ۲۱ فَارْزُقْهُ جَنَّاتِ النَّعِيمِ إِلَهَنَا

ترجمہ:

- ۱- کان ایسی خبر سننے سے دوچار ہوئے جس نے زندگی کو مکدر کر دیا، مفسر اور زمانے میں بہت بڑے داعی کا انتقال ہوا۔
- ۲- اس خوفناک خبر نے دلوں کو پریشان کر دیا، یہ دین کے باغیچے کے لئے باوصصر کے مترادف ہے۔
- ۳- لوگ بہت بڑی روشنی کو گم کر چکے، جس پر انھیں بے حد افسوس اور غم ہے۔
- ۴- بستیاں ایک محبوب شخصیت سے خالی ہو گئیں اور اندھیرا چھا گیا، لوگوں کے پاس روشن بدر نہیں رہا۔
- ۵- اس غم نے زمین کے پہاڑوں کو ہلا کر رکھ دیا، اور غم و ملال و پریشانی چھا گئی۔
- ۶- ان کی ذات ایسے کمالات پر محیط تھی جن کے قریب بھی لوگ نہیں پہنچ سکتے، ایسی شخصیت پر زمین ہمیشہ فخر کرتی ہے۔
- ۷- عقلیں ان کے کمالات کے ادراک سے قاصر ہیں، اور گفتگو کرنے والوں کی گفتگو کا کمر بند ان کے ادراک سے تنگ ہے۔
- ۸- بس صبر کرو گزرے ہوئے غم پر اور فریاد مت کرو، اس لئے کہ موت اللہ تعالیٰ کی طرف سے مقدر ہے۔
- ۹- ہدایت پھیلانے میں ملامت سے نہیں ڈرے، بہادر تھے اور بہادری میں شیر تھے۔
- ۱۰- اہل بدعت کی جماعت کو خوف زدہ کیا، وہ میدان جنگ اور میدان خوف میں لشکر کی طرح تھے۔

۱۱- ہلاکت کے صحراؤں میں کتنے بھاگنے والوں کو قابو کیا، معارف و علوم کو اپنی ذکاوت سے چیرتے تھے۔

۱۲- علوم کی دہنوں کے حسن و جمال کی نقاب کشائی کی، اور سینے کے گنبدوں کو علوم سے منور کیا۔

۱۳- ان کی قبر بھی عجیب ہے ایک قامت کے برابر بھی نہیں، پتہ نہیں علوم کا پہاڑ اس میں کیسے دفن ہوا۔

۱۴- گویا ان کی قبر عذیر کے ٹیلے پر ہے، اسی لیے ولی کی قبر سے عبرت لی یعنی خوشبو پھیلتی ہے۔

۱۵- اے دل! تو روتے ہوئے کس کا مرثیہ کہتا اور تذکرہ کرتا ہے، وہ تو علوم کا سمندر، محدث اور مفسر تھے۔

۱۶- بے شک آپ ہمارے ملک میں بدعت کو مٹانے والے تھے، اس لئے زمین آپ کے نور قرآن پر فخر کرتی ہے۔

۱۷- انھوں نے دلوں کو تلاوت کی روح پھونک کر زندہ کیا، انھوں نے بندوں سے ظلمت دور کر کے روشن کر دیا۔

۱۸- آپ نے ہماری دلیل قرآن کریم کا ربط ذکر فرمایا، اس صفت میں آپ فائق اور آپ کی فضیلت ظاہر تھی۔

۱۹- کتنے طالبین ہدایت کو آپ نے صحیح راستے پر لگایا، اور بے شمار مشکل مسائل کو حل فرمایا۔

۲۰- اب کون ہے جو ہمارے سینوں کی پیاس کو بجھائے اور کون ہے جو مشکل مسائل کو قابو کرنے کی قدرت رکھتا ہو۔

۲۱- اے اللہ! ان کو نعمتوں کی جنتیں نصیب فرما، رضا کا دل ان کی وفات پر افسوس کرتا ہے۔

قصیدۃ فی رثاء الشیخ المصنّف الجلیل مولانا محمد

ادریس الکاندھلوی رحمہ اللہ وجعل الجنة مثواه

- ۱ تَكَاثَرَتِ الْهُمُومُ عَلَى الْفُؤَادِ ۲ فَصَارَ نَهَارُنَا لَيْلًا مُهَيَّبًا
- ۳ فَقَلْبِي قَدْ تَصَدَّعَ فِي ضُلُوعِي ۴ بِمَوْتِ الشَّيْخِ إِدْرِيسِ ذِكِّي
- ۵ تَسَاكَبَتِ الدُّمُوعُ مِنَ الْمَاقِي ۶ فَلَا تَجْزَعُ إِلَى أَحَدٍ وَ صَابِرُ
- ۷ فَإِنَّ الْمَوْتَ فِي الدُّنْيَا لِكُلِّ ۸ دَعَا وَ هَدَى قَلْبِي قَوْلُهُ مَنْ
- ۹ وَ قَوْمٌ مِنْ يَمِيلُ إِلَى ضَلَالٍ ۱۰ وَ قَدْ غَلَبَ الْفَسَادُ عَلَى أَنْاسٍ
- ۱۱ وَ كَمْ مِنْ مُعْضَلَاتٍ فِي الْقَضَايَا ۱۲ فَحَلَّ صِعَابُهَا بِقَشِيبٍ لَفِظٍ
- ۱۳ وَ كَانَ الشَّيْخُ بَحْرًا غَاصَ عَنَّا ۱۴ وَ دَرَسَ ثُمَّ صَنَّفَ فِي عُلُومٍ
- ۱۵ وَ كُلُّ كِتَابِهِ دُرٌّ يَتِيمٌ ۱۶ وَ عِلْمُ كَلَامِهِ عَمَلٌ مَتِينٌ
- ۱۷ وَ سِيرَةُ مُصْطَفَاهُ مِنْ عَتَادِ

- ۱۷ فَتَصْنِفُ وَ تَدْرِيسُ وَ وَعَظُ
 ۱۸ لَهُ صَدْرٌ رَحِيبٌ مُسْتَبِيرٌ
 ۱۹ عَلَى "الْمَشْكَاةِ" تَعْلِيقٌ صَبِيحٌ
 ۲۰ يَقُولُ النَّاسُ بَعْدَ وَفَاةِ حَبْرٍ
 ۲۱ وَ أَعْطَاهُ إِلَهُ الْعَالَمِينَ
 ۲۲ سَقَانًا مِنْ عُيُونِ صَافِيَاتٍ
 ۲۳ وَ أَرْجُو أَنْ يُنَابَّ بِخَيْرِ أَجْرٍ
 ۲۴ سَقَاكَ اللَّهُ عَيْنًا فِي جَنَانٍ
 ۲۵ إِلَهِي ارْزُقْهُ مِنْ جَنَاتِ عَدْنٍ
 ۲۶ إِلَهِي مَلَجْنِي وَ مَلِيكَ قَلْبِي
 ۲۷ رِضَاءُ الْحَقِّ يَسْأَلُ فِي خُشُوعٍ

ترجمہ:

- ۱- میرے دل میں بہت سارے غموں کا ہجوم ہو گیا، میں افسوس کی وادیوں میں بھٹکتا ہوا پریشان ہو گیا۔
 ۲- ہمارا دن، رات کی مانند خوفناک اور عجیب بن گیا، اور دل کی پریشانی اور غم ختم ہونے کو نہیں آتے۔
 ۳- پس میرا دل پسلیوں میں چکنا چور اور ٹکڑے ٹکڑے ہو گیا، جب مجھے اعلان کرنے والے نے خبر سنائی۔
 ۴- حضرت مولانا ادریس کا ندھلوی جو اقلیم ذکاوت کے بادشاہ اور استاذ الکمل تھے کی موت کی خبر سنائی۔
 ۵- آنکھوں کے چشموں سے آنسوؤں کی نہر بہہ پڑی، ہم ہدایت کا پیکر عقل مند زریک عالم دین گم کر چکے۔
 ۶- کسی انسان کے سامنے فریاد مناسب نہیں صبر کا دامن تھا ماننا چاہیے۔ اے دل! اللہ کے سامنے سر تسلیم خم کر دینے میں خیر ہے۔

- ۷- اس میں شک نہیں کہ ہر فرد بشر کے لیے موت کا ذائقہ چکھنا، اللہ تعالیٰ کا اٹل فیصلہ ہے جو کسی صورت میں نہیں ٹل سکتا۔
 ۸- حضرت نے دعوت کو اوڑھنا بچھونا بنایا تھا راہ راست کی امنگ رکھنے والوں نے ان کی دعوت ہدایت پر لپیک کہا۔
 ۹- آپ ان لوگوں کو راہ راست پر لائے جو مائل بگمراہی تھے، اور ان لوگوں کو بھی جن کا دل پتھر کی طرح سخت تھا۔
 ۱۰- جب فساد کے اڈتے ہوئے سیلاب میں لوگوں کے بہہ جانے کا خطرہ ہوتا تو آپ لوگوں کو نکالنے کے لیے ناخدا کا کام انجام دیتے۔
 ۱۱- بے شمار مشکل مسائل کے فیصلے ایسے ہوتے جن کا حل کرنا جوئے شیر لانے اور کانٹے دار شاخ پر ہاتھ پھیرنے کے مترادف تھا۔
 ۱۲- لیکن حضرت نے ان کو بڑے خوبصورت پیرایہ بیان میں حل فرمایا اور مشکلات کی چوٹیوں اور مسائل کی وادیوں کو سر کیا۔
 ۱۳- آپ بحر کی مانند تھے جو وفات پا کر زمین کے خزانے میں محفوظ ہوئے، ہاں ہم اللہ کی بہترین نعمتوں سے ضرور محروم ہو گئے۔
 ۱۴- حضرت مرحوم نے مقصود علم کو تصنیف و تدریس کا میدان بنایا، اور علوم کی پاکیزہ فضا میں عمدہ گھوڑے کی مانند صحرا بیانی کرتے رہے۔
 ۱۵- آپ کی ہر کتاب یگانہ چمکتا ہوا موتی ہے اور اللہ تعالیٰ کے مبارک احسانات میں سے سمجھی جاتی ہے۔
 ۱۶- عقائد میں ان کی علم الکلام ایک مضبوط کتاب ہے، اور ان کی سیرۃ المصطفیٰ ایک بہترین توشہ ہے۔
 ۱۷- ان کی حیات مستعار تصنیف و تدریس اور تبلیغ کے محور کے گرد گھومتی رہی، یہ کام جہاد اور جہاد در جہاد سے کسی طرح کم نہیں۔
 ۱۸- ان کے روشن سینہ میں سات سمندروں کی وسعت تھی، اور ان کا دل علوم و معارف کا حسین بچھونا تھا۔

۱۹- مشکوٰۃ پر ان کی تعلیق صبح تاریکیوں میں صبح صادق بنی رہی، ان کے قیمتی اعلیٰ علوم کے عمدہ گوشہ ہونے میں کیا شبہ ہو سکتا ہے۔

۲۰- اب تو لوگ محراب علم منقش کرنے والے کی وفات پر یہی کہتے ہیں کہ ہم نے اس شخصیت کو گم کر دیا جو روشنائی سے دلوں کا مداوا کیا کرتے تھے۔

۲۱- الہ العالمین نے ان کو ایسی مضبوط بلندی عطا فرمائی تھی، جیسے سات مضبوط آسمان بلندیوں کی اوج کو چھوتے ہیں۔

۲۲- آپ نے ہمیں صاف شفاف چشموں سے سیراب کیا، پس انھوں نے خالص صاف پانی سے تشنہ کاموں کی پیاس بجھائی۔

۲۳- میں پُر امید ہوں کہ انشاء اللہ ان کو بہترین اجر سے مالا مال کیا جائے گا جو روز جزا میں بے پناہ رحمت والی ذات کی طرف سے ملے گا۔

۲۴- اللہ تعالیٰ آپ کو جنتوں کے چشمہ صافی سے پلائے اور عزت و کرامت کا جوڑا قیامت کے دن پہنائے۔

۲۵- اے اللہ! ان کو ہمیشہ رہنے کی جنتیں نصیب فرما، اور ہر مجلس میں ان کے ذکر کو جاری و ساری فرما۔

۲۶- اے الہی! میری پناہ گاہ، اے میرے دل کے مالک! حضرت کو منزل مقصود کے حصول میں کامیاب و کامران فرما۔

۲۷- رضا الحق عاجزی کے ساتھ اللہ تعالیٰ سے صراطِ مستقیم پر چلنے کی توفیق کا خواستگار ہے۔

رثاء المفتي الأعظم ببلاد باكستان المفتي محمد شفيع

مؤسس دار العلوم کراتشي رحمہ اللہ تعالیٰ

- ۱ الْأَرْضُ غَبْرَىٰ وَ النَّهَارُ قَتَامُ يَبْكِي لِفَقْدِ حَبِيبِهِمْ أَقْوَامُ
- ۲ اِغْرُورَقْتَ عَيْنَايَ مِنْ وَجَعِ النَّوَىٰ فَالْقَلْبُ أَحْزَنُ وَ الْهَجْوُ حَرَامُ
- ۳ نُورٌ تَزِيلُ عَنْ سَوَادِ عُيُونِنَا وَ لَهُ بِسَاحَاتِ الْقُلُوبِ مَقَامُ
- ۴ بَكَتِ السَّمَاوَاتُ الْعُلَىٰ بِفِرَاقِهِ وَ تَزَلَزَتْ لَوْفَاتِهِ الْأَعْلَامُ
- ۵ ظَنُّ الْخُلُودِ سَفَاهَةٌ وَ جَهَالَةٌ وَ مَصِيرُنَا قَبْرٌ وَ نَحْنُ نِيَامُ
- ۶ مُفْتٍ شَفِيعٌ لِلْمَعَارِفِ خَازِنُ بِلُغُوْمِهِ الْكُبْرَىٰ أَكْبَرُ فِتَامُ
- ۷ قَدْ صَنَّفَ الْكُتُبَ الْجَلِيلَةَ كُلَّهَا فِي الْفِقْهِ فَرَّدَ فِي الْعُلُومِ إِمَامُ
- ۸ كَمْ كَانَ مِنْ فَتَوَىٰ فَذَلَّلَ صَعْبَهَا عَنْ دَرْكِهَا تَنْقَصَرُ الْأَفْهَامُ
- ۹ تَأْتِي الْمَشَاكِلُ خُضْعًا لِرِعَايَةِ وَ لِقَطْعِ رَأْسِ الْمُشْرِكِينَ حُسَامُ
- ۱۰ أَرَوَى الْأَنَامَ بِعِلْمِهِ وَ فُيُوضُهُ وَ سَقَى الْبَرَائِيَا حِينَ كَانَ أَوَامُ
- ۱۱ شَمْسٌ يُضِيئُ سِنَاهُ أَرْضًا كُلَّهَا عَلَامَةٌ بِدَرْ الْوَرَىٰ فَهَامُ
- ۱۲ نَفَعَ الْأَنَامَ بِعِلْمِهِ وَ بَلَاغِهِ وَ لَهُ الْمَعَارِفُ وَ الْعُلُومُ عِظَامُ
- ۱۳ عَزَّ الْفُؤَادَ بِذِكْرِهِ وَ بَطِيئِهِ إِنَّ الْخَلَائِقَ مَا لَهُنَّ دَوَامُ
- ۱۴ فَارْقَنَّا وَ تَرَكْنَا فِي ظُلْمَةٍ قَدْ كُنْتَ بَدْرًا إِذْ تَكُونُ ظَلَامُ
- ۱۵ أَرْعَجْتَ يَا كَنْزَ الْوَرَىٰ أُسَسَ الْهَوَىٰ وَ قَطَعْتَهَا فَكَانَكَ الضَّرْعَامُ
- ۱۶ يَا مَنْ تَرَوَىٰ مِنْ مَنَاهِلِ أَشْرَفِ فَالْنَّاسُ بَعْدَ وَفَاتِكَ الْإِيْتَامُ

۱۷ يَا مَنْ حَوَيْتَ مِنَ الشَّمَائِلِ خَيْرَهَا شَمْسُ الْمَعَارِفِ فِي الْوَرَى قَمَقَامُ
 ۱۸ وَ أَرْحَمُهُ رَبَّ الْخَلْقِ وَ اغْفِرْ ذَنْبَهُ نَصْرُهُ فِي يَوْمٍ يَكُونُ قِيَامُ
 ۱۹ فَأَغْفِرْ لَهُ اللَّهُمَّ وَ افسَحْ قَبْرَهُ مَا دَارَتْ الْأَفْلَاكُ وَ الْأَيَّامُ
 ۲۰ ثُمَّ الصَّلَاةُ عَلَى النَّبِيِّ مُحَمَّدٍ وَ عَلَى الصَّحَابَةِ كُلِّهِمْ وَ سَلَامُ

ترجمہ:

- ۱- زمین گرد آلود ہوگئی، اور دن کے اجالے تاریکیوں میں ڈوب گئے۔ اب لوگ ایسے محبوب کی وفات پر آشکبار اور وقف گریہ وبکا ہیں۔
- ۲- میری آنکھیں حضرت کی دوری کے درد و غم میں ڈبڈبا گئیں۔ پس دل بہت غمزہ اور نیند شجرہ ممنوعہ بن گئی۔
- ۳- آپ ایک نور کی مانند تھے جو ہماری آنکھوں کی پتلی سے جدا ہو گئے ہیں، دل کے آنگنوں میں آپ کی رہائش گاہ ضرور موجود ہے۔
- ۴- ہفت آسمان اپنی تمام تر بلندیوں کے باوجود ان کے فراق پر رورہے ہیں۔ آپ کی وفات پر علم کے پہاڑ بھونچال سے دور چار ہوئے۔
- ۵- زندگی کو دائم اور ہمیشہ سمجھنا بے وقوفی اور جہالت ہے، قبر کی طرف ہمارا لوٹنا ہے، یہ الگ بات ہے کہ ہم خواب غفلت میں محو استراحت ہیں۔
- ۶- حضرت مفتی شفیع صاحب رحمہ اللہ تعالیٰ علوم و معارف کا خزانہ سینے میں لیے ہوئے تھے۔ ان کے علوم سے دنیا کی اقوام سر جھکائے ہوئے استفادہ کر رہی ہیں۔
- ۷- انھوں نے امت کے فائدے کے لیے بیش بہا کتابیں تصنیف فرمائیں۔ وہ فقہ میں یگانہ روزگار اور تمام علوم میں منصب امامت پر فائز تھے۔
- ۸- انھوں نے بے شمار لائیکل مسائل کو حل فرمایا، جن مسائل کے حل کرنے سے لوگوں کے اذہان قاصر تھے۔
- ۹- مشکل مسائل ان کے قلم فیض رقم کے سامنے سر جھکائے ہوئے آتے تھے۔ ان کا قلم اہل کفر کی

- گردنوں کے لیے تیغ بے نیام تھا۔
- ۱۰- انھوں نے اپنے علم اور بے کراں فیض سے لوگوں کو سیراب فرمایا اور خلق خدا کو علمی پیاس کی شدت کے وقت پانی سے سیراب کیا۔
 - ۱۱- وہ سورج کی مانند تھے جس کی روشنی نے روئے زمین کو منور کر دیا۔ وہ علامہ دوراں، فقیہ النفس اور بدر تھے۔
 - ۱۲- انھوں نے مخلوق کو اپنے علم اور ”البلاغ“ کے ذریعہ فائدہ پہنچایا۔ ان کے معارف قرآنیہ اور عظیم الشان علوم ان کے ذہن رسا کا پرتو اور شمرہ ہیں۔
 - ۱۳- اے مخاطب! تم اپنے دل مضطرب کو ان کے ذکر جمیل اور علمی خوشبو سے تسلی دیا کرو۔ یہ بھی تو سوچ کہ مخلوق کو دائمی زندگی کب نصیب ہو سکتی ہے۔
 - ۱۴- آپ ہم سے جدا ہو گئے اور ہم کو تاریکیوں میں پریشان چھوڑا۔ آپ جہالت کی تاریکیوں میں بدر کامل کی حیثیت رکھتے تھے۔
 - ۱۵- اے علوم تصوف کے خزانے! آپ نے خواہشات کی بنیادوں کو کاٹ کوٹ کر اکھاڑ دیا اور آپ ان کے خلاف شیر بنے رہے۔
 - ۱۶- اے علم کی پناہ گاہ! آپ حضرت مولانا اشرف علی تھانوی رحمہ اللہ تعالیٰ کے چشموں سے فیض یاب ہوئے، آپ کی وفات نے لوگوں کو یتیم کر دیا۔
 - ۱۷- اے جامع کمالات! آپ نے خصال حمیدہ اور اعلیٰ صفات کو جمع فرمایا، آپ آفتاب علوم اور سب کے رہبر و رہنما تھے۔
 - ۱۸- اے خالق کائنات! ان پر رحم فرما کر ان کی لغزشوں سے درگزر فرمادیں اور ان کو روز قیامت تروتازہ و شاداب رکھیں۔
 - ۱۹- اے اللہ! ان کی مغفرت فرمادے اور ان کی قبر کو کشادہ فرمادے جب تک فضا کی وسعتوں میں زمانہ گردش کرتا ہے۔
 - ۲۰- پھر محمد رسول اللہ صلی اللہ علیہ وسلم اور تمام صحابہ رضی اللہ تعالیٰ عنہم پر صلوٰۃ و سلام کی رحمت برستی رہے۔

القصيدة الأولى في رثاء الإمام المهام العلامة القمقام مولانا محمد يوسف البنوري رحمه الله تعالى

- ١ أَلَا يَا مَنْ يُحِيطُ بِهِ التَّكَاثُلُ يَمُرُّ بِكَ الدُّهُورُ وَ أَنْتَ غَافِلٌ
- ٢ هِيَ الدُّنْيَا كَقَنْطَرَةٍ فَمِنْهَا إِلَى الْأَجْدَاثِ يَرْحُلُ كُلُّ رَاحِلٍ
- ٣ فَوَا أَسَفًا عَلَى نَعْمَاءِ دُنْيَا فَكُلُّ نَعِيمِهَا كَالظِّلِّ زَائِلٌ
- ٤ فَهَبَيْ فِي الْحَيَاةِ لِبَعْدِ مَوْتٍ فَإِنَّ الْعُمَرَ سَاعَاتٌ قَلِيلٌ
- ٥ يُفَوِّضُكَ الْأَنَامُ لِبَيْتِ دُودٍ وَ يُرْهِقُكَ الْحَنَادِسُ وَالْبَلَابِلُ
- ٦ وَحِينَ سَمِعْتُ نَعْيَ وَحِيدٍ عَصْرِ نَحَبْتُ مِنَ الْكَاتِبَةِ كَالثَّوَاكِلِ
- ٧ نَعْيَ النَّاعِي بِنَا فِي وَقْتِ ضَحْوٍ فَقَيْدَ الْمَثَلِ لَيْسَ لَهُ مُمَائِلُ
- ٨ بِمَوْتِ الشَّيْخِ يُوسُفَ رُكْنِ شَرْعٍ تَفَرَّقَتِ الْمَجَالِسُ وَ الْمَحَافِلُ
- ٩ تَرَحَّلَ سَيِّدٌ وَرَعَ حَسِبُ بَصِيرٌ فِي الْعَوَاقِبِ ثُمَّ بَاسِلُ
- ١٠ تَلَقَّى فِي بِشَاوَرٍ مِنْ شُبُوحٍ وَ حَظًا وَافِرًا فِي حِضْنِ كَابِلُ
- ١١ بِدِيُونِ أَقَامَ لِأَخَذِ عِلْمٍ وَ صَارَ مُحَدِّثًا فِي حِجْرِ دَابِلُ
- ١٢ فَتَدْرِيسٌ وَ تَهْلِيلٌ وَ ذِكْرٌ وَ تَصْنِيفُ الْكِتَابِ لَهُ مَشَاغِلُ
- ١٣ وَ تَحْرِيرٌ وَ فِلَسَفَةٌ وَ بَحْثٌ وَ تَحْقِيقٌ وَ تَدْقِيقُ الدَّلَائِلُ
- ١٤ لَهُ عِلْمٌ وَ إِتْقَانٌ بَدِيعٌ وَ إِحْكَامُ الْمَسَائِلِ كَالْأَوَائِلُ
- ١٥ غَزَالِيٌّ بُخَارِيٌّ حَدِيثًا جُنَيْدُ الْعَهْدِ فِي طَيِّ الْمَنَازِلُ

- ١٦ بِأَكْنَافٍ لِنَسْلِ الْقَادِيَانِي حُسَامٌ صَارِمٌ كَالسِّمِّ قَاتِلُ
- ١٧ وَ قَامَ بِجَوْلَةٍ مَعَ سُقْمِ جِسْمٍ يُبْلَغُ فِي الْبِلَادِ وَ فِي الْقَبَائِلُ
- ١٨ وَ أَظْهَرَ كَيْدَهُمْ وَ قَضَى عَلَيْهِمْ بِحَفَلَاتٍ تُرَامُ فَلَا تُجَادِلُ
- ١٩ وَ أَهْلَكَ بِذَرٍ بَرُوْنِزٍ وَ أَرْدَى بِعَزْمٍ كَامِلٍ بَيْتَ الْأَرَادِلُ
- ٢٠ وَ كَانَ الشَّيْخُ لِلْإِلْحَادِ سَمًّا لِإِفْحَامِ الْبَذِيٍّ أَسَدًا يُصَاوِلُ
- ٢١ بَنَى كُتَيْبَةً لِلدِّينِ فِيهَا تَرَى مِنْ كُلِّ نَاحِيَةٍ قَنَادِلُ
- ٢٢ وَ غَاصَ بُحُورَ عِلْمٍ لِلَّالِي وَ حَارَ جُمَانُ فَضْلٍ وَ الشَّمَائِلُ
- ٢٣ تَرَعَّرَعَ كَامِلًا فِي كُلِّ فَنٍّ سَقَى خَلْقَ الْإِلَهِ مِنَ الْمَنَاهِلُ
- ٢٤ وَ خَافَ اللَّهَ فِي سِرٍّ وَ جَهْرٍ وَ كَافَحَ طُولَ عُمُرٍ كُلَّ بَاطِلُ
- ٢٥ تَرَوَى مِنْ حُسَيْنٍ أَحْمَدَ بِهِدٍ تَرَبَّى مِنْهُ فِي كُلِّ السَّلَاسِلُ
- ٢٦ خَلِيفَةُ أَشْرَفٍ وَ سَمَاءُ عِلْمٍ تَغْلَغَلُ كَالْبُحُورِ بِلَا سَوَاحِلُ
- ٢٧ تَعَطَّفَ أَنْوَرُ النَّاسِ عَلَيْهِ تَفَرَّسَ فِيهِ أَصْنَافُ الْفَضَائِلُ
- ٢٨ تَلَّالًا فِي جَبِينِكَ شَمْسُ فَضْلٍ وَ آثَارُ النَّجَابَةِ وَ الْمَخَائِلُ
- ٢٩ جَلَالٌ فِي جَمَالٍ فِي كَمَالٍ كَبَدِرٍ فِي السَّمَاءِ مِنَ الْمَنَازِلُ
- ٣٠ وَ قَامَ بِخِدْمَةِ الدِّينِ مَتِينًا إِلَى الطُّلَابِ وَ الْعُلَمَاءِ مَائِلُ
- ٣١ وَ صَرَفَ عُمُرَهُ سَبْعِينَ عَامًا يُسَهِّلُ مَا عَرَاهُ مِنَ الْمَعَاضِلُ
- ٣٢ وَ دَرَسَ مُخْلِصًا مِنْ جَذْرِ قَلْبٍ تَقَدَّمَ قَالِعًا لِشُكُوكِ جَاهِلُ
- ٣٣ فَيُؤْضُ الْعَيْثُ عَمَّتْ كُلَّ شَخْصٍ وَ نَشْرُ الدَّرِّ لِلطُّلَابِ شَامِلُ
- ٣٤ وَ طَارَ الصَّيْتُ فِي عَرَبٍ وَ عَجَمٍ كَصَيْتِ السَّحْرِ فِي أَحْيَاءِ بَابِلُ

۳۵ أَدِيبَ الْعَصْرِ كُنْتَ لَبِيدَ عَصْرِ
 ۳۶ وَ مِنْ عَيْنِ الْبَلَاغَةِ قَدْ سُقِيتَ
 ۳۷ كَرِيمًا كَانَ مِضْيَافًا جَوَادًا
 ۳۸ وَ لَيْسَ لَهُ نَظِيرٌ فِي نَوَالٍ
 ۳۹ فَقِيهًا كَانَ فِي التَّفْسِيرِ فَرْدًا
 ۴۰ بِنَمِطٍ بَارِعٍ شَرَحَ الْحَدِيثَ
 ۴۱ فَأَعْطَانَا مَعَارِفَ تَرْمِذِي
 ۴۲ فَهَذَا الشَّرْحُ لَيْسَ لَهُ نَظِيرٌ
 ۴۳ لَيْتَ الدِّينَ أَصْدَرَ "بَيِّنَاتٍ"
 ۴۴ فَأَحْفَظَ مِنْكَ لَمْ أَسْمَعْ بِأَرَضٍ
 ۴۵ وَ أَحْوَطَ مِنْكَ فِي الْغَبَاءِ قَطُّ
 ۴۶ فَرَحْمَةُ رَبَّنَا مَا دَامَ رَنْتَ
 ۴۷ عَلَى طُودِ الْعُلُومِ سَمَاءٍ فَضْلٍ
 ۴۸ فَتَوَرَّ قَبْرَ حَبِيرٍ يَا إِلَهِي
 ۴۹ وَ أَخْلَصْ يَا رِضًا لِرِضَاءِ حَقِّ
 ۵۰ وَ أَعِدْ قَبْلَ مَوْتِكَ صَالِحَاتٍ
 ۵۱ نَظَمْتُ مُسْلِيًا لِلنَّاسِ شِعْرًا
 مَلَأَ النَّاسَ فِي حَلِّ النَّوَازِلِ
 بِبَاكِسْتَانِ سَحَابُ بْنُ وَائِلٍ
 رَحِيمًا بِالْيَتَامَى وَ الْأَرَامِلِ
 سَحَابٌ هَامِعٌ لِلنَّاسِ هَاطِلٌ
 وَلَمْ يَكُ فِي الْحَدِيثِ لَهُ مَعَادِلُ
 يُشِيرُ إِلَيْهِ كُلُّ بِالْأَنَامِلِ
 بِجِدِّ التَّرْمِذِيِّ نَاطِ الْحَمَائِلِ
 لِأَنْوَاعِ الْمَعَارِفِ ذَاكَ حَافِلُ
 لَهَا وَقَعَ عَظِيمٌ فِي الرِّسَائِلِ
 وَآتَقَنَ مِنْكَ فِي ضَبْطِ الْمَسَائِلِ
 وَأَسْبَقَ مِنْكَ فِي كَشْفِ الْمَشَاكِلِ
 وَ غَنَّتْ فِي الْبَسَاتِينِ الْعَنَادِلُ
 وَ نِعْمَةَ رَبَّنَا فِي الْوَرَعِ كَامِلُ
 بُنُورٍ لَامِعٍ وَ الْعَفْوِ وَابِلُ
 وَ جَانِبُ كُلِّ جَنِّ عَنْ رِذَائِلِ
 لِنَفْسِكَ لَا تُؤَانِ وَ لَا تُسَاهِلِ
 لَزُرْعِ مَحَبَّتِي فِيهَا سَنَابِلُ

ترجمہ:

۱- سن لے اے غافل! تجھ پرستی محیط ہے، زمانہ برق رفتاری سے گزر رہا ہے اور تو غفلت میں

غوطہ زن ہے۔

- ۲- یہ دنیا تو ایک پل کی مانند ہے، جس پر مسافر قبروں کی طرف رواں دواں ہیں۔
- ۳- پس ہائے افسوس! دنیا کی نعمتوں پر، دنیا کی ہر نعمت سائے کی طرح مٹنے والی ہے۔
- ۴- زندگی میں مابعد الموت کے لیے تیاری کرو اس لئے کہ عمر چند گنے چنے لمحات کا نام ہے۔
- ۵- لوگ اور دوست و احباب تجھے کیڑوں کے گھر کے حوالہ کر دیں گے اور تاریکیاں اور پریشانیاں تیرا احاطہ کریں گی۔
- ۶- جب میں نے یگانہ دوراں کی خبر وفات سنی تو خوب رویا، جیسے عورت اپنے فوت شدہ بچے پر روتی ہے۔
- ۷- چاشت کے وقت سنانے والے نے اس فقید المثال شخصیت کی خبر وفات سنائی جس کی نظیر نہیں۔
- ۸- حضرت مولانا یوسف صاحب جو اسلام کے رکن رکین تھے، ان کی وفات سے مجلسیں منتشر اور محفلیں ماند پڑ گئیں۔
- ۹- سید، متقی اور شریف النسب اس دنیا سے رحلت کر چکے، جو عاقبت اندیش اور اس سے بڑھ کر بہادر تھے۔
- ۱۰- آپ نے پشاور میں بعض مشائخ سے علم حاصل کیا اور علم کا کافی حصہ کابل کی گود میں حاصل کیا۔
- ۱۱- اور پھر دیوبند میں حصول علم کے لیے مقیم رہے اور ڈابھیل میں زیر تربیت رہ کر محدث بنے۔
- ۱۲- حضرت مولانا عمر بھرتدریس، ذکر الہی، یاد محبوب اور کتابوں کی تصنیف و تالیف میں مشغول رہے۔
- ۱۳- زندگی بھر بحث، تحریر، فلسفہ، حکمت اور دلائل کی تحقیق و تدقیق کا کام انجام دیتے رہے۔
- ۱۴- علوم میں ان کی پختگی عجیب تھی، وہ مسائل میں پختگی و مضبوطی میں متقدمین کا نمونہ تھے۔
- ۱۵- وہ غزالی دوراں اور فن حدیث میں امام بخاری تھے اور تصوف کے مراحل طے کرنے میں جنید بغدادی تھے۔
- ۱۶- قادیانیوں کی ذریت کے لیے عالم کے اطراف میں، تیغ بے نیام اور زہر قاتل کی مانند تھے۔
- ۱۷- انھوں نے جسمانی بیماری کے باوجود ملک کا دورہ کیا، (اور قادیانیت کے خلاف) لوگوں میں تبلیغ کرتے رہے۔

- ۱۸- آپ نے ان کی مکاریاں طشت از بام کر کے انھیں موت کی نیند سلا دیا، یہ کام اجتماعات میں فرمایا، اس کی صحت میں بحث نہ کرو۔
- ۱۹- آپ نے پرویزیوں کے بیج کو اکھاڑ پھینک دیا، اور کمینوں کی کمین گاہوں کو عزم مصمم سے مسمار کر دیا۔
- ۲۰- حضرت شیخ لادینیت کے لیے زہر قاتل تھے اور بے ہودہ لوگوں پر شیر کی طرح حملہ آور ہو کر انھیں چپ کراتے تھے۔
- ۲۱- آپ نے علم دین کی نشر و اشاعت کے لیے مدرسہ بنایا جس میں ہر طرف سے ہر قبیلے کے لوگ جوق در جوق آتے ہیں۔
- ۲۲- آپ نے موتیوں کے حصول کے لیے علم کے سمندروں میں غوطہ زنی کی اور فضیلتوں اور اخلاق حسنہ کے موتیوں کو جمع کیا۔
- ۲۳- آپ نے ہر فن میں ماہر بن کر ترقی کے منازل طے کیے اور علم کے سرچشموں سے خلق خدا کو سیراب کیا۔
- ۲۴- ان کے دل میں خوف خدا جلوت و خلوت میں موجزن تھا، اور پوری زندگی ہر باطل کا مقابلہ کیا۔
- ۲۵- آپ حضرت مدنی رحمہ اللہ تعالیٰ کے فیض سے ہندوستان میں فیض یاب ہوئے اور تصوف کے سلاسل میں ان سے تربیت پائی۔
- ۲۶- آپ حضرت تھانوی رحمہ اللہ تعالیٰ کے خلیفہ اور علم کا آسمان تھے، وہ ان موجزن سمندروں کی مانند تھے جن کا کنارہ نہ ہو۔
- ۲۷- حضرت علامہ انور شاہ کشمیری ان پر بہت شفیق تھے، حضرت کشمیری نے ان میں ہر قسم کے فضائل اپنی فراست سے معلوم کئے۔
- ۲۸- آپ کی جبین میں فضیلت کا سورج چمکتا تھا اور شرافت کے آثار و علامات آپ میں نمایاں تھے۔
- ۲۹- آپ میں اللہ تعالیٰ نے جلال و جمال اور کمالات جمع فرمائے تھے، آپ بلندی کی منازل میں چودہویں کا چاند تھے۔
- ۳۰- پوری عمر دین متین کی خدمت میں مصروف رہے، علما و طلبا پر شفیق اور مہربان تھے۔

- ۳۱- آپ نے اپنی ستر سالہ حیات مستعار کو مشکلات کے حل میں خرچ فرمایا۔
- ۳۲- آپ دل کی گہرائیوں سے اخلاص کے ساتھ تدریس میں مشغول رہے، اور جہلاء کے شبہات کے قلع قمع کے لیے آگے بڑھے۔
- ۳۳- آپ کے بادل کے فیوض ہر شخص کو شامل رہے، آپ طالبان علم پر علم کے موتی نچھاور کرتے تھے۔
- ۳۴- آپ کی شہرت عرب و عجم میں پھیلی، جیسے قبائل بابل میں سحر کی شہرت ہو گئی تھی۔
- ۳۵- آپ ادب میں ادیب العصر اور شاعری میں لبید زمانہ تھے، مشکلات کے حل میں لوگوں کی پناہ گاہ تھے۔
- ۳۶- آپ بلاغت کے چشمے سے سیراب تھے، پاکستان میں سبحان بن وائل کی مانند تھے۔
- ۳۷- آپ کریم، مہمان نواز اور سخی تھے، یتیموں اور بیواؤں پر بہت شفیق تھے۔
- ۳۸- بخشش میں ان کی نظیر نہیں تھی، آپ لگاتار برستے ہوئے بادلوں کی طرح تھے۔
- ۳۹- وہ فقیہ تھے اور علم تفسیر میں یگانہ تھے، اور علم حدیث میں ان کے برابر کا آدمی ملنا مشکل تھا۔
- ۴۰- بہت عجیب و خوبصورت طریقہ پرفن حدیث کی شرح فرمائی جس کی طرف ہر شخص انگلیوں سے اشارہ (تحسین) کرتا ہے۔
- ۴۱- ترمذی کے علوم و معارف ہمیں عطا کئے، اور ترمذی کے گلے میں جمائل (تلوار کا پر تلہ) ڈالا۔
- ۴۲- اس شرح کی نظیر دنیا میں نہیں ہے، معارف و علوم پر احاطہ کئے ہوئے ہے۔
- ۴۳- دین کی نشر و اشاعت کے لیے ”بینات“ جاری فرمایا، جس کی دوسرے رسائل میں اچھی خاصی وقعت ہے۔
- ۴۴- آپ سے زیادہ حافظہ والا میں نے زمین پر نہیں سنا، اور مسائل کے ضبط و حفظ میں آپ سے زیادہ پختہ نہیں سنا۔
- ۴۵- آپ سے زیادہ محتاط روئے زمین پر میں نے نہیں سنا اور مہمات میں آپ سے سبقت لے جانے والا کہاں ہے؟!
- ۴۶- پس اللہ تعالیٰ کی رحمت برستی رہے جب تک باغ میں بلبلیں نغمہ سرا ہوں۔

۴۷- علوم کے پہاڑ پر اور آسمان فضیلت پر اور اس شخصیت پر جو انعام ربی اور تقویٰ میں کامل ہے۔
۴۸- یا الہی! اس سراپا علم کی قبر کو منور فرما، چمکتے ہوئے نور کے ساتھ اور ان پر مغفرت کی بارش برستی

رہے۔

۴۹- اے رضا! اخلاص کے ساتھ رضائے الہی کے لیے کام کرو اور ہر لمحہ گناہوں سے بچتے رہو۔
۵۰- اور مرنے سے پہلے اعمال صالحہ کا توشہ اپنے لیے تیار رکھو اس میں ذرہ برابر سستی اور تساہل

مت برتو۔

۵۱- میں نے لوگوں کی تسلی کے لیے یہ قصیدہ لکھا جس میں میری محنت کے خوشے دعوتِ نظارہ دے رہے ہیں۔

القصيدة الثانية في رثاء الإمام الهمام العلامة

المقام مولانا محمد يوسف البنوري رحمه الله تعالى

- ۱ العَيْنُ عَبْرَى وَ الْفَوَادُ عَلِيلُ وَ الْجِسْمُ مُضْنَى بِالْفِرَاقِ ضَيْلُ
- ۲ حُرٌّ بِبَلَالِ الْكَيْبِ تَأْسَفُ عَبْرَاتُ حُزْنٍ بِالْخُدُودِ تَسِيلُ
- ۳ أَيْقَنْتُ نَعْمَاءَ الْعَوَالِمِ خُلْبًا مِنْ هَذِهِ الدُّنْيَا يَكُونُ رَحِيلُ
- ۴ تَرَحَّالُ شَيْخِ النَّاسِ يُوسُفُ دَهْرِهِ عِلْمٌ عَلَى أَنَّ لَا يَدُومَ خَلِيلُ
- ۵ رُزْءُ أَزَاحِ الصَّبْرِ أَذْهَشَ نُهَيْتِي فَالْصَّبْرُ يَفْنَى وَ الْبُكَاءُ عَوِيلُ
- ۶ كَلَّ اللِّسَانُ بِنَشْرِ وَصْفِ كَمَالِهِ صَمْصَامُ فِكْرِ الْحَاثِرِينَ كَلِيلُ
- ۷ قَدْ كَانَ طَوْدًا عَالِمًا مُتَبَحِّرًا فَحَمًا عَظِيمًا لِلْمَعَارِفِ نِيلُ
- ۸ حَبْرًا بَلِيغًا كَانَ رُكْنًا شَرِيعَةً عِلْمُ الْهَدَايَةِ فِي الْعُلُومِ نَبِيلُ
- ۹ يَأْتِيهِ عَطَشَى لِلْعُلُومِ بِأَسْرِهِمْ يُرْوِي غَلِيلَ صُدُورِهِمْ فَشَلِيلُ
- ۱۰ نَجْمًا وَضِيئًا قَدْ تَسَرَّبَلْ بِالْبَهَا يَدْعُو إِلَهَ الْعَالَمِينَ جَمِيلُ
- ۱۱ بَدْرًا وَسِيمًا كَانَ أَتَقَى عَصْرِهِ مَا فِي الزَّمَانِ لِذَاتِهِ تَمَثِيلُ
- ۱۲ شَمْسًا تُنَوِّرُ ظُلْمَةً مَمْقُوتَةً نُورًا لِأَرْبَابِ الْهُدَى إِكْلِيلُ
- ۱۳ وَ أَقَامَ جَامِعَةَ الْعُلُومِ كَبِيرَةً إِنَّ الزَّمَانَ بِمِثْلِهَا لَبَحِيلُ
- ۱۴ بَتَّ الْمَعَارِفِ وَ الْبَصَائِرِ بُغْيَةً وَ نَصَائِحًا لِلْحَاثِرِينَ دَلِيلُ
- ۱۵ وَ كَذَا الْيَتِيمَةُ بَعْدَ نَفْحَةِ غُبْرِ مَا قُلْتُ مِنْ وَبْلِ الْعُلُومِ قَلِيلُ

۱۶ قَادَ الْأَنَامَ وَ وَافَقُوهُ بِقُلُوبِهِمْ
 ۱۷ وَاللَّهِ مَا فِي فَضْلِهِ مِنْ رِيَّةٍ
 ۱۸ قَدْ كُنْتَ حَامِلَ عِلْمٍ شَيْخَكَ أَنْوَرَا
 ۱۹ لَوْ كُنْتَ يَا عِلْمَ الْوَرَى فِي كَفَّةٍ
 ۲۰ لَا رَيْبَ أَنَّكَ حُجَّةٌ وَ مُحَدَّثٌ
 ۲۱ وَجْهُ الثَّرَابِ مِنَ الزِّيَارَةِ مَانِعٌ
 ۲۲ نُورٌ تَلَالًا فِي رَيْبِ قُلُوبِنَا
 ۲۳ أَفْنَى طَوَاغَيْتِ الضَّلَالِ بَرَبُورَةٍ
 ۲۴ أَسَدٌ لِدَيْنِ اللَّهِ ثُمَّ مُجَاهِدٌ
 ۲۵ مَا إِنْ رَأَيْتَ نَظِيرَهُ فِي عَصْرِنَا
 ۲۶ لَوْ أَبْصَرْتَ عَيْنَاكَ عَيْنِي شَيْخِنَا
 ۲۷ شَيْخُ الطَّرِيقَةِ بَلْ حَلِيفَةُ أَشْرَفٍ
 ۲۸ أَنْزَلَ إِلَهِي غَيْثَ فَضْلِكَ هَاطِلًا
 ۲۹ أَسْكَنَهُ رَبِّي فِي بَحَابِحِ جَنَّةٍ
 ۳۰ قَبْرٌ وَ رَوْضَةٌ جَنَّةٍ وَ حَدِيقَةٌ
 ۳۱ وَ ارْزُقُهُ جَنَّاتِ النَّعِيمِ بِرَحْمَةٍ
 ۳۲ ثُمَّ الصَّلَاةُ عَلَى النَّبِيِّ مُحَمَّدٍ
 مَا فِي الْوَرَى لِلْعَبْقَرِيِّ مَثِيلُ
 لَمْ يُدْرَ لِلشَّيْخِ الْكَرِيمِ عَدِيلُ
 لَا رَيْبَ أَنَّكَ فِي الْأَنَامِ جَلِيلُ
 وَ النَّاسُ فِي أُخْرَى فَأَنْتَ ثَقِيلُ
 وَ لَكَ الشَّمَائِلُ وَ الْبَيَانُ طَوِيلُ
 قُلْ هَلْ إِلَى وَصَلِ الْحَبِيبِ سَبِيلُ
 ضَيْفٌ بِرَبْعِ الْقَلْبِ وَ هُوَ نَزِيلُ
 أَجْرَى عُيُونِ الْعِلْمِ فَهِيَ تَسِيلُ
 سَيْفٌ مُضِيٌّ قَاطِعٌ مَسْلُوبُ
 إِنَّ الطَّيِّبَ مِنَ الدُّنَى لَرَحِيلُ
 أَيْقَنْتَ بَرَقًا فِي السَّحَابِ حُلُولُ
 مَغْبُوطُ أَرْبَابِ التُّقَى مَقْبُولُ
 أَذْخَلَهُ ظِلَّ الْعَرْشِ وَ هُوَ ظَلِيلُ
 يَتَصَرَّعُ الدَّاعِي وَ أَنْتَ تُنِيلُ
 خَضْرَاءُ أَجْرُكَ فِي الْمَعَادِ جَلِيلُ
 أَجْرًا فَاجِرُ الْمُخْلِصِينَ جَزِيلُ
 وَ عَلَى الصَّحَابَةِ كُلُّهُمْ مَقْبُولُ

ترجمہ:

۱- میری چشم پر غم اور دل غم فراق میں مریض ہے، اور تن نحیف اور فراق کے مرض میں کمزور ہے۔

۲- غمزدہ کا دل متاسف اور شعلہ زن ہے، غم کے آنسو خساروں پر بہہ رہے ہیں۔
 ۳- میں نے یقین کیا کہ دنیا کی نعمتیں بے وفا ہیں، اور اس دنیا سے ضرور ایک دن سفر کرنا ہے۔
 ۴- لوگوں کے استاذ یوسف زمانہ کا سفر آخرت اس بات کی دلیل ہے کہ کوئی دوست ہمیشہ رہنے والا نہیں۔
 ۵- اس مصیبت نے صبر کو ڈبوا دیا اور عقل کو حیران کر دیا، پس صبر کا پیمانہ لبریز اور رونے کی آواز بلند ہو گئی۔
 ۶- ان کے کمالات بیان کرنے سے زبان عاجز ہے اور متحیرین کی عقل و فکر کی تلوار کند ہو گئی ہے۔
 ۷- آپ پہاڑ کی طرح متحیر عالم تھے، عظیم بزرگ اور علوم و معارف کا دریائے نیل تھے۔
 ۸- شریعت کے رکن رکن پہنچے ہوئے عالم تھے، نشان ہدایت اور علوم میں بلند مرتبہ کے مالک تھے۔
 ۹- ان کے پاس علوم کے سب سے آتے رہے اور وہ ان کے سینوں کی پیاس بجھاتے رہے، پس وہ بڑے نالے کی طرح تھے۔
 ۱۰- وہ خوبصورتی میں ملبوس روشن ستارہ تھے، رب العالمین کو پکارتے تھے، خوبصورت تھے۔
 ۱۱- وہ خوبصورت بدر تھے اور زمانے میں سب سے متقی تھے، اس زمانے میں ان کی نظیر مشکل سے مل سکتی ہے۔
 ۱۲- وہ قابل نفرت اندھیروں کو روشنی بخشنے میں سورتج، ہدایت والوں کے لیے نور اور ان کے سر کا تاج تھے۔
 ۱۳- آپ نے علوم کے لئے بڑا جامعہ قائم فرمایا، یقیناً زمانہ اس کی مثال سے بنجیل اور عاجز ہے۔
 ۱۴- ”معارف السنن“ شرح ترمذی، ”بینات“ کے بصائر و عبر اور ”بغیۃ الارباب“ کو پھیلایا، آپ کی نصاب متحیرین کے لیے باعث رہنمائی ہیں۔
 ۱۵- اور اسی طرح ”قیمۃ البیان“ اور ”نقۃ العنبر“ بھی، جو میں نے کہا یہ ان کے علوم کی بارش کا ہلکا سا پرتو ہے۔
 ۱۶- آپ نے لوگوں کی قیادت فرمائی اور لوگوں نے دل و جان سے آپ کو تسلیم کیا، اس فائق

رہبر و رہنما کی مثال نہیں ہے۔

۱۷- بخدا ان کی فضیلت و مرتبہ میں کوئی شک نہیں، شیخ مکرم کے برابر کا عالم کسی کے علم میں نہیں۔

۱۸- آپ اپنے شیخ علامہ انور شاہ کشمیری رحمہ اللہ تعالیٰ کے علوم کے امین تھے، بے شک آپ خلق خدا میں بزرگ ہستی کی حیثیت رکھتے تھے۔

۱۹- اے لوگوں میں پہاڑ کی چوٹی! اگر آپ ایک پلڑے میں ہوں اور لوگ دوسرے میں تو آپ بھاری ہوں گے۔

۲۰- بے شک آپ حجت اور محدث تھے، آپ کے اخلاق حسنہ کی فہرست بہت طویل ہے۔

۲۱- مٹی کی سطح ان کی ملاقات میں رکاوٹ ہے، اے مخاطب! کہو: کیا محبوب کے وصال کی کوئی راہ ہے؟
۲۲- وہ ایک روشنی تھے جس سے ہمارے دلوں کی بہار چمکتی تھی، وہ ایسے مہمان تھے جو ہمارے خانہ دل میں ٹھہرے تھے۔

۲۳- آپ نے ربوہ کے بتان گمراہی کو پاش پاش کیا، آپ نے علوم کے چشموں کو بہا کر وقف عام کر دیا۔

۲۴- وہ دین خداوندی کے شیر اور مجاہد تھے، وہ اہل باطل کے خلاف سیفِ قاطع اور تلوار بے نیام تھے۔
۲۵- میں نے ان کی نظیر اس زمانے میں نہیں دیکھی، قلوب کے معالج دنیائے فانی سے آخرت کے مسافر بن گئے۔

۲۶- اگر آپ کی آنکھیں حضرت شیخ کی آنکھوں کا مشاہدہ کرتیں تو آپ کو یقین ہوتا کہ یہ بادلوں میں چمکتی ہوئی برق ہے۔

۲۷- آپ شیخ طریقت مولانا اشرف علی تھانوی کے خلیفہ، آپ تقویٰ شعاری میں لوگوں کے لیے قابل رشک اور ان میں مقبول تھے۔

۲۸- اے اللہ! اپنی رحمت کی موسلا دھار بارش ان پر نازل فرما اور ان کو عرش کے گہرے ٹھنڈے سائے میں جگہ عطا فرما۔

۲۹- اے رب کریم! ان کو جنت کے درمیان میں رہائش عطا فرما، میں عاجزی سے دعا گو ہوں تو

دینے والا ہے۔

۳۰- ان کی قبر جنت کا باغیچہ اور سرسبز باغ بنے، اور وہ آخرت میں بڑے اجر سے مالا مال ہوں۔

۳۱- اے اللہ! اپنی رحمت خاصہ سے ان کو جنات النعیم نصیب فرما اور اجر عظیم عطا فرما، کیوں کہ مخلصین کا اجر بے حساب ہوتا ہے۔

۳۲- آخر میں کہتا ہوں نبی صلی اللہ علیہ وسلم پر درود نازل فرما اور تمام صحابہ پر کہ وہ سب کے سب دربار خداوندی میں مقبول تھے۔

قصیدہ فی رثاء المشیخ مولانا عبد الحق

مدیر دار العلوم الحاقانیہ ومؤسسہما نور اللہ مرقدہ

- ۱ نَحَبْتُ كَيْبًا وَلَكِنْ بِمَنْ بِشَيْخٍ نَبِيلٍ وَ شَمْسِ الزَّمَنِ
- ۲ وَ بَدْرِ مُنِيرٍ وَ بَحْرِ كَبِيرٍ وَ حَبْرِ خَبِيرٍ زَعِيمِ اللِّسَنِ
- ۳ فَخُلِقَ كَرِيمٌ وَ فَيَضُ عَمِيمٌ وَ عِلْمٌ فَخِيمٌ جَمِيلُ الْبَدَنِ
- ۴ وَ غَابَ الدَّكَاءُ فَهَذَا الْبَلَاءُ لِرَبِّي قَضَاءٌ أَشَدُّ الْمَحَنِ
- ۵ وَ فَاقَ الزَّمَانَ بِعِلْمٍ وَ حِلْمٍ وَ عَزَمَ وَ عَظُمَ وَ هَدَى حَسَنَ
- ۶ هُمَامٍ فَقِيهٍ وَ شَيْخٍ كَرِيمٍ فِي رَوْضَةِ الْجَنَّةِ قَدْ دُفِنَ
- ۷ فَتَبْلِيغُ دِينٍ وَ تَدْرِيسُ عِلْمٍ أَضَاءَ الْقَتَامِ أَنَارَ الْمَدُنِ
- ۸ وَ بَتَّ الْعُلُومَ أَنَارَ النُّجُومَ وَ أَفْنَى الْحَيَاةِ عَلَى ذَا الْمَزْنِ
- ۹ خَبِيرٌ وَ عَلَامَةٌ فِي الْبَرَائَا فَوَاللَّهِ كَانَ بِذَاكَ قِمْنٌ
- ۱۰ شُكُورٌ عَلَى أَنْعَمِ كُلِّ حِينٍ مُطِيعٌ لِهَدْيِ نَبِيِّ السُّنَنِ
- ۱۱ تَرَبَّى بِدِيُونَدٍ كَهْفِ الْبَرَائَا رَضِيعُ اللَّبَانِ بِذَاكَ اللَّبَنِ
- ۱۲ حَبِيبُ الْقُلُوبِ طَبِيبُ الْعُيُوبِ مُزِيلُ الرُّيُوبِ وَجِيهٌ ضَنَّ
- ۱۳ وَ دَافِعٌ عَنْ وَجْهِ دِينِ مَتِينٍ فِي قَبْرِهِ ضَيْغَمٌ مُسْتَكِنٌ
- ۱۴ وَ حَازَ الْمَكَارِمَ مِنْ كُلِّ نَوْعٍ فَعِلْمٌ وَسِعَ وَ تَقْوَى زَكَنَ
- ۱۵ بِإِقْلِيمِنَا كَانَ سَدًّا مَنِعًا لِيَأْجُوجَ شَرِّ بَنَا مُقْتَرَنَ

- ۱۶ وَ شَيْخُ الْحَدِيثِ وَ فَرْدٌ فَرِيدٌ لِأَفْوَاجِ ضَرٍّ وَ جَهْلِ زَبْنِ
- ۱۷ وَ بَيْنَ دَوْمًا لَطِيفِ النَّكَاتِ وَ وَدَعْنَا فِي بُكَاءٍ مَعْنِ
- ۱۸ عَضَضْتُ الْأَنَامِلَ لَيْلًا نَهَارًا وَفَاتَكَ وَعَظَّ لِأَنْسٍ وَ جَنْ
- ۱۹ فَلِلْحَقِّ عَبْدٌ وَلِلدِّينِ جُنْدٌ وَلِلْقَلْبِ بَرْدٌ فَخَارُ الْوُطَنِ
- ۲۰ وَ عَبْدٌ مُضَافٌ إِلَى الْحَقِّ حَقًّا فَظَهَرَ حَقُّ الْوَرَى فِي الْعَلَنِ
- ۲۱ وَ لِلْعِلْمِ شَمْسٌ وَ لِلْحِلْمِ نَمَشٌ وَ لِلْخَصِمِ دَهْشٌ أَزَاحَ الْجُبْنَ
- ۲۲ أَزَاحَ أَبَاطِيلَ كُلِّ غَوِيٍّ وَ أَلْقَى أَغَالِيْطَهُمْ فِي الدَّمَنِ
- ۲۳ وَ جَلَى الْقُلُوبَ بِشَرْحِ الْحَدِيثِ وَ ذَكَرَ نِكَاتِ غَوَالِي الشَّمَنِ
- ۲۴ وَ جَمَلَتْ عِلْمًا وَ جَمَعَتْ حِلْمًا وَ حَبَرَتْ أَرْضًا عَقِيقَ الْيَمَنِ
- ۲۵ وَ قَدْ كُنْتَ شَمْسًا تُضِيءُ الزَّمَانَ وَ لَيْثًا مَلَأْنَا لِدَرْءِ الْفِتَنِ
- ۲۶ وَ صَلَتْ إِلَى ذُرْوَةِ كُلِّ عِلْمٍ بَرَعَتْ قَدِيرًا عَلَى كُلِّ فَنٍ
- ۲۷ فَيَا رَبِّ أَدْخِلْهُ دَارَ السَّلَامِ وَ أَنْزِلْ عَلَيْهِ سِجَالَ الْمُنَنِ
- ۲۸ وَادْعُوا الْكَرِيمَ سَوْوَلًا خَضُوعًا يُكْرَمُ مَثْوَاهُ وَسَطَ الْعَدَنِ

ترجمہ:

- ۱- کیا آپ کو معلوم ہے میں غمزدہ ہو کر کس پر رویا؟ ایک بلند پایہ عالم دین اور آفتاب علم کے چھپ جانے پر رویا۔
- ۲- اور چودہویں کے روشن چاند اور علم کے گہرے اور بڑے سمندر پر، ایک نیک سیرت باخبر محقق، دریائے فصاحت کے شاور پر رویا۔
- ۳- ان کے اخلاق کریمانہ، ان کے عالمگیر فیض اور عظیم علم پر، جن کو اللہ تعالیٰ نے خوبصورتی کی دولت سے نوازا تھا۔

- ۴- علم کا سورج غروب ہوا اور یہ مصیبت ہمارے لیے باعث کلفت و مشقت بنی، مگر رب کی طرف سے مقدر تھی جس میں صبر ہی کا رآمد علاج ہے۔
- ۵- وہ اہل زمانہ سے علم، ہمت و عظمت اور اخلاق حسنہ میں فائق تھے۔
- ۶- حضرت شیخ رہنمائے ملت، فقہ سے خوب واقف اور شرافت کا مجسمہ تھے، پس وہ جنت کے باغیچے میں دفن کئے گئے۔
- ۷- وہ دین کے مبلغ اور علوم دینیہ کے مدرس تھے، انھوں نے اندھیروں کو روشنی اور شہروں کو نور بخشا۔
- ۸- انھوں نے علوم کی اشاعت کی اور علم کے ستاروں کو چمکایا، اور اپنی حیات مستعار کو اسی راستے میں لگایا۔
- ۹- وہ ایک باخبر اور لوگوں میں بہت بڑے عالم تھے، بخدا وہ علامہ لقب کے مستحق تھے۔
- ۱۰- وہ ہر لمحہ رب کائنات کی بے شمار نعمتوں پر شاکر تھے، رسول اللہ صلی اللہ علیہ وسلم نے جو طریقہ وضع فرمائے ہیں وہ ان کے پابند تھے۔
- ۱۱- انھوں نے مخلوق کی پناہ گاہ دیوبند میں تربیت پائی تھی، وہ دیوبند کے سینے کے دودھ سے مالا مال تھے۔
- ۱۲- وہ اہل دل کے محبوب اور عیوب کے معالج، شبہات کو دور کرنے والے، خوش شکل اور بہادر تھے۔
- ۱۳- انھوں نے ہمیشہ دین متین کی فیصلوں کا دفاع کیا، اب وہ اپنے مرقد میں شیر کی طرح سکونت پذیر ہیں۔
- ۱۴- انھوں نے ہر قسم کے کمالات کو اپنے دامن فیض میں سمیٹ لیا تھا، ان کا علم وسیع اور تقویٰ معروف و مشہور تھا۔
- ۱۵- ہمارے صوبہ سرحد میں آپ شروفساد کے یا جوج ماجوج کے مقابلے میں مستحکم قلعہ اور دیوار کی حیثیت رکھتے تھے۔
- ۱۶- وہ علم حدیث کے ماہر اور منفرد گوہر تھے، جہل اور دین کے لیے ضرر رساں عسا کر و افواج کو

- شکست دینے والے تھے۔
- ۱۷- وہ ہمیشہ نازک اور باریک نکات طلبہ پر نچھاور کرتے تھے، انھوں نے سب کو تکلیف دہ ہکا میں مبتلا کر کے چھوڑا۔
- ۱۸- میں نے بلکہ سب نے ان کی وفات پر شب و روز حسرت سے انگلیاں کاٹیں، آپ کی وفات جن و انس کے لیے مقام نصیحت ہے۔
- ۱۹- وہ راہ حق کے خادم اور دین اسلام کے عسکر کے سپاہی تھے اور دلوں کے لیے سکون اور ملک کے لیے قابل فخر شخصیت تھے۔
- ۲۰- وہ حق کے خادم و غلام ہو کر اسم با مسمیٰ تھے، وہ عوام کے حقوق علی الاعلان اسمبلی میں بیان کیا کرتے تھے۔
- ۲۱- وہ علم کے آفتاب اور جامہ صبر کو مزین کرنے والے اور مخالفین اسلام پر مجسم رعب تھے۔ انھوں نے بزدلی کا نام و نشان مٹایا۔
- ۲۲- آپ نے ہر گمراہ کے خرافات کو ملیا میٹ کر دیا، اور گمراہوں کے مغالطات اور شبہات کو کوڑا خانے کی نذر کر دیا۔
- ۲۳- آپ نے دلوں کو احادیث کی تشریح اور بیش بہا اور بیش قیمت نکات و لطائف سے جلا بخشی۔
- ۲۴- آپ نے علوم دینیہ کو خوبصورت بنا کر پیش کیا اور علم کو خوب جمع کیا اور آپ نے اسے عقیق یمن سے خوبصورت و مزین کر دیا۔
- ۲۵- آپ زمانے کو روشنی دینے والے سورج تھے اور فتنوں کے لیے بہادر شیر اور رہبر و رہنما تھے۔
- ۲۶- آپ ہر علم کی چوٹی کو چھونے والے تھے، آپ ہم عصر و پرفائق اور ہر فن مولیٰ تھے۔
- ۲۷- اے اللہ! مرحوم کو دار السلام میں داخل فرما دے، اور ان پر اپنے احسانات کے ڈول سے آب رحمت نازل فرما۔
- ۲۸- اے رب کریم! میں عاجزی کے ساتھ سائل اور دعا گو ہوں کہ جنت عدن کے بیچ میں ان کا ٹھکانہ بہتر اور عمدہ بنا دے۔

قصيدة في رثاء الشيخ زعيم العلماء المفتي محمود

الباكستاني الزعيم السياسي رحمه الله تعالى

- ١ ضَجَجْنَا وَ أَذْرَأْنَا دُمُوعًا كَعَيْلِمَ
- ٢ تَسْلَسَلْ دَمْعُ الْخَلْقِ مِنْ فَقْدِ شَامِخِ
- ٣ تَرَحَّلْ عَنَّا الشَّيْخُ مَحْمُودُ عَصْرِهِ
- ٤ رَيْنٌ وَ زَفَرَاتٌ وَ حُزْنٌ تَفْجَعُ
- ٥ أَيْنُ وَعَيْلِ الصَّبْرِ وَ الصَّبْرُ شَارِدُ
- ٦ فَأَيْتَمَ بَاكِسْتَانُ مِنْ بَعْدِ رَوْحِهِ
- ٧ وَلِي لَهَبَاتُ الصَّدْرِ فِي كُلِّ لَمَحَةٍ
- ٨ وَقَدْ كُنْتُ جَذْلَانًا بِيَتْلُقَاءِ قَائِدِي
- ٩ وَ وَدَعْنَا كَالضَّبِّ حَيْرَانَ دَائِمًا
- ١٠ تَلَالًا فِي الْآفَاقِ شَرْقًا وَ مَغْرِبًا
- ١١ تَصَدَّى لِفَقْهِ الدِّينِ لِلَّهِ دُرُّهُ
- ١٢ لَقَدْ كُنْتُ قَوَادًا لِقَارَةِ آسِيَا
- ١٣ وَ فِي الْفَقْهِ فَرْدًا مَا عَلِمْنَا بِمِثْلِهِ
- ١٤ وَ أَخْفَقَتْ فَقْرًا فِي لِبَاسِ وَزَارَةِ
- ١٥ فَدَيْنَاكَ مِنْ عِلْمٍ وَ حِلْمٍ وَ رَفْعَةٍ

- ١٦ فَفَقَهُ وَ تَحْدِيثُ وَ تَدْرِيسُ جَامِعِ
 - ١٧ وَ جَدْنَاكَ جَهَادًا لِتَقْيِينَ دَوْلَةٍ
 - ١٨ وَ كَمْ مَعْصَلَاتِ الْأَمْرِ مَا قَدْ دَرَيْتَهَا
 - ١٩ لَهُ فَقْهُ نِعْمَانِ تَحْمُلُ أَحْمَدُ
 - ٢٠ وَ جَاهَدَ جُهْدًا بِالْغَا ضِدَّ رِبْوَةٍ
 - ٢١ وَ فِي مَجْلِسِ النُّوَابِ نَاطِرَ أَهْلَهَا
 - ٢٢ وَ كَمْ غَاشِمِ الْقَبِيْئَةِ فِي هَزِيمَةٍ
 - ٢٣ وَ كَمْ مِنْ زَعِيمٍ كَيْسٍ فِي سِيَاسَةٍ
 - ٢٤ إِذَا اغْوَجَ سُلْطَانُ الْوَرَى مِنْ هِدَايَةٍ
 - ٢٥ نَجِيًّا كَرِيمًا كَانَ بَحْرًا غَطْمَطَمًا
 - ٢٦ رَأَيْنَا الْجِبَالَ الشَّمَّ يَلْثَمُنَ رَأْسَهُ
 - ٢٧ فَجِئْنَا بِمَحْمُودٍ فَقِيْهِ وَ فَاطِنِ
 - ٢٨ أُرِي الْمَلَأَ الْأَعْلَى يَقُولُونَ ابْتِنَا
 - ٢٩ تُوَفِّيتَ عِنْدَ الْبُحْثِ فِي الْفَقْهِ وَالْهُدَى
 - ٣٠ أَهَابَ بِفَضْلِ الْعِلْمِ أَصْحَابَ قُدْرَةٍ
 - ٣١ وَ أَعْلَنَ حَقًّا عِنْدَ سُلْطَةِ جَائِرِ
 - ٣٢ بِطَلْقٍ وَ حُسْنِ الْهُدَى كَانَ مُتَوَجًّا
 - ٣٣ وَ كَانَ خَطِيْبًا فَائِقًا مُتَكَلِّمًا
 - ٣٤ وَ أَحْدَثَ فِي هَذَا الزَّمَانِ تَطَوُّرًا
- فَلَا زِلْتُ حَتَّى الْمَوْتِ فِي خَيْرِ أَنْعَمِ
إِذَا النَّاسُ مُبْهَتُونَ بَلْ فِي تَجَشُّمِ
فَسُبْحَانَ مَنْ آتَاكَ مِنْ فَهْمٍ قَاسِمِ
وَ تَدْبِيرِ مَحْمُودٍ سَخَاوَةِ حَاتِمِ
وَ فَتَنَهُمْ هَشَمًا وَ كَسْرًا لِأَعْظَمِ
وَ أَفْحَمَهُمْ طُرًّا فَوَاهَا لِمُفْجِمِ
وَ كَمْ ظَالِمٍ أَوْصَلْتَهُ فِي جَهَنَّمَ
ذِكِّي فَقَدْ أَطْعَمْتَهُ طَعْمَ عَلَقِمِ
فَقَوْمَتُهُ سَرَعَانَ فِي زِيٍّ ضَرْعَمِ
وَ قَارِيٍّ قُرْآنٍ بِحُسْنِ التَّرْنَمِ
خُضُوعًا وَ ضَعْنَاهُ بِقَبْرِ مُسْنَمِ
زَعِيمٍ سِيَاسِيٍّ بِهَذَا مُقَدَّمِ
وَ أَهْلًا وَ سَهْلًا مَرْحَبًا عِنْدَ مَقْدَمِ
فِيَا زَاهِدًا بِحَائَةِ خَيْرِ مُلْهَمِ
وَ قَدْ أَثْلَجَ الْأَذْهَانَ عِنْدَ التَّكَلِّمِ
وَ مَا خَافَ طُولَ الْعُمْرِ مِنْ بَطْشِ أَظْلَمِ
بِزُهْدٍ وَ تَسْلِيمٍ وَ فَقْرٍ مُسْلَمِ
بِسَرْدٍ كَلَامٍ ذَا كُدْرٍ مُنْظَمِ
وَ بَارَكَ فِي أَنْفَاسِهِ رَبُّ عَالَمِ

۳۵ فَمَنْ لِّخَدَاعِ الذَّهْرِ أَبْقَيْتَ عِنْدَنَا تَصَدَّعَ مِنْهَا الْقَلْبُ مِنْ غَيْرِ مَرَّهِمْ
۳۶ وَمَنْ لِّرَجَالِ الْحُكْمِ رَدْعًا وَضَغْطَةً وَ مَنْ لِّصَلَاحِ الْقَوْمِ فِي كُلِّ مُظْلِمٍ
۳۷ وَ قَدْ صَارَ مَسْجُونًا بِمُلْتَأَنَ فِتْرَةٍ وَ ذَلِكَ فِي ذَاتِ الْإِلَهِ الْمُعْظَمِ
۳۸ وَ أَبْدَى جُهْدًا فِي نَفَاذِ شَرِيعَةٍ فَدَيْنَاكَ مَنْ عَزَمَ كَطَوْدٍ مُّصَمِّمٍ
۳۹ فَيَا رَبِّ أَدْخِلْهُ الْجَنَانَ بِرَحْمَةٍ وَ يَا رَبِّ فَاعْفِرْ ذَنْبَهُ وَ تَرَحَّمْ
۴۰ وَ صَلِّ عَلَى الْمَاحِي بِشِيرٍ مُّبَشِّرٍ وَ بَارِكْ عَلَى خَيْرِ الْأَنَامِ وَ سَلِّمْ

ترجمہ:

- ۱- ہم بے تحاشہ روتے ہیں اور سمندر کی طرح آنسو بہاتے ہیں، ہم درد میں مبتلا ہوئے اور ہمیں عظیم الشان شخصیت کی وفات نے خوب رلایا۔
- ۲- لوگوں کے آنسو اس بلند پہاڑ کے چلے جانے سے بہہ رہے ہیں، جو لوگوں کی پناہ گاہ، نرم خو اور اکرم تھے۔
- ۳- اس زمانے کے شیخ محمود رحمہ اللہ تعالیٰ ہم سے رحلت فرما گئے، جیسے کوئی محبوب عاشق کے گھر سے رخصت ہوتا ہوا چلا جاتا ہے۔
- ۴- رونا، گرم آہیں اور آنسوئے غم جاری ہیں، دل اور ہڈیاں چکنا چور ہو گئیں۔
- ۵- ہم اتنا روئے کہ صبر جاتا رہا اور ہم سے صبر متنفر ہو کر چل دیا، آنکھیں دم الاخوین کی طرح سرخ ہو گئیں۔
- ۶- ان کے چلے جانے سے پاکستان یتیم ہو گیا اور غم ہائے زمانہ آکر اچانک حملہ آور ہوئے۔
- ۷- میرے سینے سے ہر لمحہ شعلہائے فراق اٹھتے ہیں، اور آنکھوں سے بارش کی طرح آنسو بہتے ہیں۔
- ۸- یقیناً میں اپنے قائد کی ملاقات سے خوش تھا، اب تو میں شدتِ درد کی وجہ سے روتا رہتا ہوں۔
- ۹- ہمیں گوہ کی طرح ہمیشہ کے لیے حیران و پریشان چھوڑ دیا، اس عالمگیر مصیبت کے لیے ہم

- صبر کہاں سے لائیں۔
- ۱۰- وہ اطرافِ عالم میں چمکے، مشرق میں بھی اور مغرب میں بھی، پس وہ مانند خورشید تھے جس نے ستاروں کی انجمن کو نیست و نابود کر دیا۔
 - ۱۱- اللہ تعالیٰ ان کو خیر کثیر عطا فرمائے وہ تفقہ فی الدین میں مشغول رہے اور آنحضور صلی اللہ علیہ وسلم کی سنت کی پیروی کی جو مخلوق اور منعمین میں سب سے افضل ہیں۔
 - ۱۲- آپ براعظم ایشیا میں ایک عظیم رہنما تھے کیا آپ نے ظلم کی ناک کو ایشیا میں خاک آلود کر کے ذلیل نہیں کیا۔
 - ۱۳- آپ فقہ میں یکتا تھے، آپ کا مثل ہمیں معلوم نہیں، آپ باریک بینی کی وجہ سے قوم کے ہاں پسندیدہ تھے۔
 - ۱۴- آپ نے وزارت کے لباس میں فقر کا جھنڈا لہرایا، یہ آپ کی زندگی سے آشکارا ہے، کوئی پوشیدہ نہیں۔
 - ۱۵- آپ کے علم و حلم و رفعت شان و فیضان پر ہم قربان ہوں اور اس محبت پر جو ہر مسلمان کے دل میں آپ کے لیے جاگزیں ہے۔
 - ۱۶- آپ فقہ و حدیث بیان کرنے اور جامع ترمذی کی تدریس میں مشغول تھے اور موت تک بہترین نعمتوں میں ملبوس تھے۔
 - ۱۷- مملکت پاکستان کی قانون سازی میں ہم نے آپ کو کوشاں پایا، جب کہ لوگ حیران، کلفت و مشقت میں مبتلا تھے۔
 - ۱۸- کتنے مشکل معاملات تھے جن کی عقدہ کشائی آپ نے کی، پاک ہے وہ ذات جس نے قاسم نانوتوی کے فہم کا حصہ آپ کو عطا فرمایا۔
 - ۱۹- فقہ میں ابوحنیفہ وقت، قوت برداشت میں احمد بن حنبل، تدبیر میں شیخ الہند اور سخاوت میں حاتم طائی تھے۔
 - ۲۰- انھوں نے ربوہ والوں کے خلاف زبردست جہاد کیا، ان کو پاش پاش کر کے ان کی ہڈیاں توڑ دیں۔

۲۱- قومی اسمبلی میں ان کے ساتھ مناظرہ کیا، سب کو خاموش کر دیا گیا، عجیب خاموشی کرنے والے تھے۔

۲۲- کتنے ظالموں کو آپ نے شکست کے گڑھوں میں ڈال دیا، اور کتنے جابروں کو جہنم رسید کیا۔

۲۳- کتنے لیڈر جو سیاست بازی میں ہوشیار تھے، ذہین ہونے کے باوجود آپ نے ان کو اندرائن کا مزہ چکھایا۔

۲۴- جب کوئی بادشاہ ہدایت سے منہ موڑتا تو آپ شیر کے لباس میں نمودار ہو کر اس کو جلد ہی ٹھیک کر دیتے۔

۲۵- شریف النسل کریم، دریا بلکہ سمندر تھے، خوش الحانی کے ساتھ قرآن پڑھنے والے تھے۔

۲۶- ہم نے بہت سے بلند پہاڑوں کو تواضعاً آپ کا بوسہ دیتے ہوئے دیکھا، ایسے انسان کو ہم نے کوہان نما قبر میں اتارا۔

۲۷- ہم غمگین ہوئے مفتی محمود کی وجہ سے، جو سیاسی رہنما تھے اور اسی وجہ سے سبقت لے جانے والے تھے۔

۲۸- میں تو یہ سمجھتا ہوں کہ ملا، اعلیٰ کے فرشتے کہتے ہیں کہ: ہمارے پاس آئیے، خوش آمدید۔

۲۹- آپ نے جس وقت انتقال فرمایا اس وقت فقہ و ہدایت کی بحث میں مشغول تھے۔ اے زاہد بحث بہتر الہام کئے ہوئے۔

۳۰- انھوں نے اپنے علم کی فضیلت سے طاقت والوں کو ڈرایا، اور گفتگو کرتے وقت ذہنوں کو مطمئن کر کے ٹھنڈا کیا۔

۳۱- ظالم کی طاقت کے سامنے کلمہ حق کا اعلان کیا، اور عمر بھر بڑے ظالم کی پکڑ سے بھی نہیں ڈرے۔

۳۲- ان کے سر پر حسن سیرت و خوش مزاجی کا تاج تھا، ان کی پرہیزگاری، توکل اور فقر مسلم تھا۔

۳۳- بہت اونچے خطیب اور متکلم تھے، کلام کو موتیوں کی طرح پرو کر مرتب کرتے تھے۔

۳۴- حضرت نے اس زمانے میں انقلاب برپا کیا، اور رب العالمین نے آپ کے انفاس و کلمات میں برکت عطا فرمائی تھی۔

۳۵- زمانے کی فریب کاریوں کے مقابل آپ نے ہمارے پاس کسے چھوڑا! اس سے میرا دل تو پارہ پارہ ہو گیا، جس کی مرہم پٹی نہیں ہوگی۔

۳۶- ارباب حکومت کو (غلط روش پر) اب کون سرزنش کرے گا، اور اندھیری رات میں درستی قوم کے لیے کون کھڑا ہوگا۔

۳۷- کچھ عرصہ کلمہ حق کہنے کی پاداش میں ملتان جیل میں بھی رہے، یہ سب کچھ اللہ عز و جل کے واسطے تھا۔

۳۸- شریعت کے اجرا میں پوری کوشش فرمائی، آپ کے عزم مصمم پر ہم قربان ہوں جو پہاڑ کی طرح تھا۔

۳۹- اے پروردگار ان کو اپنی رحمت سے جنت میں داخل فرما۔ اے اللہ! ان کے گناہ معاف فرما کر رحم فرما۔

۴۰- کفر کو مٹانے والے خیر الانام علیہ السلام پر صلاۃ و سلام اور برکات نازل فرما۔

قصيدة في رثاء مولانا زعيم الملة الإسلامية الشيخ غلام غوث الهزاروي رحمه الله تعالى

- ١ نَعَى النَّاعِي بَأْنَ فَاتَ الْبِسُؤُ
- ٢ فَقَالَ: نَعَمْ؛ فَإِنَّ الْمَوْتَ حَقٌّ
- ٣ وَ بَعْدَ تَفَكُّرٍ حَاوَرْتُ نَفْسِي
- ٤ وَ نَمَضِي نَحْوَ أَجْدَاثٍ سِرَاعًا
- ٥ أَكَابِرُنَا فَنَوَا مِنْ دَارِ دُنْيَا
- ٦ فَمَوْلَانَا ظَفَرُ أَحْمَدُ، رَسُولُ خَانَ
- ٧ مَضَى الْمُقْتَبِي شَفِيعٌ وَ احْتِشَامٌ
- ٨ تَرَحَّلَ بَعْدَهُمْ مَحْمُودٌ عَصِرٌ
- ٩ مَضَى الْمَوْلَى غُلَامُ الْغَوْثِ مِنَّا
- ١٠ أَلَمْ يَعْقَمْ بِمِثْلِهِمْ عُصُورٌ
- ١١ فَمَوْضُوعُ الْيَرَاعِ هُوَ الْمَرَاثِي
- ١٢ وَ نَكْتُبُ قِصَّةَ الْأَحْزَانِ دَوْمًا
- ١٣ فَلَمْ نَسْمَعْ بِإِعْلَامِ مُسَرٍّ
- ١٤ فَذِي الدُّنْيَا مُنَاخٌ لِارْتِحَالِ
- ١٥ دُمُوعٌ ذَارِفَاتٌ هَامِعَاتٌ

- فَقُلْتُ تَأْسُفًا مَادَا تَقُولُ
- فَقُلْتُ تَوَجُّعًا: بَقِيَ الْغَلِيلُ
- بَأْنَ الْمَوْتَ حَتَمٌ لَا يُقِيلُ
- و لَمْ نُبْطِ إِذَا وَجَبَ الرَّحِيلُ
- فَاكْثَرَهُمْ مَضَوْا بَقِيَ الْقَلِيلُ
- وَ إِدْرِيسُ مَضَى هَذَا الْقَبِيلُ
- كَذَلِكَ يُوسُفُ الدَّهْرِ النَّبِيلُ
- حَمِيدٌ بَارِعٌ نَدَسَ جَلِيلُ
- إِلَى جَدَثٍ فَلَيْسَ لَهُ قُفُولُ
- بَلَى إِنَّ الزَّمَانَ بِهِمْ بَخِيلُ
- فَهَلْ لِلْمُغِيطَاتِ لَنَا سَبِيلُ
- فَبَحْرُ الْحُزَنِ مَوَاجٍ يَسِيلُ
- قُلُوبُ النَّاسِ فِي حُزْنٍ يَطُولُ
- يُفَارِقُ كُلَّ ذِي وَدٍّ خَلِيلُ
- خُطُوبٌ فِي مُلِمَاتٍ تَصُولُ

- ١٦ فَصَارَ النَّاسُ أَيْتَامًا جَمِيعًا
 - ١٧ وَلِيٍّ مِنْ أَعَاظِمِ أَوْلِيَاءِ
 - ١٨ غُلَامُ الْغَوْثِ كَانَ مُغِيثَ حَقٍّ
 - ١٩ وَ أَفْنَى عُمُرَهُ فِي نَشْرِ دِينِ
 - ٢٠ وَ نَاضَلَ دَافِعًا أَعْدَاءَ صَحْبِ
 - ٢١ لَهُ فِي كُلِّ مَيْدَانٍ بَقَايَا
 - ٢٢ وَ حَيْدًا فِي السِّيَاسَةِ كَانَ فَرْدًا
 - ٢٣ تَهَاجَمَ فِتْنَةَ الْخَكْسَارِ قَبْلُ
 - ٢٤ عَدَاوَتُهُ لِأَهْلِ الزَّيْغِ دَامَتْ
 - ٢٥ وَ جَاهَدَ دَائِمًا فِي بَثِّ حَقٍّ
 - ٢٦ عَنِ الْإِسْلَامِ دَافِعَ كُلِّ حِينِ
 - ٢٧ فَلَيْسَ لَهُ بِبَاكِسْتَانٍ كُفُوٌّ
 - ٢٨ وَ زَحْزَحَ صَوْلَةَ الْقَادِيَانِ عَنَّا
 - ٢٩ لَهُ مِنْ كُلِّ نَاحِيَةٍ مَزَايَا
 - ٣٠ شَهِيرٌ قُطْبُ دَائِرَةِ هُمَامٍ
 - ٣١ وَ فِي الْحَفَلَاتِ فَارُوقُ شُجَاعٍ
 - ٣٢ تَصَدَّعَ قَلْبُهُ بِذَهَابِ دِينِ
 - ٣٣ وَ صَارَ الشَّيْخُ مُعْتَقَلًا مِرَارًا
 - ٣٤ حَكِيمٌ مُحْكَمٌ عِلْمًا وَ رَأْيًا
- لَهُمْ فِي كُلِّ زَاوِيَةٍ عَوِيلُ
 - لَهُ الْأَعْمَالُ ذِكْرَاهَا يَطُولُ
 - مَتِينٌ رَاسِخٌ فِيْمَا يَقُولُ
 - وَ عِنْدَ اللَّهِ فِي ذَلِكَ الْقَبُولُ
 - كَانَ الْغَوْثُ صَمَصَامٌ صَقِيلُ
 - وَ مَا أَسْلَفْتُهُ مِنْهَا ضَيْلُ
 - إِمَامًا مَا يَكُونُ لَهُ مَثِيلُ
 - غُلَامُ الْغَوْثِ وَاللَّهُ الْمُزِيلُ
 - وَ بُغْضٌ فِي الْإِلَهِ فَلَا يَزُولُ
 - وَقَائِعُ عَيْشِهِ فَادْكُرْ دَلِيلُ
 - كَانَ الشَّيْخُ لِلْحَقِّ الْوَكِيلُ
 - وَ مَا فِي الْمَشْرِقَيْنِ لَهُ عَدِيلُ
 - لَهُ فِي ذَلِكَ السَّعْيِ الطَّوِيلُ
 - وَ حَذَقٌ لَيْسَ يُدْرِكُهُ عُقُولُ
 - لِسَانُ الصَّدَقِ لَيْسَ لَهُ بَدِيلُ
 - وَ فِي الْخَلَوَاتِ بَغَاءُ ذُلُولُ
 - فَلَا نَوْمٌ وَ لَيْسَ لَهُ مَقِيلُ
 - وَ مَحْبُوسًا تَقْيِيدُهُ الْكُبُولُ
 - كَنْصِلِ الْهِنْدِ لَيْسَ لَهُ فُلُولُ

۳۵ وَ قَامَ بِمَصْرِ يَدْفَعُ عَنْ هُدَانَا خَطِيبًا حِينَ كَانَ بِهِ نُزُولُ
 ۳۶ فَإِنْ نِيَلًا تَوَافَوْهُ بِمَصْرِ فَفِي أَمْصَارِنَا لِلْعِلْمِ نِيْلُ
 ۳۷ وَسِعُ الْإِطْلَاعِ بِكُلِّ فَنٍ فَطِينًا لَا يُنَافِسُهُ زَمِيلُ
 ۳۸ زَعِيمًا نَاصِبًا لَيْثًا غَيْرًا خَطِيبًا لَا يُمِلُّ وَلَا يَمِيلُ
 ۳۹ يُسَاوِي أُمَّةً بَلْ فَوْقَ هَذَا لِسَانِي عَنْ مَدَائِحِهِ كَلِيلُ
 ۴۰ تَلَالًا وَجْهَهُ بَعْدَ الْوَفَاتِ يُسِرُّ بِجَنَّةٍ فِيهَا الدُّخُولُ
 ۴۱ وَ طَوْدًا كَانَ غَيْبُهُ التُّرَابُ فَكَيْفَ إِلَى اللَّقَاءِ لَنَا وَصُولُ
 ۴۲ وَ شَابُّ حِينَ كَانَ الشَّعْرُ بَيْضًا وَ حَانَ الْحَيْنُ وَ اقْتَرَبَ الْأُفُولُ
 ۴۳ فَيَا اللَّهَ أَذْخَلَهُ جَنَانًا فَأَنْتَ الرَّاحِمُ وَ أَنَا السَّئُولُ
 ۴۴ وَ بَرْدَ قَبْرِهِ مَادَامَتِ الشَّمْسُ سُ فِي سُوقِ السَّمَاوَاتِ تَجُولُ
 ۴۵ وَ نَصْبِرُ فِي الْكَوَارِثِ وَاللَّهُ وَاهِي جَزَاءُ الصَّبْرِ مَوْفُورٌ جَزِيلُ
 ۴۶ فَقَلْبِي فِي رِضَاءِ الْحَقِّ رَاضٍ وَ صَبْرِي دَائِمًا صَبْرٌ جَمِيلُ

ترجمہ:

- ۱- موت کی خبر دینے والے نے یہ خبر دی کہ بہت بڑے بہادر انتقال فرما گئے، میں نے ازراہ تأسف کہا کہ کیا کہہ رہے ہو؟!
- ۲- اس نے کہا: ہاں ایسا ہی ہوا، کیوں کہ موت حق ہے۔ میں نے درد کا اظہار کرتے ہوئے کہا کہ ابھی تو ہماری پیاس باقی ہے۔
- ۳- تھوڑی دیر سوچنے کے بعد میں نے اپنے نفس کو مخاطب کر کے کہا کہ واقعی موت ضرور آتی ہے، کسی کو معاف نہیں کرتی۔
- ۴- ہم بھی جلد از جلد اپنی قبروں کی طرف چلیں گے، اور جب رحلت کرنا ضروری ہو جائے تو پھر

کسی قسم کی دیر نہیں کریں گے۔

- ۵- ہمارے اکابر اس دیر دنیا سے فنا ہو گئے، اکثر چلے گئے، تھوڑے باقی ہیں۔
- ۶- مولانا ظفر احمد، مولانا رسول خان، مولانا ادیس کاندھلوی یہ پورا قبیلہ رحلت کر چکا ہے۔
- ۷- مفتی محمد شفیع، مولانا احتشام الحق تھانوی سفر آخرت کر چکے ہیں، اسی طرح زمانے کے مولانا یوسف بنوری جو شرافت کے پیکر تھے تشریف لے جا چکے ہیں۔
- ۸- ان کے بعد محمود زمانہ مولانا مفتی محمود سفر آخرت کر چکے ہیں جو ستودہ صفات، علم میں کامل، ذہین اور جلیل القدر تھے۔
- ۹- مولانا غلام غوث رحمہ اللہ تعالیٰ بھی جدا ہو کر سوئے قبر چلے، اب ان کی واپسی ناممکن ہے۔
- ۱۰- کیا زمانے ان کی مثل پیدا کرنے میں بانجھ نہیں ہوئے، ہاں بے شک زمانہ ان کی مثل پیدا کرنے میں بخیل ہے۔
- ۱۱- بندہ کے قلم کی قسمت میں مرثیوں کا موضوع ہے، کیا کبھی خوش کن اور مفرح خبروں کی طرف بھی کوئی سبیل نکل آئے گی؟!
- ۱۲- ہم ہمیشہ غموں کی داستان لکھتے رہتے ہیں، دریائے غم بہتا ہوا موجزن ہے۔
- ۱۳- کبھی ہم نے خوشی کا اعلان نہیں سنا، لوگوں کے دل ایک ثقیل اور بھاری غم میں مبتلا ہیں۔
- ۱۴- یہ دنیا سفر کی نشست گاہ ہے، جس میں ہر دوست اپنے دوست کو داغ مفارقت سے نوازتا ہے۔
- ۱۵- آنسو ہیں جو بہت تیزی سے بہنے والے ہیں، حوادث در حوادث حملہ آور ہو رہے ہیں۔
- ۱۶- سب لوگ یتیم ہو گئے۔ ہر گوشے میں ان کی آہ و بکا کی آوازیں بلند ہو رہی ہیں۔
- ۱۷- اکابر اولیاء اللہ میں سے ایک ولی تھے، ان کے کارناموں کا ذکر بہت طویل ہے۔
- ۱۸- مولانا غلام غوث حق کے مددگار تھے، مضبوط اور اپنے قول میں راسخ تھے۔
- ۱۹- دین کی نشر و اشاعت میں اپنی عمر کھپا دی، یہی اللہ تعالیٰ کے ہاں مقبولیت کی علامت ہے۔
- ۲۰- دشمنان صحابہ کو دفع کر کے ان پر خوب تیر برسائے، گویا کہ غلام غوث صیقل شدہ تیغ بے نیام تھے۔
- ۲۱- ہر میدان میں ان کے کارنامے ہیں، جو میں نے بیان کئے وہ مشتمل نمونہ از خروارے ہیں۔
- ۲۲- سیاست میں منفرد و یگانہ روزگار تھے، سیاست کے ایسے امام تھے جن کی نظیر نہیں ملتی۔

۲۳- جب خاکساروں کا فتنہ اچانک حملہ آور ہوا، تو غلام غوث رحمہ اللہ تعالیٰ نے بخدا اس کو مٹا کر نیست و نابود کر دیا۔

۲۴- اہل باطل کے ساتھ ان کی دشمنی ناقابل اختتام تھی، یہ بغض فی اللہ کبھی زائل نہیں ہوا۔

۲۵- ہمیشہ حق کی نشر و اشاعت میں جہاد کیا، ان کی زندگی کے واقعات اس کا بین ثبوت ہیں، حافظہ پر زور دے کر یاد فرمائیے۔

۲۶- ہر وقت اسلام سے دفاع کیا، گویا کہ شیخ حق کے وکیل صفائی تھے۔

۲۷- پاکستان میں کوئی ان کا ہم سر نہیں تھا، بلکہ مشرق و مغرب میں کوئی ان کا برابر کرنے والا نہیں تھا۔

۲۸- قادیانیوں کے حملے کا دفاع کر کے ان کو نیست و نابود کر دیا، اس سلسلہ میں ان کی طویل جدوجہد ہے۔

۲۹- مرحوم کے ہر طرف فضائل و کمالات ہیں، مرحوم ایسی ذہانت کے مالک تھے جس تک عقلوں کی رسائل نہیں ہوتی۔

۳۰- مشہور تھے، علما کے دائرہ میں قطب کی حیثیت رکھتے تھے، سچائی کی زبان، عظیم الشان، بے بدل انسان تھے۔

۳۱- جلسوں میں بہادر اور حق کو باطل سے جدا کرنے والے تھے اور خلوتوں میں بہت رونے والے، متواضع تھے۔

۳۲- دین کے زوال و انحلال سے ان کے دل کا شیشہ ٹوٹ گیا تھا، جس سے ان کی رات کی نیند اور دن کا قیلولہ حرام ہو چکا تھا۔

۳۳- کئی دفعہ شیخ نے نظر بندی کے مراحل طے کئے، نیز پابند سلاسل ہو کر قید ہوئے۔

۳۴- حکیم تھے اور علم و تدبیر میں بہت پختہ تھے، ایسی ہندی تلوار کی مانند تھے جس میں دندانے نہ پڑے ہوں۔

۳۵- شریعت مطہرہ کی حمایت کے لیے مملکت مصر میں تیار ہو کر تقریر کی، جب مصر میں اقامت پذیر تھے۔

۳۶- اگر مصر والوں کو مصر میں دریائے نیل ملا ہے تو کوئی پرواہ نہیں، کیوں کہ ہمارے پاس علم کا دریائے نیل موجود تھا (غلام غوث رحمہ اللہ تعالیٰ مراد ہیں)۔

۳۷- ہر فن میں وسیع معلومات رکھنے والے تھے، ذہین و فطین تھے ساتھیوں میں ان کا ہم سر نہیں تھا۔

۳۸- پختہ تجربہ کار لیڈر، بہادر، غیرت مند تھے، ایسے خطیب تھے جو نہ ملال میں ڈالتے تھے اور نہ اپنی بات سے مائل ہوتے تھے۔

۳۹- پوری جماعت کے برابر تھے، بلکہ اس سے بھی زیادہ، میری زبان ان کی تعریف سے کند اور گنگ ہے۔

۴۰- وفات کے بعد ان کا چہرہ انور چمک اٹھا، گویا جس جنت میں ان کو داخل ہونا تھا اس پر خوش ہو رہے تھے۔

۴۱- ایک کوہ گراں تھے جس کو قبر کی مٹی نے پوشیدہ کر دیا، اب ان کی ملاقات سے باریابی کیسے حاصل ہوگی!

۴۲- انھوں نے سفید ریشی اور بڑھاپے کے زمانہ میں جوانی کی بہار دکھائی، جب کہ موت کا وقت قریب تھا اور نیرتا باں غروب ہونے پر تھا۔

۴۳- اے اللہ! ان کو جنتیں نصیب فرما، تو رحم کرنے والا ہے اور میں سائل بے نوا ہوں۔

۴۴- ان کی قبر کو ٹھنڈی اور پرسکون بنا، جب تک آفتاب آسمانوں کے بازاروں میں چکر لگاتا رہے (یعنی تا قیامت)۔

۴۵- ہم غم انگیز معاملات اور مصیبتوں میں صبر کرتے ہیں اس لئے کہ صبر کا بدلہ وافر و بے پناہ ہوتا ہے۔

۴۶- میرا دل ان واقعات پر راضی ہے جن پر اللہ تعالیٰ راضی ہیں، اور میرا صبر ہمیشہ ایسا ہوتا ہے جس میں مخلوق سے شکوہ شکایت نہیں ہوتی۔

قصيدة في رثاء الشيخ العلامة قطب الصالحين شيخ الحديث مولانا محمد زكريا رحمه الله تعالى

- ١ تُوَفِّيَ عَالَمٌ حَكَمَ رَشِيدٌ إِمَامٌ رُحْلَةً بَرٌّ سَعِيدٌ
- ٢ تَرَحَّلَ أَكْمَلُ الْأَخْبَارِ عَنَّا وَ شَيْخُ الْعَالَمِينَ فَلَا يَعُودُ
- ٣ مَضَى بَحْرُ الْحَقَائِقِ وَالْمَعَانِي قَدَمَعِي ذَارِقٌ قَلْبِي عَمِيدٌ
- ٤ هُوَ الشَّيْخُ الْمُمَجَّدُ لَا يُبَارَى أَرِيحِي وَ رِيحَانٌ وَحِيدٌ
- ٥ وَ يَفْنَى كُلُّ شَيْءٍ لَيْسَ يَبْقَى سِوَى الْجَبَّارِ لَيْسَ لَهُ نَدِيدٌ
- ٦ فَوَا أَسْفَا عَلَى رُزْءٍ عَظِيمٍ وَ دَاهِيَةٍ يَذُوبُ لَهَا الْحَدِيدُ
- ٧ تَبَصَّرْ يَا أَخِي فَالْعَيْشُ فَنٍ هِيَ الدُّنْيَا فَلَيْسَ لَهَا خُلُودٌ
- ٨ فَذِي الْخَضِرَاءِ إِنْ بَاهَتْ بِشَمْسٍ بَسِيحِ الْفَضْلِ يَعْلُوهَا صَعِيدٌ
- ٩ فَمَنْ عَادَاهُ أَوْ بَارَى وَ جَارَى فَعِنْدَ الْكَيْسِينَ هُوَ الْبَلِيدُ
- ١٠ وَ مَاوَى أَهْلَ تَبْلِيغٍ جَمِيعًا وَ مَأْمُهُمْ وَ مَلْجَأُهُمْ فَقِيدٌ
- ١١ غَوَادِي مُزْنَةٍ وَ نَسِيمُ صُبْحٍ وَ قُرَّةُ أَعْيُنٍ مَجْدٌ مَجِيدٌ
- ١٢ مُحَدَّثُ عَهْدِهِ شَبْلِي عَصْرِ وَ فِي الْأَخْبَارِ مُسْتَنَدٌ عَمِيدٌ
- ١٣ وَ كَانَ الشَّيْخُ فِي الظُّلُمَاتِ نُورًا وَ دُونَ مَنَاطِرٍ سَدُّ سَدِيدٌ
- ١٤ رَحِيمًا عَاطِفًا مِنْ أَتْقِيَاءِ لِكَبْحِ الْمُلْحِدِينَ هُوَ الْجَلِيدُ
- ١٥ وَ يَذْكُرُ رَبَّهُ سِرًّا وَ جَهْرًا فَذِكْرُ الرَّبِّ كَانَ لَهُ ثَرِيدٌ

- ١٦ قَنُوعًا فِي نَزِيرٍ مِنْ نَضَارٍ صَبُورًا لَا يُضَجِّرُهُ الْمَكِيدُ
- ١٧ يُحِبُّ الْمُتَّقِينَ بِلَا مِرَاءٍ وَ ضِدَّ الرَّائِغِينَ هُوَ الشَّدِيدُ
- ١٨ فَضِيلَةً شَيْخَنَا أَبْكِي وَ ارْثِي فَتَارَ الْحُزْنَ فِي قَلْبِي وَقُودُ
- ١٩ دُمُوعُ الْعَيْنِ فِي ثَرٍّ وَ صَبٍّ وَ يَقْطَعُ مِنْ مَدَامِعِنَا وَرِيدُ
- ٢٠ فَفِيهِ دُورُ مَنَاقِبٍ لَا تُعَدُّ وَ لَا تُحْصَى فَلَيْسَ لَهَا حُدُودُ
- ٢١ وَ صَنَّفَ مُكْثَرًا فِي كُلِّ فَنٍ كَأَنَّ لَهُ مِنَ الْغَيْبِ الْجُنُودُ
- ٢٢ وَ أَلْفَ فَارِعًا شَرَحَ الْمُوْطَأَ وَ حَقَّقَهُ فَلَيْسَ لَهُ مَزِيدُ
- ٢٣ وَ لَمَعَ لَامِعًا شَرَحَ الْبَخَارِي لِتَاجِ نُبُوغِهِ دُرٌّ نَضِيدُ
- ٢٤ وَ قَصَّ حَيَاتَهُ لِلنَّاسِ طُرًّا يَنْبَهُ أَنَّهُ ثَبَتَ فَرِيدُ
- ٢٥ وَ أَلْقَى فِي الْحَدِيثِ دُرُوسَ عِلْمٍ لَهُ فِي دَرَسِهِ شَأْوُ بَعِيدُ
- ٢٦ وَ دَرَسَهُ وَ حَقَّقَ نِصْفَ قَرْنٍ وَ ذَاكَ عَلَى فَطَانَتِهِ شَهِيدُ
- ٢٧ وَ ذَاعَ نِصَابُ تَبْلِيغٍ لِشَيْخِي فَذَاكَ لِأَهْلِ تَبْلِيغٍ عَتِيدُ
- ٢٨ تَرَبَّى فِي مُحِيطٍ مُسْتَبِيرٍ رَوَى فَضْلًا تَوَارَثَهُ الْجُدُودُ
- ٢٩ وَ حَازَ تَصَوُّفًا وَ حَوَى كَمَالًا فَذَلِكَ طَارِقُ هَذَا تَلِيدُ
- ٣٠ سَبُوحٌ غَاصَ فِي دَأْمَاءِ عِلْمٍ وَ فِي بَحْرِ التَّقَى فَرْدٌ سَعُودُ
- ٣١ وَ لَقَبَهُ الْخَلِيلُ وَ ذَا بَ "شَيْخِ الْ حَدِيثِ" فَذَاكَ تَلَقِّيْبُ جَدِيدُ
- ٣٢ وَ فَاقَ النَّاسَ فِي زُهْدٍ وَ تَقْوَى وَ مَا قُلْنَاهُ بَرَضٌ لَا عَدِيدُ
- ٣٣ تَوَزَّعَ فَيْضُهُ شَرْقًا وَ غَرْبًا لِمَنْ هُوَ يَسْتَقِي حَبْلٌ مَدِيدُ
- ٣٤ وَ دَرَسَ ثُمَّ بَلَغَ فِي نَهَارٍ أَوَانَ اللَّيْلِ أَوَابٌ سَجُودُ

۳۵ وَ خَلَفَهُ الْحَلِيلُ وَ ذَا بَهْنِدٍ فَاحْمَدُ قَدْ تَخَلَّفَهُ حَمِيدُ
 ۳۶ فَمَنْ لِمَقَاصِدِ الْأَخْبَارِ فِينَا وَ مَنْ لِدَقَائِقِ الْمَعْنَى يُفِيدُ
 ۳۷ وَ مَنْ لِلْسَالِكِينَ إِلَى رِشَادٍ وَ مَنْ لِلْغَافِلِينَ وَ هُمْ رُقُودُ
 ۳۸ وَ مَنْ لِمَظَاهِرِ دَارِ عِلْمٍ وَ مَنْ لِمُبَلِّغِي الدِّينِ يَقُودُ
 ۳۹ وَ دُفْنَ بِالْمَدِينَةِ فِي عِشَاءٍ فَطَوْدُ الْعِلْمِ فِي رَمْثٍ لَحِيدُ
 ۴۰ وَ نَدْعُو اللَّهَ نُورًا فِي ثَرَاهُ إِلَى مَا كَانَ لِلطَّيْرِ غَرِيدُ

ترجمہ:

- ۱- بہت بڑے عالم وفات پا گئے جو فیصلہ کرنے والے، ہدایت یافتہ تھے، علوم کے ایسے امام جن کی طرف کوچ کیا جاتا، حسن سلوک کرنے والے نیک بخت تھے۔
- ۲- علما میں کامل ترین شخصیت ہم سے رحلت فرما گئی، جو خلق خدا کے مربی تھے، آہ ان کی واپسی کا امکان نہیں۔
- ۳- حقائق و کمالات کے دریائے بے کنار دنیا سے تشریف لے گئے، اس وجہ سے آنسو رواں اور دل سخت غمزدہ ہے۔
- ۴- یہ شیخ ذکر یا ہیں، جن کا مقابلہ نہیں کیا جاسکتا، کشادہ اخلاق، ریحانۃ العصر اور یگانہ روزگار تھے۔
- ۵- ہر چیز فنا ہونے والی ہے، کسی چیز کے لیے بقا نہیں سوائے (خدائے) جبار جس کا کوئی ہمسر اور مثیل نہیں ہے۔
- ۶- پس ہائے افسوس زبردست اور ہمہ گیر غم اور زبردست مصیبت پر، جس سے لوہا پگھل سکتا ہے۔
- ۷- برادر سن لو، غور سے دیکھ لو! یہ زندگی فانی ہے، یہ دنیا ہے جس کو ہمیشگی نصیب نہیں ہے۔
- ۸- اگر یہ نیل گوں آسمان مہتاب سے فخر کرتا ہے تو کیا ہوا، زمین پر حضرت شیخ جیسے فضل کے دریا موجزن تھے جس سے زمین کا سراونچا ہے۔
- ۹- جس نے بھی حضرت سے دشمنی و مقابلہ اور مبارزہ کی ٹھان لی تو ہوشیار اور عقل مند لوگ اسے

بے وقوف ہی سمجھتے ہیں۔

- ۱۰- حضرت شیخ سب تبلیغی حضرات کی پناہ گاہ تھے، اب ان کا بچا اور امن و تسکین کی جگہ مفقود ہو گئی۔
- ۱۱- آپ صبح کے وقت فرحت بخش اور باران آور بادلوں اور نسیم صبح کی مانند تھے، خدام کی آنکھوں کی ٹھنڈک اور عظیم الشان بزرگ تھے۔
- ۱۲- اپنے زمانے کے محدث اور عبادت میں شبلی تھے اور فن حدیث میں مستند اور پیش رو تھے۔
- ۱۳- حضرت شیخ اندھیروں میں نور کا کام دیتے تھے، اور خلاف شرع کاموں کے روکنے میں پختہ دیوار تھے۔
- ۱۴- بڑے رحم والے، مہربان اور اللہ والوں کے زمرہ میں شامل تھے، ملحد اور بے دینوں کو باز رکھنے میں بڑے طاقتور تھے۔
- ۱۵- اپنے رب کو خلوت اور جلوت میں یاد فرماتے تھے، ذکر الہی ان کے لیے ترید کی طرح پسندیدہ تھا۔
- ۱۶- نہایت قلیل مال سے قناعت کرنے والے، مصائب پر صبر کرنے والے تھے، مکر و فریب ان کو پریشان نہیں کرتے۔
- ۱۷- بے شک حضرت متقیوں کو بہت پسند فرماتے تھے، اور کج فہموں اور بد راہوں پر سخت گیر تھے۔
- ۱۸- میں اپنے شیخ (یعنی شیخ الشیخ) محترم پر روتا ہوں اور ان کا مرثیہ لکھتا ہوں، پس غم کی آتش میرے دل میں بھڑک رہی ہے۔
- ۱۹- آنکھوں کے آنسو موسلا دھار بارش کی طرح بہہ جاتے ہیں، اس حادثہ کی وجہ سے شہ رگ کٹی جاتی ہے۔
- ۲۰- وہ ایسے فقیہ تھے جن کے کمالات و محاسن شمار سے باہر ہیں، ان کے فضائل کے حدود اربعہ ہی نہیں۔
- ۲۱- انھوں نے ہر فن مقصود میں بکثرت تصانیف کیں، ایسا معلوم ہوتا تھا جیسے ان کی مدد میں غیب کے لشکر لگے ہوئے ہیں۔
- ۲۲- انھوں نے بلندیوں کو چھو کر موطاً امام مالک کی شرح ”أجزاء المسالك“ لکھی اور اس کی ایسی تحقیق کی جس پر اضافہ نہیں ہو سکتا۔

- ۲۳- انھوں نے ”لامع الدراری“ شرح بخاری کو اپنی تحقیقات سے چمکایا جو ان کے تاج عظمت کی زینت کے لیے ترتیب دیئے ہوئے موتیوں کی طرح ہے۔
- ۲۴- اپنی زندگی کے حالات ”آپ بیتی“ لوگوں کے سامنے لائے جو (آپ بیتی) ان کے یگانہ اور معتمد ہونے پر دلالت کرتی ہے۔
- ۲۵- انھوں نے حدیث میں علم و حکمت سے پُر درس دیئے، درس حدیث میں وہ بہت عالی ہمت اور دُرُور نگاہ رکھنے والے تھے۔
- ۲۶- آپ نے حدیث کے درس و تحقیق میں نصف صدی گزار دی، یہ حضرت کی ذکاوت پر بے لوث گواہ ہے۔
- ۲۷- حضرت شیخ کا تبلیغی نصاب تو بہت پھیل چکا ہے۔ یہ تبلیغی حضرات کے لیے تیار کیا ہوا سرمایہ افتخار ہے۔
- ۲۸- آپ نے ”مظاہر علوم“ کے پر نور ماحول میں تربیت پائی، ان سے فضیلت موروثہ منتقل ہوتی رہی جو آبا و اجداد سے ملی تھی۔
- ۲۹- انھوں نے تصوف کو اپنے سینے میں جمع کیا اور کمال پر احاطہ کیا، تصوف ان کے لئے نئی دولت اور کمالات موروثی کا خزانہ تھا۔
- ۳۰- آپ دریائے علم کے شناور تھے جو علمی موتیوں کے لیے غوطہ زنی فرماتے تھے اور تقویٰ کے دریا میں تو یگانہ اور نیک بخت تھے۔
- ۳۱- حضرت سہارنپوری نے آپ کو ”شیخ الحدیث“ کے پُر انوار لقب سے نوازا، جو آپ کے لیے نام کی شکل اختیار کر گیا۔
- ۳۲- آپ زہد و تقویٰ میں دوسرے لوگوں سے بلند تھے جو کچھ مناقب ہم نے بیان کئے یہ بہت میں سے تھوڑے ہیں۔
- ۳۳- ان کا فیض مشرق و مغرب میں پھیل چکا، آپ کے فیوض آب زلال پینے والوں یعنی استفادہ کرنے والوں کے لیے رسی کی طرح تھے۔
- ۳۴- دن کے اوقات میں تبلیغ و تدریس کا مشغلہ رکھتے، اور رات کے وقت خدا کی طرف

- رجوع کرتے ہوئے سر بسجود ہو جاتے۔
- ۳۵- حضرت خلیل احمد نے ہندوستان میں ان کو اپنا خلیفہ بنایا، آپ نہایت قابل تعریف تھے، آپ کے خلیفہ بھی قابل تعریف ہستی بن گئے۔
- ۳۶- اب ہمارے اندر کون ہے جو احادیث کے مطالب بیان کرے اور کون ہے جو معانی کے دقائق کا افادہ کرے۔
- ۳۷- کون ہے جو سلوک کی صحرا نور دوں کو رشد و ہدایت کا سلسلہ سکھائے اور کون ہے جس کے پاس غفلت کے خوابیدوں کا علاج ہو۔
- ۳۸- اب کون ہے جو مظاہر علوم سہارنپور کی سرپرستی کرے اور کون ہے جو دین کے مبلغین کا قائد اور رہبر ہو۔
- ۳۹- حضرت شیخ مقدس سرزمین مدینہ میں بوقت عشاء آرام فرما ہوئے۔ تعجب ہے علم کا کوہ گراں ایک چھوٹی سی قبر میں کیسے دفن ہوا۔
- ۴۰- ہم اللہ تعالیٰ سے دعا کرتے ہیں کہ ان کی قبر پر نور برسائے جب تک پرندوں کی سریلی آوازوں کا سلسلہ جاری ہو۔

قصیدہ فی رثاء الشیخ مولانا المفتی ولی حسن

التونکی الکرانشوی رحمہ اللہ تعالیٰ

- ۱ رَزِيَّةٌ نَزَلَتْ فَالْقَلْبُ بَكَاءُ بَلِيَّةٌ فِي بَلَايَا الْعَصْرِ عَمِيَاءُ
- ۲ مُلِمَّةٌ زَلَزَلَتْ أَقْدَامَ سَاهِرَةٍ فَجِيعَةٌ وَقَعَتْ فَالْعَيْنُ عَبْرَاءُ
- ۳ مَاتَ الْوَلِيُّ فَتَبَكَّى الْيَوْمَ جَامِعَةٌ تَزَلَزَلَتْ مِنْ وَفَاةِ الشَّيْخِ غَبْرَاءُ
- ۴ خَطَبَ أَلَمٌ بِأَهْلِ الْعِلْمِ قَاطِبَةً فَلَا أَرْضَ وَالْبَحْرَ وَالْأَطْوَادَ حَسْرَاءُ
- ۵ وَ نَكْبَةٌ فِي رَزَايَا الدَّهْرِ قَارِعَةٌ فَالْعَيْنُ حَقًّا مِنَ الْأَشْجَانِ عَشْوَاءُ
- ۶ أَرْنِي وَلَا صَبْرَ مَوْلَانَا وَلِي حَسَنًا وَكَانَ كَالنُّورِ فِي الْفَيْضَانِ دَامَاءُ
- ۷ قَدْ مَاتَ أَحْمَدُ رَحْمَنٍ فَأَفْجَعَنَا مُصِيبَةٌ هَذِهِ مِنْ بَعْدِ دَهِيَاءُ
- ۸ سَرَّ الزَّمَانُ أَنَا سَا مُرْتَوِينَ بِهِ وَالْآنَ يَبْكُونَ حُزْنًا جَاءَ ضَرَاءُ
- ۹ صَارَتْ قُلُوبُ رِجَالِ الْعِلْمِ فِي كَبَدٍ كَأَنَّ رَوْضَةَ وَرْدِ الْعِلْمِ بَيْدَاءُ
- ۱۰ أَفَادَ عِلْمًا وَ دَرْسًا لَا نَظِيرَ لَهُ دُرُوسُهُ فِي عُلُومِ الشَّرْعِ عَلِيَاءُ
- ۱۱ طَرِيقُهُ عِنْدَ أَهْلِ الْفَهْمِ مُبْتَكَّرٌ طَرِيقَةٌ فِي وَعَاءِ الدَّهْرِ غَرَاءُ
- ۱۲ فَضَوْءٌ فَتَوَّاهُ فِي الْأَرْضَيْنِ مُنْتَشِرٌ تَنَوَّرَتْ مِنْ بُدُورِ الْفَهْمِ صَحْرَاءُ
- ۱۳ مَشَايِخُ الْعِلْمِ أَحْبَابٌ لِحَضْرَتِهِ أَعْدَاءُ مِلَّتِنَا لِلشَّيْخِ أَعْدَاءُ
- ۱۴ دِيُونَدُ مِنْهُلُهُ وَ الشَّيْخُ مُرْشِدُهُ لِقَلْبِهِ مِنْ نَمِيرِ الشَّيْخِ إِنْقَاءُ
- ۱۵ وَجُودُهُ كَانَ مِثْلَ الْبَدْرِ فِي فَلَكٍ كَأَنَّهُ فِي ظِلَامِ اللَّيْلِ أَضْوَاءُ

- ۱۶ لَهُ الْمَرْيَّةُ فِي عِلْمٍ وَ فِي عَمَلٍ يُرْوِي الْعَلِيلَ فَأَعْطَاءُ وَ إِرْوَاءُ
- ۱۷ دِثَارُهُ طُولُ عُمُرٍ قَالَ حَدَّثَنَا بَدَلُ السَّعَايَةِ فِي التَّدْرِيسِ سِيمَاءُ
- ۱۸ دَرُسُ الْحَدِيثِ طَوَالَ الْعُمُرِ خُصَّ بِهِ فَعِلْمُهُ الْبَحْرُ وَ الْإِفْتَاءُ إِفْتَاءُ
- ۱۹ شِعَارُهُ حُبُّ أَهْلِ الْعِلْمِ قَاطِبَةً شَوَاهِدٌ عِنْدَنَا فِي ذَاكَ بَيَّضَاءُ
- ۲۰ وَ لَقَنَّ الْعِلْمَ تَحْقِيقًا وَ دَقِّقَهُ أَمْثَالُهُ فِي قَرِيبِ الْعَهْدِ مَا جَاءُ وَأُ
- ۲۱ سَمْتُ وَ عِلْمٌ وَ أَخْلَاقٌ وَ مَرْتَبَةٌ عَلِيَّةٌ فَكَأَنَّ الشَّيْخَ جَوْزَاءُ
- ۲۲ حَبْرًا وَ بَحْرًا تَقِيًّا مَارِحًا طَلْقًا فَعِنْدَهُ الضَّرُّ وَ الْبَأْسَاءُ سَرَاءُ
- ۲۳ شَيْخًا وَ حَبْرًا هُمَامًا قُدْوَةً عِلْمًا هُوَ الْمُسَمَّى وَ هَذَا الْكُلُّ أَسْمَاءُ
- ۲۴ لَا تَزَعَمَنَّ بِأَنْ تُحْصَى مَحَاسِنُهُ ذَكَرْتَ نُبْدًا وَ قَدْ فَاتَتْكَ أَشْيَاءُ
- ۲۵ تَعْلُو شِمَائِلُهُ تَنْمُو فَضَائِلُهُ تَبْقَى مَنَاهِلُهُ مَا دَامَ خَضْرَاءُ
- ۲۶ أَفْنَيْتَ عُمُرَكَ فِي نَشْرِ الْعُلُومِ وَقَدْ عَلِمْتَ أَنَّ فَنَاءَ الْمَرْءِ إِنْقَاءُ
- ۲۷ مَا فَوَتْهُ ثُلَمَةٌ فِي السَّنَدِ قَدْ وَقَعَتْ فَهَذِهِ لَيْلَةٌ لِلْكَلِّ لَيْلَاءُ
- ۲۸ فَالْنَّاسُ فِي جَدَبٍ وَالْعِلْمُ فِي سَلَبٍ وَالْفَضْلُ فِي نَهَبٍ وَالْأَرْضُ جَدْبَاءُ
- ۲۹ تَبَقَّى مَفَاخِرُهُ تُوَعَى مَآثِرُهُ لَمْ تَخْتَلِفْ فِي نُبُوغِ الشَّيْخِ آرَاءُ
- ۳۰ أَدْخَلَهُ رَبِّي فِي الْجَنَّاتِ مَكْرُمَةً يَا غَافِرًا يَوْمَ يَسْرِي الْجِسْمَ حَوْبَاءُ
- ۳۱ وَ اغْفِرْ لِرَزَلَتِهِ مِنْ نَفْسِهِ صَدَرَتْ وَ ارْزُقْهُ مَا فِيهِ أَثْمَارٌ وَ آلَاءُ

ترجمہ:

۱- ایک بہت بڑا حادثہ پیش آیا، جس نے دل کو رلایا۔ یہ زمانے کی مصیبتوں میں ایک اندھی مصیبت ہے۔

۲- اس حادثہ فاجعہ نے زمین کے پاؤں کو متزلزل کر دیا، اس دردناک واقعہ کی وجہ سے آنکھوں سے آنسو جاری ہوئے۔

۳- حضرت مفتی ولی حسن وفات پا گئے، آج جامعہ بنوری ٹاؤن بکا میں ڈوبا ہوا ہے۔ حضرت کی وفات سے زمین والوں پر زلزلہ طاری ہوا۔

۴- یہ سانحہ عظیم تمام اہل علم پر قیامت بن کر گرا، اسی لیے زمین، سمندر، پہاڑ سب افسوس میں ڈوبے ہوئے ہیں۔

۵- مصائبِ دہر میں سے ایک مہلک مصیبت آپڑی، اسی لیے آنکھیں غم و پریشانی کی وجہ سے تاریکی میں ڈوبی ہوئی ہیں۔

۶- میں حضرت ولی حسن کا مرثیہ ایسے وقت میں لکھ رہا ہوں کہ صبر رخت سفر باندھ چکا۔ وہ ہمارے لیے مینارہ اور علوم دینیہ میں مثل سمندر تھے۔

۷- آپ سے پہلے مفتی احمد الرحمن ہم کو غمزہ کر کے اللہ کو پیارے ہو گئے، یہ اس مصیبت کے بعد ایک گہری اور بھیانک مصیبت ہے۔

۸- زمانے نے لوگوں کو ان کی حیات سے مسرور کیا، کیوں کہ لوگ ان کی ذات سے سیراب ہوتے رہے، اب ان کی وفات سے مصیبت زدہ اور بتلائے غم ہیں۔

۹- اہل علم کے دل ان کی وفات سے مصیبت و درد میں بتلا ہیں، علم کے گلاب کا باغ بے آب و گیاہ صحرا بن گیا۔

۱۰- آپ بہت انوکھے انداز سے علوم کے موتیوں کو بکھیرتے رہے، علوم دینیہ میں ان کی تدریس بلندیوں کو چھو رہی تھی۔

۱۱- ان کا طرزِ تعلیم طلبہ کرام کے لیے البیلا تھا، اس تاریک زمانے میں ان کا طریقہ چمکدار اور روشن تھا۔

۱۲- ان کے فتاویٰ کی ضیا پاشیوں سے زمین کا گوشہ گوشہ منور ہے، ان کے علم کے بدرِ کامل سے صحرا و بیابان جگمگا اٹھے۔

۱۳- مشائخ کرام سے حضرت مرحوم کے دوستانہ تعلقات تھے، مگر ملت اسلامیہ کے خدایوں کو

گوارہ نہیں کر سکتے تھے۔

۱۴- دیوبند کے چشمہٴ علم سے سیراب اور حضرت شیخ زکریا کی اصلاح باطنی سے مستفید تھے اور شیخ کے سلوک و احسان کے صاف پانی سے ان کا دل دھلا ہوا تھا۔

۱۵- وہ زمین میں ایسے تھے جیسے آسمان میں چودھویں کا چاند، وہ جہالت کی تاریکیوں میں روشنیوں کا مجموعہ تھے۔

۱۶- علم و عمل کے صحرا نور دوں کے ہاں ان کی فضیلت مسلم تھی، ان کی تو زندگی ہی بادۂ معرفت کے پینے پلانے میں گزری۔

۱۷- پوری زندگی علم حدیث کا مشغلہ ان کا اوڑھنا بچھونا تھا، تدریس میں پوری کوشش اور مطالعہ کے ساتھ پڑھانا ان کا شعار تھا۔

۱۸- علم حدیث کی تدریس پوری زندگی ان کے ساتھ مخصوص رہی، ان کا علم سمندر اور فتاویٰ لا جواب ہوتے تھے۔

۱۹- سب اہل علم سے محبت اور تعلق ان کا شعار اور خاص مقصد تھا، ہمارے پاس اس کے واضح دلائل و شواہد موجود ہیں۔

۲۰- علوم کی تدریس و تلقین بہت تحقیق و تدقیق کے ساتھ کیا کرتے، زمانہ قریب میں ان کی نظیر ڈھونڈنے سے بھی نہ ملے گی۔

۲۱- آپ حسن سیرت، علم، بلند اخلاق اور اونچے مرتبے پر فائز تھے، جیسے حضرت مرحوم برجِ جوا کی بلندیوں میں مقیم ہوں۔

۲۲- نیک، عالم، متقی، سمندر جیسے، خوش مزاج اور ہنس مکھ تھے، ان کے نزدیک تکلیف اور مصیبت خوشی کی طرح تھی۔

۲۳- آپ شیخِ کامل، نیک سیرت، عالم، رہنما، مقتدا، عالی ہمت تھے۔ آپ ان اسما سے موسوم اور ان صفات سے متصف تھے۔

۲۴- کیا تم یہ سمجھتے ہو کہ ان کی صفات گننے میں آسکتی ہیں؟ یہ خیال درست نہیں، تم نے بے شمار صفات سے چند ہی کا ذکر کیا۔

۲۵- ان کے اخلاق طیبہ لا جواب اور فضائل روز افزوں تھے، ان کے علوم کے سرچشمے تابندہ
ان شاء اللہ باقی رہیں گے۔

۲۶- آپ نے علوم کی نشر و اشاعت میں عمر کے لمحات صرف فرمائے، آپ پر یہ بات واضح تھی کہ
بقا کا راز فنا میں مضمر ہے۔

۲۷- ان کی وفات کی مصیبت صرف سندھ میں نہیں آئی، بلکہ یہ اندھیری رات ہے جو سب کے
لیے برابر ہے۔

۲۸- اب لوگ علمی قحط سالی میں پڑ گئے اور علمی دولت چھن گئی اور فضیلت کا خزانہ لٹ گیا اور زمین
خشک سالی کا شکار ہو گئی۔

۲۹- ان کے عمدہ اور قابل فخر کارنامے رہتی دنیا تک قائم رہیں گے، حضرت شیخ کی عظمت پر آراء
متفق ہیں، اس میں کسی کا اختلاف نہیں۔

۳۰- اے رب کریم! عزت کے ساتھ ان کو جنت میں داخل فرما اور جس دن روح جسم میں
سرایت کرتی ہے ان کی مغفرت فرما۔

۳۱- اے اللہ! جو لغزشیں ان کی ذات سے صادر ہوئیں ان کی مغفرت فرما، اور بے حساب پھلوں
اور عظیم نعمتوں والی جنتیں انھیں نصیب فرما۔

قصيدة في رثاء الشيخ العلامة الفقيه الكامل نادرة الزمان

المفتي محمود حسن الكنكوهي رحمه الله تعالى

- ۱ أَنْظُرْ خَلِيلِي فِي أَفْطَارِ بُلْدَانِ هَلْ كَانَ فِي النَّاسِ لِلْمَحْمُودِ مِنْ ثَانِ
- ۲ أَرْنِي شَجَاعًا كَرِيمًا بَارِعًا ثَقَّةً مُحَنِّكًَا مَاهِرًا فِي فِقْهِ نِعْمَانِ
- ۳ طِيبُ الْخِصَالِ يُصَفِّي الْقَلْبَ مُتَسَخِّحًا صَفْوُ الْكَلَامِ تَرَاهُ مِثْلَ عَفْيَانِ
- ۴ مُنْبَهُ النَّائِمِينَ لَا حَرَكَ بِهَمِّ شَيْخِي عِمَادِي فِقْهُهُ الْعَصْرِ سُلْطَانِي
- ۵ بَحْرًا غَزِيرًا وَ وَجْهًا لَا مِعَا نَصْرًا يَسْقِي نَمِيرًا زُلَالًا كُلَّ عَطْشَانِ
- ۶ مُبَارَكُ الْإِسْمِ حَبْرًا قُدْوَةً عِلْمًا مُسَافِرًا مَاتَ فِي أَبْعَادِ أَوْطَانِ
- ۷ وَإِنَّهُ فِي عُلُومِ الْفِقْهِ مُعْتَمِدٌ وَفِي عُلُومِ الْحَدِيثِ شَبْهُ سَفْيَانِ
- ۸ الْعِلْمُ فِي صَدْرِهِ كَالنُّورِ مُتَقَدِّمًا يُنَوِّرُ النَّاسَ يَهْدِي كُلَّ حَيْرَانِ
- ۹ لَمْ يَأْلَفِ الْمَالُ طُولَ الْعُمُرِ صُرْتُهُ أَعْطَى وَأَنْفَقَهُ فِي خَيْرِ أَدْيَانِ
- ۱۰ الْمَالُ فِي كَيْسِهِ مِثْلُ الْحَصَاةِ فَذَا لَا شَكَّ نَثَرَهُ فِي دِينِ دِيَانِ
- ۱۱ لَهُ الْمَكَارِمُ وَالْأَخْلَاقُ عَالِيَةً تَوَاضَعُ حَارَ فِيهِ كُلُّ إِنْسَانِ
- ۱۲ وَدَرَسَ السُّنَّةَ الْبَيْضَاءَ مُحْتَسِبًا وَعَلَّمَ النَّاسَ حَقًّا عِلْمَ قُرْآنِ
- ۱۳ وَفَرَّ مِنْ بَحْثِهِ مَنْ ضَلَّ مُبْتَدِعًا نَصِيبُ عَيْنِيهِ دَوْمًا رَدُّ طُعْيَانِ
- ۱۴ أَلْفَيْتُ ذَاكِرَةً لِلشَّيْخِ بَارِعَةً عَلَى كَرَامَتِهِ أَضْوَاءُ بُرْهَانِ
- ۱۵ هُمُ الْفِرَاقِ وَفُوتِ الْمَجْدِ مُجْتَمِعٌ عَلَى الْقُلُوبِ فَذَاكَ الْحُزْنُ حُزْنَانِ

- ۱۶ جَبِينُهُ كَانَ طُولَ اللَّيْلِ مُنْخَفِضًا نَهَارُهُ مُشْرِقًا فِي عِلْمِ إِحْسَانِ
۱۷ فَأَرْحَمُهُ رَبٌّ وَنَوَّزَ قَبْرَهُ أَبَدًا أَدْخِلْهُ يَا رَبَّنَا فِي دَارِ رِضْوَانِ
۱۸ وَاعْفُوهُ مَغْفِرَةً يَا رَبَّ سَابِغَةً وَارْزُقْهُ لُقْيَاكَ فِي رَوْحٍ وَرِيحَانِ
۱۹ قَلْبُ الرِّضَاءِ جَرِيحٌ فَاتَ مَرْجِعُهُ يَبْكِي عَلَى فَوْتِهِ كِعْتَانُ بُسْتَانِ

ترجمہ:

- ۱- میرے ساتھیو! مختلف ممالک کے کونے کونے چھان مارو، کیا لوگوں میں حضرت مفتی محمود حسن صاحب کا ثانی ہے؟ ہرگز نہیں۔
- ۲- میں بہادر، شریف النفس، ہم عصروں پر فائق، قابل اعتماد شخصیت کا مرثیہ لکھ رہا ہوں، جو بہت ہی تجربہ کار اور فتنہ خفی کے ماہر تھے۔
- ۳- آپ خوش اخلاق تھے، میلے کچیلے دلوں کو مانجتے اور صاف کرتے، آپ کا کلام صاف، واضح اور موتیوں کی طرح چمکدار تھا۔
- ۴- وہ سوئے ہوئے غفلت زدہ لوگوں کو جگاتے تھے، آپ میرے شیخ، ظاہری سہارا، زمانے کے فقیہ اور میرے دل پر حکمران تھے۔
- ۵- ان کا چہرہ نورانی، تروتازہ اور وہ گہرے سمندر کی مانند تھے، وہ تشنہ کاموں کو شریعت و طریقت کا خالص آبِ شیریں پلاتے ہیں۔
- ۶- ان کا نام نامی مبارک تھا، وہ نیک عالم مقتدا اور بلند یوں پر فائز تھے، وہ اپنے ملک سے دور حالتِ سفر میں رحلت فرما ہوئے۔
- ۷- آپ فقہی علوم میں نہایت قابل اعتماد تھے اور علمِ حدیث میں حضرت امام سفیان ثوری سے مشابہ تھے۔
- ۸- حضرت کے سینے میں علم کا نور چراغ کی طرح روشن تھا، وہ خلقِ خدا کو روشن کرنے اور گمراہوں کے لیے مینارِ ہدایت تھے۔
- ۹- پوری عمر ان کا تھیلہ مال سے مانوس نہیں رہا، دین کی خدمت کے لیے ہمیشہ مال و دولت خرچ

- فرماتے رہے۔
- ۱۰- ان کے تھیلے میں مال اور کنکریوں کی حیثیت برابر تھی، اللہ کے دین کی ترویج میں مال نچھا کر کرتے رہے۔
 - ۱۱- وہ بلند اخلاق اور اعلیٰ کمالات پر حاوی تھے، اللہ نے ان کو ایسی تواضع سے نوازا کہ لوگ انگشت بندناں رہ گئے۔
 - ۱۲- سنت نبوی کی تدریس خالص لوجہ اللہ فرماتے رہے، لوگوں کو قرآنی علوم یقیناً پڑھاتے اور سمجھاتے رہے۔
 - ۱۳- گمراہ اہل بدعت ان سے مناظرہ کرنے سے کتراتے، ہمیشہ ان کا مقصد زندگی گمراہی اور سرکشی کی تردید رہا۔
 - ۱۴- میں نے حضرت کا حافظہ بہت قوی اور فائق پایا، ایسا مافوق الفطرت حافظہ ان کی کرامت کی واضح دلیل تھی۔
 - ۱۵- فراق کا غم اور بزرگی کا رختِ سفر باندھنا دو غم جمع ہو گئے، دلوں پر ایک نہیں دو غموں کا اجتماع ہے۔
 - ۱۶- ان کی پیشانی رات بھر رب کے سامنے جھکی رہتی، ان کے دن کے اوقات علم سلوک و احسان کی ترویج میں گزرتے۔
 - ۱۷- اے اللہ! ان پر رحم فرما اور ان کی قبر کو ہمیشہ منور فرما۔ اے رب کائنات! ان کو خوشیوں کی جنت میں داخل فرما۔
 - ۱۸- اے اللہ! ان کی کامل اور بھرپور مغفرت فرما اور ان کو اپنی زیارت، خوشیوں اور خوشبوؤں سے معطر فضا نصیب فرما۔
 - ۱۹- رضا کا دل مرجع و ماویٰ کی وفات سے زخمی ہے، ان کی وفات پر باغِ نبوی کی بلبلیں بھی نوحہ کنناں ہیں۔

رثاء الشيخ الهمام الداعي الكبير السيد

أبي الحسن علي الندوي رحمه الله تعالى

- ۱ يَرْنِي عَلِيًّا قُدُّوتِي أَقْوَامُ يَبْكِي الْفَقِيهَ الْعَرَبُ وَالْأَعْجَامُ
- ۲ فَالْعَيْنُ تَدْمَعُ بِالْفِرَاقِ تَفْجَعًا حَزَنَ السُّهُولِ تَفْجَعُ الْآكَامُ
- ۳ فَالْعَيْشُ لَمَّا رُحْتَ أَنْتَ مُكَدَّرٌ وَالْقَلْبُ فِي الْحُزَنِ الْعَرِيضِ هَيَامُ
- ۴ فَحَيَاتُهُ كَانَتْ لِنَشْرِ هِدَايَةِ بَرْقِ السَّحَابِ بِهِ يُشَقُّ ظِلَامُ
- ۵ جَبَلِ الثَّقَى فُجِعَتْ بِفَقْدِكَ نَدْوَةٌ تَرْتِي وَتُظْهِرُ حُزْنَهَا الْأَقْلَامُ
- ۶ مِنْ رَائِفُورَ وَنَدْوَةٍ أَنْوَارُهُ بَدْرٌ لِآفَاقٍ وَ ذَاكَ تَمَامُ
- ۷ وَ بَذَكَرِهِ الرَّحْمَنَ نَوَّرَ لَيْلُهُ وَ لَبِثَ عِلْمٌ كَانَتْ الْأَيَّامُ
- ۸ خُطْبَاتُهُ غُرُّ الْوُجُوهِ مُنِيرَةٌ كَمْ هَبَّ مِنْ صَجَّاتِهَا نُوَامُ
- ۹ فَالْهِنْدُ يَتِمُّ بَعْدَ رَوْحِكَ وَالِدِي ذَهَبَ الرَّعِيمُ فَكُنَّا أَيْتَامُ
- ۱۰ فِي الْهِنْدِ كَانَ ظَهِيرَ أَهْلِ الدِّينِ بَلْ فِي الْمُسْلِمِينَ لِأَجَلِهِ إِبْرَامُ
- ۱۱ مَا خَافَ فِي دِينِ الْإِلَهِ مَلَامَةً طُولَ الْحَيَاةِ مُجَاهِدٌ صَمَامُ
- ۱۲ نَفْسَاتُهُ كَالدَّرِّ تَلْمَعُ فِي الْوَرَى وَ كَلَامُهُ لِلطَّالِبِينَ إِمَامُ
- ۱۳ قَدْ كَانَ دَعْوَةً دِينِ حَقٍّ رَوْحُهُ مَا كَانَ لِلشَّيْخِ سِوَاهُ مُدَامُ
- ۱۴ خَضَعَتْ رِقَابُ الْكَاتِبِينَ أَمَامَهُ عِلْمُ الْهُدَى لِلْسَّالِكِينَ هَمَامُ
- ۱۵ أَخَذَ الْعُلُومَ عَنِ الْمَشِيخَةِ إِنَّهُمْ فِي كُلِّ عِلْمٍ مَاهِرُونَ عِظَامُ
- ۱۶ قَدْ فَازَ فِي الدُّنْيَا بِجُلِّ مَنَاصِبٍ لَكِنَّهَا فِي رَأْيِهِ أَوْهَامُ

- ۱۷ الْمَالُ عِنْدَ الشَّيْخِ كَانَ مُحَقَّرًا فَإِذَا آتَاهُ فَوَاهِبٌ مِنْعَامُ
- ۱۸ قِنْطَارُ أَمْوَالٍ لَدَيْهِ كَرِيشَةٍ وَ بَضَائِعُ الدُّنْيَا لَدَيْهِ حُطَامُ
- ۱۹ فِي الْإِعْتِكَافِ وَفَاتُهُ مَغْبُوطَةٌ فِتْلَاوَةٌ وَ عَرُوبَةٌ وَ صِيَامُ
- ۲۰ رَمَضَانَ يُغْلَقُ فِيهِ أَبْوَابُ اللَّطَى فِيهِ تُؤْفَى مِفْضَلُ مِقْدَامُ
- ۲۱ رُوحًا سَعِيدًا أَبْلَغِي رِيحَ الصَّبَا دَعَوَاتِنَا وَالِي الصَّرِيحِ سَلَامُ
- ۲۲ فَاعْفِرْ لَهُ اللَّهُمَّ وَافْسَحْ قَبْرَ مَنْ هُوَ بَارِعٌ فِي الْمُخْلِصِينَ قِرَامُ
- ۲۳ نَدْعُو إِلَاةَ بَأْنَ يَقُومُ بِأَمْرِهِ شَيْخٌ نَجِيبٌ رَابِعٌ مِفْحَامُ
- ۲۴ فِي الْمَنْهَجِ الدَّرَسِيِّ مَشُورَاتُهُ مَوْضُوعَةٌ صَقَلَتْ بِهِ الْأَفْهَامُ
- ۲۵ ثُمَّ الصَّلَاةُ عَلَى الرَّسُولِ مُحَمَّدٍ وَ عَلَى الصَّحَابَةِ كُلِّهِمْ وَسَلَامُ

ترجمہ:

- ۱- حضرت علی میاں ہمارے مقتدا پر سب لوگ اظہارِ غم کر کے ان کے لیے دعائے رحمت کرتے ہیں۔ اس فقیہ کی وفات پر عرب اور عجم سب روتے ہیں۔
- ۲- آنکھیں فراق اور درد کی وجہ سے آنسو بہاتی ہیں۔ زمین کے پست حصے اور اونچے حصے سب غم میں ڈوبے ہوئے ہیں۔
- ۳- آپ کے جانے کے بعد زندگی کدور اور بے رونق ہے۔ اور دل اس طویل و عریض غم میں حیران و پریشان ہے۔
- ۴- ان کی زندگی ہدایت کے نشرو اشاعت کے لیے وقف تھی۔ وہ بادل کی چمک کی طرح تھے، جس سے اندھیروں کا دل پھٹ جاتا تھا۔
- ۵- اے تقویٰ کے پہاڑ! آپ کی تشریف بری پر ”ندوہ“ مغموم ہے۔ اس کے قلم غم کو طار کرتے ہوئے مرثیہ خواں ہیں۔

۶- ان کے انوارندہ اور راہپور کے بجلی گھر کا نتیجہ ہیں۔ وہ اطرافِ عالم کے لیے بدر تمام کی حیثیت رکھتے تھے۔

۷- وہ ذکر اللہ سے اپنی رات کو منور فرماتے تھے۔ اور ان کے دنوں کے اوقات علم کی اشاعت میں مشغول تھے۔

۸- ان کے خطبات و بیانات کے چہرے روشن اور پر نور تھے۔ کتنے خواب غفلت میں خوابیدہ اُن کے خطبات سے جاگ اٹھے۔

۹- اے ہمارے مربی! آپ کے جانے سے ہندوستان یتیم ہوا۔ رہبر و رہنما چلے گئے تو ہم یتیم بن گئے۔

۱۰- حضرت ہندوستان میں اہل دین کی پشت پناہی فرماتے تھے، بلکہ سب مسلمان ان کی وجہ سے مستحکم اور مضبوط تھے۔

۱۱- اللہ کے دین اور حق بات کہنے میں کسی ملامت گر کی ملامت سے نہیں ڈرتے تھے۔ پوری زندگی شمشیر بے نیام کی طرح مصروف جہاد تھے۔

۱۲- ان کے ملفوظات لوگوں میں موتیوں کی طرح چمکتے تھے۔ اور ان کا کلام طالبین حق کا پیشوا ہوا کرتا تھا۔

۱۳- دین حق کی دعوت ان کے بدن میں روح کی طرح سرایت کرتی تھی۔ یہی کام شیخ کے لیے شراب کی مستی کے مترادف تھا۔

۱۴- لکھنے والے ادیبوں کی گردنیں حضرت کے سامنے سرنگوں تھیں۔ وہ ہدایت کے علمبردار اور تصوف کے طالبین کے مقتدا اور سردار تھے۔

۱۵- حضرت نے ایسے مشائخ سے کسب فیض کیا جو ہر علم میں ماہر تھے اور عظمت رکھنے والے تھے۔

۱۶- حضرت بڑے بڑے مراتب پر دنیا میں فائز ہوئے، لیکن یہ مناصب حضرت کے سامنے مکڑی کے جالے کے برابر تھے۔

۱۷- حضرت شیخ کے نزدیک مال حقیر اور بے وزن تھا۔ جب مال ان کے پاس آتا تو اس کی بخشش اور ہدیہ کرنے میں مشغول ہو جاتے۔

۱۸- مال کے بڑے بڑے ڈھیر حضرت کے سامنے پرندے کے پر کے برابر تھے۔ اور دنیا کا ساز و سامان ان کے ہاں ایندھن کے برابر تھا۔

۱۹- اعتکاف میں ان کی وفات قابل رشک تھی۔ قرآن کریم کی تلاوت اور جمعہ کا دن اور روزے کی حالت میں وفات کا کیا کہنا!

۲۰- اس رمضان میں صاحب فضل و کمالات وفات پا گئے، جس میں جہنم کے دروازے بند ہوتے ہیں۔

۲۱- اے باد صبا! ان کی روح سعید کو ہماری دعائیں پہنچا دے اور ان کی قبر تک سلام و دعا بھی پہنچا دے۔

۲۲- اے اللہ تعالیٰ! ان کی مغفرت کیجئے، اور اس شخصیت کی قبر کو کشادہ کیجئے جو مخلصین میں فوقیت رکھنے والے سردار ہیں۔

۲۳- اللہ تعالیٰ سے ہماری دعا ہے کہ ان کے بعد ان کے کاموں کی نگرانی کے لیے مولانا رابع صاحب کو توفیق عطا فرمائے جو شریف اور بزرگی والے ہیں۔

۲۴- درس نظامی میں ان کی منشورات رکھی گئی ہے۔ یہ کتاب عقلوں کی صفائی کا ذریعہ ہے۔

۲۵- اس کے بعد محمد رسول اللہ صلی اللہ علیہ وسلم پر درود و سلام ہو اور تمام صحابہ کرام کی خدمت میں بھی ہم یہی تحفہ پیش کرتے ہیں۔

قصیدہ فی رثاء فضیلۃ الشیخ العلامة الأریب

مولانا عبد الحی الکفلیتوی السورتی رحمہ اللہ تعالیٰ

وقد طبعت فی مقدمۃ کتابہ الحاوی علی خطبات الجمعة الذی حققناه وطبع فی الرند۔

- ۱ تَقْضَى كُلُّ مَا حَوَتْ الدِّيَارُ فَلَيْسَ لَنَا بِذِي الدُّنْيَا قَرَارُ
- ۲ هِيَ الدُّنْيَا فَإِنْ غَرَّتْكَ أَمْسٍ فَلَا يَبْقَى لَدَيْكَ إِلَّا قِنْدَارُ
- ۳ مَقَرُّ النَّاسِ مَقْبَرَةٌ وَ قَبْرٌ فَهَذَا عَيْشُنَا مِنْهُ الْفَرَارُ
- ۴ وَ أَظْفَارُ الْمَنِيَّةِ مُحْكَمَاتٌ فَأَيْنَ تَفَرُّ مِنْهُ لَا تَجَارُ
- ۵ وَ تُدْفَنُ يَا أَخِي فِي الْقَبْرِ قَرْدًا فَلَا مَالٌ لَدَيْكَ وَ لَا نُضَارُ
- ۶ وَ يَبْكِي الْأَهْلُ وَالْإِخْوَانُ طُرًّا دُمُوعُ الْعَيْنِ مِنْهَا الْإِنْهَمَارُ
- ۷ فَلَا تَفْخَرْ بِأَمْتِعَةٍ وَ مَجْدٍ تَطِيرُ كَمَثَلِ أَوْرَاقٍ شَرَارُ
- ۸ أَكَابَرْنَا مَضُوءًا عَنْ دَارِ دُنْيَا وَنَحْنُ نَصِيرُ أَيْضًا حَيْثُ صَارُوا
- ۹ وَعَاشَ الشَّيْخُ عَبْدَ الْحَيِّ عَيْشًا حَمِيدًا ثُمَّ لَمْ يَبَقِ الْعَرَارُ
- ۱۰ هُوَ الشَّيْخُ الْكَرِيمُ فَلَا يُبَارَى غَزِيرُ الْعِلْمِ قَدْ غَابَ الْمَنَارُ
- ۱۱ أَدْبِيًّا كَانَ مِثْلَ الشَّمْسِ ضَوْءًا لَهُ جُمُ الْمَنَاقِبِ وَالْفَخَارُ
- ۱۲ تُوَفِّيَ مِصْقَعٌ فِي حِضْنِ بُورِمَا بَكَاهُ اللَّيْلُ فِيهَا وَ النَّهَارُ
- ۱۳ تَلَقَّى الْعِلْمَ فِي أَكْنَافِ هِنْدٍ وَ فِي رَنْكُونٍ صَارَ لَهُ مَزَارُ
- ۱۴ وَ ذَا خُطْبَاتِهِ سَفَرٌ عَجِيبٌ لِإِحْرَاقِ الْمَعَاصِي ذَاكَ نَارُ

- ۱۵ تَرَقَّى فِي عُلُومِ الدِّينِ طُرًّا كَبَدَّرَ فِي السَّمَاءِ لَهُ الْمَدَارُ
- ۱۶ إِلَى اللَّهِ الْقَوِيُّ أُعِيدَ شَيْخٌ قَرِيرَ الْعَيْنِ قَدْ سُلِبَ الْمُعَارُ
- ۱۷ نَظَّمْتُ الشُّعْرَ فِي مَدْحِ تَقِيٍّ نَقِيٍّ لَا يُشْقُّ لَهُ عُبارُ
- ۱۸ رِضَاءُ الرَّبِّ أَوْلَى ثُمَّ أَعْلَى وَ خَيْرُ الزَّادِ ذَاكَ الْإِصْطِبَارُ

ترجمہ:

- ۱- وہ تمام چیزیں فنا ہونے والی ہیں جو شہروں اور بستیوں کے پیٹ میں ہیں، پس ہمارے لیے اس دنیا میں ہمیشہ رہنا نہیں ہے۔
- ۲- اگر اس دنیا نے کل آپ کو دھوکہ دیا تو سمجھ لیں کہ آپ کے ساتھ اقتدار اور حکومت و شوکت رہنے والی نہیں۔
- ۳- قبریں اور مقبرے سب لوگوں کی رہائش گاہ ہیں، پس اس زندگی سے ہمیں بھاگنا اور رحلت کرنا ہے۔
- ۴- موت کا پنچہ اور ناخن بہت مضبوط ہیں، اس سے تم کہاں بھاگ سکتے ہو؟! دنیا میں کسی جگہ پناہ بھی نہیں ملے گی۔
- ۵- تم کو اکیلے قبر میں دفن کیا جائے گا اس وقت آپ کے پاس نہ مال ہوگا اور نہ سونا۔
- ۶- آپ کی فیملی، بھائی اور دوست احباب سب آپ پر روئیں گے، ان کی آنکھیں موسلا دھار بارش کی طرح آنسو بہائیں گی۔
- ۷- پس آپ دنیا کے ساز و سامان اور بزرگی پر فخر مت کرو، یہ سب خزاں کے پتوں اور چنگاریوں کی طرح اڑنے والی چیزیں ہیں۔
- ۸- ہمارے اکابر اور مشائخ اس فانی دنیا سے چلے گئے، جہاں پر وہ گئے ہم بھی وہاں جانے والے ہیں۔

۹- شیخ مولانا عبدالحی سورتی نے قابل ستائش زندگی گزاری، اب صحرائی چنبیلی کی طرح راہی ملک بقا ہوئے۔

۱۰- وہ ایسے شیخ، مکرم و معزز تھے جن کا مقابلہ خوبیوں میں نہیں ہو سکتا تھا، علم میں گیرائی اور گہرائی تھی۔ اب روشنی کا مینار غائب ہوا۔

۱۱- وہ ادیب تھے اور روشنی کا آفتاب تھے، ان کے بہت سارے مناقب اور قابل فخر کارنامے ہیں۔
۱۲- فصاحت و بلاغت کے علمبردار برما کی گود میں لیٹ کر وفات پا گئے۔ ان کی وفات پر روز و شب نوحہ کناں ہیں۔

۱۳- انھوں نے ہندوستان کے اطراف میں علم حاصل کیا اور رنگون میں ان کی آخری آرامگاہ بن گئی۔
۱۴- ان کے خطبات کی کتاب عجیب کتاب ہے، یہ تو گناہوں کے جلانے کے لیے آگ کی طرح ہے۔

۱۵- وہ دینی علوم کے تمام شعبوں میں ترقی یافتہ تھے جیسے فضا کی بلندیوں میں چودھویں کا چاند اپنے مدار پر گردش کر رہا ہو۔

۱۶- شیخ رحمہ اللہ، قوت والے اللہ تعالیٰ کی رحمت کی طرف خوش و خرم لوٹائے گئے، ہاں ہم سے یقیناً عاریت والی شخصیت چھین لی گئی۔

۱۷- میں نے متقی اور صاف دل عالم دین کے مرثیہ میں اشعار لکھے، وہ ایسے عالم تھے جن کے مرتبے کے قریب پہنچنا بھی مشکل ہے۔

۱۸- رب ذوالجلال کی رضا ہی بلند و بالا مقصد ہے اور صبر بہترین توشہ ہے۔

الترحيب المنظوم

بمناسبة قدوم الشيخ صالح بن حميد إمام المسجد الحرام بمكة المكرمة
والشيخ مولانا عبد الحفيظ المكي، وفضيلة الشيخ مولانا مرغوب الرحمن
مدير دار العلوم ديوبند، والشيخ أرشد المدني، والدكتور عبد الله عمر النصيف

- ۱ قَدْ فَرَحْنَا حَقَّقَ اللَّهُ الْمُنَى عَطَّرِي الْأَضْيَافَ يَا رِيحَ الصَّبَا
- ۲ أَلْبَسِيهِمْ كِسْوَةَ الْعِزِّ هُنَا مَرْحَبًا أَهْلًا وَسَهْلًا مَرْحَبًا
- ۳ شَيْخُنَا حَبْرٌ كَرِيمٌ صَالِحٌ شَيْخُنَا عَبْدُ الْحَفِيطِ بَارِعٌ
- ۴ صَيْفُنَا الْمَرْغُوبُ نُورٌ لَامِعٌ كُلُّهُمْ لِلْحَقِّ كَانٌ مُعَرِّبًا
- ۵ صَاحِبُ الْفَيْضِ الْعَمِيمِ أَرْشَدُ ثُمَّ إِبْرَاهِيمُ شَيْخٌ أَوْحَدُ
- ۶ صَاحِبُ الْعِزِّ نَصِيفٌ أَفِيدُ صَارَ عِنْدَ الْعَالَمِينَ مُحِبًّا
- ۷ نَحْنُ مِنْكُمْ لَيْسَ فِيهِ امْتِرَا جَمَعَ الْإِسْلَامَ حَقًّا شَمَلْنَا
- ۸ لَيْسَ مِنَّا مَنْ يَعِثُ بَيْنَنَا أُمَّةً وَاحِدَةً لِلْمُجْتَبَى
- ۹ أُنْزِلَ الْقُرْآنُ فِي سَاحَاتِكُمْ بَارَكَ الرَّحْمَنُ فِي سَاعَاتِكُمْ
- ۱۰ يَسْتَفِيدُ النَّاسُ مِنْ سَادَاتِكُمْ أَنْتُمْ الْأَعْلَوْنَ فِينَا مَنْصَبًا
- ۱۱ نَحْنُ كَالْأَعْضَاءِ جِسْمٍ وَاحِدٍ كُلُّنَا لِلَّهِ دَوْمًا حَامِدًا
- ۱۲ وَالَّذِي يَظْلِمُنَا ذَا كَاسِدُ نَحْنُ كَالْإِخْوَانِ شَرْفًا مَغْرِبًا
- ۱۳ دِينُنَا دِينَ مَتِينٍ مُبْرَمٌ عُرُوَّةٌ وَثَقَى وَحَبْلٌ مُحْكَمٌ
- ۱۴ مُسْتَنِيرٌ مُشْرِقٌ لَا مُظْلِمٌ حُبُّهُ فِي قَلْبِنَا قَدْ أَشْرَبَا

- ۱۵ مَرَكَزُ الْإِسْلَامِ مَحْبُوبٌ لَنَا مِنْهُ فَيْضٌ فَائِضٌ فِي قَلْبِنَا
- ۱۶ مِنْهُ فِي الْغَبَاءِ ضَوْءٌ دَائِمًا صَارَ هَذَا لِلْعَطَاشِ مَشْرَبًا
- ۱۷ دِينُنَا الْإِسْلَامُ مِنْ أَهْدَافِنَا نَشْرُهُ يَلْزُمُ فِي أَطْرَافِنَا
- ۱۸ قَدْ تَلَقَّيْنَاهُ مِنْ أَسْلَافِنَا يَا إِلَهِي أَنْفَعْ بِهِذَا الْكَهْرَبَا

ترجمہ:

- ۱- ہم اس بات پر خوش ہیں کہ اللہ تعالیٰ نے ہماری تمناؤں کو پورا فرمایا، اے باد صبا کے جھونکو! ہمارے مہمانوں پر خوشبو برساؤ۔
- ۲- اے نسیم صبا ان کو عزت و کرامت کا جوڑا پہنا، ہم مہمانوں کو اہلاً و سہلاً اور خوش آمدید کہتے ہیں۔
- ۳- شیخ مکرم صالح بن حمید نیک سیرت و شریف النفس عالم ہیں اور ہمارے شیخ مولانا عبد الحفیظ صاحب مکی اقران میں فائق ہیں۔
- ۴- ہمارے مکرم مہمان شیخ مرغوب الرحمن چمکتے ہوئے نور کی مانند ہیں، یہ سب حضرات حق کے اظہار میں ذرہ برابر بھی نہیں جھکتے ہیں۔
- ۵- حضرت مولانا ارشد مدنی صاحب کا فیض عام ہے، پھر شیخ ابراہیم کمالات میں منفرد و یکتا ہیں۔
- ۶- شیخ عبد اللہ عمر نصیف بہت ہی معزز نفع بخش شخصیت ہیں، لوگوں کے دلوں میں ان کی محبت انگڑائیاں لے رہی ہیں۔
- ۷- ہم آپ ہی میں سے ہیں اس میں کوئی شک نہیں، دین اسلام نے سب پر اگندہ قبائل اور جماعتوں کو ایک بنا دیا ہے۔
- ۸- جو ہمارے درمیان فتنہ و فساد ڈالتا ہو وہ ہم میں سے نہیں، ہم ایک ہی نبی مجتبیٰ کے امتی ہیں۔
- ۹- قرآن پاک آپ کے آگن اور علاقہ میں نازل ہوا، اللہ نے آپ کے مبارک کلمات میں برکت عطا فرمائی۔

۱۰۔ آپ حضرات سے سب لوگ استفادہ کرتے ہیں، آپ کا مرتبہ ہم میں یقیناً بہت اونچا اور اعلیٰ ہے۔

۱۱۔ ہم سب ایک جسم کے اعضاء کی مانند ہیں، ہم سب ایک رب کریم کی حمد و ثناء میں مشغول ہیں۔

۱۲۔ جو لوگ ہم پر ظلم کرتے ہیں وہ ہمارے درمیان کھوٹے سکوں کی طرح ہیں، ہم مشرق میں ہوں یا مغرب میں سب بھائی بھائی ہیں۔

۱۳۔ ہمارا دین اسلام مضبوط و مستحکم ناقابلِ تنسیخ ہے، وہ مضبوط حلقے اور مستحکم رسی کی طرح ہے۔

۱۴۔ وہ روشن چمکدار ہے، تاریک ہرگز نہیں، اس کی محبت ہمارے دلوں کو پلائی گئی ہے۔

۱۵۔ دین اسلام کا مرکز مکہ مکرمہ و مدینہ منورہ ہمیں محبوب ہے، ہمارے دل اس کے فیض سے لبریز ہیں۔

۱۶۔ روئے زمین ہمیشہ مرکز اسلام کی روشنیوں سے منور ہے، مرکز اسلام تشنہ لبوں کے لیے چشمہ فیض ہے۔

۱۷۔ دین اسلام کی اشاعت ہمارے مقاصد میں شامل ہے، جس کی پوری پوری ذمہ داری ہم پر عائد ہوتی ہے۔

۱۸۔ اسلام کی اشاعت کو ہم نے اپنے اسلاف و مشائخ سے سیکھا ہے۔ اے اللہ بجلی کے ان قہقروں سے سب کو نفع پہنچا۔

الترجیب المنظوم

بمناسبة قدوم فضيلة الشيخ سعود بن إبراهيم السريم حفظه الله تعالى
الإمام والخطيب بالمسجد الحرام بمكة المكرمة زادها الله شرفاً وزملاءه
وفضيلة الشيخ مولانا محمد رفيع العثماني حفظه الله تعالى ورعا

- ۱ مَرْحَبًا مَرْحَبًا يَا إِمَامَ الْحَرَمِ يَا خَطِيبَ الْوَرَى يَا جَمِيلَ الشَّيَمِ
- ۲ مِنْ بِلَادِ الرُّسُولِ أَتَيْتَ هُنَا يَا نَسِيمَ الصَّبَا يَا عَظِيمَ الْهِمَمِ
- ۳ مَنْ شَيْخٌ سَعُودٌ شَرِيفٌ عَلَى كُلِّ مَنْ يَسْكُنُ هُنَا فَاغْتَنَمِ
- ۴ مَيِّزَ الْحَقِّ عَنْ بَاطِلٍ قَاضِيًا جَهْدُ رَاسِخٍ شَامِخٍ كَالْعَلَمِ
- ۵ مُنْذُ دَهْرٍ يَوْمُ الْأَنَامِ وَذَا فِي رَحَابِ الْحَرَمِ فِي جَمِيلِ النَّعَمِ
- ۶ صَرَفَ الْعُمُرَ دَوْمًا لِنَشْرِ الْهُدَى يَخْطُبُ قَائِمًا فِي رَحَابِ الْحَرَمِ
- ۷ سَلَسِيلُ جَرَى مِنْ حِيَاضِ صَفَتْ يُسْتَقَى مِنْهُ فِي الْمَسْجِدِ الْمُحْتَرَمِ
- ۸ بَتْ نُورًا وَفُورًا فَخِيمًا يُرَى مِثْلَ بَدْرِ يَشُقُّ أَشَدَّ الظُّلَمِ
- ۹ قَاضٍ نُورُ التَّلَاوَةِ فِي أَرْضِنَا يَشْكُرُ النَّاسُ شُكْرًا لِرَبِّ النَّعَمِ
- ۱۰ قَدْ تَفَضَّلَ حَبْرٌ كَرِيمٌ هُنَا كُلُّ خُلَايَاهُ مِنْ خِيَارِ النَّسَمِ
- ۱۱ ابْتَهَجْنَا فَرَحَنَا بِاتِّبَانِهِمْ زَادَ أَفْرَاحَنَا كُلُّنَا يَتَسَمِّمِ
- ۱۲ قَدْ أَنَارَ الرَّفِيعُ مَنَارَ الْهُدَى فِي بَقَاعِ كَرَّاشِي فَقِيهِهُ الْمُهِمِ
- ۱۳ يَسْتَفِيدُ الْوَرَى مِنْ إِفَادَاتِكُمْ اسْتَفَادَ الْعَرَبُ وَاسْتَنَارَ الْعَجَمِ
- ۱۴ جَاءَ أَضْيَافُنَا مِنْ بِلَادٍ نَاتٍ قَرَّتِ الْأَعْيُنُ وَانْتَفَعْنَا بِهِمِ

- ۱۵ کَلَّتِ الْأَلْسُنُ فِي مَزَايَاكُمْ رُوحُ أَنْوَارِكُمْ بِاسْمِ فِي الْحَكَمِ
۱۶ بَارَكَ اللَّهُ فِي عُمْرِكُمْ دَائِمًا زَادَكُمْ بِهَجَّةً يَا نُجُومَ الْكَرَمِ
۱۷ صَادَ قَلْبَ الرِّضَا حُسْنُ أَخْلَاقِكُمْ جَوْدُ خُطْبَاتِكُمْ صَارَ دَرَاءَ السَّقَمِ

ترجمہ:

- ۱- اے امام حرم! اے مخلوقِ خدا کے خطیب! اے حسن اخلاق کے حسین گلدستے کے حامل! ہم آپ کو بار بار خوش آمدید کہتے ہیں۔
۲- اے نسیم سحر! اے بلند ہمت والے! آپ رسول کریم صلی اللہ علیہ وسلم کے مقدس بلاد سے یہاں تشریف لائے ہیں۔
۳- حضرت شیخ سعود شریع نے یہاں کے تمام رہنے والوں پر احسان عظیم فرمایا، لہذا ان کی صحبت کو غنیمت جانو۔
۴- انھوں نے بحیثیت قاضی حق اور باطل کو الگ کر دیا۔ وہ ذہین، پرکھنے والے، بلند اور پہاڑ کی چوٹی کی مانند ہیں۔
۵- کافی عرصہ سے وہ حرم کی میں امام ہیں، ان کی امامت کا سلسلہ حرم کے کشادہ صحن میں خوش آوازی کے ساتھ جاری ہے۔
۶- وہ ہدایت کے پھیلانے میں عمر عزیز کے اوقات صرف فرما رہے ہیں اور حرم کی کشادہ زمین میں کھڑے ہو کر خطبہ دیتے ہیں۔
۷- علوم کے صاف تالاب سے بہتے ہوئے چشمے جاری ہیں، مسجد محترم میں لوگ اسی سے سیراب ہوتے ہیں۔
۸- آپ نے ایک عظیم نور وافر مقدار میں دنیا میں پھیلایا، آپ کی روشنی چودھویں کے چاند کی طرح ظلمت کو چیرتی ہے۔
۹- ہماری اس سرزمین پر تلاوت کا نور دریا بن کر بہا، اس لیے سب لوگ احسانِ خداوندی کا شکر یہ ادا کرتے ہیں۔

- ۱۰- ہمارے پاس نیک اور معزز عالم تشریف لائے، جن کے تمام دوست اور ساتھی بہترین لوگ ہیں۔
۱۱- ہم سب مہمانوں کی آمد سے خوش اور تازہ دم ہوئے، ان کی تشریف آوری نے ہماری خوشیوں اور مسکراہٹوں میں اضافہ کیا۔
۱۲- حضرت مولانا رفیع عثمانی صاحب نے ہدایت کا مینار کراچی کی سرزمین میں روشن کیا، وہ اہم مسائل کے حقیقت شناس مفتی ہیں۔
۱۳- سب مہمانوں کی نصیحتوں سے لوگ مستفید ہو رہے ہیں، عرب بھی مستفید ہو رہے ہیں اور عجم بھی روشنیوں کی قندیل لے رہے ہیں۔
۱۴- ہمارے مہمانان گرامی بعید ممالک سے تشریف لائے ہیں ان کی آمد سے ہماری آنکھیں ٹھنڈی ہوئیں اور ہم نے علمی استفادہ کیا۔
۱۵- آپ کے مناقب اور خصوصیات بیان کرنے سے ہماری زبانیں عاجز ہیں، آپ کی پُر حکمت نصیحتوں میں انوار کی روح مسکرا رہی ہے۔
۱۶- اللہ تعالیٰ تا ابد آپ کی عمروں میں برکت عطا فرمائے، اے بزرگی کے ستارو! اللہ آپ کی شادابی میں اضافہ فرمائے۔
۱۷- رضا کا دل آپ سب کے حسن اخلاق کا شکار ہے، آپ کے بہترین خطبات اور مواظظ قلب کی موثر دوا ہے۔

ہر کو نے میں علم کی اشاعت فرمائیں۔

۲- میں دل کی گہرائیوں سے آپ کو خوش آمدید کہتا ہوں اور رہنمائے خلق خدا کو ہر مجلس میں مرحبا کہتا ہوں۔

۳- آپ بہت دور مملکت سے یہاں تشریف لائے ہیں، اس پر مشقت سفر پر ہم آپ کا شکریہ ادا کرتے ہیں۔

۴- ایسے مہمان جو کرم و معزز اور بزرگی کا تاج سر پر سجائے ہوئے ہیں اور پختگی میں سات آسمانوں کی مانند ہیں۔

۵- شہر ریاض کے باغات کے پھول ہمارے ہاں آئے ہیں، یہ حضرات جامعہ محمد بن سعود میں تشنہ لبوں کو علم کا پانی پلاتے ہیں۔

۶- یہ حضرات چمکتے ہوئے بلند ستاروں کی مانند ہیں جنہوں نے قذیل علم سے بلندیوں اور پستیوں کو روشن کیا۔

۷- ان حضرات کے متبسم چہروں کو نعمت سمجھ کر ان سے فائدہ اٹھاؤ، یہ ایسے معززین ہیں، جن کے بڑے بڑے احسانات ہیں۔

۸- ہم پر بلکہ تمام طلبہ پر ان کے احسانات کی موسلا دھار بارش برس رہی ہے۔ اللہ ان کو بندوں کی طرف سے جزائے خیر عطا فرمائے۔

۹- انہوں نے ہم کو اپنے علوم سے فائدہ پہنچا کر سیراب کیا۔ ان کے روشن علوم مسافر ان راہ علم کے لیے بہترین زاد راہ ہیں۔

۱۰- اے اللہ! ان کو دنیا میں بھلائیاں عطا فرما اور ان کو اپنی حاجات اور بھلائیوں کی لیلانے مقصود تک پہنچا۔

۱۱- اے اللہ! ہمارے اس دارالعلوم کو قبول فرما، تاکہ یہ موتیوں سے ان صحراؤں کا دامن سجاتے رہیں۔

الترحب المنظوم

بمناسبة قدوم المشايخ الكرام من جامعة الملك سعود:

الدكتور عبد الله العريني، والدكتور محمد الشافعي، والدكتور محمد التويجري، والدكتور إبراهيم السعدان، والدكتور عياض نامي السلمي حفظهم الله سبحانه وتعالى ورعاهم

- ۱ أَتَيْتُمْ مُرْشِدِينَ إِلَى السَّدَادِ لِنَشْرِ الْعِلْمِ فِي هَذِي الْبِلَادِ
- ۲ أَنَادِي مَرْحَبًا مِنْ جَذْرِ قَلْبٍ لِسَادَاتِ الْوَرَى فِي كُلِّ نَادٍ
- ۳ قَدِمْتُمْ مِنْ بِلَادِ نَائِيَاتٍ فَنَشْكُرْكُمْ عَلَى هَذَا الْجِهَادِ
- ۴ ضُيُوفٌ مُكْرَمُونَ مُبْجَلُونَ وَفِي الْإِتْقَانِ كَالسَّبْعِ الشَّدَادِ
- ۵ وَأَزْهَارٌ أَتَتْنا مِنْ رِيَاضِ بِيَامَعَةٍ تَرَوِي كُلَّ صَادٍ
- ۶ نُجُومٌ لَامِعَاتٌ سَاطِعَاتٌ أَضَاءُوا مِنْ تِلَالٍ أَوْ وَهَادٍ
- ۷ وَجُوهٌ بِاسِمَاتٍ فَاعْتَنَمَهَا كِرَامُ النَّاسِ أَصْحَابُ الْآيَادِي
- ۸ عَلَيْنَا بَلْ عَلَى الطُّلَابِ طُرًّا أَثَابَهُمُ الْإِلَهُ مِنْ الْعِبَادِ
- ۹ أَفَادُونَا الْمَعَارِفَ فَارْتَوَيْنَا عُلُومَهُمُ السَّنِيَّةُ خَيْرُ زَادٍ
- ۱۰ إِلَهِي أَعْطِهِمْ خَيْرَاتِ دُنْيَا وَبَلَّغَهُمْ إِلَى أَقْصَى الْمُرَادِ
- ۱۱ تَقَبَّلْ دَارَنَا يَا ذَا الْجَلَالِ لَبَّ الثُّرَّ فِي هَذِي الْبَوَادِي

ترجمہ:

۱- آپ حضرات راہ حق کے لیے مشعل راہ اور رشد و ہدایت لے کر آئے ہیں، تاکہ اس ملک کے

الترحيب المنظوم

بمناسبة قدوم الشيخ عبد الرحمن السديس الإمام والخطيب بالمسجد
الصرام والمناسخ الآخريين إلى دار العلوم زكريا بجنوب إفريقيا والشيخ
سلمان مدير الجامعة مظاهر العلوم سرانفورا أدام الله علينا أنهار علومهم

- ۱ يَفُوحُ بِمَقْدَمِ الشَّيْخِ الْعُطُورُ أَتَتْ رِيحُ الصَّبَا عَبَقَ الْعُصُورُ
- ۲ أَتَى فِي مَعْهَدِ الْعِلْمِ فَأَهْلًا وَ سَهْلًا مَرَحَبًا نَشَأَ الشُّرُورُ
- ۳ أَتَانَا الشَّيْخُ بَلْ بَدْرٌ تَبَدَّى وَ إِتْيَانُ الْحَبِيبِ لَنَا عَبِيرُ
- ۴ فَلَا نَذْرِي هِيَ الرُّؤْيَا رَأَيْنَا وَ أَمَّ هِيَ يَقْظَةُ فِيهَا نَزُورُ
- ۵ يَوْمُ النَّاسِ فِي الْحَرَمِ الْمُعَلَّى إِمَامٌ عَالِمٌ شَيْخٌ وَقُورُ
- ۶ أَتَانَا الشَّيْخُ مِنْ بَلَدٍ بَعِيدٍ سُدَيْسٌ قُلْتُ وَ الْوَقْتُ قَصِيرُ
- ۷ وَ يَطْرَبُ سَامِعُو الْقُرْآنِ مِنْهُ يَطِيرُ الْقَلْبُ وَ ارْتَحَاحَ الشُّعُورُ
- ۸ لَهُ الْخُطَبَاتُ كَالدَّرِّ الْمُصَفَّى وَ صَوْتُ طَيْبٍ عِلْمٌ وَقُورُ
- ۹ لَهُ الْأَخْلَاقُ طَيِّبَةٌ وَ وَجْهٌ طَلِيقٌ بِاسْمٍ يَعْلُوهُ نُورُ
- ۱۰ يُلَاقِي الْمُسْلِمِينَ بِأَيِّ وَقْتٍ عِشَاءً أَوْ مَسَاءً أَوْ بُكُورُ
- ۱۱ كِتَابُ اللَّهِ يَتْلُوهُ بِصَوْتٍ جَمِيلٍ ذَاكَ فِي الدُّنْيَا يَدُورُ
- ۱۲ يَنَامُ النَّاسُ فِي وَكُنَاتِ أَرْضٍ قُلُوبُ النَّاسِ لِلشَّيْخِ الْوُكُورُ
- ۱۳ وَحِيدٌ فِي الْمَزَايَا لَا يُبَارَى بَلِغٌ زَاهِدٌ حَبْرٌ بَصِيرُ
- ۱۴ وَ نَشْكُرُ نَحْنُ بِالْإِسْلَامِ دِينًا قَوِيمًا ذَلِكَ الْمَاءُ الطَّهُورُ

- ۱۵ لَهُ الْخِدْمَاتُ فِي تَوَزِيعِ عِلْمٍ يُقَرُّ بِهِ الْبُؤَادِي وَ الْقُصُورُ
- ۱۶ وَ تِلْكَ مَدَارِسُ الدِّينِ جَمِيعًا عُيُونُ الْعِلْمِ فِي الدُّنْيَا تَفُورُ
- ۱۷ وَ تِلْكَ جَمَاعَةُ التَّبْلِغِ أَيْضًا لِرُشْدِ الْعَالَمِ الْعِلْمُ الْكَبِيرُ
- ۱۸ مَشَايِخُ آخَرُونَ أَتَوْا إِلَيْنَا لِتَدْرِيسِ الْعِلْمِ وَهُمْ بُحُورُ
- ۱۹ وَ نَدْعُو اللَّهَ يُؤْتِيَكُمْ أَجُورًا بِفَضْلِ اللَّهِ يُفْتَسَمُ الْأَجُورُ
- ۲۰ وَ تِلْكَ صِنَاعَةُ الشَّعْرِ لَدَيْنَا فَتِلْكَ قِلَادَةُ أَنْتُمْ نُحُورُ
- ۲۱ وَ يَلْتَمِسُ الرِّضَا مِنْكُمْ دُعَاءٌ يُجِيبُ دُعَاءَكُمْ رَبُّ شُكُورُ

ترجمہ:

- ۱- شیخ سدیس کی آمد پر عطر کی خوشبوئیں پھوٹی ہیں۔ باد صبا آئی اور ہمارا زمانہ و اوقات خوشبودار و مزیدار بن گئے۔
- ۲- شیخ اس علم کے گہوارے میں تشریف لائے تو ہم آپ کو اہلاً و سہلاً اور خوش آمدید کہتے ہیں۔ آپ کے آنے سے خوشی نے جنم لیا۔
- ۳- ہمارے پاس شیخ آئے، بلکہ چودھویں کا چاند نمودار ہوا۔ اور محبوب کا آنا مخلص خوشبو اور عطر کے برابر ہے۔
- ۴- پس ہم نہیں جانتے کہ یہ ہم خواب دیکھ رہے ہیں، یا یہ جاگتے ہوئے عالم یقظت میں شیخ کی زیارت سے لطف اندوز ہو رہے ہیں۔
- ۵- حرم معلیٰ میں لوگوں کی امامت کراتے ہیں وہ شیخ جو امام اور عالم اور باوقار بزرگ ہیں۔
- ۶- ہمارے پاس بہت دور ملک سے شیخ سدیس تشریف لائے۔ میں کہتا ہوں: لیکن بہت تھوڑا وقت لے کر آئے ہیں۔
- ۷- ان کے قرآن کی تلاوت سننے والے مست ہو جاتے ہیں۔ خوشی اور خوف سے دل اڑتا ہے اور احساسات کو خوشی اور آرام ملتا ہے۔

۸- ان کے خطبات موتیوں کی طرح چمکتے ہوئے صاف ہوتے ہیں، ان کی آواز اچھی اور علم وافر اور کامل ہے۔

۹- ان کے اخلاق عالیہ اچھے اور چہرہ مسکراتا ہوا کشادہ اس پر نور کی روشنی ہے۔

۱۰- مسلمانوں سے ہر وقت ملاقات کرتے ہیں؛ عشا ہو، یا شام ہو، یا صبح ہو۔

۱۱- شیخ، کتاب اللہ خوبصورت آواز سے پڑھتے ہیں، ان کی آواز جدید آلات کے ساتھ پوری دنیا میں گھومتی ہے۔

۱۲- لوگ زمین کے گھونسلوں میں رہتے ہیں اور سوتے ہیں، لیکن شیخ کے لیے لوگوں کے دل گھونسلے ہیں۔

۱۳- وہ اپنی بے مثال خصوصیات میں منفرد ہیں، جن کا مقابلہ نہیں کیا جاسکتا، بلاغت والے، زاہد، نیک سیرت، عالم اور صاحب بصیرت ہیں۔

۱۴- ہم اسلام پر شکر گزار ہیں جو دین مستقیم ہے۔ یہ ہمارے لیے آبِ طہور کی طرح پاک کرنے والا ہے۔

۱۵- علم کی نشر و اشاعت میں شیخ کی خدمات ناقابلِ فراموش ہیں، جن خدمات کا اقرار اہل بادیہ اور محلات والے سب کرتے ہیں۔

۱۶- یہ ہمارے مدارس دینیہ سب کے سب علم کے چشمے ہیں۔ یہ چشمے پوری دنیا میں گھومتے بہتے ہیں۔

۱۷- تبلیغی جماعت بھی مخلوقات کی ہدایت لے کر ایک بہت بڑی نشانی، جھنڈا اور پہاڑ کی طرح مضبوط مورچہ ہے۔

۱۸- دوسرے مشائخ بھی ہمارے ہاں تشریف لائے ہیں۔ یہ حضرات علم کی تدریس اور تقسیم کے لیے دریاؤں کے مانند ہیں۔

۱۹- ہم اللہ تعالیٰ سے دعا مانگتے ہیں کہ آپ کو بے شمار اجر دیدیں۔ اللہ تعالیٰ کے فضل سے ثواب واجر کے ہدایا تقسیم ہوتے رہتے ہیں۔

۲۰- ہمارے پاس شعر و شاعری کی صنعت ہے۔ یہ اشعار ہمارے اور آپ کی ذات سینوں اور گلے کی طرح ہے۔

۲۱- رضا آپ سے دعاؤں کا طالب ہے۔ رب شکور آپ کی دعاؤں کو قبول کرنے والے ہیں۔

الترحيب المنظوم

بمناسبة قدوم الشيخ عبد الباري التبيتي حفظه الله تعالى ورعاه

خطيب المسجد النبوي وإمامه، على صاحبه الصلاة والسلام

- ۱ وَ لَقَدْ بَدَىٰ فِي الدَّارِ بَدْرٌ سَارِ
- ۲ فَنَرَحَبُ الشَّيْخِ الْكَرِيمِ بِدَارِنَا
- ۳ الشَّيْخُ يَخْطُبُ فِي الْمَدِينَةِ دَاعِيًا
- ۴ وَ يَوْمٌ بِالصَّوْتِ الْجَمِيلِ بِطَيِّبَةٍ
- ۵ صَيْفٌ أَلَمَ بِنَا فَزَيْنَ دَارَنَا
- ۶ وَاللَّهِ قَدْ فَرَحَ الْوَرَىٰ بِقُدُومِكُمْ
- ۷ الشَّيْخُ بِالْحَسَبِ الْجَلِيلِ مُكَلَّلٌ
- ۸ يَا أَيُّهَا الشَّيْخُ الثُّبَيْتِيُّ نَعَمْ
- ۹ فَحَيَاتُكُمْ وَفَفٌ لِنَشْرِ شَرْيَعَةٍ
- ۱۰ وَ تَفَضَّلَ الشَّيْخُ فَقَرَّتْ أَعْيُنٌ
- ۱۱ الْمُسْلِمُونَ مِنَ الْمَنَاطِقِ كُلِّهَا
- ۱۲ الدِّينُ كَالْمَاءِ الزُّلَالِ مُطَيَّبٌ
- ۱۳ فَالَّذِينَ مِثْلُ حَدِيقَةٍ أَوْ جَنَّةٍ
- ۱۴ فَالَّذِينَ يَجْمَعُنَا وَ ذَاكَ أَسَاسُنَا
- ۱۵ اللَّهُ يَجْزِيكُمْ ثَوَابًا وَافِرًا
- ۱۶ هَذِي هَدَيْتُنَا إِلَيْكَ مَحَبَّةً
- ۱۷ إِذْ قَدْ أَتَانَا الشَّيْخُ عَبْدُ الْبَارِي
- ۱۸ أَهْلًا وَ سَهْلًا مَجْمَعُ الْأَنْوَارِ
- ۱۹ يَدْعُو لِسَنَةِ سَيِّدِ الْأَبْرَارِ
- ۲۰ يَتْلُو كِتَابَ اللَّهِ بِالْأَسْحَارِ
- ۲۱ وَ يُفِيدُنَا حَقًّا بِنَشْرِ دَرَارِي
- ۲۲ كَالْفَرْحِ بِالْوَسْمِيِّ وَ الْأَزْهَارِ
- ۲۳ مِنْ نَسْلِ مُرْضِعِ سَيِّدِ الْأَخْيَارِ
- ۲۴ إِتْيَانُكُمْ كَالصَّبِّ الْمَدْرَارِ
- ۲۵ غَرَاءَ لَيْلَتِهَا مِثْلُ نَهَارِ
- ۲۶ فَرَحَ الْمَشَائِخِ كُلُّهُمْ فِي الدَّارِ
- ۲۷ لِقُدُومِكُمْ قَدِمُوا مِنَ الْأَمْصَارِ
- ۲۸ وَ مَذَاهِبُ الْفُقَهَاءِ كَالْأَنْهَارِ
- ۲۹ وَ تَشَاجُرُ الْفُقَهَاءِ كَالْأَشْجَارِ
- ۳۰ هَذَا لَنَا دُخْرٌ وَ خَيْرٌ فَخَارِ
- ۳۱ وَ يُشَبِّحُكُمْ خَيْرًا بِدَارِ قَرَارِ
- ۳۲ نُهْدِي إِلَيْكَ فَلَانِدَ الْأَشْعَارِ

ترجمہ:

شیخ شیبیتی حفظہ اللہ تعالیٰ کی آمد پر ترحیب منظوم:

- ۱- بخدا ہمارے دارالعلوم میں چلنے والا بدرنطا ہر ہوا۔ یعنی ہمارے پاس شیخ عبدالباری تشریف لائے۔
- ۲- پس ہم معزز شیخ کو اپنے دارالعلوم میں مرحبا کہتے ہیں۔ اہلاً وسہلاً اے روشنیوں کے مرکز آپ کی آمد پر۔
- ۳- شیخ مدینہ منورہ میں دعوت اور خطبہ دیتے ہیں۔ لوگوں کو سیدالابرار صلی اللہ علیہ وسلم کی سنت کی طرف بلاتے ہیں۔
- ۴- مدینہ منورہ میں خوبصورت آواز کے ساتھ امامت کرتے ہیں۔ اور صبح کے وقت کتاب اللہ کی تلاوت کرتے ہیں۔
- ۵- مہمان گرامی ہمارے پاس فروکش ہو کر ہمارے دارالعلوم کی زینت بنے۔ اور وہ یقیناً قیمتی موتیوں کو بکھیرتے ہوئے ہمیں فائدہ پہنچائیں گے۔
- ۶- واللہ لوگ آپ کی آمد پر ایسے خوش ہوئے، جیسے موسم بہار کی پہلی بارش اور رنگ برنگ پھولوں سے خوش ہوتے ہیں۔
- ۷- حضرت شیخ شرافت نسب کے تاجدار ہیں۔ رسول اللہ صلی اللہ علیہ وسلم کی رضاعی والدہ کی نسل سے منسلک ہیں۔
- ۸- اے شیخ شیبیتی! آپ کی تشریف آوری موسلا دھار موسم بہار کی مفید بارش کی طرح نافع اور مفید ہے۔
- ۹- پس آپ کی زندگی روشن شریعت کی نشر و اشاعت کے لیے وقف ہے۔ ہماری شریعت کی رات دن کی مانند ہے۔
- ۱۰- حضرت شیخ تشریف لائے تو ہماری آنکھیں ٹھندی ہو گئیں اور ”دارالعلوم زکریا“ کے سب اساتذہ مسرور ہو گئے۔
- ۱۱- ہر علاقے کے مسلمان یہاں آپ کی تشریف آوری کی وجہ سے مختلف شہروں سے تشریف لائے ہیں۔

- ۱۲- ہمارا دین بیٹھے پانی کی طرح عمدہ اور پاک ہے اور فقہاء کرام کے مذاہب اس دریا کی نہریں ہیں۔
- ۱۳- پس دین ایک باغیچہ یا باغ کی طرح ہے۔ اور فقہائے کرام کا اختلاف درختوں کی طرح ہے۔
- ۱۴- دین اسلام ہم سب کو جمع کرتا ہے اور یہی ہماری بنیاد ہے۔ دین ہمارے لیے بہترین ذخیرہ اور بہترین باعث افتخار ہے۔
- ۱۵- اس آمد پر اللہ تعالیٰ آپ کو بہت جزائے خیر عطا کرے۔ اور جنت میں آپ کو بہترین ثواب عطا فرمائے۔
- ۱۶- یہ محبت کا تحفہ ہم آپ کی خدمت میں پیش کرتے ہیں۔ ہم آپ کی خدمت میں اشعار کے یہ ہار پیش کرنے کی سعادت حاصل کر رہے ہیں۔

الترجیب المنظوم

بنسابة قروم الشيخ المحدث السيد محمد عوامه

ونجله الدكتور السيد محي الدين عوامه / حفظهما الله تعالى ورعاهما

- ۱ أَنَا الشَّيْخُ عَوَامُ الْبُحُورِ يُضِيئُ قُلُوبَنَا دَوْمًا بُنُورِ
- ۲ هُوَ الْعَوَامُ فِي بَحْرِ اللَّالِي يَبْتَ الدَّرَّ فِي نَحْرِ الصُّدُورِ
- ۳ لَهُ الْكَلِمَاتُ كَالدَّرِّ الْمُصَفَّى يُحَقِّقُ فِي الْمَسَاءِ وَ فِي الْبُحُورِ
- ۴ غَزِيرُ الْعِلْمِ فِي التَّحْقِيقِ فَرْدٌ نَظِيفُ الْخَلْقِ كَالْمَاءِ الطَّهُورِ
- ۵ هُوَ الشَّيْخُ الْمُحَدَّثُ فِي بُوْغِ هُوَ الْمَشْغُولُ فِي وَزَعِ الْعُطُورِ
- ۶ جَوَادٌ جَاءَ مِنْ بَلَدٍ بَعِيدٍ بَغِيثُ الْعِلْمِ مِنْ غَيْمٍ مَطِيرِ
- ۷ قُدُومُ الشَّيْخِ مِثْلُ الْعِيدِ فَرَحٌ جَزَاهُ اللَّهُ نِعَمَاتِ الْقُصُورِ
- ۸ فَتَحَقِيقَاتُهُ دُرٌّ وَ دُرٌّ وَ كَحْلٌ لِلْبَصَائِرِ فِي الْعُصُورِ
- ۹ وَ أَشْرَقَ عِلْمُهُ شَرْقًا وَ غَرْبًا أُنَارَ اللَّيْلِ كَالْبَدْرِ الشَّهِيرِ
- ۱۰ وَ تَصْنِيفَاتُهُ ذَهَبٌ وَ طِيبٌ يَفُوحُ رِيَا حُ طِيبٌ مِنْ عَبِيرِ
- ۱۱ أَدَامَ اللَّهُ ظِلَّ الشَّيْخِ فِينَا بِصَحَّةِ جِسْمِهِ دَهْرَ الدُّهُورِ
- ۱۲ وَمُحْيِي الدِّينِ دُكْتُورٌ نَجِيبٌ فَشَكَرُ جُهْدَهُ جُهْدَ الْخَبِيرِ

ترجمہ:

شیخ محمد عوامہ حفظہ اللہ تعالیٰ کے لیے ترجیب منظوم:

- ۱- ہمارے پاس وہ شیخ تشریف لائے جو علم کے سمندروں میں غوطہ زن رہتے ہیں اور ہمارے دلوں کو ہمیشہ علم کے نور سے منور کرتے رہتے ہیں۔

۲- حضرت شیخ موتیوں کے سمندر میں تیرتے رہتے ہیں۔ موتیوں کو بکھیرتے ہیں اور سینوں کو اس سے مزین فرماتے ہیں۔

۳- ان کے کلمات طیبہ صاف شدہ موتیوں کی طرح ہوتے ہیں۔ صبح و شام تحقیق فرماتے ہیں۔
 ۴- شیخ کثیر العلم شخصیت ہیں۔ تحقیقات میں بے مثال ہیں۔ صاف جسم اور بدن والے آبِ طہور کی طرح ہیں۔

۵- شیخ محدث ہیں، ہم عصروں پر فوقیت رکھتے ہیں۔ ہمیشہ علم حدیث کی خوشبو کی تقسیم میں مشغول ہیں۔

۶- شیخ سخاوت کا پیکر ہیں، دور ملک سے تشریف لائے ہیں۔ برسنے والے بادلوں سے علم کی بارش لے کر آئے ہیں۔

۷- حضرت شیخ کی آمد عید کی خوشی کی طرح ہے۔ اس کے بدلے میں اللہ تعالیٰ اُن کو جنت کے محلات کی نعمتیں عطا فرمائے۔

۸- ان کی تحقیقات موتیوں اور خیر کثیر کی طرح ہیں۔ اور عقول کی بصیرت کے لیے ہر زمانے میں سرمہ ہیں۔

۹- مشرق اور مغرب میں حضرت شیخ کا علم چمکتا ہے۔ اور چودھویں کے چاند کی طرح اندھیروں کو روشن کر دیتا ہے۔

۱۰- ان کی تصنیفات سونے اور عطر کی مانند ہیں۔ ان کے مخلط عطر کی خوشبو ہر سو پھوٹی اور پھیلتی ہے۔

۱۱- اللہ تعالیٰ حضرت شیخ کا سایہ ہم پر ہمیشہ رکھے۔ اور ہمیشہ کے لیے ان کو جسم کی صحت کی نعمت سے نوازے۔

۱۲- ان کے صاحبزادے ڈاکٹر محی الدین بھی شریف النسب ہیں۔ ہم ان کی محققانہ کوششوں کی قدر کرتے ہیں اور ان کا شکریہ ادا کرتے ہیں۔

۱۷ وَ وَفَّقْ طَالِبِيهَا يَا إِلَهِي إِلَى لَثَمِ الْعُلُومِ فَأَنْتَ هَادٍ
۱۸ تَعَلَّمَ يَا رِضًا لِرِضَاءِ رَبِّ غَنِي مَالِكٍ بَرٍّ جَوَادٍ

ترجمہ:

- ۱- اے ان شہروں کے دارالعلوم تو میرے دل کا گوہر مقصود اور قلب میں محبوبہ کی طرح فروکش اور جاگزیں ہے۔
- ۲- حضرت شیخ الحدیث مولانا محمد زکریا کی طرف نسبت تیری عظمت کے لیے کافی ہے، تو ہر مجلس میں عطر کی خوشبوئیں فضاؤں میں بکھیرتا ہے۔
- ۳- تیرے آگن میں حفظ کے ساتھ تجوید کا انتظام بھی ہے، تو دینی علوم کی تعلیم کا ذخیرہ و سامان طلبہ کی خدمت میں پیش کرتا ہے۔
- ۴- میں (طالب علم) علم دین کی راہ میں سفر سے محبت رکھتا ہوں اور اس کی خاطر سمندر کے طول و عرض اور وادیوں پر گامزن رہتا ہوں۔
- ۵- تحصیل علم کے راستے میں مشقت کو اللہ رب العزت نے بندوں کی فلاح کے لیے مقرر فرمایا ہے۔
- ۶- علم دین کی بلندیوں کو سر کرنا کوئی آسان نہیں، اس سے کانٹے دار شاخ پر ہاتھ پھیرنا آسان لگتا ہے۔
- ۷- دنیا کی پُر فریب زینت کوئی اچھی چیز نہیں، اس کے مقابلہ میں میرے نزدیک علم بہترین توشہ ہے۔
- ۸- مجھے اللہ تعالیٰ کی ذات سے ثواب کی امید ہے، ان شاء اللہ وہ مجھے روز قیامت پورا پورا ثواب عنایت فرمائیں گے۔
- ۹- میرے بھائی (طالب علم) بغیر تاخیر کے تشریف لائیے، تاکہ اللہ کی مہربانیوں اور لذتوں سے اپنا دامن بھر لیں۔
- ۱۰- آگے بڑھئے داخلہ لیجئے اور خوب پڑھئے، جب آواز دینے والے نے آپ کو پکارا تو اس پر

نداء الطالب بدار العلوم زکریا

- ۱ أَيَا دَارَ الْعُلُومِ بِذِي الْبِلَادِ فَأَنْتَ حَبِيبَتِي حُلَّتْ فُؤَادِ
- ۲ إِلَى شَيْخِ الْأَحَادِيثِ نُسَبَتْ تَبَيَّنَ الْعُطُورَ بِكُلِّ نَادِ
- ۳ وَفِيكَ الْحِفْظُ وَالتَّجْوِيدُ أَيْضًا وَعِلْمُ الدِّينِ ذَا خَيْرِ الْعِتَادِ
- ۴ أَحَبُّ الْعِلْمِ وَالتَّرَحُّالِ فِيهِ وَأَطْوَى كُلِّ بَحْرٍ كُلِّ وَادِ
- ۵ فَإِنَّ الْجُهْدَ فِي تَحْصِيلِ عِلْمٍ لَقَدْ كَتَبَ إِلَهُ عَلَى الْعِبَادِ
- ۶ فَعِلْمُ الدِّينِ عُسْرٌ لَيْسَ يُسْرًا وَصَعْبٌ دُونَهُ خَرُطُ الْقِتَادِ
- ۷ وَكُلُّ زَخَارِفِ الدُّنْيَا فَبِیْحٍ وَإِنَّ الْعِلْمَ عِنْدِي خَيْرٌ زَادِ
- ۸ وَأَرْجُو أَنْ يُشِينِي إِلَهِي ثَوَابًا كَامِلًا يَوْمَ التَّنَادِ
- ۹ تَفَضَّلْ يَا أَحْيٍ مِنْ غَيْرِ لُبِّ لِيُحْصِيَ مِنْ تَبَاشِيرِ الْعَوَادِ
- ۱۰ تَقَدَّمَ وَالتَّحِقْ بِالدَّرْسِ وَادْرُسْ تَقَبَّلْ حِينَ نَادَاكَ الْمُنَادِ
- ۱۱ فَإِنْ تَرَجُّو الْكَمَالَ وَلَسْتَ تَسْعَى فَعِنْدِي أَنْتَ تَنْفُخُ فِي رَمَادِ
- ۱۲ فَعِلْمُ الدِّينِ كَنْزٌ مِنْ كُنُوزٍ وَخَيْرٌ جَنَّا تَنَاوَلَهُ الْأَيَادِ
- ۱۳ فَرَحْمَةُ رَبَّنَا وَهَابِ فَضْلٍ عَلَى أَعْوَانِهَا خَيْرِ الْعِبَادِ
- ۱۴ وَنَدْعُو يَا إِلَهِي ثُمَّ نَدْعُو لِنَهْدِيْنَا إِلَى هَدْيِ السَّدَادِ
- ۱۵ وَأَدْعُو اللَّهَ رَبَّ النَّاسِ طَرًّا يُرْقِيهَا إِلَى أَقْصَى السَّهَادِ
- ۱۶ وَاعْطِ الْخَيْرَ مَنْ يُفْنِي طَرِيفًا وَ يُنْفِقُ فِي الْعُلُومِ مِنَ التَّلَادِ

لیک کہئے۔

۱۱۔ اگر آپ کمالات کی چوٹی سر کرنے کی امید رکھتے ہیں اور محنت نہیں کرتے تو یہ راکھ میں پھونکتے ہوئے آگ کی توقع رکھنے کی طرح ہے۔

۱۲۔ میرے بھائی علم دین تو خزانہ الہی کا دوسرا نام ہے، اور یہ بہترین پھل ہے جس کو طلبہ کے ہاتھ چنتے ہیں۔

۱۳۔ بخشش کرنے والی ذات ان لوگوں پر رحمت نازل فرمائے جو دارالعلوم کا تعاون کرتے ہیں، یہ لوگ چنیدہ اور بہترین ہیں۔

۱۴۔ اے اللہ! ہم بار بار تیرے دربار میں دعا گو ہیں، تو ہمیں دین اسلام کی سیدھی راہ چلنے کی توفیق عطا فرما۔

۱۵۔ میں رب کائنات کے سامنے دست بدعا ہوں کہ اس دارالعلوم کو سہا دستارے کی بلندیوں سے ہم آغوش کر دے۔

۱۶۔ اور جو اس میں اپنا دنیا اور پرانا مال خرچ فرماتے ہیں ان کو خیر و برکات کے بے پناہ خزانوں سے نواز دے۔

۱۷۔ اور اس مدرسہ کے طلبہ کو یہ توفیق بخش دے کہ وہ علوم دین کے محبوب رخساروں کو بوسہ دیں، تو ہی ہدایت دینے والا ہے۔

۱۸۔ اے رضا مرضی مولیٰ کی خاطر پڑھتے اور سیکھتے رہو، جو غنی، کائنات کا مالک، احسان کنندہ اور کریم ذات ہے۔

نکاح کے دعوت نامہ کے لیے تحریر کئے گئے چند اشعار

- ۱ یَكُونُ زَوَاجُ أَحْمَدَ عَنْ قَرِيبٍ فَيَا رِيحَ الصَّبَا هُبِّي بِطَيْبٍ
- ۲ نَسِيمَ الصُّبْحِ فَاتِي فِي سُرُورٍ وَ فَرَحَاتٍ تَدُومُ فَلَا تَغْيِي
- ۳ فَادْعُو إِخْوَتِي مِنْ جَدْرِ قَلْبٍ وَ أَخَوَاتٍ كَذَلِكَ فِي رَحِيبٍ
- ۴ بِإِثْنَانِ الْحَبِيبِ تَقَرُّ عَيْنٌ وَ ذَاكَ مِنَ الْحَبِيبِ إِلَى الْحَبِيبِ
- ۵ تَفَضَّلْتُمْ إِلَيْنَا فَأَبْتَهَجْنَا وَ زَادَ الْفَرْحُ فِي ثَوْبٍ قَشِيبِ
- ۶ وَ نَعِجْزُ عَنْ أَدَاءِ الشُّكْرِ مِنَّا أَتَيْتُمْ هَلْهَنَا فِي غَيْرِ خَيْبِ
- ۷ حَضَرْتُمْ فِي الْوَلِيمَةِ فَارْتَضَيْنَا فَشَرَكْتُكُمْ تَفَرُّحُ كَالطُّيُوبِ
- ۸ فَسَأَلْ رَبَّنَا بَرًّا كَرِيمًا ثَوَابًا لِلضُّيُوفِ مِنَ الْمُجِيبِ

ترجمہ:

۱۔ مولانا احمد صاحب کی شادی عنقریب ہونے والی ہے۔ اے باد صبا! تم خوشبوؤں کو لے کر اس طرف اڑ کر آؤ۔

۲۔ اے نسیم صبح گا ہی! خوشیوں میں ڈوب کر آؤ۔ اور ہمیشہ ہمیشہ کی خوشیوں کو لا کر غائب ہونے کا نام نہ لو۔

۳۔ ہم اپنے بھائیوں کو دل کی گہرائیوں سے دعوت دے رہے ہیں۔ اسی طرح بہنوں کو بھی ہال میں دعوت دے رہے ہیں۔

۴۔ دوستوں کے آنے سے آنکھیں ٹھنڈی ہو جاتی ہیں اور یہ آنا دوست کی طرف سے دوست کے پاس ہوتا ہے۔

۵- آپ ہمارے پاس تشریف لائے تو ہم خوش ہوئے۔ اور خوشی اپنے خوبصورت لباس میں نمودار ہوئی۔

۶- ہم آپ کے شکریہ کے پورا کرنے سے عاجز ہیں۔ آپ یہاں آئے جبکہ ہم آپ کی تشریف آوری سے ناامید نہیں تھے، بلکہ پُر امید تھے۔

۷- آپ ولیمہ میں حاضر ہوئے تو ہم خوشی سے نہال ہوئے۔ آپ کی شرکت نے ہمیں خوشبوؤں کی طرح مسرت بخشی۔

۸- ہم محسن اور مجیب رب کریم سے دست بدعا ہیں کہ مہمانوں کو اس حاضری پر ثواب عطا فرمائیں۔

قصيدة في مدح طيران الإمارات

وَدَّ بَعْضُ الْأَهْبَابِ أَنْ أَضْعَ قَصِيدَةً وَجِيزَةً فِي مَدْحِ طَيْرَانِ الْإِمَارَاتِ
الَّتِي اسْتَسْرَسَتْ بِحَسَنِ نِظَامِهَا وَحَفِظَتْ أَوْقَاتِهَا، فَاثْمَلَتْ أَمْرَهُمْ.
نَسْأَلُ اللَّهَ أَنْ يُؤَفِّقَهُ مَنْ يَدِيرُهَا لِمَزِيدِ الْخَيْرِ وَإِضْرَاجِ الْخَيْرِ مِنْهَا

- | | |
|---|---|
| ۱ رَوْحُ لِرُوحِ بَطْيَرَانِ الْإِمَارَاتِ | تَمَتَّعُوا مِنْهُ فِي الْأَجْوَاءِ سَادَاتِي |
| ۲ يَهْزُنِي ذِكْرُ رِحَالَتِ مُمَيَّزَةٍ | جَوَائِزُ أُعْطِيَتْ مِنْ أَجْلِ مِيزَاتِ |
| ۳ وَ يَرْغَبُ النَّاسُ فِي رِحَالَتِهِ أَبَدًا | تَرَى مَقَاعِدَهُ دَوْمًا مَلِيَّاتِ |
| ۴ ضِيَاةٌ ثُمَّ أَخْلَاقٌ مُعْظَمَةٌ | وَلَا مِثَالَ لَهَا فِي حِفْظِ أَوْقَاتِ |
| ۵ مَطَارُهُ فَاتِقٌ أُعْجُوبَةٌ ظَهَرَتْ | قَالِنْدُ الزَّهْرِ فِي نَحْرِ الْحَدِيقَاتِ |
| ۶ فَهَذِهِ طَائِرَاتٌ أَوْ نُجُومٌ هُدَى | عَلَى الْمَطَارَاتِ فِي لَمَعَانِ هَيَّاتِ |
| ۷ وَ حُبُّهَا رَاسِخٌ فِي كُلِّ أَقْنَدَةٍ | وَجِسْمُهَا طَائِرٌ مِثْلُ الْحَمَامَاتِ |
| ۸ يَا صَاحِبِي أَنْتَ بِالْخَضِرَاءِ مُعْتَبِقٌ | تَطِيرُ فِي الْجَوِّ فِي رِيحَانِ جَنَاتِ |
| ۹ أَشْهَى الطَّعَامِ وَخِدْمَاتِ مُمْتَعَةٍ | نَسَقٌ عَجِيبٌ لَهَا فَارْتَحَ بِلَدَّاتِ |
| ۱۰ مَطَارُهَا النُّورُ أَوْ كَالدَّرِّ مُوْتَلِقٌ | وَلِلْمُسَافِرِ رَاحَاتٌ بِقَاعَاتِ |
| ۱۱ وَ زِيَرُهَا حَادِقُ التَّنْظِيمِ مُبْتَسِمٌ | تَجْرِي مَسَاعِيهِ فِي إِعْلَاءِ رَايَاتِ |
| ۱۲ يَدْعُو رِضَاءَ دُعَاءٍ أَنْ يُؤَفِّقَهُ | تَوْفِيقَ خَيْرٍ إِلَى أَزِيدِ رَاحَاتِ |

ترجمہ:

بعض حضرات کی فرمائش پر امارات ائر لائن کی ستائش میں یہ قصیدہ لکھا گیا۔ امارات ائر لائنز اوقات کی پابندی اور حسن انتظام میں مشہور ہے۔ اللہ تعالیٰ سے دعا ہے کہ اس کے چلانے والوں کو مزید آسائش پہنچانے اور اس سے شراب نکالنے کی توفیق عطا فرمائے۔

۱- طیران الامارات میں روح و قلب کو سکون و راحت ملتی ہے۔ محترم حضرات فضائے آسمانی میں اس سے فائدہ اٹھاؤ۔

۲- اس کے بے مثال اور منفرد اسفار کو دیکھ کر آدمی جھوم جاتا ہے۔ اس کی خصوصیات کی وجہ سے اس کو انعامات بھی ملتے رہتے ہیں۔

۳- ہمیشہ لوگ اس میں سفر کرنے کو ترجیح دیتے ہیں، اس لیے اس کی سیٹیں اکثر بھری رہتی ہیں۔

۴- اس کے میزبانوں کے کریمانہ اخلاق اور مہمانی بھی قابل رشک ہے۔ اوقات کی پابندی میں بھی اس کی مثال نہیں۔

۵- اس کا اتر پورٹ بھی بہت عمدہ اور اعلیٰ، بلکہ عجائبات میں سے ہے۔ ایسا لگتا ہے جیسے باغیچوں کے سینے پر پھولوں کے ہار سجے ہوئے ہوں۔

۶- تو یہ ان کے جہاز ہیں یا رہنمائی کے ستارے ہیں، جو چمکتی ہوئی شکل میں ہوائی اڈے پر کھڑے ہیں!

۷- لوگوں کے دلوں میں ان کی محبت پیوست ہے، کبوتروں کی طرح جہازوں کا بدن فضا میں اڑان کر رہا ہے۔

۸- اے دوست آپ اس میں بیٹھ کر فضا سے معائنہ کئے ہوئے ہیں، اور باغات کی خوشبو میں اڑتے ہوئے لگن ہیں۔

۹- اس کا طعام بہت لذیذ اور سروس بہت مزیدار اور شاندار ہے۔ اس کا نظام بھی عجیب ہے، تو تم لذتوں سے لطف اندوز ہو جایا کرو۔

۱۰- اس کا ہوائی اڈہ روشنیوں سے چمکتا ہے، یا موتی کی طرح ہے۔ اور اس کی انتظار گاہوں میں آرام کرنے کا انتظام ہے۔

۱۱- اس کا وزیر نظم و نسق کا ماہر اور اس کا چہرہ مسکراتا ہے۔ اس کی کوششیں ہمیشہ اس کے نظام کی سر بلندی کے لیے وقف ہیں۔

۱۲- رضا دعا گو ہے کہ اللہ تعالیٰ اس کے کارکنوں کو مزید کی توفیق دیدے تاکہ زیادہ سے زیادہ آرام پہنچائیں۔

قصیدۂ وجیزۂ (۱)

أُسِّسَتْ لَهْفَلَةٍ انْعَقَدَتْ بِمُنَاسِبَةِ تَكْمِيلِ الْقِرَاءَاتِ السَّبْعِ الْمَتَوَاتِرَةِ
سنة ١٤٢٥ هـ الموافق ٢٠٠٤ م في دار العلوم زكريا بجنوب إفريقيا

- ۱ إِلَهَ النَّاسِ أَعْطَاكُمْ كَمَالًا شَرِبْتُمْ إِخْوَتِي مَاءً زُلَالًا
- ۲ هُوَ الْقُرْآنُ نُورُ اللَّهِ قَطْعًا مُرِيحٌ فَاطْلُبُوا هَذِي الظَّلَالِ
- ۳ قَدِيمٌ لَيْسَ يَبْلَى فِي زَمَانٍ رَأَيْنَا أَهْلَ قُرْآنٍ جَبَالًا
- ۴ قِرَاءَاتٌ لَهُ سَبْعٌ أُتِمَّتْ فَمَنْ نَالَ الْعُلَى سَبَقَ الرَّجَالَ
- ۵ فَمَنْ طَلَبَ الْعُلُومَ وَ نَامَ لَيْلًا وَ ضَيَّعَ يَوْمَهُ طَلَبَ الْمُحَالَ
- ۶ يُبَارِكُ رَبُّنَا اللَّهُ كَرِيمًا فَمَنْ يَتْلُو الْهُدَى وَصَلَ الْهَالِ
- ۷ وَ بَارَكَ ثُمَّ أَعْطَاكُمْ عُلُومًا وَ عَيْشًا رَاغِدًا هُوَ لَنْ يَزَالَ
- ۸ وَ نَدْعُوا أَنْ يُؤَفِّقَنَا جَمِيعًا لِنَجْعَلَهُ لِنَفْسِنَا خِصَالًا
- ۹ وَ يُعْطِيَ شَيْخُكُمْ أَيُّوبَ (۲) خَيْرًا يُوزَعُ بَيْنَ طُلَّابٍ نَوَالًا
- ۱۰ وَ نَصَرَ هَذِهِ الدَّارَ دَوَامًا وَ أَسْعَدَهَا وَ رَقَّاهَا الْقَلَالَ
- ۱۱ وَ لَا تَنْسَوْ رِضَاءً فِي دُعَاءٍ صَبَاحًا أَوْ مَسَاءً أَوْ زَوَالًا

(۱) هذه القصيدة الوجيزة أنشأها بارتجال في أسرع وقت بالتماس بعض الطلاب الدارسين في صف القراءات السبع.

(۲) المراد: الشيخ القاري المقرئ أيوب إسحاق رئيس فرع القراءات والتجويد بدار العلوم زكريا بجنوب إفريقيا، المتخرج من دار العلوم فلاح دارين، غجرات، الهند.

ترجمہ:

- مختصر قصیدہ جو دارالعلوم زکریا میں ۱۴۲۵ھ / ۲۰۰۴ء میں قراءات سبعہ کی تکمیل پر لکھا گیا:
- ۱- اللہ تبارک و تعالیٰ نے آپ لوگوں کو کمال نصیب فرمایا۔ آپ لوگوں نے علم تجوید کا بیٹھا اور عمدہ پانی پی لیا۔
 - ۲- یہ یقینی بات ہے کہ قرآن کریم اللہ تعالیٰ کا نور ہے۔ قلب و روح کے لیے باعث سرور ہے، لہذا ان سابیوں کے پیچھے لگے رہو۔
 - ۳- قرآن کریم قدیم ہے، مگر کسی وقت بھی پرانا نہیں لگتا۔ ہم نے دیکھا کہ قرآن والے پہاڑوں کی طرح مستحکم اور بلند ہوتے ہیں۔
 - ۴- قرآن کریم کی قراءات سبعہ کی تکمیل ہو گئی۔ جو بلند مرتبہ حاصل کرے گا وہ دوسرے حضرات سے سبقت کرے گا۔
 - ۵- پس جو آدمی علوم کو طلب کرتا ہے اور پھر بھی رات کو سوتا ہے اور دن کو بھی ضائع کرتا ہے وہ ناممکن کی طلب میں دماغ کھپا رہا ہے۔
 - ۶- اللہ کریم آپ لوگوں کو برکات سے نواز دے۔ پس جو کتاب ہدایت کی تلاوت کرتا رہے گا اگر اس کی منزل چاند کی طرح بعید ہو پھر بھی پہنچ جائے گا۔
 - ۷- اللہ تعالیٰ آپ کو برکت عطا کرے، پھر آپ کو علوم عطا کرے۔ اور زندگی کی فراخی ہمیشہ ہمیشہ کے لیے آپ کو عطا کرے۔
 - ۸- اور ہماری یہ دعا ہے کہ ہم سب کو یہ توفیق دے کہ ہم قرآن کریم کو اپنے سینے سے بے تکلف عادات کی طرح لگائیں۔
 - ۹- اللہ تعالیٰ آپ کے شیخ قاری ایوب صاحب کو خیر عطا فرمائے، جو اپنی بخشش کو طلبہ کے درمیان بانٹ رہے ہیں۔
 - ۱۰- اللہ تعالیٰ دارالعلوم زکریا کو ہمیشہ کے لیے تروتازہ رکھے اور اس کو سعادت سے ہمکنار کر دے اور بلندیوں تک پہنچا دے۔
 - ۱۱- رضا کو اپنی مقبول دعاؤں میں صبح شام اور بوقت ظہر فراموش نہ کریں۔

قصیدہ وجیزہ

أُسِّسَتْ لِحَفْلَةِ انْقِصَادِ بِنَاسِبَةِ تَكْمِيلِ الْقِرَاءَاتِ السَّبْعِ المتواترة بارتفاع واستعجال
سنة ۱۴۲۷ھ الموافق ۲۰۰۶م في دارالعلوم زكريا بجنوب إفريقيا

- ۱ أَيْهَا الْقُرَّاءُ نِلْتُمْ مَنْصِبًا لَامِعُ النُّورِ الْمُبِينِ أَعْرَبًا
- ۲ فِي الْقِرَاءَاتِ تَخَصَّصْتُمْ وَذَا خَيْرُ دَرٍّ لِلْعَطَاشِ مَشْرَبًا
- ۳ اسْتَنَارَ النُّورُ فِي أَعْطَافِكُمْ وَاسْتَضَاءَ الْقَلْبُ مِنْ ذَا الْكَهْرُبَا
- ۴ كَانَ هَذَا الْمَجْدُ مِنْ أَهْدَافِكُمْ إِرْتَوَيْتُمْ مِنْ عُلُومِ الْمُجْتَبَى
- ۵ ذَلِكَ الْعِزُّ لَكُمْ حَبْلُ الْعُلَى ذَلِكَ التَّجْوِيدُ مِنْ رِيحِ الصَّبَا
- ۶ وَزَعَ الشَّيْخُ عَلَيْكُمْ دُرَرًا فَيْضُ خَيْرٍ فِي الصُّدُورِ أَشْرَبَا
- ۷ قَدْ سَقَاكُمْ مِنْ نَمِيرٍ خَالِصٍ ذَلِكَ الْكِدُّ إِلَيْكُمْ حُبًّا
- ۸ قَدْ أَتَى عِلْمٌ عَجِيبٌ عِنْدَكُمْ نَوْرَ الْأَذْهَانِ قُولُوا مَرَحَبَا
- ۹ وَجَزَى اللَّهُ الشُّيُوخَ دَائِمًا نَوْرُوا بِالذِّكْرِ شَرْقًا مَغْرَبَا

ترجمہ:

- مختصر قصیدہ جو دارالعلوم زکریا میں ۱۴۲۷ھ / ۲۰۰۶ء میں قراءات سبعہ کی تکمیل پر لکھا گیا:
- ۱- اے قاری حضرات! آپ نے مرتبہ پایا اور چمکتی ہوئی کھلی روشنی آپ کے اوپر ٹاہر ہو گئی۔
 - ۲- آپ مختلف قراءات میں مختص بن گئے۔ یہ بہت بڑی خیر ہے اور پیاسوں کے لیے گھاٹ ہے۔

- ۳- آپ کے سینے کے اطراف میں نور روشن ہوا اور آپ کے دل اس بجلی سے روشن ہوئے۔
 ۴- یہ بزرگی آپ کے مقاصد میں شامل تھی۔ آپ رسول اللہ صلی اللہ علیہ وسلم کے علوم سے سیراب ہو گئے۔

۵- یہ عزت آپ کے لیے بلند یوں تک پہنچنے کی رسی ہے۔ یہ تجوید آپ کے لیے باد صبا کے جھونکے ہیں۔

۶- آپ کے شیخ نے آپ پر موتیوں کو تقسیم کیا۔ یہ بھلائی حاصل کرنے کا فیض آپ کے سینوں کو پلایا گیا۔

۷- آپ کے شیخ نے خالص اور صاف پانی پلایا۔ اس راہ میں محنت اور جدوجہد آپ کے لیے پسندیدہ تھی۔

۸- آپ کے پاس عجیب و غریب علم آیا۔ اس علم نے آپ کے ذہن کے دریچوں کو منور کیا۔ اس علم کو خوش آمدید کہو۔

۹- اللہ تعالیٰ آپ کے مشائخ کو جزائے خیر عطا فرمائے۔ انھوں نے قرآن کریم کے نور سے مشرق و مغرب کو منور کر دیا۔

قصیدہ وجیزہ

أُسِّمْتُ لِحَفْلةِ انْفِصَارِ بِنِجَابَةِ تَكْمِيلِ الْقِرَاءَاتِ السَّبْعِ الْمَتَوَاتِرَةِ
 سَنَةِ ١٤٢٩ هـ الْمَوَافِقِ ٢٠٠٨ م فِي دَارِ الْعُلُومِ زَكْرِيَا بِجَنُوبِ إِفْرِيقِيَا

- ١ يَفُوحُ بِعِلْمٍ تَجْوِيدِ فِضَاءٍ أَضَاءَتْ دَارُنَا عِطَرَ الْهَوَاءِ
- ٢ قِرَاءَاتٍ وَ تَرْتِيلٍ حَبِيرٍ سُورُ الْقَلْبِ لِلرُّوحِ الْغَدَاءِ
- ٣ هُوَ الْقُرْآنُ ضَوْءٌ فِي كَمَالٍ لَهُ حَقٌّ تِلَاوَتُهُ وَفَاءُ
- ٤ يُبَارِكُ رَبُّنَا رَبِّ كَرِيمٍ كِتَابُ اللَّهِ لِلْمَرْضَى دَوَاءُ
- ٥ فَمَنْ يَقْرَأْ يُبَارِكْهُ إِلَهٌ لَهُ دَوْمًا غَدَاءٌ أَوْ عَشَاءُ
- ٦ فَمَنْ يُعْرِضْ عَنِ الْقُرْآنِ حِينًا مِنَ الْأَحْيَانِ فَلَا عِرَاضَ دَاءُ
- ٧ سُورُورٌ أَنْتُمْ فُزْتُمْ نَجَحْتُمْ فَتَجْوِيدٌ لِطُلَّابِ عِبَاءُ
- ٨ يُرَقِّقُكُمْ إِلَهِي كُلَّ يَوْمٍ إِلَى الْمَطْلُوبِ مِنَّا ذَا الدُّعَاءِ

ترجمہ:

- مختصر قصیدہ جو دارالعلوم زکریا میں ۱۴۲۹ھ / ۲۰۰۸ء میں قراءات سبعہ کی تکمیل پر لکھا گیا:
- ۱- ہماری فضا علم تجوید کی خوشبو سے معطر ہو گئی۔ اس نے ہمارے دارالعلوم کو روشن اور ہوا کو خوشبودار کر دیا۔
- ۲- اس میں مختلف قراءتیں اور خوبصورت ترتیل قرآن ہے۔ یہ دلوں کے لیے سرور اور روح کے لیے غذا ہے۔

۳- یہ قرآن کریم کمالات کے زینوں کے لیے روشنی ہے۔ قرآن کریم کا ہمارے اوپر حق ہے، اس کی تلاوت قرآن کے ساتھ وفا ہے۔

۴- رب کریم جو ہم سب کے رب ہیں ہم کو برکت عطا فرمائے۔ کتاب اللہ مریضوں کے لیے دوائی اور شفا ہے۔

۵- جو قرآن کریم پڑھے گا اس کو اللہ تعالیٰ برکت دیں گے۔ ہمیشہ وہ برکتوں میں رہے گا، صبح ہو یا شام ہو۔

۶- پس جو شخص قرآن کریم سے کچھ دیر کے لیے بھی اعراض اور پہلو تہی کرے گا اس کا یہ اعراض بیماری ہے جس کا علاج کرنا چاہئے۔

۷- یہ خوشی ہے کہ آپ کامیاب اور پاس ہو گئے۔ یہ تجوید طلبہ کے لیے جبہ اور چوغہ کی طرح ہے۔

۸- اللہ تعالیٰ تم کو ہمیشہ ترقی کی راہ پر گامزن کر دے۔ اور منزل مقصود تک پہنچا دے۔ یہی ہماری دعا ہے۔

قصیدہ

بمناسبة تكميل القراءات السبع المتواترة في دار العلوم زكريا بجنوب إفريقيا

- ۱ يَا نَسِيمَ الصُّبْحِ يَا رِيحَ الصَّبَا عَطِّرِينَا مَرْحَبًا يَا مَرْحَبًا
- ۲ أَيُّهَا الْقُرَّاءُ نِلْتُمْ مَقْصِدًا نَوْرُوا بِالْعِلْمِ هَذَا الْمَعْهَدَ
- ۳ كُلُّكُمْ فِي النَّاسِ يُصْبِحُ مُقْتَدًا فِي الْقِرَاءَاتِ يَكُونُ أَزِيدًا
- ۴ قَدْ تَخَرَّجْتُمْ فَقُولُوا حَبَدًا نِلْتُمْ الْعِطَرَ الْعَجِيبَ الْأَطْيَبَا
- ۵ أَيُّهَا الْقُرَّاءُ لِلَّهِ الْمِنَّةُ أَيُّهَا الطَّلَابُ أَصْحَابُ الْمِحْنِ
- ۶ نِلْتُمْ الْأَفْرَاحَ فِي هَذَا الزَّمَنِ أَقْرَأَ الْمُقْرَى بِتَجْوِيدٍ حَسَنٍ
- ۷ فِي الْقُلُوبِ النُّورُ يَعْلُو دَائِمًا بَارَكَ الرَّحْمَنُ هَذَا الْمَنْصِبَا
- ۸ بَارَكَ الرَّحْمَنُ فِي نَفَثَاتِكُمْ قَدْ رَأَيْنَا النُّورَ فِي سَادَاتِكُمْ
- ۹ بَشَّتِ الْأَنْوَارُ مِنْ كَلِمَاتِكُمْ نِلْتُمْ الْمَقْصُودَ فِي عَقَبَاتِكُمْ
- ۱۰ لَا يَزَالُ الْكُلُّ مِنْكُمْ مُخْلِصَا ثُمَّ عِنْدَ اللَّهِ صَارَ مُحِبَّيَا
- ۱۱ يَسْتَفِيدُ النَّاسُ مِنْ أَنْهَارِكُمْ يَسْتَظِلُّ النَّاسُ فِي أَشْجَارِكُمْ
- ۱۲ تَدْرُسُونَ الْعِلْمَ فِي أَسْحَارِكُمْ يَسْتَنِيرُ الْخَلْقُ مِنْ أَنْوَارِكُمْ
- ۱۳ دَائِمًا أَدْعُو إِلَهِي سَرْمَدًا أَنْ يَكُونُوا لِلْعِطَاشِ مَشْرَبَا

ترجمہ:

تکمیل قراءات سبعہ کے سلسلہ کی ایک نظم:

۱- اے نسیم صبح گا ہی! اے باد صبا کے جھونکو! عطر کی خوشبو پھیلاؤ، ہم تم کو بار بار مہربا کہتے ہیں۔

- ۲- اے قراء حضرات! آپ نے مقصود کو پالیا۔ علم کے نور سے اس دارالعلوم کو منور کیجئے۔
- ۳- آپ قراءات میں لوگوں کے مقتدا بننے والے ہیں اور قراءات میں مزید ترقی کرتے رہیں گے۔
- ۴- آپ قراءتوں سے فارغ ہو گئے تو خوشی کا اظہار کیجئے۔ بہترین عجیب خوشبودار عطر آپ کو ملا ہے۔
- ۵- اے قاری حضرات! آپ کے اوپر اللہ تعالیٰ کے احسانات ہیں۔ اے طلبہ کرام آپ نے محنتیں کی ہیں۔
- ۶- اس زمانے میں آپ کو خوشیوں کا سامان ملا ہے۔ استاذ قراءات نے آپ کو بہترین تجوید سکھائی اور پڑھائی ہے۔
- ۷- آپ کے دلوں پر ہمیشہ نور غالب رہے گا۔ یہ منصب اللہ تعالیٰ آپ کو مبارک فرمادے۔
- ۸- اللہ تعالیٰ آپ کے با تجوید کلمات میں برکت عطا کرے۔ آپ حضرات پر ہم نے نور کی چادر دیکھی۔
- ۹- آپ کے کلمات سے انوار پھیلتے نظر آ رہے ہیں۔ آپ نے اپنی دشوار گزار اور پر مشقت گھاٹیوں میں اپنے مقصد کو پالیا۔
- ۱۰- ان شاء اللہ آپ سب اخلاص سے سرفراز ہوں گے۔ پھر اللہ تعالیٰ کے محبوب بندے بنیں گے۔
- ۱۱- لوگ آپ کی نہروں سے پانی پی کر مستفید ہوں گے۔ آپ کے درختوں کے سائے میں آرام کریں گے۔
- ۱۲- آپ لمحات تہجد میں قرآن کریم پڑھتے رہیں گے۔ لوگ آپ کے انوار سے روشنی لے کر لوٹیں گے۔
- ۱۳- ہمیشہ اللہ تعالیٰ سے میری دعا ہے کہ آپ علم کے پیاسوں کے لیے چشمہ صافی اور پانی پینے کی جگہ بن جائیں۔

منظومۂ وجیزۂ

بمناسبة ختم الصبح للإمام البخاري في جامعة العلوم الإسلامية: جوهانسبرغ
تحت قيادة جمعية العلماء بجنوب إفريقيا بجوهانسبرغ
يقدمها الطلاب إلى الضيوف والأئمة

- ۱ عَيْبُ الْعِطْرِ فِي الْأَطْرَافِ سَارِ هَنِئُ رُفْقَتِي خَتْمُ الْبُخَارِي
۲ فَخِيرُ سَارٍ فِي الطُّلَابِ طُرًا فَهَذَا فَضْلُ رَبِّي فِي الدِّيَارِ
۳ وَ رَوْحُ هَبِّ فِي الْأَرْوَاحِ وَاهَا لِأَهْلِ جَمِيعَةِ خَيْرِ الْفَخَارِ
۴ شَرِبْنَا مِنْ زُلَالِ الدِّينِ مَاءً وَ نَهَرُ الْعِلْمِ فِي جُوبِ رَغِ جَارِ
۵ وَ يَجْزِي اللَّهُ خَلَاقَ الْبَرَايَا مَشَايَحَنَا بِنَشْرِ مِنْ دَرَارِي
۶ وَ نَدْعُو رَبَّنَا رَبًّا كَرِيمًا لِيَرْزُقَ كُلَّهُمْ دَارَ الْقَرَارِ
۷ حَدِيقَتُنَا حَدِيقَةُ عِلْمٍ دِينِ عُقُودُ الدُّرِّ تَلْمَعُ فِي نُضَارِ
۸ إِلَهِي رَقِّ هَذَا الدَّارَ دَوْمًا رُقِيًّا فِي اللَّيَالِي وَ النَّهَارِ
۹ تَفَضَّلْ شَيْخُنَا الْمِفْضَالَ أَرْشَدَ لِهَذَا الْحَفْلِ نَشْكُرُ بِالْجَهَارِ

ترجمہ:

- جامعہ علوم اسلامیہ جوهانسبرگ کے پہلی ختم بخاری کے موقع پر یہ نظم کہی گئی:
- ۱- مخلص عطر کی خوشبو اطراف میں جاری ساری ہے۔ اے دوست و احباب یہ ختم بخاری مبارک اور خوشگوار ہے۔
- ۲- یہ ایک خیر اور بھلائی ہے جو سب طلبہ میں پھیل گئی۔ یہ ختم بخاری ان بستیوں کے لیے اللہ تعالیٰ

کا فضل و کرم ہے۔

۳- واہ واہ! خوشی کی ہوا ہماری ارواح میں سرایت کر گئی۔ یہ ارباب جمعیت کے لیے بہترین باعث فخر اور سرمایہ سعادت ہے۔

۴- ہم سب طلبہ نے دین کے لذیذ اور میٹھے پانی میں سے پی لیا؛ اس لیے کہ جو ہانسبرگ میں علم دین کی نہر بہہ رہی تھی۔

۵- خالق کائنات ہمارے مشائخ کو جزائے خیر دے؛ اس لیے کہ انھوں نے ان موتیوں کو ہم پر نچھاور کیا۔

۶- رب کریم کے دربار عالی میں ہم دست بدعا ہیں کہ ان سب (طلبہ، اساتذہ اور حاضرین) کو جنت کہ آرام گاہ عطا فرمائیں۔

۷- یہ ہمارا باغچہ علم دین کا باغچہ ہے۔ یہاں موتیوں کے ہار خالص سونے میں چمکتے ہیں۔

۸- اے اللہ تعالیٰ اس دارالعلوم کو ہمیشہ ترقی سے ہمکنار فرما۔ اور اس کو دین دو گنی رات چو گنی ترقی عطا فرما۔

۹- اس جلسے میں حضرت مولانا ارشد مدنی احسان فرما کر تشریف لائے ہیں۔ ہم ان کا دل کی گہرائیوں سے شکریہ ادا کرتے ہیں۔



حرف الألف

شیخ التفسیر والحدیث حضرت مولانا سید ابرار احمد صاحب نور اللہ مرقدہ:

ولادت باسعادت: یکم جنوری ۱۹۲۳ء بروز جمعہ۔ حضرت مولانا سید ابرار احمد صاحب نور اللہ مرقدہ علم و فضل، زہد و تقویٰ اور خشیت و للہیت میں اپنی مثال آپ تھے، اللہ تعالیٰ نے آپ کو بلند کردار اور اعلیٰ اوصاف سے نوازا تھا۔ ابتدائی تعلیم اپنے علاقہ ہی میں حاصل کی۔ اور درسیات کی تکمیل کے لیے جامعہ اسلامیہ ڈابھیل تشریف لے گئے اور نہایت مستعدی، ذوق و شوق اور لگن سے علوم میں کمال پیدا کیا، ۱۹۶۵ء میں جامعہ اسلامیہ ڈابھیل سے سند فراغت حاصل کی، طبیعت میں نیکی اور تقویٰ ابتدا ہی سے غالب تھا، چنانچہ فراغت کے فوراً بعد ہی حضرت مولانا شاہ وحی اللہ صاحب نور اللہ مرقدہ سے اصلاح و تربیت کا تعلق قائم فرمایا اور آپ سے مجاز صحبت ہوئے۔ آپ کے وصال کے بعد حکیم الاسلام قاری محمد طیب صاحب نور اللہ مرقدہ سے اصلاح و تربیت کا تعلق قائم فرمایا اور بہت جلد اجازت و خلافت سے نوازے گئے۔ حضرت قاری صاحب رحمہ اللہ تعالیٰ کو آپ سے بے حد عقیدت و محبت کا تعلق تھا، چنانچہ ایک خط میں آپ نے تحریر فرمایا: ”حق تعالیٰ قیامت میں پوچھیں گے کہ کیا لائے ہو؟ تو آپ کا نام لے لوں گا کہ ابرار احمد کو لایا ہوں اور آپ کا دامن تھام لوں گا“۔

وفات: ۷/۱۷ ذی الحجہ ۱۴۱۵ھ مطابق ۱۸ مئی ۱۹۹۵ء کو آپ اپنے خالق حقیقی سے جا ملے۔

رحمہ اللہ تعالیٰ۔

حضرت مولانا شاہ ابرار الحق صاحب دامت برکاتہم:

حضرت مولانا شاہ ابرار الحق صاحب دامت برکاتہم اس دور کی مایہ ناز ہستی، حکیم الامت حضرت تھانوی رحمہ اللہ تعالیٰ کے اجل خلیفہ اور بزم اشرف کے آخری چراغ ہیں۔ آپ کا وطن ضلع ہردوئی (یوپی) ہے۔ علم و فضل اور محاسن و کمالات کے ساتھ ساتھ عالی حسب و نسب کے

مالک ہیں۔ آپ کا سلسلہ نسب اوپر جا کر شاہ عبدالحق محدث دہلوی رحمہ اللہ تعالیٰ سے ملتا ہے۔ آپ بچپن ہی سے نیک طینت، بلند اقبال اور سعادت مند تھے۔ ایام طفلی ہی میں آثار رشد و ہدایت کا نور جنیں پر نمایاں تھا۔ ابتدائی تعلیم اپنے وطن ”ہردوئی“ میں حاصل کی۔ اعلیٰ تعلیم کے لیے مظاہر علوم سہارنپور تشریف لے گئے جہاں نہایت لگن اور جانفشانی سے درسیات کی تکمیل کی۔ زمانہ طالب علمی ہی میں آپ کا زہد و تقویٰ ضرب المثل تھا، آپ اعلیٰ اخلاق اور ملکوتی صفات کی بنا پر اساتذہ کے منظور نظر اور ہر دل عزیز طالب علم تھے۔ مظاہر علوم سہارنپور کے زمانہ قیام ہی میں آپ تھانہ بھون کے چشمہ فیض الہی مجدد تھانوی رحمہ اللہ تعالیٰ کے دامن تربیت سے وابستہ ہو چکے تھے۔ آپ اپنے مرشد کی خدمت میں سہارنپور سے تھانہ بھون ہفتہ وار حاضری دیتے اور تمام ایام رخصت حکیم الامت رحمہ اللہ تعالیٰ کی خدمت میں گزارتے، چنانچہ بہت ہی جلد آپ نے سلوک کی منازل طے کیں اور کم عمری میں حکیم الامت تھانوی رحمہ اللہ کی طرف سے اجازت و خلافت سے نوازے گئے۔ درسیات سے فراغت کے بعد کچھ عرصہ مظاہر علوم سہارنپور اور جامع العلوم کانپور میں تدریسی خدمات انجام دیں اور پھر ہردوئی میں اشرف المدارس کے نام سے ایک دینی ادارہ قائم کیا جو آج ایک مثالی دینی درس گاہ ہونے کے ساتھ ساتھ عظیم روحانی فیض گاہ بھی ہے۔ اس دور میں آپ اصلاح منکرات و بدعات کے سلسلہ میں بے مثال خدمات انجام دے رہے ہیں۔ کبر سنی اور ضعف و نقاہت کے باوجود طویل اسفار، مجالس و مواعظ اور تلقین و ارشادات کا سلسلہ برابر جاری ہے اور اس شمع تاباں کی ضو سے نہ جانے کتنے گم گشتگان طریق، رشد و ہدایت کی راہ پر آچکے ہیں۔

تصانیف: آپ کی مشہور تصانیف یہ ہیں: اشرف الہدایات لا اصلاح المنکرات، امت کی پریشانی اور انحطاط کا سبب اور اس کا علاج، اشرف النصح، اشرف الاصلاح، اشرف النظام، اشرف الخطاب، اذکار مسنونہ، اشرف التفہیم، اصلاح الغیۃ اور مجالس ابرار، وغیرہ۔

دعا ہے کہ حق تعالیٰ آپ کی عمر میں افزونی فرمائیں اور آپ کے فیوض اور تعلیمات کو مزید عام و تمام فرمائیں۔ (آمین)

نوٹ: کتاب کی طباعت ثالثہ سے قبل ۱۷ مئی ۲۰۰۵ء کو حضرت مولانا اس دار فانی سے رحلت فرما گئے۔ نور اللہ مرقدہ۔

حضرت مولانا ابراہیم صاحب پانڈو دامت برکاتہم:

حضرت مولانا ابراہیم صاحب پانڈو دامت برکاتہم حضرت مفتی محمود حسن گنگوہی رحمہ اللہ تعالیٰ کے خلیفہ و خادم خاص، جنہیں یہ عظیم سعادت حاصل ہوئی کہ تقریباً انیس سال تک سفر و حضر میں حضرت فقیہ الامت کے رفیق اور خادم رہے اور ایسی بے لوث اور بے مثال خدمت کی کہ خدمت و رفاقت کا حق ادا کر دیا۔ مگر نہ اس دور میں ایسے خدام کی بھی کمی نہیں جو اپنے اپنے معیار، پیمانے اور مفادات مقرر کر کے بزرگوں کا قرب اختیار کرتے ہیں، جو ایذا رسانی کے ساتھ ساتھ نہ جانے کتنے طالبین حق کے لیے حجاب بن کر دوری کا سبب بن جاتے ہیں۔ خیر، مولانا ابراہیم صاحب پانڈو جس عظیم سعادت سے بہرہ مند ہوئے یہ دراصل ان کی خاندانی روایات کا تسلسل ہے۔ آپ اس عظیم خانوادہ سے تعلق رکھتے ہیں، جو عرصہ دراز سے اس شرف اور خدمت سے مشرف ہوتا چلا آ رہا ہے، آپ کے والد بزرگوار الحاج اسماعیل یوسف صاحب پانڈو بھی حضرت فقیہ الامت کے مجازین میں سے تھے اور خود مولانا ابراہیم صاحب پانڈو کئی عظیم نسبتوں کے حامل ہیں یعنی حضرت فقیہ الامت کے خادم خاص اور خلیفہ مجاز ہونے کے ساتھ پیر بھائی بھی ہوتے ہیں۔ آپ حضرت شیخ الحدیث نور اللہ مرقدہ سے بھی مجاز ہیں۔ اسی طرح آپ کے برادران میں مفتی محمد سلیمان صاحب اور مولانا محمد موسیٰ صاحب پانڈو بھی حضرت شیخ نور اللہ مرقدہ کے مجازین میں شامل ہیں۔ آپ نے جس انہماک و استغراق، فنائیت اور شیفگی کے ساتھ اپنے مرشد کی خدمت کی اس کی مثال ملنا مشکل ہے، شب و روز خدمت، سفر و حضر کی رفاقت اور طویل عرصہ صحبت میں رہ کر آپ جس مقام پر فائز ہوئے وہ سب پر عیاں ہے۔ یہی وجہ ہے کہ آپ عادات و خصائل میں حضرت فقیہ الامت کا پرتو ہیں۔ اسفار کی ترتیب اور بالخصوص جنوبی افریقہ تشریف آوری میں آپ کی کوششوں کا خاص دخل ہوتا تھا۔

ابن سلول:

پورا نام: عبداللہ بن اُبی بن سلول ہے۔ اُبی اس کے باپ کا اور سلول ماں کا نام تھا۔ رئیس المنافقین تھا، ہمیشہ نبی علیہ الصلوٰۃ السلام کے درپے آزار رہتا اور مسلمانوں کے خلاف ریشہ دوانیاں اور سازشیں کیا کرتا اور افواہیں پھیلا یا کرتا، قرآن مجید کی کئی آیات اس کی مذمت میں نازل ہوئیں۔ قبیلہ خزرج کا رئیس تھا، اللہ نے اس کے بیٹے کو دولت اسلام سے نوازا، حضور صلی اللہ علیہ وسلم کی زندگی میں اس کا انتقال ہوا اور بیٹے کی خواہش پر وسعت ظرفی کے ساتھ کفن کے لیے اپنا کرتا عنایت فرمایا اور نماز جنازہ بھی پڑھائی۔

حضرت مولانا سید ابوالحسن علی ندوی دامت برکاتہم:

ولادت: ۶ محرم ۱۳۳۳ھ مطابق ۱۹۱۴ء۔ حضرت مولانا سید ابوالحسن علی ندوی دامت برکاتہم علامہ شبلی نعمانی اور علامہ سید سلیمان ندوی رحمہم اللہ کے قابل فخر جانشین ہیں اور اس وقت برصغیر ہند و پاک کی وہ یکتائے روزگار شخصیت ہیں کہ علم و فضل اور زہد و تقویٰ میں بے مثال، علوم اسلامیہ کی اعلیٰ معرفت اور عالم اسلام پر گہری نظر کے ساتھ ساتھ وقت کے بہترین ادیب اور اعلیٰ درجہ کے انشاء پرداز بھی ہیں۔ آپ کے علم و فضل اور بصیرت و گیرائی کا پورا عالم اسلام معترف ہے اور سارے عالم اسلام میں آپ کی شخصیت بڑی قدر و منزلت کی نگاہ سے دیکھی جاتی ہے۔ آپ دنیا بھر کی اسلامی تنظیموں اور اداروں کے رکن رکین اور اہم مناصب پر فائز ہیں۔ درس و تدریس اور وعظ و تبلیغ سے لے کر تصنیف و تالیف تک جیسی گراں مایہ خدمات آپ انجام دے رہے ہیں جو بہت کم لوگوں کے حصہ میں آتی ہیں۔ امصار و ولایات بالخصوص عالم اسلام سے گہری واقفیت، کثرت اسفار اور تجربات و مشاہدات کی بنا پر آپ کی تصانیف میں حقیقی عنصر غالب ہوتا ہے۔

تصانیف: آپ کی گوہر بار قلم سے بہت سی تصانیف اہم اور نازک موضوعات پر نکل کر سامنے آچکی ہیں، جن میں سے چند ایک یہ ہیں: تاریخ دعوت و عزیمت، حدیث کا بنیادی کردار،

جب ایمان کی بہار آئی، دستور حیات، حیات عبدالحی، نبی رحمت، تعمیر انسانی، اصلاحیات، صحبتے با اہل دل، کاروان زندگی، تزکیہ و احسان یا تصوف و سلوک، سوانح شیخ الحدیث مولانا محمد زکریا، کاروان ایمان و عزیمت، عالم عربی کا المیہ، مذہب و تمدن، ارکان اربعہ، نقوش اقبال، مولانا محمد الیاس اور ان کی دینی دعوت، عصر حاضر میں دین کی تفہیم و تشریح، مطالعہ قرآن کے مبادی و اصول، حجاز مقدس اور جزیرۃ العرب، تذکرہ فضل الرحمن گنج مراد آبادی، سوانح مولانا عبدالقادر رائے پوری، تبلیغ و دعوت کا معجزانہ اسلوب، قادیانیت، معرکہ ایمان و مادیت، وغیرہ۔ (اللہ تعالیٰ آپ کی عمر میں برکت فرمائیں۔ آمین)

نوٹ: کتاب کی طباعت ثالثہ سے قبل جمعہ کے روز ۲۳ رمضان المبارک ۱۴۲۰ھ مطابق ۳۱ دسمبر ۱۹۹۹ء کو حضرت مولانا اس دار فانی سے رحلت فرما گئے۔ نور اللہ مرقدہ۔

حضرت مولانا مفتی احمد الرحمن صاحب نور اللہ مرقدہ:

ولادت باسعادت: ۶/ رجب ۱۳۵۸ھ مطابق ۲۲/ اگست ۱۹۳۹ء۔ حضرت مولانا مفتی احمد الرحمن صاحب نور اللہ مرقدہ جلیل القدر فقیہ، بلند پایہ محدث اور عظیم المرتبت عالم دین تھے۔ آپ اس عظیم علمی خانوادہ سے تعلق رکھتے ہیں جو شروع ہی سے دعوت و ارشاد، علم و فضل، تلقین و للہیت اور تصلب فی الدین میں امتیازی شان رکھتا ہے۔ آپ کے والد ماجد حضرت مولانا عبدالرحمن صاحب کامپوڑی اپنے وقت کے عظیم محدث اور حکیم الامت حضرت تھانوی رحمہ اللہ تعالیٰ کے اجل خلفاء میں سے تھے۔ حضرت مفتی صاحب ان تمام صفات و کمالات کے کامل پرتو اور اپنے والد ماجد کے علوم کے صحیح جانشین تھے۔ والد ماجد کی تربیت اور خاندانی نیکی کے اثرات تھے کہ آپ ابتداء ہی سے فکر کی بلندی، طلب و جستجو، بالغ نظری اور ذوق کی پختگی جیسی اعلیٰ صفات کے حامل تھے۔ آپ نے ابتدائی تعلیم والد ماجد کے زیر سایہ رہ کر پاکستان کے مختلف مدارس میں حاصل کی۔ اعلیٰ تعلیم کے لیے دارالعلوم تعلیم القرآن راولپنڈی اور پھر جامعۃ العلوم الاسلامیہ بنوری ٹاؤن کراچی تشریف لے گئے، جہاں فراغت کے بعد مفتی اور مدرس کے طور پر آپ کا تقرر ہوا۔ محدث عصر علامہ بنوری رحمہ اللہ تعالیٰ آپ کے کمالات کے بے حد معترف اور قدردان تھے

اور آگے چل کر آپ کو حضرت رحمہ اللہ کے داماد ہونے کا شرف بھی حاصل ہوا۔ آپ کے علمی کمالات کی بنا پر حضرت بنوری رحمہ اللہ تعالیٰ نے آپ کو حیاً و میتاً اپنا جانشین مقرر فرمایا تھا۔ آپ کی دینی حمیت اور غیرت بے مثال تھی۔ دینی معاملات میں ذرا بھی لچک اور نرمی کے روادار نہ تھے۔ آپ کی بات ہمیشہ دو ٹوک اور معاملات صاف ہوا کرتے تھے۔ آپ ایک عرصہ تک وفاق المدارس العربیہ کے ناظم اعلیٰ بھی رہے۔

وفات: ۱۴/ رجب المرجب ۱۴۱۱ھ مطابق ۳۱/ جنوری ۱۹۹۱ء کو یہ علم و فضل کا پیکر اور حضرت بنوری رحمہ اللہ کا عظیم جانشین راہی ملک عدم ہوا۔

شیخ التفسیر حضرت مولانا احمد علی لاہوری نور اللہ مرقدہ:

ولادت باسعادت: ۲۰/ رمضان المبارک ۱۳۰۴ھ۔ شیخ التفسیر حضرت مولانا احمد علی لاہوری علم و فضل، زہد و تقویٰ اور اخلاص و للہیت میں اپنی مثال آپ تھے، اتباع سنت میں آپ انتہائی راسخ القدم تھے اور یہ آپ کا حال تھا۔ توحید کے آثار و انوار آپ کی زندگی میں نمایاں تھے اور سب سے بڑھ کر یہ کہ آپ امر بالمعروف و نہی عن المنکر میں امتیازی شان رکھتے تھے، عواقب و نتائج سے بے فکر ہو کر حق بات بلا خوف و لومۃ لائم برسر عام فرمادیا کرتے تھے۔ آپ ابتداء ہی سے امام انقلاب مولانا عبید اللہ سندھی کی آغوش شفقت میں رہے۔ آپ کو امام انقلاب سے بے پناہ محبت و عقیدت کا تعلق تھا اور یہ تعلق رفتہ رفتہ اتنا بڑھا کہ امام انقلاب کی صاحبزادی حضرت لاہوری رحمہ اللہ کے حوالہ عقد میں آئیں اور یوں اس عظیم خانوادے سے آپ کا نسبی تعلق بھی قائم ہو گیا۔ آپ نے امام انقلاب کے شانہ بشانہ استخلاص وطن کی تحریک میں بھرپور حصہ لیا اور جب امام انقلاب کو بعض تحریکی امور کی انجام دہی کے لیے کابل کی طرف ہجرت کرنا پڑی تو تحریک کانگریس کے قائد آپ ہی کو مقرر فرمایا۔ کابل سے ارسال کئے گئے بعض تنظیمی خطوط انگریزی حکومت کے ہاتھ لگ جانے کی بنا پر حضرت لاہوری کی دہلی سے گرفتاری عمل میں آئی اور وہاں سے شملہ لے جا کر قید کر دیئے گئے۔ سندھ اور مشرقی پنجاب کے حلقے امام انقلاب کی تحریک سے خاصے متاثر تھے اس لئے آپ کی رہائی کے بعد انگریز حکومت نے یہ فیصلہ کیا کہ آپ کو ایسے علاقے میں رہائش پر مجبور

کیا جائے جہاں آپ کا حلقہ اثر نہ ہو، تاکہ تحریکی کام کی تمام راہیں مسدود ہو جائیں، اس کے لیے لاہور کا انتخاب کیا گیا؛ چنانچہ لاہور میں اجنبیت کا یہ عالم تھا کہ حکومت کی طرف سے ۲۰ رضا من طلب کئے گئے تو حضرت لاہوری رحمہ اللہ تعالیٰ نے فرمایا: ”یہاں تو کوئی میرا شناسا نہیں ہے“ بڑی تگ و دو کے بعد ۲۰ رضا من ملے۔ آپ نے تو کلاً علی اللہ لاہور میں رہائش پذیر ہونے کے بعد قرآن مجید کا درس شروع کر دیا، رفتہ رفتہ حلقہ درس اتنا بڑھا کہ عوام و خواص ہر طبقہ کے لوگ بڑی تعداد میں اس درس میں شریک ہونے لگے۔ انہی ایام میں اشاعت قرآن اور خدمت دین کے لئے انجمن خدام الدین کا قیام عمل میں لایا گیا اور آپ ہی انجمن کے امیر منتخب ہوئے اور اسی نام سے ایک ہفت روزہ ”خدام الدین“ بھی جاری کیا گیا۔ آپ کے درس قرآن کی شہرت اس قدر بڑھی کہ مدارس عربیہ سے فارغ التحصیل علماء دارالعلوم دیوبند، مظاہر علوم سہارنپور، مدرسہ امینیہ دہلی اور مراد آباد تک سے جماعتوں کی شکل میں آنے لگے اور اس درس میں شرکت کرنے والوں کی سندات علامہ نور شاہ کشمیری، علامہ شبیر احمد عثمانی اور حضرت مدنی رحمہم اللہ کے دستخطوں سے مزین ہوتیں۔ آپ قرآن مجید اور سنت نبوی کی تعلیم پر ہمیشہ زور دیتے۔

تصانیف: مجموعی طور پر آپ نے ۳۴ رسائل انتہائی اہم اور نازک موضوعات پر تصنیف فرمائے جو ایک ہی جلد میں شائع ہوئے ہیں۔ چند مشہور رسائل یہ ہیں: تذکرہ رسوم الاسلامیہ، توحید مقبول، ضرورۃ القرآن، میراث میں حکم شریعت، اسلام میں نکاح بیوگان، نوٹو کا شرعی فیصلہ، رسول اللہ صلی اللہ علیہ وسلم کے وظائف، اصلی حقیقت، صد احادیث کا گلدستہ اور فلسفہ روزہ، وغیرہ۔

وفات: ۱۷/ رمضان المبارک ۱۳۸۳ھ کو یہ درویش خدا مست اپنے خالق حقیقی سے جا ملا اور جس لاہور میں اس مرد حق کی ضمانت دینے والا کوئی نہ تھا، وہیں لاکھوں افراد نے نماز جنازہ میں پروانہ وار شرکت کی اور ایک عرصہ تک آپ کی قبر مبارک سے شمیم جنت کی مہک آتی رہی۔

حضرت مولانا سید اسعد مدنی دامت برکاتہم:

ولادت: اگست ۱۹۲۸ء۔ حضرت مولانا سید اسعد مدنی دامت برکاتہم العالیہ شیخ الاسلام حضرت مولانا سید حسین احمد مدنی رحمہ اللہ تعالیٰ کے فرزند ارجمند، بلند پایہ عالم دین، ملک و ملت

کے بے مثال رہنما اور جمعیت علمائے ہند کے سرپرست اعلیٰ ہیں۔ حق تعالیٰ نے بے مثال باریک بینی، بالغ نظری اور عجیب و غریب سیاسی بصیرت سے نوازا ہے۔ امیر الہند کے لقب سے ملقب اور پورے ہند میں مسلمانوں کے ہر دلعزیز رہنما ہیں۔ مسلمانان ہند کے لیے آپ کی خدمات تاریخ ہند کا تابناک باب ہے۔

نوٹ: کتاب کی طباعت ثالثہ سے قبل ۶ فروری ۲۰۰۶ء کو حضرت امیر الہند اس دار فانی سے کوچ فرما گئے۔ نور اللہ مرقدہ۔

اسکندر اعظم:

دنیا کا وہ عظیم بادشاہ جس نے اپنے عہد میں یونان و خراسان سے لے کر بلاد شام، چین، بلاد ہند، افریقہ اور ترکستان تک وسیع علاقوں پر حکومت کی۔ تقریباً ساری دنیا کے ملوک و سلاطین اس کے مطیع اور باجگزار تھے۔ اس اعتبار سے اس نے اپنے وقت میں تقریباً ساری دنیا پر حکومت کی۔ فارس کے عظیم بادشاہ دارا کو بھی اس نے شکست دی۔ کہا جاتا ہے کہ جب دارا کو شکست دینے کے بعد فارس کا وسیع علاقہ اس کے زیر نگیں آ گیا تو اسے اس علاقہ کے انتظام کی فکر ہوئی، چنانچہ اس نے سارے علاقے پر انھیں میں سے چھوٹے چھوٹے حصوں پر بادشاہ مقرر کر دیئے، جس سے فارس میں طوائف الملوکی کا دور شروع ہو گیا اور اس نے اطمینان کے ساتھ حکومت کی۔

حضرت مولانا شاہ اسماعیل شہید رحمۃ اللہ علیہ:

ولادت: ۱۲/ ربیع الثانی ۱۱۹۳ھ مطابق ۸/ ۷۷۸ء۔ شاہ اسماعیل شہید تاریخ کا وہ تابندہ نام ہے جو رہتی دنیا تک لوگوں کو عزیمت کا درس دیتا رہے گا۔ آپ کیا تھے؟ عزم و استقلال کا کوہ گراں، جرأت و عزیمت کا پیکر اور سر تا پا وقف ملت تھے۔ وہ دل ان کے سینہ میں دھڑکتا تھا جس میں مایوسی، خوف اور اندیشہ کبھی خیال خام بن کر بھی نہ گزرے ہوں۔ اللہ تعالیٰ نے انھیں ہمت و شجاعت بڑی سخاوت سے عطا فرمائی تھی۔ ذہانت و قابلیت میں یکتائے زمانہ تھے۔ آپ کا خانوادہ ولی اللہی سے تعلق تھا اور آپ شاہ عبدالغنی صاحب خلف رشید شاہ ولی اللہ صاحب

(مولانا عبدالغنی مجددی ان کے علاوہ ہیں) کے فرزند ارجمند تھے۔ یہ وہ زمانہ تھا جب انگریز ہندوستان پر چڑھے چلے آتے تھے لہذا آپ نے ابتدا ہی سے جہاد کو نصب العین اور مقصد زندگی بنایا اور ابتدا ہی سے مشق جہاد میں مصروف ہو گئے، چنانچہ گھڑ سواری، تیز اندازی، تیراکی اور نشانہ بازی میں آپ کا ثانی نہ تھا، گھنٹوں پتی زمین پر چلا کرتے اور جفاکشی ایسی تھی کہ دھوپ میں ننگے پاؤں دوڑتے اور ایک ایک سانس میں آٹھ آٹھ دس دس میل تک نکل جاتے۔ یہی نہیں اس کے ساتھ تبلیغ دین کا حق بھی ادا کرتے، باوجود حکومت کے منع کرنے کے باز نہ آتے۔ ایک مرتبہ نماز مغرب کے بعد فقیرانہ لباس پہن کر خانم بازار جا پہنچے اور ایسے سوز سے قرآن پڑھ کر دین کی دعوت دی کہ سب نے عصمت فروشی سے توبہ کر لی۔ اعلیٰ کلمۃ اللہ کے لیے آپ نے حضرت سید احمد شہید رحمہ اللہ تعالیٰ کے ہاتھ پر بیعت کی اور قافلہ مجاہدین میں شامل ہو کر برسرِ پیکار ہو گئے۔ انگریزوں کے علاوہ سکھوں کی مخالفت بھی سامنے آئی، چنانچہ ایسے ہی ایک معرکہ میں سکھوں کے خلاف لڑتے ہوئے بالاکوٹ کے مقام پر کارہائے نمایاں انجام دیتے ہوئے جامِ شہادت نوش فرمایا۔ اِنَّا لِلّٰہِ وَاِنَّا اِلَیْہِ رَاجِعُوْنَ۔

حکیم الامت مجدد الملت حضرت مولانا اشرف علی تھانوی نور اللہ مرقدہ:

ولادت: ۴/ربیع الثانی ۱۲۸۰ھ۔ یوں تو چشمِ فلک نے بڑی بڑی یگانہ روزگار ہستیاں، زہد و تقویٰ اور علم و فضل کے پیکر دیکھے ہوں گے، مگر شریعت و طریقت کا ایسا حسین امتزاج شاید ہی کسی نے دیکھا ہو۔ آپ اپنے مرشد حضرت حاجی صاحب مہاجر کی رحمہ اللہ تعالیٰ کے فرمان سے تھانہ بھون کی مقدس یادگار اکابر مسندِ رشد و ہدایت پر متمکن ہوئے اور ساری زندگی اصلاح و تربیت، تصنیف و تالیف، درس و تدریس، افتاء و تبلیغ اور مواظب و ملفوظات میں گزاری، چنانچہ آپ کی تربیت کے زیر اثر ہزاروں معصیت کوش اور عصیاں آلود روحوں پاک صاف ہو کر گوہرِ مقصود سے دامن بھر کر لوٹیں۔ نصف صدی تک خدمتِ دین اور اصلاحِ خلق کے تمام شعبوں میں تنہا وہ خدمات انجام دیں کہ بڑی بڑی جماعتیں اور ادارے اس کا عشرِ عشرِ کرنے سے بھی عاجز ہیں۔ آپ نے اپنی حکمت بالغہ سے ایسے اصولِ طریقت وضع فرمائے تھے کہ جن کا فہم پیدا ہو جانے

کے بعد طالب حق کو طریقت میں بالکل سہولت اور آسانی کا گمان ہونے لگتا۔ مثلاً: مطالبات دین کو مفاد دین پر غالب رکھنا، اختیاری امور میں کوتاہی نہ کرنا اور غیر اختیاری کے درپے نہ ہونا، مقصود شرعی کو پیش نظر رکھنا اور غیر مقصود کی طرف التفات نہ کرنا، طبعی امور سے مغلوب نہ ہونا بلکہ عقل کے فتویٰ پر عمل کرنا اور ہمیشہ عقل کو شریعت کے تابع رکھنا وغیرہ وغیرہ آپ کی جامع تعلیمات اور اصولِ طریقت کے چند نمونے ہیں۔

تصانیف: جمع موضوعات پر آپ کی تصانیف اتنی زیادہ ہیں کہ ان کا احصاء ممکن نہیں، چند مشہور تصانیف یہ ہیں: بیان القرآن، امداد الفتاویٰ، بہشتی زیور، نشر الطیب، آداب المعاشرت، فروع الایمان، حیاۃ المسلمین، مناجات مقبول، الحیلۃ الناجزۃ، جمال القرآن، تعلیم الدین، التشریف، تربیت السالک، قصد السبیل، جامع الآثار، المسک الذکی اور تقریر ترمذی وغیرہ۔ مجموعی طور پر آپ کی مصنفات کی تعداد ایک ہزار سے متجاوز ہے۔ فَلَہُ الحمد۔

وفات: جامع شریعت و طریقت، حکمت و دانائی کا یہ پیکر ۱۶/رجب ۱۳۶۲ھ مطابق ۱۹/۱۰ اور ۲۰ جولائی ۱۹۴۳ء کی درمیانی شب بصر ۸۳ سال اس دار فانی سے ہمیشہ کے لیے کوچ کر گیا۔ رحمۃ اللہ علیہ رحمۃ واسعة۔

وہ فخر حکیمان امت کہاں ہے؟! تسلی جو کرتا تھا ہر مبتلا کی

حضرت مولانا قاضی اطہر مبارک پوری نور اللہ مرقدہ:

ولادت: ۴/رجب ۱۳۳۶ھ مطابق ۷/مئی ۱۹۱۶ء۔ مولانا عبدالحفیظ المعروف بہ قاضی اطہر مبارک پوری نور اللہ مرقدہ علم و فضل، تلاش و تحقیق، تصنیف و تالیف کے ساتھ ساتھ فضائل و اخلاق کا پیکر تھے۔ آپ نے ابتدائی تعلیم مدرسہ ”احیاء العلوم“ مبارک پور میں حاصل کی۔ تکمیل درسیات اور دورہ حدیث شریف کے لیے مدرسہ شاہی مراد آباد تشریف لے گئے۔ فراغت کے بعد مدرسہ ”احیاء العلوم“ مبارک پور اور جامعہ اسلامیہ ڈابھیل میں ایک عرصہ تک تدریسی خدمات انجام دیں۔ اس کے علاوہ آپ نے زندگی کا ایک طویل دور عروسِ البلاد بمبئی میں گزارا، جہاں مختلف روزناموں اور ماہوار رسالوں کی ادارت آپ کے ذمہ رہی۔ قاضی صاحب خالص علمی

و تحقیقی مزاج کے مالک تھے، بلکہ بجائے خود علم کا پیکر اور تحقیق کا مظہر تھے۔ قاضی صاحب کی تمام حیثیتوں میں نمایاں حیثیت اسلامی ہند کے ابتدائی عہد کے مؤرخ کی ہے۔ حقیقت یہ ہے کہ جس انداز سے آپ نے قدیم ترین مآخذ میں عرب و ہند کے روابط کی جستجو کر کے ایک شاندار تاریخی دستاویز فراہم کی وہ ہر ایک کے بس کی بات نہیں۔ آپ کے ان علمی کارناموں پر جہاں دنیا بھر کے علمی حلقوں نے خوب داد تحقیق دی وہیں ہندوستانی حکومت کی طرف سے بھی ”انڈین عظیم اسکالر“ کے صدارتی ایوارڈ سے بھی نوازے گئے۔

تصانیف: رجال السند والہند، الفتوحات الاسلامیہ فی الہند، مرآة العلم، دروس النبی صلی اللہ علیہ وسلم، شرح وتعلیق جواہر الرسول فی علم حدیث الرسول، الہند فی عہد العباسیین، خلافت بنو امیہ اور ہندوستان، خیر الزاد شرح بانٹ سعادت، تاریخ و تدوین سیر و مغازی، سوانح مختصر ائمہ اربعہ، خلافت راشدہ اور ہندوستان، عرب اور ہند عہد رسالت میں، ہندوستان میں عربوں کی حکومتیں، اسلامی ہند کی عظمت رفتہ اور خیر القرون کی درسگاہیں وغیرہ آپ کی شاہکار تصانیف ہیں۔

وفات: ۷ صفر ۱۴۱۷ھ مطابق ۱۲ جولائی ۱۹۹۶ء کو اپنے خالق حقیقی سے جا ملے۔

شیخ الادب حضرت مولانا اعجاز علی صاحب نور اللہ مرقدہ:

ولادت: یکم محرم ۱۳۰۱ھ مطابق ۲ نومبر ۱۸۸۲ء بروز جمعہ۔ اکابرین دیوبند میں آپ کی ہستی گونا گوں صفات کی حامل تھی۔ بے مثال اور جلیل القدر فقیہ ہونے کے ساتھ ساتھ آپ اعلیٰ درجہ کے ادیب اور انشاء پرداز بھی تھے، لیکن اس کے باوجود بے نفسی، تواضع اور مزاج کی انکساری حد کمال تک پہنچی ہوئی تھی۔ حضرت مولانا مفتی عزیز الرحمن صاحب کے بعد آپ ہی دارالعلوم دیوبند کے صدر مفتی نامزد کئے گئے۔ تقریباً ۴۴ سال دارالعلوم کے مختلف شعبوں میں بے مثال خدمات انجام دیں اور اس عرصہ میں اپنا شباب، قوت عمل، شب و روز غرضیکہ سبھی کچھ دارالعلوم پر نچھاور کر دیا، چنانچہ آپ سے کسب فیض اور شرف تلمذ حاصل کرنے والوں میں مفتی محمد شفیع صاحب، مولانا حفظ الرحمن سیوہاروی، قاضی زین العابدین صاحب سجاد میرٹھی، قاری محمد طیب صاحب، مولانا سعید احمد اکبر آبادی، مفتی عتیق الرحمن عثمانی اور مولانا منظور احمد نعمانی رحمہم اللہ تعالیٰ

جیسی یگانہ روزگار ہستیاں شامل ہیں۔

تصانیف: آپ نے طویل تدریسی تجربہ کی بنا پر درس نظامی کی اداق اور اصعب کتابوں کے ایسے حواشی لکھے کہ انھیں سہل اور عام فہم بنادیا۔ چنانچہ حاشیہ کنز الدقائق، حاشیہ دیوان متنبتی عربی و اردو، ترجمہ دیوان متنبتی، حاشیہ نور الایضاح فارسی و عربی، حاشیہ دیوان حماسہ، حاشیہ تلخیص المفتاح، حاشیہ شرح نقایہ، لتلخیص الضروری علی المختصر القدوری، حاشیہ مفید الطالبین، مختصر و مطول وغیرہ مقبول ترین حواشی ہیں۔ دیگر تصانیف میں فحہ العرب بھی مقبول عام کتاب ہے۔

وفات: ۱۳/۱۱/۱۳۷۷ھ مطابق ۸ مارچ ۱۹۵۵ء کو اس دنیائے فانی سے کوچ فرمایا۔ رحمۃ اللہ علیہ۔

حضرت مولانا امین گل صاحب و ہل نور اللہ مرقدہ:

مرحوم ضلع مردان، کوہی برمول بستی کے رہنے والے تھے، نہایت ہی عجیب و غریب شخصیت کے مالک تھے، اللہ تعالیٰ نے آپ کو گونا گوں صفات اور خصوصیات سے نوازا تھا۔ حافظہ اور قوت یادداشت بے مثال تھی۔ آپ کا اسلوب مؤثر، طرز ادا شگفتہ اور آواز نہایت دلکش تھی، چنانچہ تقریر اور سبق کے دوران مختلف زبانوں کے اشعار ترنم کے ساتھ پڑھا کرتے تھے۔ علمی، روحانی و باطنی کمالات کے ساتھ ساتھ ظاہری حسن و جمال اور وجاہت میں بھی یکتا تھے۔ حضرت استاذ مکرم کا بیان ہے کہ میں نے اپنے مرحوم و مغفور استاذ جیسے حسین و جمیل لوگ بہت کم دیکھے ہیں۔ عموماً پختون علما میں پشتو زبان کے ادیب بہت کم لوگ ہوتے ہیں، لیکن مرحوم پشتو شعر و ادب میں اعلیٰ مقام پر فائز تھے، چنانچہ ان کی تصانیف: سیرۃ الرسول پشتو اور لامیۃ المعجزات کی پشتو شرح اس پر شاہد عدل ہیں۔ آپ کی حدیث کی سند نہایت عالی ہے، یعنی: مولانا امین گل، عن مولانا نور الحسن دیوبندی، عن مولانا قاری عبدالرحمن پانی پتی، عن مولانا شاہ اسحاق صاحب، الی آخرہ۔ اس کے علاوہ اور بھی حضرات سے حدیث کی اجازت اور سند حاصل تھی۔ ۱۹۷۱ء میں حضرت استاذ مکرم نے آپ سے بخاری شریف، مسلم جلد ثانی، اور موطا امام محمد جامعہ اسلامیہ اکوٹہ خٹک، پاکستان میں پڑھی۔ دس سال ہونے کو آتے ہیں کہ آپ اس دار فانی سے عالم جاودانی کو کوچ فرما گئے۔

حرف الباء

حضرت مولانا سید بادشاہ گل بخاری نور اللہ مرقدہ:

آپ دارالعلوم دیوبند کے فیض یافتہ اور حضرت مدنی رحمہ اللہ تعالیٰ کے ارشد تلمیذ تھے۔ آپ بلند پایہ عالم، عارف کامل، حسن و جمال کا بیکر اور علم و حلم کی تصویر تھے۔ اللہ تعالیٰ نے آپ کو اعلیٰ صفات اور خصوصیات سے نوازا تھا۔ اظہار حق میں نہایت جری اور بے باک تھے۔ آپ جامعہ اسلامیہ اکوڑہ خٹک کے بانی اور مہتمم تھے اور اس جامعہ کی آبیاری اپنے خون جگر سے کی تھی، مگر افسوس اب یہ جامعہ بعض حوادث کی بنا پر بند ہو چکا ہے، دعا ہے کہ حق تعالیٰ اس کے دوبارہ جاری کرنے کی کوئی سبیل میسر فرمادیں۔ آپ چاروں سلاسل میں مجاز اور بلند پایہ شیخ طریقت تھے اور تصنیف و تالیف کا بھی ستھرا ذوق رکھتے تھے۔ آپ کی مشہور تصانیف میں تفسیر بخاری، کتاب الوسیلہ، فوائد حسینیہ، (یہ کتاب سالکین طریقت کے لیے شمع ہدایت ہے)، دعوة الحق (یہ کتاب منکرین حدیث کے رد میں لکھی گئی) اور زیارة القبور وغیرہ شامل ہیں۔ حضرت استاذ مکرم نے آپ سے بخاری و ترمذی کے چند اوراق پڑھے۔

حرف الحاء

حضرت مولانا حبیب الرحمن اعظمی نور اللہ مرقدہ:

ولادت ۱۳۱۹ھ۔ ابوالمآثر حضرت مولانا حبیب الرحمن اعظمی رحمہ اللہ تعالیٰ ان یگانہ روزگار ہستیوں میں سے ہیں جنہیں حق تعالیٰ نے تمام علوم و فنون بالخصوص حدیث، فن رجال اور فقہ میں اعلیٰ درجہ کی بالغ نظری، محققانہ ہوشمندی اور عمق، ناقدانہ بصیرت اور نگاہ کی جامعیت و وسعت سے نوازا تھا، چنانچہ ایک وقت ایسا آیا کہ پورے عالم اسلام کے ممتاز علمی حلقوں میں آپ کی بات سند اور حرف آخر کے طور پر تسلیم کی جانے لگی۔ ابتداءً جب آپ کی تحقیقات نادرہ

اور تعلیقات عالیہ سے لبریز تصانیف منظر عام پر آئیں تو پوری دنیا کے علمی حلقوں کو ورطہ حیرت میں ڈال دیا۔ کسی کے وہم و گمان میں بھی نہ تھا کہ وسائل سے تہی دامن گوشہ گمنامی میں رہنے والا کوئی شخص اس دور قحط الرجال میں اتنا بڑا محقق بھی ہو سکتا ہے اور حقیقت یہ ہے کہ محدث اعظمی کے اٹھ جانے سے جو خلا پیدا ہوا وہ پر ہو جائے اب یہ ناممکن سا نظر آتا ہے؛ اس لیے کہ علم حدیث سے واقفیت میں سطحیت جس حد تک پہنچ چکی ہے اور جس تیزی سے یہ علم منزل اور انحطاط کا شکار ہے اس کو دیکھتے ہوئے یہی کہا جاسکتا ہے کہ شاید ہی اس پایہ کا محقق پھر سے پیدا ہو۔ برصغیر ہندوپاک کو یہ امتیاز حاصل رہا ہے کہ یہاں علوم دینیہ خاص طور پر فن حدیث کی علمی، تحقیقی اور تدریسی خدمات اس وقت سے انجام پار ہی تھیں جب کہ پورے عالم اسلام پر علم و تحقیق کے اعتبار سے بڑی حد تک سکوت طاری تھا، لیکن افسوس ہے کہ اس علمی و تحقیقی میدان سے یکے بعد دیگرے اہم علمی شخصیات اٹھتی چلی جا رہی ہیں اور محدث اعظمی کے بعد یہ میدان تقریباً خالی نظر آتا ہے اور ساتھ یہ بھی خطرہ ہے کہ جو تفوق اور برتری اس میدان میں علمائے ہند کو حاصل تھی اور جس امتیازی شان کے یہ حضرات حامل تھے وہ بھی کہیں رخصت نہ ہو جائے۔

محدث اعظمی کا علمی مقام اس قدر بلند تھا کہ ہندوپاک کے علاوہ عرب، بلکہ پورے عالم اسلام کے بڑے بڑے جید الاستعداد اور کبار علما آپ سے سند کے حصول میں کوشاں رہتے تھے۔ آپ نے اپنی زندگی میں جو علمی خدمات انجام دیں بالخصوص فن حدیث کی جو گرانقدر خدمت حق تعالیٰ نے آپ سے لی یہ کام بڑی بڑی جماعتوں اور اداروں کے کام پر بھاری ہے۔ آپ کو گرانقدر علمی و تحقیقی کارناموں کی بنا پر حکومت ہند کی طرف سے صدر جمہوریہ ہند کا اعزازی ایوارڈ بھی دیا گیا، نیز آپ دنیا بھر کے کئی اہم اسلامی تنظیموں کے اساسی رکن بھی تھے۔

تصانیف: چند مشہور تصانیف یہ ہیں: استدراک و تعلیق شرح مسند امام احمد بن حنبل، تحقیق و تعلیق سنن سعید بن منصور، تحقیق و تعلیق مصنف عبدالرزاق، تحقیق و تعلیق مصنف ابن ابی شیبہ، تحقیق و تعلیق کتاب الزہد والرقاق، تحقیق و تعلیق مسند الحمیدی، تحقیق و تعلیق المطالب العالیہ، تحقیق و تعلیق مختصر کتاب الترغیب والترہیب، تحقیق و تعلیق کشف الاستار عن زوائد البرار، تعلیقات کتاب الثقات لابن شاہین، الاتحاف السنیة لذكر محدثي الحنفية، الحاوي لرجال

الطحاوی، الألبانی شدوذہ وأخطاؤه، الأعلام المرفوعة، الأزهار المربوعة، إرشاد الثقلین، التنقید السدید، أحكام النذر لأولیاء اللہ، مقدمة مجمع بحار الأنوار، رفع المجادلة، تنبیہ الکاذبین، نصرۃ الحدیث، شارع حقیقی، تحقیق اہل حدیث، رہبر حجاج، ابطال عزاداری اور رکعات تراویح وغیرہ۔

وفات: ۱۷ مارچ ۱۹۹۶ء کو ہزاروں دلوں کو اپنی یاد میں دھڑکتا چھوڑ کر یہ آفتاب علوم و عرفان افق ہند میں ہمیشہ کے لیے غروب ہو گیا:

علم حدیث پاک کا دیوانہ چل بسا جس کا ہر اک سخن تھا حکیمانہ چل بسا
دشت عجم سے تابہ عرب جس کی دھوم تھی وہ اعتبار گلشن و ویرانہ چل بسا

شیخ الاسلام حضرت مولانا سید حسین احمد مدنی نور اللہ مرقدہ:

ولادت: ۱۹ شوال ۱۲۹۶ھ۔ شیخ الاسلام حضرت مولانا سید حسین احمد مدنی رحمہ اللہ تعالیٰ، جنہوں نے اپنی زندگی کا ایک ایک لمحہ قال اللہ وقال الرسول اور ملک و ملت کی خدمت پر نچھاور کر دیا۔ فرنگی اقتدار کی نفرت اکابرین بالخصوص حضرت شیخ الہند رحمہ اللہ تعالیٰ سے سینہ بہ سینہ ان کے سینہ آتش دان میں منتقل ہوئی اور یہ فرنگیت کے خلاف کوہ آتش فشاں بن گئے، چنانچہ استخلاص وطن کی تحریک میں بے مثال قربانیاں پیش کیں۔ جمعیت علمائے ہند کے پلیٹ فارم سے ملک و ملت کے لئے تحریک آزادی میں جو قربانیاں آپ نے دیں وہ تاریخ ہند کا انتہائی اہم باب ہے۔ بارہا جیل جانا پڑا۔ مالٹا کی اسارت محض اس جذبہ سے اختیار کی کہ کہیں تنہا میرے محبوب استاذ شیخ الہند رحمہ اللہ تعالیٰ کو تکلیف نہ ہو۔ ساری زندگی انہی تکالیف میں گزری، تقسیم ملک کے بعد جب مسلمانوں پر عرصہ حیات تنگ کر دیا گیا اور مسلمانوں کے خون سے ہولی کھیلی جانے لگی تو ان حالات میں بھی سفینہ ملت کے اس بوڑھے ناخدانے گھر بیٹھنا پسند نہ کیا، بلکہ فسادات اور گولیوں کی بوچھار میں گلی کوچوں اور شہروں میں در بدر پھر کر مسلمانوں کی تسلی اور بقا کا سامان کیا۔

تصانیف: آپ کی تصانیف میں آپ ہی کی تحریر فرمودہ کتاب ”نقش حیات“ عجیب و غریب اور بے مثال ہے، اس کے علاوہ آپ کے مکتوبات کا گراں قدر مجموعہ بھی کئی ضخیم جلدوں

میں شائع ہوا ہے۔

وفات: ۱۳ جمادی الاول ۱۳۷۷ھ بروز جمعرات اس مرد درویش نے داعی اجل کو لبیک کہا۔ اور یہ بھی عجیب بات ہے کہ زندگی میں جس طرح اپنے محبوب استاذ حضرت شیخ الہند کی تکلیف اور جدائی کو کبھی گوارا نہ کیا اور اسی خیال سے بغرض خدمت اپنے محبوب کی معیت میں اسارت مالٹا کو منظور کیا۔ آج بھی یہ مرد با وفا، صدق مجسم اور وفا کا پیکر بن کر اپنے اسی محبوب کی آغوش میں محو خواب ہے۔

محو ہیں اپنی جگہ آسود گان کوئے دوست
آرزو دل میں ہے، دل آنکھوں میں، آنکھیں سوئے دوست

حضرت مولانا حسین علی صاحب نور اللہ مرقدہ:

ولادت: ۱۲۸۳ھ یا ۱۲۸۵ھ۔ حضرت مولانا حسین علی صاحب رحمہ اللہ تعالیٰ کی شخصیت علم و حکمت، زہد و تقویٰ اور فضل و کمال کا پیکر تھی۔ حق گوئی اور بے باکی میں اپنی مثال آپ تھے۔ رد بدعات پر بے مثال کام کیا، چنانچہ بلا خوف لومۃ لائم آپ نے جملہ بدعات و رسوم کا ڈٹ کر رد کیا، آپ پر تو حید کا غلبہ تھا، آپ نے خصوصیت کے ساتھ قبر پرستی، غیر اللہ سے استعانت، اور آنحضرت صلی اللہ علیہ وسلم کو عالم الغیب ماننے جیسے غلط عقائد کے خلاف مثالی کام سر انجام دیا۔ اس کی بنا پر مخالفین و معاندین کی طرف سے سخت تکالیف میں بھی مبتلا کئے گئے؛ لیکن پایہ استقامت میں لغزش نہ آئی اور اسی تندہی اور جانفشانی کے ساتھ کام میں لگے رہے۔ قرآن پاک کی تفسیر عقیدہ توحید کو مد نظر رکھتے ہوئے خاص انداز سے فرماتے تھے۔ لیکن ان تمام صفات عالیہ کے باوجود گزر بسر انتہائی سادہ اور تواضع طبیعت میں غالب تھی۔ سلسلہ نقشبندیہ میں شیخ عثمان نقشبندی رحمہ اللہ تعالیٰ سے مجاز تھے۔

تصانیف: آپ کی مشہور تصانیف یہ ہیں: تقریر بلغة الحیران فی ربط آیات الفرقان، تفسیر بے نظیر، تحریرات حدیث، تلخیص الطحاوی اور تحفہ ابراہیمیہ وغیرہ۔

وفات: رجب ۱۳۶۳ھ میں اس عالم ربانی نے ملک جاودانی کی راہ لی۔

مجاہد ملت حضرت مولانا حفظ الرحمن سیوہاروی نور اللہ مرقدہ:

ولادت: ۱۳۱۸ھ مطابق ۱۰ جنوری ۱۹۰۱ء۔ مجاہد ملت حضرت مولانا حفظ الرحمن سیوہاروی استقامت و عزیمت، جرأت و بصیرت اور اخلاص و ایثار کا پیکر، بلند ہمت اور اولوالعزم شخصیت کے مالک تھے۔ آپ نے اپنی زندگی کا ایک ایک لمحہ ملک و ملت کی خدمت پر نچھاور کر دیا۔ معاملہ فہمی اور رسائی فکر کا وہ ملکہ آپ کو میسر تھا جو ہر پیچیدہ معاملہ کو سلجھا دیتا۔ آپ جوش عمل، قائدانہ افکار اور جذبہ حب الوطنی سے سرشار تھے۔ یہی وہ اوصاف و کمالات تھے کہ آپ استخلاص وطن کی تحریک میں فرنگیت کے خلاف ایسے سینہ سپر ہوئے کہ بہت جلد جہاد حریت کی صف اول کے مجاہدین میں شمار ہونے لگے اور نہ جانے اس راہ میں کتنی بار اسیر زنداں ہوئے اور سخت ترین اور صبر آزمائے کا کالیف برداشت کیں۔ آپ کے جوش عمل کے آگے بادِ مسموم و صبا، سرد و گرم سب برابر تھا۔ سیاست میں انتہائی زیرک نظر اور باریک بین اور خطابت میں کمال درجہ پر فائز تھے۔ آپ کی گرمی عمل اور گرمی گفتار نے خرمنِ فرنگ میں ایسے شعلے اٹھائے جو بالآخر اسے راکھ کا ڈھیر اور قصہ پارینہ بنا گئے۔ اور جب ملک آزاد ہوا تو ان خدمات اور قربانیوں کا صلہ تو کیا ملتا مجاہد ملت کے لیے ایک نیا محاذ کھل گیا۔ یعنی ۱۹۴۷ء کے وہ روحِ فرساں اور لرزاں دینے والے فسادات جن کے آگے بڑے بڑے کوہِ گراں ٹل گئے، مگر یہ مجاہد ملت ہی تھے کہ جن کے پایہ ثبوت و استقلال میں ذرا بھی لغزش و جنبش نہ آئی۔ یہ وہ دور تھا کہ ہر طرف نفرت و عصبیت کا عفریت رقصاں تھا اور کشت و خون کا ایسا بازار گرم ہو چکا تھا جو بظاہر سرد ہوتا نظر نہ آتا تھا۔ ایسے منجھدار سے بفضلِ ایزدی سفینہ ملت کا ناخدا بن کر مجاہد ملت ہی نے نکالا۔ فسادات کے آتش فشاں جوں جوں شعلہ بار ہوتے گئے مجاہد ملت نے اتنا ہی زیادہ سینہ سپر ہو کر حالات کا مقابلہ کیا۔ یہاں تک کہ وہ شعلے سرد پڑے اور سیلاب پایاب ہوا۔ یہ وہ عہد تھا کہ یتیم بچے، بیوہ عورتیں، تڑپتی لاشیں، برباد مکان اور اجڑی ہوئی بستیاں مجاہد ملت کو پکارتیں اور آپ زخموں کا مرہم بن کر جانِ ہتھیلی پر لئے ہر ایک کی داد رسی کے لیے پہنچ جاتے۔ یہی وہ عہد تھا جس کے لیے شاہ عبدالقادر صاحب رائے پوری رحمہ اللہ تعالیٰ نے تمنا کی تھی کہ مولانا حفظ الرحمن میری عمر بھر کی عبادت لے لیں اور

۱۹۴۷ء کے بعد جومت کی خدمت کی ہے وہ مجھے دے دیں تو میں سمجھوں گا کہ اس سودے میں نفع تمام مجھ ہی کو ہوا۔ آپ اٹھارہ برس تک جمعیت علمائے ہند کے ناظم اعلیٰ رہے اور اس عرصہ میں جمعیت کے تن مردہ میں ایسی جان ڈالی کہ اس کا شمار اب تک مثالی تنظیموں میں ہوتا ہے۔

تصانیف: آپ کی مشہور تصانیف میں قصص القرآن، اخلاق اور فلسفہ اخلاق، البلاغ المبین فی مکاتیب سید المرسلین، رسول کریم، اسلام کا اقتصادی نظام، حفظ الرحمن لمذہب النعمان اور مالابار میں اسلام وغیرہ شامل ہیں۔

وفات: ۲۰ اگست ۱۹۶۲ء کو جرأت و بصیرت، استقامت و عزیمت اور اخلاص و ایثار کے اس پیکر نے جان جانِ آفریں کے سپرد کی۔ تب سے دلی کے مشہور گورستان مہندیان میں شاہ ولی اللہ محدث دہلوی رحمہ اللہ تعالیٰ کے قرب میں آسودہ خواب ہے۔

کشتی ملت چلی جاتی تھی جس کے ساتھ ساتھ بحرِ جہد و عزم کا وہ ناخدا رخصت ہوا

حرف الخاء

حضرت مولانا خیر محمد جالندھری نور اللہ مرقدہ:

ولادت: ۱۸۹۵ء۔ حضرت مولانا خیر محمد صاحب رحمہ اللہ تعالیٰ اخلاص و للہیت، علم و عمل، ہمت و استقلال اور پامردی و استقامت میں یگانہ روزگار تھے۔ آپ حکیم الامت حضرت تھانوی رحمہ اللہ تعالیٰ کے اجل خلفا میں سے تھے۔ ابتداءً آپ نے جالندھر میں ایک مدرسہ قائم کیا جس کا نام حکیم الامت رحمہ اللہ تعالیٰ نے ”مدرسہ عربیہ خیر المدارس“ تجویز فرمایا۔ حضرت تھانوی رحمہ اللہ تعالیٰ کی دعا و توجہات اور آپ کے اخلاص و تقویٰ اور حسن انتظام کی برکت سے اس مدرسہ کو بہت جلد مقبولیت عامہ نصیب ہوئی۔ تقسیم ملک کے بعد ملتان میں اس مدرسہ کی نشاۃ ثانیہ ہوئی۔ آپ نے مدرسہ میں تعلیم و تدریس کے ساتھ ساتھ ترقیہ نفوس اور اصلاح خلق کا اہتمام فرمایا، چنانچہ خیر المدارس اسم بامسمیٰ بن گیا، لیکن آپ کی زندگی کا سب سے بڑا اور عظیم کارنامہ یہ ہے کہ آپ نے پاکستان کے مدارس دینیہ کا وفاق بنام ”وفاق المدارس العربیہ“ قائم فرمایا اور تمام

مدارس عربیہ کو ایک لڑی میں منسلک کر دیا اور آگے چل کر ہر محاذ پر اتحاد و یگانگت کی صورت میں اس کے بے شمار فوائد سامنے آئے، جس سے نہ صرف یہ کہ ساری دنیا پر آپ کے علم و فضل واضح ہو گیا، بلکہ کمال ذہن و ذکا اور حسن انتظام کی اعلیٰ صلاحیتیں بھی کھل کر نمایاں ہوئیں۔ آپ کے ہم عصر اکابرین و علما آپ کے عالمانہ رفعت و عظمت اور اعلیٰ انتظامی صلاحیتوں کی بنا پر آپ کے بڑے قدردان تھے۔ آپ اپنے حلقہ احباب میں بڑے محبوب اور حلقہ تلامذہ میں نہایت مقبول اور ہر و عزیز شخصیت کے مالک تھے۔

وفات: ساری زندگی درس و تدریس، تعلیم و تبلیغ اور اصلاح و ارشاد میں گزارنے کے بعد ۲۰ شعبان ۱۳۹۰ھ کو اپنے خالق حقیقی سے جا ملے۔

حضرت مولانا خلیل احمد صاحب سہارنپوری نور اللہ مرقدہ:

ولادت: اوائل صفر ۱۲۶۹ھ مطابق اوائل دسمبر ۱۸۵۲ء۔ آپ حضرت شیخ الہند رحمہ اللہ تعالیٰ کے معاصر اور حضرت گنگوہی رحمہ اللہ تعالیٰ کے ارشد خلفاء میں سے ہیں۔ آپ اپنے وقت کے عظیم محدث، جلیل القدر فقیہ، علم و فضل اور زہد و تقویٰ کے پیکر تھے۔ تمام علوم عقلیہ و نقلیہ میں مہارت تامہ رکھتے تھے، مگر حدیث و فقہ سے عجیب و غریب مناسبت تھی۔ طویل عرصہ تک مظاہر علوم کی مسند حدیث پر فائز رہ کر تشنگانِ علوم کو سیراب کیا، علمائے دیوبند میں حق تعالیٰ نے آپ کو ذکاوت و ذہانت خوب عطا فرمائی تھی۔ فرق باطلہ کے خلاف مناظروں میں آپ کی ذکاوت کے عجیب و غریب واقعات سامنے آتے۔ آپ کے خلفا و تلامذہ میں حضرت شیخ الحدیث مولانا محمد زکریا، مولانا ظفر احمد عثمانی، مولانا محمد یحییٰ کاندھلوی، مولانا بدر عالم میرٹھی، مفتی جمیل احمد تھانوی، فیض الحسن گنگوہی اور مولانا الیاس کاندھلوی جیسے علما و فضلاء شامل ہیں۔

تصانیف: آپ کی مشہور تصانیف یہ ہیں: ہدایات الشیعہ، مطرقة الکرامۃ، اتمام النعم، تنشیط الآذان، الہمند۔ ان کے علاوہ آپ کی سب سے آخری تالیف بذل المجہود شرح سنن ابی داؤد بے مثال کتاب ہے اور آپ کے علمی مقام کی بلندی کا صحیح پتہ دیتی ہے، نیز آپ کے فتاویٰ کا گراں قدر مجموعہ بنام فتاویٰ خلیلیہ شائع ہو کر علمی حلقوں میں بے حد مقبول ہے۔

واقعہ وفات: مدینہ منورہ میں جب بذل المجہود کی تالیف مکمل ہو چکی تو فرمایا: میں نے حق تعالیٰ سے تین دعائیں مانگی تھیں، دو قبول ہو چکیں، ایک باقی ہے، وہ تین دعائیں یہ ہیں: ۱- مکہ مکرمہ میں پر امن اسلامی حکومت قائم ہو جائے اور اپنی آنکھوں سے دیکھ لوں۔ ۲- بذل المجہود کی تالیف مکمل ہو جائے۔ ۳- حضور صلی اللہ علیہ وسلم کا جوار دفن کے لئے نصیب ہو جائے۔ دو دعائیں قبول ہو چکی تھیں، تیسری دعا کی قبولیت کے لئے آپ بے تاب تھے، حق تعالیٰ نے یہ دعا بھی قبول فرمائی اور ہندوستان کے اس عظیم محدث کو پھر وطن واپس جانے کی نوبت نہ آئی، چنانچہ خزانہٴ الاصفیا اور عظیم محدث جوارِ رسول جنت البقیع مدینہ منورہ میں آرام فرما ہے۔ رحمۃ اللہ علیہ۔

حرف الدال

دارا:

یہ انتہائی عظیم الشان بادشاہ تھا جس نے فارس کے وسیع و عریض علاقہ پر تقریباً بیس برس حکومت کی اور اپنے دور حکومت میں دنیا کی بڑی بڑی سلطنتوں سے خراج وصول کیا، حتیٰ کہ اس کے دور حکومت میں یونان سے بھی خراج وصول کیا جاتا تھا، مگر جب اسکندر اعظم یونان کا بادشاہ ہوا تو اس نے خراج ادا کرنے سے صاف انکار کر دیا، جواباً دارا نے یونان پر لشکر کشی کی مگر سکندر سے شکست کھا کر مقتول ہوا اور فارس کا سارا علاقہ یونانیوں کی عملداری میں چلا گیا۔

حرف الراء

حضرت مولانا رسول خان صاحب نور اللہ مرقدہ:

ولادت: ۱۲۸۸ھ مطابق ۱۸۷۱ء۔ شیخ الحدیث حضرت مولانا رسول خان صاحب نور اللہ مرقدہ دارالعلوم دیوبند کے عظیم فرزند اور حکیم الامت حضرت تھانوی رحمہ اللہ تعالیٰ کے اجل خلفا میں سے تھے۔ اللہ تعالیٰ نے آپ کو حسن ظاہر اور حسن باطن دونوں سے وافر حصہ عطا

فرمایا تھا۔ آپ علم و تقویٰ، تواضع و وفا، حسن ادا اور سنجیدگی و متانت کا پیکر تھے۔ دیگر علوم کے علاوہ معقولات و منقولات میں یدِ طولیٰ حاصل تھا۔ ادق اور اصعب مباحث کو انتہائی سہل اور دلنشین انداز میں بیان فرماتے۔ آپ کا درس تفہیم کے لحاظ سے ممتاز سمجھا جاتا تھا۔ آپ سے کسب فیض کرنے والوں میں مفتی محمد شفیع صاحب، مولانا یوسف بنوری، مولانا ادریس کاندھلوی، قاری محمد طیب، مولانا افغانی اور مولانا غلام غوث ہزاروی جیسے جلیل القدر علما و فضلا شامل ہیں۔ پاکستان میں آپ کی حیثیت استاذِ اکل کی تھی۔ ۱۹۵۴ء سے ۱۹۷۱ء تک جامعہ اشرفیہ لاہور میں استاذ الحدیث کی حیثیت سے خدمات انجام دیں۔ اس سے پہلے دارالعلوم دیوبند میں اپنے علوم سے ایک عرصہ تک تشنگان کو سیراب کیا۔

تصانیف: اللہ تعالیٰ نے آپ کو رجال سازی کے لیے مقرر فرمایا تھا، گوکہ آپ کی اپنی کوئی تصنیف نہیں مگر ایسے افراد اور رجال پیدا کئے جن کا شمار بڑے بڑے مصنفین و مؤلفین میں ہوتا ہے۔

وفات: ۳ رمضان المبارک ۱۳۹۱ھ کو سورہ یٰسین پڑھنے کے بعد یہ کلمات پڑھے: ”اللہ خیر حافظاً و هو أرحم الراحمین“ اور جان جان آفریں کے سپرد کردی۔ رحمۃ اللہ علیہ۔

قطب الارشاد حضرت مولانا رشید احمد گنگوہی نور اللہ مرقدہ:

ولادت: ۶ ذی قعدہ ۱۲۴۲ھ بروز پیر بوقت چاشت۔ قطب الارشاد حضرت مولانا رشید احمد گنگوہی نور اللہ مرقدہ علوم و معارف کا بحرِ ناپیدا کنار، سید الطائفہ حضرت حاجی امداد اللہ صاحب مہاجر کی رحمہ اللہ تعالیٰ کے اجل خلفا میں سے ہیں۔ آپ اپنے وقت کے حدیث و فقہ کے امام تھے۔ آپ کے علمی و روحانی کمالات کا احاطہ ناممکن ہے، آپ کے کمالات علمی و روحانی کا اندازہ اس بات سے لگایا جاسکتا ہے کہ آپ ہی کے فیضِ صحبت سے حضرت شیخ الہند، حضرت رائے پوری، حضرت مدنی، حضرت سہارنپوری رحمہم اللہ جیسے باکمال حضرات فلک ہند کے نیر اعظم ہوئے۔ حضرت حاجی صاحب مہاجر کی رحمہ اللہ تعالیٰ کے ایک ملفوظ سے پتہ چلتا ہے کہ آپ کس

مقام پر فائز تھے، فرمایا: ”اگر حق تعالیٰ مجھ سے سوال کرے گا کہ امداد اللہ کیا لے کر آیا؟ تو میں مولوی رشید احمد صاحب اور مولوی محمد قاسم صاحب کو پیش کر دوں گا کہ یہ لے کر حاضر ہوا ہوں۔“ آپ نے استخلاصِ وطن کی تحریک میں بھی بھرپور حصہ لیا اور ۱۸۵۷ء کی جنگِ آزادی میں اس درویشِ صفا کوش نے ہتھیار اٹھائے اور شامی کے محاذ پر کارہائے نمایاں انجام دئے، چنانچہ گرفتار بھی ہوئے۔

تصانیف: چند مشہور تصانیف کے نام یہ ہیں: لطائفِ رشدیہ، سبیل الرشاد، ہدایۃ الشیعۃ، زبدۃ المناسک، فیصلۃ الإعلام فی دار الحرب و دار الإسلام، ہدایۃ المعتدی فی قراءۃ المقتدی، القطف الداینۃ فی تحقیق الجماعۃ الثانیۃ، الحق الصریح فی إثبات التراویح، رد الطغیان فی أوقاف القرآن۔

کچھ رسائل فتاویٰ رشیدیہ کا جز بنا کر شائع کئے گئے ہیں۔ اس کے علاوہ بخاری شریف کی تقریر لامع الدراری اور ترمذی شریف کی تقریر الکوکب الدراری علمی حلقوں میں بے حد مقبول ہے۔

ساختہ ارتحال: ایک روز بوقت شب دورانِ مناجات کسی موزی جانور کے کاٹنے سے دو انگلیوں کے درمیان زخم ہو گیا اور یہی زخم مرضِ وفات کا پیش خیمہ ثابت ہوا، کئی روز سخت تکلیف میں گزارے اور بالآخر ۸ جمادی الثانیہ ۱۳۲۳ھ مطابق ۱۱ اگست ۱۹۰۵ء بروز جمعہ ساڑھے بارہ بجے آپ اپنے خالقِ حقیقی سے جا ملے۔ نور اللہ مرقدہ، و برّد مضجعہ۔

حضرت مولانا مفتی رشید احمد صاحب لدھیانوی:

ولادت: ۳ صفر ۱۳۴۱ھ مطابق ۲۶ ستمبر ۱۹۲۲ء۔ حضرت مولانا مفتی رشید احمد صاحب لدھیانوی نور اللہ مرقدہ علم و فضل، زہد و تقویٰ، جرأت و بصیرت اور حق گوئی و بے باکی میں ایک امتیازی شان کے مالک ہیں۔ آپ علمائے لدھیانہ کے مشہور علمی خانوادہ سے تعلق رکھتے ہیں آپ کے والد ماجد حضرت تھانوی رحمہ اللہ تعالیٰ کے صحبت یافتہ اور بزمِ اشرف میں ”صاحب الروایا“ کے لقب سے معروف ہیں۔ آپ مقامی درسگاہوں سے ابتدائی تعلیم اور فنون

کی تکمیل کے بعد دارالعلوم دیوبند تشریف لے گئے، اور دورۂ حدیث شریف کے سال میں وقت کے عظیم محدثین سے کسب فیض اور شرف تلمذ حاصل کیا۔ فراغت کے بعد سندھ کی مختلف درسگاہوں میں تدریس و افتاء اور مسند حدیث پر فائز رہ کر بے مثال خدمات انجام دیں۔ ۱۳۷۶ھ میں مفتی اعظم پاکستان کے فرمان پر بحیثیت شیخ الحدیث دارالعلوم کراچی تشریف لے گئے۔ ۱۳۸۳ھ میں ”دارالافتاء والارشاد“ کے نام سے فارغ التحصیل علما کی تمرین افتاء کے لیے ایک ادارہ کی بنیاد ڈالی۔ فقہ و فتاویٰ میں آپ کی ژرف نگاری مسلمہ حیثیت رکھتی ہے۔ ان تمام خدمات و مصروفیات کے ساتھ ساتھ آپ مختلف جہادی تنظیموں بالخصوص تحریک طالبان کے زبردست حامی اور سرپرست بھی ہیں اور طالبان کی بے مثال امداد و اعانت فرماتے رہتے ہیں۔

تصانیف: احسن الفتاویٰ، ارشاد القاری الی صحیح البخاری، فتنۃ انکار حدیث، حقیقت شیعہ، تسہیل المیراث، حفاظت نظر، اسلام کا عادلانہ نظام معیشت، وراثت کی اہمیت، اصلاح معاشرہ، فضائل جہاد اور تربیت اولاد، ۲۱ رسائل کا مجموعہ بنام رسائل الرشید وغیرہ۔ دعا ہے کہ حق تعالیٰ آپ کا سایہ ہمارے سروں پر تادیر قائم رکھیں۔ (آمین)

نوٹ: کتاب کی طباعت ثالثہ سے قبل ۶ رذی الحجہ ۱۴۲۲ھ بروز منگل حضرت مفتی صاحب اس دارفانی سے رحلت فرما گئے۔ نور اللہ مرقدہ۔

حرف السین

حضرت مولانا سرفراز خان صاحب صفدر دامت برکاتہم:

ولادت باسعادت: ۱۹۱۴ء۔ شیخ الحدیث حضرت مولانا سرفراز خان صاحب صفدر کی یگانہ روزگار ہستی اس دورِ قحط الرجال میں علوم و معارف، تحقیق و تدقیق، تصنیف و تالیف اور فضل و کمال میں متقدمین اور سلف صالحین کا نمونہ ہے۔ آپ دارالعلوم دیوبند کے فیض یافتہ ہیں۔ آپ نے حضرت مدنی، شیخ الادب مولانا اعجاز علی صاحب، مولانا ابراہیم بلیاوی اور مفتی محمد شفیع صاحب رحمہم اللہ تعالیٰ جیسی بلند پایہ شخصیات سے شرف تلمذ حاصل کیا۔ ایک عرصہ سے آپ

مدرسہ نصرۃ العلوم گوجرانوالہ میں مسند حدیث پر فائز ہیں۔ آپ کے حدیث اور تفسیر کے دروس اپنی گونا گوں خصوصیات کی بنا پر ملک بھر کے علمی حلقوں میں امتیازی شان رکھتے ہیں۔ اللہ تعالیٰ نے فرق باطلہ کی دسیسہ کاریوں سے نمٹنے کے لیے بے مثال صلاحیتوں سے نوازا ہے، جس موضوع پر بھی آپ نے قلم اٹھایا اور لکھا ہے اسے تحقیق کی انتہا تک پہنچا کر حق ادا کر دیا، چنانچہ آپ کی کتب پر اکابرین کی تقاریر اور کلمات تحسین اس کی بین دلیل ہیں۔ مختلف فرق باطلہ کے خلاف آپ نے بے مثال کتابیں تصنیف فرمائی ہیں۔

تصانیف: آپ کی تصانیف کی تعداد نصف صد کے قریب ہے۔ جن میں سے چند ایک شہرہ آفاق یہ ہیں: راہ سنت، تسکین الصدور، عبارات اکابر، اتمام البرہان، تفریح الخواطر، تنقید متین، راہ ہدایت، شوق حدیث، الکلام الحاوی، انکار حدیث کے نتائج، تبلیغ اسلام، چراغ کی روشنی، مقالہ ختم نبوت، گلدستہ توحید، ارشاد الشیعہ، احسان الباری تقریر مقدمہ بخاری، خزائن السنن تقریر ترمذی وغیرہ۔ دعا ہے کہ حق تعالیٰ آپ کی عمر میں برکت عطا فرمائیں۔ آمین۔

نوٹ: کتاب کی طباعت ثالثہ سے قبل ۵ جون ۲۰۱۱ء بروز سنیچر حضرت مولانا اس دارفانی سے رحلت فرما گئے۔ نور اللہ مرقدہ۔

حضرت مولانا سعید احمد خان صاحب نور اللہ مرقدہ:

ولادت: ۱۳۲۷ھ۔ حضرت مولانا سعید احمد خان صاحب نور اللہ مرقدہ کی پوری زندگی خدمت دین سے تعبیر ہے، بالخصوص جماعت تبلیغ کی تاریخ میں آپ کی شخصیت ہمیشہ زندہ و جاوید رہے گی۔ ابتدائے عمر میں آپ نے میٹرک تک انگریزی تعلیم حاصل کی اور پھر جب حکیم الامت حضرت تھانویؒ سے تعلق قائم ہوا تو اس تعلق کی برکت سے دینی تعلیم کا شوق بیدار ہوا اور یہ داعیہ ایسا شدید تھا کہ تقریباً پچیس سال عمر ہو چکنے کے باوجود ۱۳۵۳ھ میں مظاہر علوم سہارنپور میں داخلہ لیا اور ابتدائی تعلیم حاصل کرنا شروع کی۔ آپ کے اساتذہ میں حضرت شیخ نور اللہ مرقدہ، مولانا عبداللطیف صاحب، حضرت مولانا عبدالرحمن صاحب، حضرت مولانا اسعد اللہ صاحب اور حضرت مولانا عبدالشکور صاحب جیسی نابغہ روزگار شخصیات شامل ہیں۔ ۱۳۶۶ھ میں آپ

ہجرت فرما کر مکہ المکرمہ تشریف لے گئے اور شب و روز تبلیغ و دعوت میں کھپا دیئے۔ پوری جانفشانی، کامل حزم و احتیاط اور بصیرت کے ساتھ آپ نے تاحیات یہ خدمت انجام دی اور ۱۳۷۲ھ سے تادم اخیر سعودی عرب کے امیر جماعت تبلیغ رہے۔ حضرت مولانا محمد یوسف بنوری نور اللہ مرقدہ کے آپ کے بارہ میں الفاظ سند سے بڑھ کر حیثیت رکھتے ہیں اور آپ کے مقام کی عکاسی بھی کرتے ہیں، حضرت فرمایا کرتے تھے: ”تبلیغ کی حقانیت کا اندازہ مولانا سعید احمد خان صاحب کو دیکھ کر ہوتا ہے“۔ حریم شریفین میں آپ کی ذات مرجع خلاق تھی اور حجاج و زائرین کے لیے مسائل اور جزئیات کی تحقیق میں روشن مینار تھے۔ حضرت شیخ الحدیث نور اللہ مرقدہ کی جانب سے آپ کو اجازت و خلافت بھی حاصل تھی۔ ایک عرصہ تک آپ نے حریمین میں البدایہ والنہایہ، ریاض الصالحین اور الترغیب والترہیب کا درس دیا، جس میں اعیان علما شامل ہوتے تھے، جس کا مقصد دعوت نبوی کو سمجھانا اور اس کی کیفیت کو دل میں اتارنا تھا۔

وفات: زندگی کے اخیر میں سخت مصائب بھی آئے مخالفین کی سازشوں سے کئی بار مدینہ الرسول سے اخراج بھی ہوا، لیکن آپ ضعف و نقاہت کے باوجود پھر لوٹ آتے اور بس یہی آرزو تھی کہ دیار حبیب میں موت اور جنت البقیع کی آغوش نصیب ہو جائے۔ ۲۶ رجب المرجب ۱۴۱۹ھ کو بالآخر آپ ساکنان بقیع میں شامل ہو گئے۔ نور اللہ مرقدہ۔

حضرت مولانا سلیم اللہ خان صاحب دامت برکاتہم:

ولادت: ۲۵ دسمبر ۱۹۲۶ء۔ حضرت مولانا سلیم اللہ خان صاحب اس دور قحط الرجال میں بڑی ہی معتزم اور جامع الکملات شخصیت کے مالک ہیں۔ اللہ تعالیٰ نے آپ کو گونا گوں صفات اور خصوصیات سے سرفراز فرمایا ہے۔ علم و فضل کے ساتھ اصابت رائے اور دور اندیشی میں بے مثال ہیں۔ آپ نے برصغیر ہندوپاک کی بڑی بڑی نابغہ روزگار ہستیوں سے کسب فیض اور شرف تلمذ حاصل کیا، جن میں مسیح الامت حضرت مولانا شاہ محمد مسیح اللہ صاحب نور اللہ مرقدہ اور حضرت مولانا سید حسین احمد مدنی رحمہ اللہ تعالیٰ جیسی شخصیات شامل ہیں۔ آپ وفاق المدارس العربیہ پاکستان کے ایک عرصہ سے صدر بھی ہیں اور بڑے ہی احسن انداز میں وفاق کی ذمہ داریوں

کو انجام دے رہے ہیں۔ نیز جامعہ فاروقیہ کراچی کے بانی اور مہتمم بھی ہیں۔ دعا ہے کہ حق تعالیٰ آپ کے علم و عمل اور عمر میں افزونی فرمائیں۔ (آمین)

تصانیف: آپ کی بخاری شریف کی تقریر ”کشف الباری“ اور مشکوٰۃ المصابیح کی تقریر ”نفحات التنقیح“ علمی حلقوں میں بے حد مقبول ہے۔

حضرت مولانا سید سلمان ندوی الحسینی صاحب دامت برکاتہم:

مفکر اسلام علامہ سید سلمان الحسینی الندوی دنیا کے معروف و مشہور عالم دین، عربی و اردو کتابوں کے مصنف ہیں۔ ندوۃ العلماء لکھنؤ کے فارغ التحصیل اور حضرت مولانا سید ابوالحسن علی ندوی کے تربیت یافتہ ہیں۔ موصوف نے جامعۃ الملک سعود، ریاض سے ماسٹر کی تکمیل فرمائی اور حدیث کے موضوع پر شیخ عبدالفتاح ابو غدۃ کے زیر نگرانی اپنا مقالہ تیار کیا۔ آپ فی الحال جامعہ سید احمد شہید کے ڈائریکٹر، جامعہ شباب الاسلام کے صدر، ندوۃ العلماء کے کلیۃ الشریعہ و اصول الدین کے ناظم و مدرس اور ڈاکٹر عبدالعلی یونانی کالج کے چیرمین، آل انڈیا مسلم پرسنل لا بورڈ اور اس کے علاوہ کئی اسلامی تنظیموں کے ممبر ہیں۔ نیز آپ کئی مختلف عربی اور اردو ماہناموں کے ایڈیٹر بھی ہیں۔

علامہ سید سلیمان ندوی نور اللہ مرقدہ:

ولادت: ۲۳ صفر ۱۳۰۲ھ مطابق ۲۲ نومبر ۱۸۸۴ء۔ علامہ سید سلیمان ندوی نور اللہ مرقدہ فضل و کمال، تبحر علمی، وسعت معلومات اور قوت حافظہ میں بے مثال تھے۔ دست قدرت نے اعلیٰ باطنی، علمی و روحانی کمالات کے ساتھ حسن ظاہر سے بھی وافر حصہ عطا فرمایا تھا۔ علامہ مرحوم نہایت وجہ اور پر وقار شخصیت کے مالک تھے۔ ابتدائی تعلیم مقامی درس گاہوں میں حاصل کی اور پھر وقت کے عظیم تربیت گاہ ندوۃ العلماء لکھنؤ میں داخل ہوئے جہاں علامہ شبلی جیسی یگانہ روزگار ہستی کی صحبت اور تربیت نے آپ کو اس مقام پر فائز کیا جس پر خود آپ کے یہ بلند پایہ محقق اساتذہ رشک کیا کرتے۔ علوم و فنون میں کمال تام حاصل کرنے کے بعد آپ تصنیفی اور تحقیقی

مشاغل میں ہمہ تن مشغول ہو گئے اور ایسے علمی شاہکار آپ کے قلم سے نکل کر منظر عام پر آئے کہ علمی دنیا میں آپ کی قابلیت کا سکہ جمادیا۔ علامہ شبلی آپ کی علمی قابلیت کے بڑے معترف اور قدردان تھے ایک مرتبہ ندوۃ العلماء کے جلسہ عام کے استقبالیہ خطبہ میں آپ نے فرمایا: ”ندوۃ العلماء نے کیا کیا؟ کچھ نہیں کیا صرف ایک سلیمان کو پیدا کیا تو یہی کافی ہے“۔ یہی اعتماد تھا کہ علامہ شبلی نے اخیر عمر میں آپ کو بطور خاص بلوا کر فرمایا کہ ”سیرت النبی“ میری عمر بھر کی کمائی ہے سب کام چھوڑ کر اس کی تکمیل کر دو۔ چنانچہ علامہ ندوی نے اپنے عظیم استاذ کی اس خواہش کو کس تحقیق و تدقیق اور عرق ریزی سے پورا کیا وہ سب پر عیاں ہے۔ ایک وقت آیا جب آپ حکیم الامت حضرت تھانوی رحمہ اللہ تعالیٰ کے دامن فیض سے وابستہ ہوئے اور بہت جلد اجازت و خلافت سے نوازے گئے۔ اس تعلق کے بعد آپ کی زندگی میں کیا نیا انقلاب آیا؟ شاہ معین الدین احمد ندوی رحمہ اللہ تعالیٰ کی زبانی سنئے، فرماتے ہیں: ”علامہ سید صاحب حضرت تھانوی کے تعلق کے بعد صبغۃ اللہ میں بالکل رنگ گئے تھے“۔ قیام پاکستان کے بعد جب دستور سازی کا مرحلہ آیا تو علماء اور ارباب اقتدار سب کی نظریں آپ پر پہنچیں اور بطور خاص ہندوستان سے بلوا کر اسلامی مشاورتی بورڈ اور لاء کمیشن کے صدر منتخب کئے گئے اور دستور سازی میں بے مثال خدمات انجام دیں۔ علامہ عثمانی کے بعد جمعیت علمائے اسلام کے صدر بھی رہے۔

تصانیف: سیرۃ النبی صلی اللہ علیہ وسلم، ارض القرآن، حیات شبلی، خطبات مدراس، سیرت عائشہ، خیام، عرب و ہند کے تعلقات اور عربوں کی جہاز رانی وغیرہ۔

وفات: ۲۲ نومبر ۱۹۵۳ء کی شام غروب آفتاب کے بعد علمی دنیا کا یہ روشن آفتاب بھی ہمیشہ کے لیے کراچی کے افق میں غروب ہو گیا۔

حرف الشین

شیخ الاسلام علامہ شبیر احمد عثمانی نور اللہ مرقدہ:

ولادت: ۱۰ محرم ۱۳۰۵ھ۔ شیخ الاسلام علامہ شبیر احمد عثمانی نور اللہ مرقدہ جلیل القدر مفسر

ومحدث، عظیم المرتبت متکلم، بہترین فقیہ اور بلند پایہ مقرر تھے۔ آپ مفتی اعظم مفتی عزیز الرحمن صاحب اور مولانا حبیب الرحمن عثمانی کے برادر خورد، دارالعلوم دیوبند کے فیض یافتہ اور حضرت شیخ الہند رحمہ اللہ تعالیٰ کے ارشد تلامذہ میں سے تھے۔ استخلاص وطن اور تحریک پاکستان میں بھرپور حصہ لیا۔ درحقیقت تحریک پاکستان کے روح رواں آپ ہی تھے۔ تحریک پاکستان کے سلسلہ میں سرحد سے سلہٹ تک آپ ہی کے طوفانی دوروں نے پوری قوم کو ایک پلیٹ فارم پر جمع کیا۔ آزادی کے بعد کراچی میں اس نئی سلطنت کی پرچم کشائی بھی آپ ہی کے دست مبارک سے ہوئی۔ حضرت مفتی کفایت اللہ صاحب دہلوی رحمہ اللہ تعالیٰ فرماتے ہیں: ”مولانا عثمانی اپنے عہد کے بہت بڑے عالم، پاکباز محدث، بہترین مفسر اور خوش بیان مقرر تھے۔ ان کی تقریر کے ایک ایک لفظ میں علم و عرفان کا سمندر موجزن تھا“۔

تصانیف: علم الکلام، العقل والنقل، اعجاز القرآن، المعراج فی القرآن، الروح فی القرآن، سجود شمس، مسئلہ تقدیر، تحقیق الخطبہ، اسلام کے بنیادی عقائد، اسلام اور معجزات، حجاب شرعی، الشہاب لرحم الخاطف المرتاب اور بخاری شریف کی تقریر فضل الباری وغیرہ آپ کی معرکتہ الآرا تصانیف ہیں۔ ان کے علاوہ حضرت شیخ الہند کے ترجمہ قرآن پر بے نظیر حاشیہ تحریر فرمایا اور صحیح مسلم کی بے مثال شرح ”فتح الملہم“ لکھی جس نے دنیا بھر کے علمی حلقوں سے زبردست خراج تحسین حاصل کیا۔

وفات: ۱۳ دسمبر ۱۹۴۹ء مطابق ۲۱ صفر ۱۳۶۹ھ بروز منگل عمر کی ۶۴ منازل طے کرنے کے بعد یہ آفتاب علم و عمل ہمیشہ کے لیے کراچی کے افق میں غروب ہو گیا۔

حضرت مولانا شمس الحق افغانی نور اللہ مرقدہ:

ولادت: ۷ رمضان المبارک ۱۳۱۸ھ مطابق ۱۹۰۰ء۔ علامہ شمس الحق افغانی رحمہ اللہ تعالیٰ اعلیٰ درجہ کے ذکی و ذہین اور وسیع النظر عالم تھے۔ علمائے دیوبند میں آپ منفرد اور ممتاز شخصیت کے مالک تھے۔ جس زمانہ میں ہندوستان میں شدھی تحریک زور و شور سے چل رہی تھی اور بہت

سے مسلمان ارتداد کے قریب پہنچ چکے تھے، ایسے وقت میں علامہ شمس الحق افغانی رحمہ اللہ تعالیٰ نے آریہ مذہب کے بڑے بڑے مناظرین کو عام جلسوں میں عبرت ناک شکست اور ناکامی سے دوچار کیا، جس سے نہ صرف یہ کہ مسلمانوں کی ایک خاصی تعداد ارتداد سے بچ گئی، بلکہ بے شمار ہندو حقانیت اسلام کے قائل ہو کر حلقہ بگوش اسلام ہوئے۔ بشمول دارالعلوم دیوبند برصغیر کی بڑی بڑی اسلامی درسگاہوں کی عالی مسندوں پر فائز رہ کر بے مثال تدریسی خدمات انجام دیں۔ آپ ریاست قلات کے وزیر معارف بھی رہے اور ایک عرصہ تک جامعہ اسلامیہ بھاولپور میں شیخ التفسیر کے عہدہ جلیلہ پر فائز رہے۔ حکمت و دانائی میں اپنی مثال آپ تھے۔

تصانیف: معین القضاۃ والمفتیین، علوم القرآن، سوشلزم اور اسلام، شرح ضابطہ دیوانی، آئینہ آریہ، اسلام عالمگیر مذہب ہے، عالمی مشکلات اور ان کا قرآنی حل، احکام القرآن، مفردات القرآن، مشکلات القرآن، اسلامی جہاد، کمیونزم اور اسلام، مدارس کا معاشرہ پر اثر، ترقی اور اسلام، تصوف اور تعمیر کردار، سرمایہ دارانہ اور اشتراکی نظام کا موازنہ اسلام سے، متنازعہ مسائل کا حقیقی حل، حقیقت زمان و مکان وغیرہ۔

وفات: شعبان المعظم ۱۴۰۳ھ میں یہ روشن چراغ گل ہو گیا اور ملت اسلامیہ اپنے ایک عظیم علمی سہارے سے محروم ہو گئی۔ اللہ تعالیٰ ان کی روح پر فتوح پر اپنی رحمتیں نازل فرمائے۔ آمین۔

حضرت مولانا شمس الہادی غفوری نقشبندی:

آپ نے فنون کی اکثر کتابیں حضرت مولانا حبیب اللہ صاحب زروہی سے پڑھیں، اور احادیث کی کتب مفتی صاحب (صاحب کتاب) کے نانا حضرت مولانا عبد الرزاق صاحب نقشبندی سے پڑھیں۔ آپ ایک جید عالم اور باعمل صوفی ہیں۔ حضرت مولانا عبد الغفور نقشبندی مدنی اور مولانا عبد الحق مدنی اور مولانا لطف اللہ صاحب نقشبندی کے دست گرفتہ اور مجاز ہیں۔ آج بھی اپنی پیرانہ سالی اور ضعف جسمانی کی پرواہ کئے بغیر احادیث کا درس دیتے ہیں اور تشنگان معرفت کی پیاس بھی بجھاتے ہیں۔ پوری زندگی درس و تدریس، ارشاد و تلقین میں گزری۔ فراغت کے بعد چند سالوں کو چھوڑ کر باقی زندگی لوجہ اللہ اپنے گاؤں میں منتہی طلبہ کو پڑھاتے

رہے۔ آخری زندگی سلسلہ نقشبندیہ کی خدمت کے لیے اپنے آپ کو وقف فرمایا تھا۔ موصوف صاحب کتاب کے والد ماجد ہیں۔ کتاب کی طباعت ثالثہ سے قبل ۲۰۱۱ء میں اللہ تعالیٰ کو پیارے ہو گئے۔ فرحمہ اللہ رحمۃ واسعہ۔

حرف الصاد

سلطان صلاح الدین ایوبی رحمہ اللہ تعالیٰ:

سلطان صلاح الدین کی ولادت ۵۳۲ھ میں مقام تکریت میں ہوئی۔ تاریخ اسلام کا یہ وہ عظیم سپوت ہے جس کی عظمت کی دھاک آج تک یہود و نصاریٰ کے قلوب میں موجود ہے۔ اسی عظیم سپہ سالار نے بیت المقدس کو طویل عرصہ بعد نصاریٰ کے شکنجہ سے آزاد کرایا۔ مدت العمر کفر کے خلاف برسر پیکار رہا، اسی مجاہد کے نام سے صلیبی جنگوں کی تاریخ وابستہ ہے کہ جن کے شروع ہونے سے پہلے دریائے اردن کے غرب میں مسلمانوں کے پاس ایک انچ زمین بھی نہیں تھی اور جن کے ختم ہونے کے بعد ”صور“ سے لے کر ”یافہ“ کے ساحل تک کا تمام علاقہ مسلمانوں کے قبضہ میں تھا۔ تمام اوصاف و کمالات کے باوجود مزاج میں ایسی سادگی کہ عام لشکریوں کے ساتھ ایشیٹیں اٹھانے اور لکڑیاں چننے میں کوئی عار نہ تھی۔ جب نصرانیوں نے بیت المقدس پر قبضہ کیا تو صرف مسجد صخرہ میں ستر ہزار مسلمان قتل ہوئے، لیکن سلطان کے مزاج میں ایسی رواداری اور وسعت ظرفی تھی کہ تمام عیسائیوں کے لیے عام معافی کا اعلان کیا۔ افسوس آج پھر مسجد اقصیٰ یہود کے قبضہ میں ہے اور بیت المقدس کی راہیں پھر کسی ایوبی کی منتظر ہیں۔

وفات: طویل مدت تک جہادی مساعی میں مشغول رہنے کی وجہ سے سلطان کی صحت بگڑتی چلی گئی، اور اطباء کے منع کرنے کے باوجود یہ عظیم مجاہد ملت اسلامیہ کی خدمت میں مشغول رہا، وسط ستمبر ۵۸۹ھ میں بڑھ گیا اور غشی طاری ہو گئی، ۲۷ تاریخ دوشنبہ کے دن فجر کے وقت یہ عظیم مجاہد پوری امت مسلمہ کو مغموں و سوگواریوں سے جلا کر بے قراری کو قرار آ ہی گیا

حرف الظاء

شیخ الاسلام حضرت مولانا ظفر احمد عثمانی نور اللہ مرقدہ:

ولادت: ۱۳/ربیع الاول ۱۳۱۰ھ۔ شیخ الاسلام علامہ ظفر احمد عثمانی نور اللہ مرقدہ ان بلند پایہ اور نابغہ روزگار ہستیوں میں سے ایک تھے جنہوں نے بیک وقت علم و تحقیق، تصنیف و تالیف، تعلیم و تدریس اور بیعت و ارشاد کی مسندوں کو رونق بخشی۔ آپ علم و حکمت، اخلاق و کردار اور تقویٰ و طہارت کا پیکر تھے۔ علوم میں تبحر و تعمق بے مثال تھا۔ اس کے باوجود آپ کی تواضع اور فروتنی بھی عجیب تھی۔ حضرت تھانوی رحمہ اللہ تعالیٰ آپ کی علمی قابلیت کے اتنے زیادہ معترف تھے کہ اکثر فرمایا کرتے تھے: ”مولانا ظفر احمد جو میرے بھانجے ہیں اس دور کے امام محمد اور علوم دین کا سرچشمہ ہیں“۔ حضرت سہارنپوری، حضرت تھانوی، علامہ نور شاہ کشمیری اور مولانا محمد یحییٰ صاحب کاندھلوی سے سند حدیث حاصل کی۔ تحریک پاکستان میں آپ نے بھرپور حصہ لیا، چنانچہ سلہٹ کے ریفرنڈم میں کامیابی آپ ہی کی کوششوں کا نتیجہ تھی۔ ڈھاکہ میں اس نئی سلطنت کی پرچم کشائی بھی آپ ہی کے دست مبارک سے ہوئی۔

تصانیف: إعلاء السنن، البیان المشید، أحكام القرآن ۲ منزل، الدر المنضود، القول المنصور فی ابن منصور، تحذیر المسلمین عن موالات المشرکین، وسیلة الظفر فی مدح خیر البشر، کشف الدجی عن وجه الربا، تلخیص البیان، رحمة القدوس، إنجاء الوطن عن الإزدراء بإمام الزمن، فاتحة الکلام فی القراءة خلف الإمام، أنوار النظر فی آثار الظفر، إلقاء السکینه فی تحقیق إبداء الزینة، مرام الخواص، انکشاف الحقیقة عن استخلاف الطریقة، القول الماضي فی نصب القاضي، نزهة البساتین، شق الغین عن حق رفع الیدین، القول المتین فی الجهر والإخفاء بآمین، امداد الاحکام، فضائل جهاد، فضائل درود شریف، سفرنامہ حجاز، نور علی نور، ولادت محمدیہ کاراز، اسلام میں پردہ کی حقیقت، وغیرہ۔

وفات: علم و حکمت اور عرفان کی یہ روشن شمع ۲۳/ذی قعدہ ۱۳۹۴ھ مطابق ۸/دسمبر ۱۹۷۷ء کو یکدم گل ہو گئی۔

حرف العين

حضرت مولانا عاشق الہی صاحب بلند شہری ثم مہاجر مدنی:

ولادت: ۱۳۴۳ھ۔ حضرت مولانا عاشق الہی صاحب مہاجر مدنی دامت برکاتہم عارف باللہ، ولی باصفا، صاحب فضل و کمال اور حضرت شیخ الحدیث نور اللہ مرقدہ کے صحبت یافتہ بزرگ ہیں۔ اللہ تعالیٰ نے آپ کو بے شمار خصائص و کمالات سے نوازا ہے۔ آپ مظاہر علوم سہارنپور کے فیض یافتہ، بلند پایہ عالم دین ہیں۔ ۱۳۶۳ھ میں دورہ حدیث پڑھا اور ۱۳۷۴ھ میں مظاہر علوم سے سند فراغت و فضیلت حاصل ہوئی۔ حضرت شیخ اور حضرت مولانا اسعد اللہ صاحب نے حدیث کی خصوصی سند مرحمت فرمائی۔ پاکستان منتقل ہونے کے بعد مولانا ظفر احمد عثمانی اور مفتی محمد شفیع صاحب رحمہم اللہ نے بھی سند حدیث اور سند افتاء مرحمت فرمائی۔ فراغت کے بعد ہندوستان کے مختلف مدارس میں تدریسی خدمات انجام دیں۔ ۱۳۸۴ھ میں مفتی اعظم پاکستان مفتی محمد شفیع صاحب کے فرمان پر دارالعلوم کراچی تشریف لے گئے، جہاں تفسیر وحدیث کے علاوہ دارالافتاء کی خدمات بھی آپ کو سونپی گئیں۔ ایک عرصہ سے مدینہ طیبہ میں مہاجرانہ مقیم ہیں اور بے مثال تحقیقی اور تصنیفی خدمات انجام دے رہے ہیں۔

تصانیف: آپ کی چند مشہور تصانیف یہ ہیں: مجانی الأثمار من شرح معانی الآثار، تبہیج الراوی بتخریج أحادیث الطحاوی، زاد الطالبین، الفوائد السنیة فی شرح الأربعین النوویة، القادیانیة ماہی؟، التحفة المرضیة فی شرح مقدمة الجزریة، تکملة الاعتدال فی مراتب الرجال، نماز حنفی، امت مسلمہ کی مائیں، صابرا دیاں، برکات الصالحین، آمینہ نماز، فضائل علم، فضائل درود شریف، تذکرہ اصحاب صفہ، تحفہ خواتین، شرعی پردہ، میدان حشر، احوال برزخ، حالات جہنم، اسلامی نام، اخلاص نیت، وغیرہ۔ دعا ہے کہ حق تعالیٰ

آپ کی عمر میں برکت عطا فرمائیں۔ (آمین)

نوٹ: کتاب کی طباعت ثالثہ سے قبل ۱۳/ رمضان المبارک ۱۴۲۲ھ کو حضرت مولانا اس دارفانی سے رحلت فرما گئے اور بقیع الغرقہ میں مدفون ہوئے، جو ان کی زندگی کی سب سے بڑی تمنا تھی۔ نور اللہ مرقدہ۔

شیخ الحدیث حضرت مولانا عبدالحق نور اللہ مرقدہ:

شیخ الحدیث، محبوب الانام، جامع العلوم، پیکر صدق و وفا، مجسم تواضع حضرت مولانا عبدالحق صاحب۔ اعلیٰ اللہ درجۃ فی اعلیٰ علیین وجعل قبرہ روضۃ من ریاض الجنتہ۔ کا وصال ایسے وقت ہوا جس وقت ان کا وجود عالم اسلام کے لیے پانی اور غذا سے زیادہ ضروری تھا۔ حضرت رحمہ اللہ تعالیٰ درس و تدریس کے شہسوار، علم حدیث کے مسند نشین، عمل کے راہی، اخلاص و تقویٰ کے پیکر، مجسم تواضع، حسن صورت و حسن سیرت کا پتلا تھے۔ مولانا کو اللہ تعالیٰ نے باطنی حسن و جمال کے ساتھ ظاہری حسن سے بھی خوب نوازا تھا، ان کے چہرے میں بلا کی کشش تھی، چہرہ اقدس پر نظر پڑتے ہی اللہ تعالیٰ یاد آتے تھے، ان کو رب ذوالجلال نے ”اِذَا دُرُوْا ذِكْرَ اللّٰهِ“ کا مصداق بنایا تھا۔

ان کی محفل میں سیرت طیبہ سے لے کر آزادی ہند تک کی پروقاہر مستند معلومات ہوتیں، ان کے چشمہ صافی سے عوام و خواص سب بقدر ظرف شراب معرفت پیتے، وہ علم کا سمندر تھے جو ساحل سے بے نیاز ہو، وہ ایک گلستان تھے جس کی خوشبو دنیا کے چپے چپے میں بسی ہوئی تھی، وہ ایک شجر ثمر دار تھے جس کے پھلوں سے ایک عالم سیراب ہوا، وہ ایک گوشہ نشین تارک الدنیا تھے جو دنیا و مافیہا سے بے نیاز ہو کر علم دین کی خدمت میں مشغول ہو، وہ ایک کہنہ مشق اور قدیم الزمان مدرس تھے جن کی بالذات یا بالواسطہ شاگردی سے شاید ہی کوئی تہی دامن رہ چکا ہو۔

یہ حضرت مولانا مرحوم کی خوش نصیبی ہے کہ پاکستان اور بیرون ملک کے دینی مدارس کے اکثر شیوخ الحدیث حضرت مولانا کے بالذات یا بالواسطہ شاگرد ہیں اور حضرت مولانا کے لیے صدقہ جاریہ کا کام دیتے ہیں۔ انھوں نے دارالعلوم دیوبند کی مسند درس کو بھی رونق بخشی اور نو عمری

میں اپنے علم کا لوہا منوالیا اور تھوڑے عرصہ میں استاذ الحدیث کی مسند کو زینت بخشی اور دارالعلوم دیوبند ہی میں مولانا عبدالحق ”نفع“ کے پیارے لقب سے ملقب و موسوم ہوئے اور ابھی شاید عمر کی چالیس بہاریں بھی نہیں گزری تھیں کہ سب کے منظور نظر اور اعلیٰ پائے کے اساتذہ کی صفوں میں شامل ہوئے اور چشم فلک نے یہ نظارہ دیکھ لیا کہ ایک سرحدی عالم کی نازک لبوں نے علم حدیث کی کتابوں کو بوسہ دیا اور اکبر و اصغر سے داد تحسین وصول کی اور ان بزرگوں کی دعاؤں کو اپنے دامن میں سمیٹ لیا جن کے دم قدم سے علم دین کی عمارت پاک و ہند کی سر زمین پر قائم تھی۔ وہ ایک طرف کاروان علم کے سپہ سالار تھے تو دوسری طرف تشنگان علم و عمل اور دلدادہ گان تصوف کی پناہ گاہ تھے۔ طریقت و حقیقت کے عاشقوں کی سیرابی کا چشمہ صافی اپنے سینے میں سموئے ہوئے تھے۔

آپ علم ظاہری و باطنی دونوں میں اپنے شیخ حضرت مدنی کے صحیح جانشین تھے، بلکہ حضرت مدنی کے عاشق زار تھے۔ حضرت مدنی کے تذکرہ سے ان کی آنکھیں آنسوؤں کا سمندر بن جاتیں، انھوں نے تعلق مع اللہ کے ساتھ تعلق خلق کے نسخہ کیس پر عمل کرنا حضرت مدنی سے وراثت میں پایا تھا۔ مسند حدیث کی تزئین کے ساتھ قومی سیاست میں حصہ لینا حضرت مدنی ہی کی اتباع کا ثمرہ تھا۔ بادشاہی میں فقیری اور بلند مراتب کو چھونے کے باوجود تواضع حضرت مدنی کا وطیرہ تھا، جو حضرت مولانا میں اکمل طریقے سے موجود تھا۔ مخالفین کی دریدہ دہنی پر جام صبر نوش فرمانا بھی حضرت مدنی سے نسبت کا نتیجہ تھا۔ وہ پاکستان میں حضرت مدنی کے کمالات کا پرتو تھے، حضرت مدنی کے انفاس طیبہ سے حضرت مولانا کی شخصیت بنی، عشق نبوی کا چراغ حضرت مولانا کے قلب میں حضرت مدنی کی جلانی ہوئی شمع کا طفیل تھا اور اس چراغ حقانی نے ایک دنیا کو منور کر دیا۔

جو آگ کی خاصیت وہ عشق کی خاصیت اک خانہ بخانہ ہے اک سینہ بہ سینہ ہے حضرت مولانا مرحوم معقولات اور منقولات دونوں میں ماہرانہ بصیرت رکھتے تھے، ان کو حدیث کی طرح فنون کی کتابیں اور مسائل بھی از بر تھے، حضرت مولانا نے اپنے زمانے کے باکمال اساتذہ کے سامنے زانوئے تلمذ تہہ کیا۔ دارالعلوم دیوبند کے علاوہ اپنے علاقہ کے جن

بزرگوں اور پختہ کار علمی ہستیوں سے انھوں نے اپنی علمی پیاس بجھائی ان میں میرے نانا حضرت مولانا عبدالرزاق صاحب نور اللہ مرقدہ عرف شاہ منصور لالا صاحب کی مغنم ہستی شامل ہے۔ ہمارے گاؤں شاہ منصور کو دیگر سعادوتوں کی طرح یہ سعادت بھی حاصل رہی کہ یہ حضرت شیخ الحدیث کا مستقر اور علمی گہوارہ رہ چکا ہے۔ زمانہ طالب علمی میں انھوں نے ہمارے گاؤں میں بار بار قدم رنج فرمایا، آپ شاہ منصور کی ایک مسجد میں تحصیل علم کے سلسلہ میں مقیم رہے۔ دین کی خدمت خواہ دنیا کے کسی کونے میں ہو رہی ہو حضرت شیخ الحدیث سن کر خوشی سے جھوم اٹھتے اور کیوں نہ خوش ہوتے ان کی زندگی کا محور ہی دین کی اشاعت تھا، انھوں نے قومی اسمبلی کے ایوان میں جانا ہی دین کی خاطر قبول کیا تھا، ان کا اوڑھنا بچھونا ہی دین تھا اور ان کا وظیفہ یہ تھا:

سَهْرُ الْعُيُونِ لَغَيْرٍ وَجْهَكَ بَاطِلٌ وَبُكَائُهُنَّ لَغَيْرٍ فَقَدْ كُ صَائِعُ
عید الفطر ۱۴۰۸ھ کے کچھ دن بعد فقیر راقم الحروف اپنے تایا زاد بھائی لیکچرار مولانا انظہار الحق صاحب کے ساتھ قدم بوسی کا شرف حاصل کرنے کے لیے حاضر خدمت ہوا، حضرت کا چہرہ نقاہت اور ضعف کے باوجود گلاب کی طرح چمک رہا تھا، زبان میں وہی پرانی شستگی اور روانی تھی، کمزوری اور ناتوانی الفاظ کے سیلاب اور علوم کی روانی کو روک نہیں سکتی۔ حضرت نے احوال پوچھے، میں نے کہا: جنوبی افریقہ میں ایک مدرسہ میں مدرس ہوں، جس میں درس نظامی اردو زبان میں پڑھایا جاتا ہے۔ حضرت بہت خوش ہوئے اور اس دور دراز ملک میں جوں سی امتیاز میں گالی کی حد تک بدنام ہے مدارس کا سلسلہ قائم ہونے پر نہایت خوشی ظاہر فرمائی، بہت دعائیں دیں اور ہم اپنا دامن حضرت کی دعاؤں سے لبریز کر کے واپس ہوئے۔

حضرت مولانا عطاء اللہ شاہ بخاری رحمہ اللہ تعالیٰ، حضرت بنوری رحمہ اللہ تعالیٰ، حضرت مفتی محمود رحمہ اللہ تعالیٰ، حضرت مولانا غلام غوث رحمہ اللہ تعالیٰ کے بعد امت مسلمہ کی نگاہیں حضرت شیخ الحدیث کی ذات پر لگی ہوئی تھیں، انہی کو دینی اور ملی محاذوں پر میر کارواں بنائے ہوئے تھے اور انہی کو دین و سیاست کا بے تاج بادشاہ سمجھتے تھے، انہی کے اشارہ ابرو پر جان قربان کرنے کے لیے تیار ہوتے تھے اور مشکلات میں ان ہی کی راہ تکتے تھے۔ اب وہ شخصیت کہاں جس میں بے شمار خوبیاں سمٹی ہوئی تھیں؟! اب وہ ہستی کہاں ہے جو فحی قلوب اور دکھی انسانیت

کے لیے مرہم کا کام دے؟! اب وہ فرد کامل کہاں جو صوبہ سرحد کے پہاڑوں کے دامن میں دیوبندیت کا علم بلند کرے؟! اب وہ روشن ستارہ کہاں جو ہر سال ہزاروں تاریک دلوں کو منور کرے؟! وہ آفتاب نیمروز ایسے وقت میں غروب ہوا کہ امت کو اس کی پہلے سے زیادہ ضرورت تھی۔

آسمان اس کی حد پہ شبنم افشانی کرے سبزہ نورستہ اس گھر کی نگہبانی کرے
حضرت مولانا نے دین کی سر بلندی کے لیے ہر موقع پر سر توڑ کوششیں کیں، جب سوشلزم اور کمیونزم کا فتنہ نرم و نازک محبوب کی پرفریب شکل میں ظاہر ہو گیا اور پاکستان خصوصاً صوبہ سرحد کے غیور مگر سادہ لوح افغانوں کو اس کی زلفوں کا گرویدہ بنانے کی کوششیں کی گئیں، بلکہ پاکستان روس کی جوع البقر کی زد میں آنے لگا تو حضرت مولانا مرحوم اس فتنے کی سرکوبی کے لیے اٹھے اور ان کی نگرانی میں نکلنے والے رسالے ”الحق“ نے اس کے تعاقب و تردید میں کوئی کسر نہیں چھوڑی۔ جب نیشنلزم کے نام پر پاکستان کی جڑوں کو کھوکھلا کرنے کی سعی کی گئی تو مولانا نے سر بکف ہو کر اس فتنے کو موت کی نیند سلائی کی ٹھان لی۔ جب ملک دشمنان صحابہ کی زد میں آ گیا تو مولانا نے اپنے علم کے تیروں سے ان کے سینوں کو چھلنی کر دیا۔ جب اندرون اسمبلی اسلام کے خلاف بعض ناعاقبت اندریشوں نے دریدہ دہنی کی تو حضرت مولانا نے ان کو دندان شکن جواب دے کر ان کے دانت کھٹے کر دیئے اور ان کے شبہات کے تار پور بکھیر دیئے۔

جیسے میں پہلے کہہ چکا ہوں کہ حضرت شیخ الحدیث حضرت مدنی کا پرتو تھے، ان کا طریقہ تدریس بھی حضرت مدنی ہی کی طرح تھا؛ الفاظ کی ادائیگی، مطالب کی تفصیل، زبان کی فصاحت، کلام کی دل نشینی، مضامین کی شیرینی، آواز کی بلندی اور صفائی، کلام کی برجستگی، مذاہب کی تفصیل، بیان کی دل آویزی میں وہ حضرت شیخ الاسلام کی تصویر اور عکس تھے۔ حضرت مدنی کے کوثر و تسنیم میں دھلے ہوئے کلمات حضرت مولانا کے دل پر نقش ہو گئے تھے، فقیر راقم الحروف نے حضرت شیخ الاسلام کی بخاری شریف کی کیسٹیں سنی ہیں، حضرت مولانا انفع رحمہ اللہ تعالیٰ کو حضرت مدنی سے بہت مشابہ پایا، اپنے شیخ کی طرح گھنٹوں گھنٹوں حدیث نبوی کے درس دیتے ہوئے حدیث کی لذتیں لوٹتے تھے۔

۱۹۴۷ء میں برصغیر و حصوں میں تقسیم ہو گیا ایک حصہ کا نام انڈیا یا بھارت اور دوسرے کا نام پاکستان رکھا گیا۔ غلامی کی طویل تاریکی کے بعد ایک نیا اسلامی خطہ مسلمانوں کے حصے میں آیا، اتفاق سے مسلمانوں کے حصے میں وہ سرزمین آئی جو اسلامی مدارس سے تہی دامن تھی، بڑے بڑے مدارس سب انڈیا میں رہ گئے، چنانچہ مولانا نے بے سروسامانی کے عالم میں تو کلا علی اللہ تعالیٰ ”دارالعلوم تحفانیہ“ کے نام سے اسلامی یونیورسٹی کھولی جس کا سرمایہ اخلاص تھا، جس کی عمارت توکل تھی، جس کا نصب العین علوم اسلامیہ کے علم کو بلند کرنا تھا، جس کا نصاب قدیم و جدید کا حسین امتزاج تھا، جس کا مقصد وحید علوم نبویہ کی اشاعت تھا، جس کا مشن ہر باطل کو زیر و بر کرنا تھا۔

مولانا کی رحلت سے علما و طلبا کا ظاہری سہارا ٹوٹ گیا اور دنیائے حدیث ایک کہنہ مشق اور ماہر استاذ سے محروم ہو گئی۔ وہ پچاس سال دین کی خاموش و پر جوش خدمت کر کے تھکے ماندے مسافر کی مانند خواب راحت فرمانے کے لیے اپنی خوابگاہ میں تشریف لے گئے۔ (ماخوذ از ماہنامہ ”الحق“)

نوٹ: یہ مضمون حضرت استاذ مکرم نے حضرت شیخ الحدیث رحمہ اللہ تعالیٰ کی وفات کے موقع پر تحریر فرمایا۔ مختصر تلخیص کے ساتھ یہ مرقع عقیدت نذر قارئین ہے۔ ۱۲ مرتب

حضرت مولانا عبدالحلیم صاحب رحمہ اللہ تعالیٰ:

حضرت مولانا عبدالحلیم صاحب رحمہ اللہ تعالیٰ صدر المدرسین جامعہ تحفانیہ اکوڑہ خٹک ضلع نوشہرہ پاکستان زروہوی ضلع صوابی، بڑے بزرگ اور محقق عالم دین تھے اور ہمیشہ حضرت استاذ مکرم پر شفقت فرماتے تھے، حضرت مرحوم استاذ مکرم کے دوست مولانا ابراہیم فانی مدرس دارالعلوم تحفانیہ کے والد بزرگوار تھے۔

حضرت مولانا عبد الرحمن صاحب کا ملپوری نور اللہ مرقدہ:

ولادت: ۲۷/ اگست ۱۸۸۲ء۔ حضرت مولانا عبد الرحمن صاحب کا ملپوری نور اللہ مرقدہ بلند پایہ عالم، عارف باللہ، صوفی و محقق، جلیل القدر فقیہ اور عظیم محدث تھے۔ آپ نہایت خدا ترس،

رحم دل، مجسم تواضع اور اصلاح اور تقویٰ میں یگانہ روزگار تھے۔ ابتدائی تعلیم اپنے علاقہ کیمل پور میں حاصل کی۔ ۱۹۱۳ء میں درجات علیا اور فنون کی تکمیل کے لیے مظاہر علوم تشریف لے آئے فراغت کے بعد ایک سال حضرت شیخ الہند کے درس میں شرکت کی غرض سے دارالعلوم میں گزارا۔ بعد ازیں مظاہر علوم میں مسند تدریس پر فائز ہوئے۔ حضرت اقدس سہارنپوری رحمہ اللہ تعالیٰ جب حجاز تشریف لے گئے تو اپنی غیبت میں آپ کو صدر مدرس تجویز فرمایا۔ بعد میں جب حضرت سہارنپوری رحمہ اللہ تعالیٰ نے ہجرت کی نیت فرما کر مستقل قیام مدینہ منورہ میں فرمایا تو مستقل آپ کا اس عہدہ پر تقرر ہوا۔ آپ کا صدر مدرس کا عہد مظاہر علوم کی تاریخ کا روشن باب اور زریں دور ہے۔ آپ نے اس دور میں بے مثال خدمات انجام دیں اور صدر صاحب کے لقب سے مشہور ہوئے۔ ابتداءً آپ نے اپنا اصلاح و تربیت کا تعلق حضرت اقدس سہارنپوری رحمہ اللہ تعالیٰ سے قائم فرمایا اور حضرت سہارنپوری کے وصال کے بعد حضرت تھانوی رحمہ اللہ تعالیٰ کے دامن فیض سے وابستہ ہوئے۔ حضرت سہارنپوری اور حضرت تھانوی ہر دو حضرات آپ کی فطری صلاحیتوں، کمالات اور محاسن کی وجہ سے آپ کے بے حد قدردان تھے۔ حضرت تھانوی رحمہ اللہ تعالیٰ فرمایا کرتے: ”مولانا کامل پوری نہیں، کامل پورے ہیں“۔ حضرت تھانوی رحمہ اللہ تعالیٰ نے آپ کو فطری اخلاق و ملکات اور کمالات کی بنا پر قبل از بیعت ہی خلافت سے سرفراز فرمایا۔ آپ نے دریافت فرمایا: حضرت میں تو ابھی تک بیعت بھی نہیں ہوا تو استحقاق خلافت کیسا؟ حضرت تھانوی رحمہ اللہ تعالیٰ نے فرمایا: ”میرے نزدیک اہلیت شرط ہے بیعت شرط نہیں“۔ تقسیم ملک کے بعد پاکستان میں قیام فرمایا، چند سال خیر المدارس اور ٹنڈوالہ یار میں شیخ الحدیث رہے اور اخیر عمر میں جامعہ اسلامیہ اکوڑہ خٹک میں مسند حدیث پر فائز ہوئے۔

تصانیف: آپ کی مشہور تصانیف میں الحاوی علی مشکلات الطحاوی اور تقریر ترمذی وغیرہ شامل ہیں۔

وفات: ۲۷/ شعبان ۱۳۸۵ھ مطابق ۲۱/ دسمبر ۱۹۶۵ء کو علم و عمل، زہد و تقویٰ، پارسائی کا یہ روشن مینارہ آسودہ خاک ہوا۔

حضرت مفتی سید عبدالرحیم صاحب لاچپوری دامت برکاتہم:

ولادت: شوال ۱۳۲۱ھ مطابق ۳ دسمبر ۱۹۰۳ء، گجرات، ضلع سورت کے ایک مردم خیز قصبہ ”نوساری“ میں ہوئی۔ حضرت مولانا سید عبدالرحیم صاحب لاچپوری دامت برکاتہم عصر حاضر کی وہ یگانہ روزگار شخصیت ہیں جن کا علم و فضل اور تجربہ علمی ساری دنیا پر عیاں اور مسلم ہے آپ نے ابتدائی تعلیم اپنے علاقہ کی درس گاہوں سے حاصل کی۔ درسیات کی تکمیل جامعہ حسینیہ راندر میں فرمائی۔ تمام علوم و فنون میں آپ کمال درجہ کی مہارت رکھتے ہیں، مرقفہ و فتاویٰ میں جو عمیق نظر اور باریک بینی قدرت نے آپ کو عطا فرمائی ہے وہ بہت کم لوگوں کو نصیب ہوتی ہے۔ جس کا بین ثبوت فتاویٰ رحیمیہ کے وہ ضخیم مجلدات ہیں جنہیں علمی حلقوں میں درجہ استناد حاصل ہے۔ آپ کے فتاویٰ میں فقیہانہ بصیرت، دیانت و احتیاط، ثقاہت و رزانت کے بے نظیر نمونے اور وسعت و گہرائی کی جاذب اور دلکش آمیزش ہوتی ہے۔ آپ کے فتاویٰ کی اہم خصوصیت یہ بھی ہے کہ مسئلہ کے تمام پہلوؤں پر گہری نظر فرما کر ایسا تشفی بخش جواب مرحمت فرماتے ہیں کہ کوئی گوشہ تشنہ نہیں رہتا، خصوصاً مختلف فیہ مسائل میں خوب داد تحقیق دی ہے۔ حق تعالیٰ نے آپ کو غضب کا حافظہ عطا فرمایا ہے اور باوجود کبر سنی کے ذہنی صلاحیتیں ذرہ بھر متاثر نہیں ہیں۔

تصانیف: ان گنت علمی و فقہی موضوعات پر مشتمل ۸ ضخیم جلدوں میں آپ کے فتاویٰ کا مجموعہ عظیم علمی شاہکار ہے۔ اللہ تعالیٰ آپ کی عمر میں افزائی فرمائیں (آمین)

نوٹ: کتاب کی طباعت ثالثہ سے قبل نومبر ۱۹۹۱ء کو ۸۸ سال کی عمر میں حضرت مفتی صاحب اس دار فانی سے رحلت فرما گئے۔ نور اللہ مرقدہ۔

حضرت مولانا عبدالغفور عباسی مدنی نور اللہ مرقدہ:

ولادت: ۱۳۱۸ھ۔ حضرت مولانا عبدالغفور عباسی مدنی رحمہ اللہ تعالیٰ عارف باللہ، علم و فضل اور زہد و ورع کا پیکر تھے۔ سلسلہ نقشبندیہ کے بلند پایہ بزرگوں میں آپ کا شمار ہوتا ہے۔ آپ نے

اپنی ساری زندگی اصلاح اخلاق، سلوک و احسان اور دعوت و ارشاد میں صرف فرمائی۔ ابتدائی تعلیم اپنے علاقہ کی درس گاہوں سے حاصل کی۔ اعلیٰ تعلیم اور درسیات کی تکمیل کے لیے مدرسہ امینیہ دہلی تشریف لے گئے۔ فراغت کے بعد مدرسہ امینیہ ہی میں مسند تدریس پر فائز ہوئے اور پانچ سال تک مختلف علوم و فنون کی کتابوں کا شاندار درس دیا۔ اصلاح و تربیت کا تعلق حضرت مولانا شاہ فضل علی قریشی نور اللہ مرقدہ سے قائم فرمایا اور بہت جلد سلوک کی منازل طے فرما کر اجازت و خلافت سے سرفراز ہوئے اور جو شمع ہدایت آپ کے قلب مصفیٰ میں مولانا فضل علی قریشی رحمہ اللہ نے روشن کی تھی اس کی ضو سے ہزاروں گم گشتگان طریق نے منزل حقیقی کا پتہ پایا۔ آپ اپنے مریدین کو اذکار و اشغال کے ساتھ اتباع سنت کی سختی سے تاکید فرمایا کرتے اور درحقیقت اتباع سنت آپ کا حال تھا۔ آپ کے فانوس دل میں حب رسول کا ایسا شعلہ روشن تھا جس کی بڑھتی ہوئی حرارت نے بالآخر آپ کو دیا رحیب کی طرف ہجرت پر مجبور کر دیا، چنانچہ آپ نے ہجرت فرما کر ہمیشہ کے لئے مدینہ الرسول کو اپنا مستقر ٹھہرا لیا اور اس مرکز ہدایت میں خلق کثیر نے آپ سے رشد و ہدایت کا درس لیا۔ آپ تذکیر و تربیت کے ساتھ مدینہ الرسول میں آنے والے اضافی بے مثال مہمان نوازی فرمایا کرتے۔

تصانیف: رسالہ ”دعوات فضیلہ“ اور دیگر اہم رسائل آپ کی تصانیف میں شامل ہیں۔

وفات: ۱۳۸۹ھ میں جان جان آفریں کے سپرد کی۔

حضرت مولانا عبدالشکور لکھنوی نور اللہ مرقدہ:

ولادت: ۲۳ رذی الحج ۱۲۹۳ھ مطابق ۱۸۷۶ء، اودھ کے تاریخی اور مردم خیز قصبہ کاکوری، ضلع لکھنؤ میں پیدا ہوئے۔ امام اہل سنت حضرت مولانا عبدالشکور لکھنوی نور اللہ مرقدہ دنیائے اسلام کے ممتاز ترین علماء، مصلحین اور ان چند برگزیدہ شخصیتوں میں سے تھے جن سے اللہ تعالیٰ نے تاریخ اسلام کے مختلف زمانوں میں خاص اصلاحی اور تجدیدی کام لیا ہے۔ وہ علاوہ اس کے کہ ایک بڑے بھر عالم اور عمیق النظر فقیہ تھے ایک کامیاب مصنف اور متکلم، صاحب سلوک اور

صاحب سلسلہ شیخ اور خوش بیان مقرر بھی تھے۔

ان کی سب سے بڑی خصوصیت اور امتیاز یہ تھا کہ انھوں نے عامۃ المسلمین اور اہل سنت کے ذہنوں کو صاف کرنے کا اور صحابہ کرام سے ان کا رابطہ تازہ اور مستحکم کرنے کا ضروری کام انجام دیا اور اس سلسلہ میں ان غلط فہمیوں اور غیر اسلامی اثرات سے بچایا جو ناواقفیت، غلط صحبت، اور غلط پروپیگنڈے سے ان میں سرایت کر گئی تھیں۔ حقیقت میں ہندوستان کی سرزمین میں اس مخصوص سلسلہ کے جس اصلاحی کام کو حضرت مجدد الف ثانی اور حضرت شاہ ولی اللہ اور شاہ عبد العزیزی صاحب نے اپنے وقت میں انجام دیا تھا مولانا نے اس کو بہت آگے بڑھایا اور اس کی ترقی و تکمیل کی خدمت انجام دی۔ اس میں مبالغہ نہیں ہے کہ وہ اس موضوع خاص اور شیعہ لٹریچر اور ان کے عقائد اور علم کلام کے اُس زمانے میں سب سے بڑے عالم اور ناقد تھے۔

ان تمام علمی کمالات اور اصلاحی خدمات کے ساتھ مولانا کی زندگی بڑی سادہ اور زہدانہ اور علمائے سلف کی زندگی کا نمونہ تھی۔ انھوں نے آخری وقت تک زہد و قناعت اور تواضع کی زندگی گزاری۔ مزاج میں نہایت درجہ کی تواضع اور سادگی تھی۔ تقریر و تحریر سچی تلی، حشو و زوائد سے پاک اور تصنع کے ادنیٰ شائبہ سے بھی بالکل دور تھی۔ اس کے باوجود ان کے مواعظ نہایت مؤثر و دلنشین اور تحریر نہایت شیریں اور شگفتہ تھی۔

وفات: ۷/ ذی قعدہ ۱۳۸۱ھ مطابق ۲۳/ اپریل ۱۹۶۲ء کو اپنے خالق حقیقی سے جا ملے۔
تصنیفات: آپ کی چند مشہور تصانیف یہ ہیں: علم الفقہ، مختصر سیرت نبویہ، مختصر تذکرہ خلفائے راشدین، بطلان مذہب شیعہ، وغیرہ۔

حضرت مولانا شاہ عبدالقادر صاحب رائے پوری نور اللہ مرقدہ:

ولادت: ۱۲۹۵ھ - حضرت اقدس شاہ عبدالقادر صاحب رائے پوری نور اللہ مرقدہ ان ہستیوں میں سے ایک تھے جن کا علم و فضل، زہد و تقویٰ، خلوص و للہیت ایک امر مسلمہ کی حیثیت رکھتا ہے۔ آپ فنائیت کے اعلیٰ مقام پر فائز تھے۔ آپ کا اصل وطن سرگودھا ہے، مگر ساری زندگی اپنے شیخ کے در پر رائے پور میں گزار دی اور بوقت وصال آپ کے شیخ شاہ عبدالرحیم صاحب

رائے پوری رحمہ اللہ تعالیٰ نے آپ کو اپنا جانشین مقرر فرما کر رائے پور میں قیام رکھنے کی تلقین فرمائی، چنانچہ شیخ کے بعد اسی مسند جلیلہ پر پورے ۴۵ سال جلوہ افروز رہ کر خلق خدا کو رشد و ہدایت کا درس دیا اور اسی نسبت سے رائے پوری کہلائے۔ ابتدا میں مرشد حق کی تلاش میں نکلے تو مرزا غلام احمد قادیانی (مردود) کے یہاں بھی جا پہنچے، مگر خدا کا کرنا ایسا ہوا کہ اس نے ”یابادی“ کا وظیفہ بتا کر کہا کہ اس کے پڑھنے پر بھی قلب میری طرف متوجہ ہو تو بیعت ہو جائیے۔ لیکن ہادی حق نے رہنمائی فرمائی اور شاہ عبدالرحیم صاحب کے در پر پہنچا دیا اور ان کے دامن تربیت سے وابستہ ہو کر بڑی مخلوق کے لیے ذریعہ ہدایت بنے۔ آپ کی طبیعت بچپن ہی سے نہایت قانع واقع ہوئی تھی۔ ہمیشہ تکالیف پر صبر کیا اور جو کچھ میسر آیا اسی پر قناعت کی۔

وفات: عمر کی نوے منازل طے کرنے کے بعد یہ مردِ قلندر ۱۴- ربیع الاول ۱۳۸۲ھ کو اپنے خالق حقیقی سے جا ملا۔

تاریک ہو گئی ہے شبستانِ اولیا اک شمع رہ گئی تھی سو وہ بھی خاموش ہے

حضرت مولانا عبداللہ درخوasti نور اللہ مرقدہ:

ولادت: محرم ۱۳۲۲ھ مطابق ۱۹۶۰ء - حضرت درخوasti رحمہ اللہ تعالیٰ اپنے وقت کے ولی کامل اور بے مثال عالم دین تھے۔ آپ نے قرآن مجید اپنے والد ماجد مولانا حافظ محمود رحمہ اللہ تعالیٰ سے حفظ کیا۔ عربی و فارسی کی ابتدائی تعلیم حکیم الامت حضرت تھانوی رحمہ اللہ تعالیٰ کے خلیفہ مولانا محمد صدیق حاجی پوری رحمہ اللہ تعالیٰ سے حاصل کی۔ کتب احادیث کی تکمیل بھی انھیں سے کی۔ فراغت کے بعد تعلیم و تدریس کے میدان میں بے مثال خدمات انجام دیں، چنانچہ مخزن العلوم کے نام سے ایک عظیم دینی درس گاہ بھی قائم کی جو اب تک نہایت کامیابی سے دینی اور تعلیمی خدمات کی انجام دہی میں مصروف ہے۔ آپ نے اصلاح و تربیت کا تعلق حضرت مولانا غلام محمد دین پوری رحمہ اللہ تعالیٰ سے قائم فرمایا اور انہی سے مجاز بھی ہوئے۔ آپ ایک عرصہ تک جمعیت علمائے اسلام کے سربراہ بھی رہے۔

تصانیف: آپ کی تصانیف میں مقدمۃ القرآن کے علاوہ کئی تقاریر بھی شائع ہو کر مقبول

امیر شریعت حضرت مولانا عطاء اللہ شاہ بخاری نور اللہ مرقدہ:

ولادت: ۱۲/ربیع الاول ۱۳۱۰ھ بروز جمعہ بوقت سحر۔ امیر شریعت حضرت مولانا عطاء اللہ شاہ بخاری ہندوپاک کے شعلہ بیان مقرر، عظیم مجاہد، تحریک آزادی اور استقلال وطن کی تحریک کے نامور کارکن اور سحرانگیز خطابت کے مالک تھے۔ ہندوپاک کا شاید ہی کوئی شہر ایسا ہو جہاں آپ نے اپنی سحر آفریں خطابت کے موتی نہ نکھیرے ہوں۔ شاہ صاحب نہایت موثر اسلوب اور شگفتہ طرز ادا کے مالک تھے۔ آپ کی سحرانگیز خطابت حسن ادا، لطافت انبجام، سلاست و بے ساختگی اور برجستگی کے عجیب و غریب نمونوں پر مشتمل ہوتی۔ ساری ساری رات لوگ محو سماع رہتے۔ مرزا بیت اور فرنگیت کے خلاف بے مثال کام کیا اور بارہا جیل جانا پڑا۔ آپ کی ساری زندگی قید و بند اور اسفار کی نذر ہوئی۔ ختم نبوت کے محاذ پر بے مثال قربانیاں دیں۔ پاکستان بننے کے بعد یہاں نظام مصطفیٰ کے نفاذ کے لیے بھرپور جدوجہد کی اور آج بھی حلقہ احرار اس جدوجہد میں مصروف ہے۔

وفات: تقریر و خطابت کے کمالات کا حامل، ظرافت و شگفتگی کا مظہر یہ مرد قلند ہزاروں دلوں کو رنجیدہ چھوڑ کر ۲۱ اگست ۱۹۶۱ء کو اپنے خالق حقیقی سے جا ملا۔ رحمہ اللہ تعالیٰ۔

حرف الغین

حضرت مولانا غلام اللہ خان صاحب نور اللہ مرقدہ:

ولادت: ۱۹۰۹ء۔ حضرت مولانا غلام اللہ خان صاحب نور اللہ مرقدہ جید عالم، بلند پایہ مفسر، بے مثال خطیب اور جرأت و بصیرت کا پیکر تھے۔ اللہ تعالیٰ نے آپ کو اعلیٰ صفات اور خصوصیات سے سرفراز فرمایا تھا۔ حق گوئی و بے باکی میں بے مثال تھے، مؤثر اسلوب، شگفتہ طرز ادا اور سحر آفرین خطابت کے مالک تھے۔ آپ مسئلہ توحید کھول کر وضاحت سے بیان کیا

کرتے۔ اس سلسلہ میں مخالفتوں اور مصیبتوں کا بھی شکار ہوئے مگر پائے ثبات میں ذرا بھی لغزش نہ آئی۔ تقریر و خطابت کے علاوہ آپ کا درس قرآن بڑی شہرت اور اہمیت کا حامل ہوتا تھا جس میں ہزاروں علما و طلباء نے شرکت کی اور آپ کے تفسیری جواہر پاروں سے دامن بھر کر لوٹے۔ ہمیشہ ملک و ملت کے لیے بے مثال کام کیا اور فتنوں کا ڈٹ کر مقابلہ کرتے رہے۔ ایک عرصہ تک آپ جمعیت اشاعت التوحید والنسۃ کے ناظم اعلیٰ رہے۔ راولپنڈی میں دارالعلوم تعلیم القرآن کے نام سے ایک دینی ادارہ قائم کیا جو آج پاکستان کی عظیم دینی درسگاہوں میں شمار ہوتا ہے۔ تصانیف: تفسیر جواہر القرآن کے نام سے ایک تفسیر لکھی اور کئی اہم رسالے بھی تالیف فرمائے۔

وفات: ۱۹۸۰ء میں حج بیت اللہ اور روضہ رسول صلی اللہ علیہ وسلم پر حاضری سے مشرف ہو کر براستہ دہلی وطن واپسی کا پروگرام تھا اور دہلی جلسہ سیرۃ النبی صلی اللہ علیہ وسلم سے خطاب کرنا تھا کہ ۲۶ مئی رات کو اسٹیج پر ہی عارضہ قلب کی تکلیف محسوس ہوئی اور راہ حق کا یہ مسافر، مجاہد اسلام، پاسبان ختم نبوت، عظمت صحابہ کا محافظ، سچا عاشق رسول اور توحید باری تعالیٰ کا علمبردار داعی اجل کو لبیک کہتے ہوئے راہی دارِ بقا ہو گیا۔ نور اللہ مرقدہ۔

حضرت مولانا غلام غوث ہزاروی نور اللہ مرقدہ:

حضرت مولانا غلام غوث ہزاروی نور اللہ مرقدہ ضیغم اسلام، جانباز مجاہد، جرأت و بصیرت اور اخلاص و ایثار کا پیکر تھے۔ قدرت نے آپ کو دین فطرت کے احیاء و کلمہ حق کے اعلا کے لیے منتخب فرمایا تھا۔ آپ کی زندگی عیش و تنعم سے کوسوں دور فقر و استغنا سے عبارت تھی۔ آپ نے استقلال وطن کی تحریک میں حضرت شیخ الہند، حضرت مدنی اور دیگر اکابرین کی معیت میں بے مثال کام کیا۔ انہی حضرات کی صحبت و معیت کا اثر تھا کہ آپ کی زندگی استقامت و للہیت، سیرت و کردار اور اخلاق عظیمہ کا حسین مرقع بن گئی۔ قیام پاکستان کے بعد اسلامی نظام کے نفاذ، تحفظ ناموس رسالت و ناموس صحابہ کے لیے عظیم قربانیاں دیں اور بارہا قید و بند کی صعوبتیں بھی برداشت کیں۔ حکومت کے ایوانوں میں پہنچے تو وہاں بھی بے خوف صدائے حق بلند کی۔

ایوان بالا کی ممبر شپ جو نوابوں، جاگیرداروں اور خوانین کی ملکیت سمجھی جاتی تھی آپ محض کردار کی بلندی اور اخلاص و ایثار کے بل بوتہ پر ان ایوانوں میں پہنچے اور ایک دنیا کو ورطہ حیرت میں ڈال دیا۔ آپ نہایت خوش مزاج اور شگفتہ طبیعت کے مالک تھے۔ اپنی علمی شہرت اور قابلیت کی بنا پر مؤثر عالم اسلامی کے اجلاس میں پاکستان کی نمائندگی بھی کی۔ ایک عرصہ تک جمعیت علمائے اسلام کے ناظم اور صدر رہے۔

وفات: ایوان بالا میں پہنچ کر بھی آپ کا فقر و فاقہ جوں کا توں رہا۔ مفادات کا حصول تو درکنار جس کچے مکان سے نکل کر ان ایوانوں میں پہنچے اسی کچے مکان سے جب اس مرد قلند کا جنازہ اٹھا تو استقامت و للہیت کا یہ پیکر چالیس روپے کا مقروض تھا۔ ۱۹۸۰ء، ۱۳/۱۲ اور ۱۴ فروری کی درمیانی شب یہ مرد درویش راہی ملک عدم ہوا۔ رحمۃ اللہ علیہ۔

حرف الفاء

حضرت مولانا فضل الہی صاحب نور اللہ مرقدہ:

آپ نے فنون کی کتابیں حضرت مولانا حبیب اللہ زروہی سے پڑھیں اور دورہ حدیث کی کتب حضرت مولانا نصیر الدین غور غشتوی رحمۃ اللہ علیہ سے پڑھیں۔ جامعہ اسلامیہ اور دارالعلوم حقانیہ کوڑہ خٹک میں کافی عرصہ پڑھایا۔ عمر کے آخری حصے میں شاہ منصور میں حدیث کی کتابیں پڑھاتے رہے۔ گزشتہ سال ۲۰۰۴ء رمضان المبارک میں انتقال ہوا۔ ایک درویش صفت انسان تھے، عربی صرف و نحو میں خصوصی ملکہ حاصل تھا، ہر کسی سے خندہ پیشانی سے پیش آتے تھے اور ڈھیر ساری دعائیں دے کر رخصت کرتے تھے۔

حضرت مولانا فضل الرحیم صاحب نور اللہ مرقدہ:

آپ نے دارالعلوم دیوبند سے سند فراغت اور شیخ الاسلام حضرت مولانا حسین احمد مدنی رحمہ اللہ تعالیٰ سے شرف تلمذ حاصل کیا۔ آپ اصلاً ضلع دیر، صوبہ سرحد کے رہنے والے تھے اور

تحت بھائی ضلع مردان میں مدتوں سے مقیم تھے، نہایت حسین و جمیل، مرنجاں مرنج تھے۔ اللہ تعالیٰ نے آپ کو تمام علوم و فنون میں بے مثال مہارت سے نوازا تھا، بالخصوص علوم عقلیہ میں مہارت آپ کو خاندانی ورثہ کے بطور ملی تھی۔ عرصہ دراز سے آپ کے خاندان کی دلچسپیاں علوم عقلیہ سے وابستہ تھیں۔ زندگی بھر درس و تدریس کے شعبے سے وابستہ رہے اور ملک بھر کے مختلف مدارس میں بے مثال تدریسی خدمات انجام دیں۔ حضرت استاذ مکرم نے آپ سے کتب حدیث میں صحیح مسلم اور ترمذی شریف پڑھیں۔ آپ عرصہ سے تحت بھائی ضلع مردان میں مقیم تھے اور وہیں آپ نے داعی اجل کو لبیک کہا۔

حضرت مولانا فضل حق ممتاز صاحب نور اللہ مرقدہ:

مرحوم حضرت استاذ مکرم کے والد صاحب کے ماموں زاد بھائی تھے اور آپ پر بہت زیادہ شفقت فرماتے تھے۔ آپ نے ان سے صرف ایک ابتدائی کتاب پڑھی، مرحوم ملنسار، مرنجاں مرنج، خلیق اور ایک اچھے عالم دین تھے، پشتو زبان کے اچھے شاعر تھے، ممتاز تخلص کرتے تھے، علمی اور ادبی محفلوں میں شرکت ان کا پسندیدہ مشغلہ تھا۔ علما اور طلباء سے لے کر پروفیسروں اور شعراء، بلکہ ہر طبقہ کے لوگوں سے ان کے تعلقات تھے۔ پاکستان کے مختلف مدارس میں مدرس اور مختلف مساجد میں خطیب و امام رہے، حضرت رحمہ اللہ تعالیٰ اپنے چھوٹوں کے ساتھ بھی دوست و احباب کا معاملہ فرماتے تھے، بزرگوں سے لے کر چھوٹوں تک ہر طبقہ میں یکساں مقبول تھے، تواضع، کرم و جود کا پیکر تھے۔ رحمہ اللہ تعالیٰ۔

حرف الکاف

حضرت مولانا مفتی کفایت اللہ دہلوی نور اللہ مرقدہ:

ولادت: ۱۲۹۲ھ۔ حضرت مولانا مفتی کفایت اللہ صاحب دہلوی رحمہ اللہ تعالیٰ اپنے وقت کے ان چیدہ اور منتخب روزگار علما میں سے تھے جو بیک وقت عالم و فاضل، فقیہ و محدث، ادیب

وشاعر اور ذکاوت و فطانت میں بے مثل تھے۔ حضرت مفتی صاحب رحمہ اللہ تعالیٰ دارالعلوم دیوبند کے فیض یافتہ اور علم و فضل، تقویٰ و طہارت اور اخلاق و کمالات کے لحاظ سے طبقہ علمائے بے نظیر شخصیت تھے۔ آپ نے تعلیم و تدریس اور تصنیف و تالیف کے علاوہ استخلاص وطن کی تحریک میں بھی بھرپور حصہ لیا۔ آپ کو اپنے استاذ حضرت شیخ الہند رحمہ اللہ تعالیٰ سے خاص تعلق اور لگاؤ تھا اور یہی تعلق فرنگیت کے خلاف میدان عمل میں آنے کا محرک بنا۔ آپ نے دیگر علما کے ساتھ مل کر جمعیت علمائے ہند قائم کی اور تقریباً ۱۹ برس تک اس کے صدر رہے اس دوران تقریر و تحریر اور ہر ممکنہ طریقہ سے جدوجہد آزادی میں بھرپور حصہ لیا اور انہی سرگرمیوں کی بنا پر بارہا قید و بند کی صعوبتیں برداشت کیں، لیکن ایام اسیری میں بھی آپ کے علمی مشاغل جاری رہتے۔ قادیانیت کی تردید کے لیے مستقل رسالہ ”البرہان“ جاری کیا۔ ہندوستان سے باہر مصر اور حجاز وغیرہ کے اجتماعات میں مسلمانان ہند کی نمائندگی کے فرائض انجام دئے۔ غرضیکہ آپ کی ساری زندگی دینی و علمی خدمات اور ملک و ملت کے لیے جدوجہد میں صرف ہوئی۔

تصانیف: آپ کی مقبول عام کتابوں میں تعلیم الاسلام، روض الراحین، دلیل الخیرات فی ترک المنکرات وغیرہ شامل ہیں۔ نیز آپ نے اپنی زندگی میں ہزاروں فتاویٰ لکھے، جن کی اہم خصوصیت اختصار اور جامعیت کی شان ہے۔ اب یہ فتاویٰ تقریباً ۹ ضخیم جلدوں میں شائع ہوئے ہیں اور علمی حلقوں میں بے حد مقبول ہیں۔

وفات: ۱۳/ربیع الثانی ۱۳۷۲ھ کو اس دار فانی سے کوچ فرمایا اور دہلی کے مشہور گورستان میں خواجہ قطب الدین بختیار کاکی رحمہ اللہ تعالیٰ کے قریب میں مدفون ہوئے۔

حرف المیم

حضرت مولانا محمد ابراہیم بلیاوی نور اللہ مرقدہ:

ولادت: ۱۳۰۴ھ۔ علامہ بلیاوی رحمہ اللہ تعالیٰ ان یگانہ روزگار ہستیوں میں سے ہیں جو اپنے عہد میں عقائد و کلام اور منطق و فلسفہ میں اپنی نظیر نہیں رکھتے تھے۔ لطائف و ظرائف کے

پیرائے میں دقیقہ سنجی اور بالغ نظری سے اہم مسائل کو حل کرنے میں خاص ملکہ اور کمال حاصل تھا۔ آپ نے عقائد و کلام کے علاوہ تفسیر و حدیث اور دیگر علوم میں بھی نمایاں خدمات انجام دیں۔ آپ کے درس کی ایک اہم خصوصیت جو آپ کو اقران و معاصرین سے ممتاز کرتی ہے وہ یہ کہ آپ کے درس میں شریک ہونے والے طلبہ میں فن سے گہری مناسبت پیدا ہو جاتی تھی اور ان پر علوم و دانش کی راہیں کھل جاتی تھیں۔ حجۃ الاسلام حضرت مولانا محمد قاسم نانوتوی رحمہ اللہ تعالیٰ کے علوم پر آپ کی گہری نظر تھی۔ اور حضرت شیخ الہند رحمہ اللہ تعالیٰ سے تلمذ اور بیعت کا شرف حاصل تھا۔

تصانیف: چند اہم تصانیف یہ ہیں: رسالہ مصافحہ، رسالہ تراویح، رسالہ انور الحکمۃ فارسی مشتمل بر مضامین منطق و فلسفہ، سلم العلوم پر شہرہ آفاق حاشیہ ضیاء النجوم، ترمذی شریف پر حاشیہ لکھنا شروع فرمایا مگر اس کی تکمیل سے پہلے ہی ایام زندگی پورے ہو گئے اور یوں یہ عظیم کام تشنہ تکمیل ہی رہ گیا۔

وفات: ۲۴/رمضان ۱۳۸۷ھ مطابق ۲۷/دسمبر ۱۹۶۷ء کو بعمر ۸۴ سال داعی اجل کو لبیک کہا۔ تب سے مقبرہ قاسمی دیوبند میں آرام فرما ہیں۔ رحمہ اللہ تعالیٰ۔

حضرت مولانا حکیم محمد اختر صاحب دامت برکاتہم:

حضرت مولانا حکیم محمد اختر صاحب دامت برکاتہم اس دور کی بڑی ہی مغتنم اور جامع الکملات شخصیت ہیں۔ آپ کی ہستی گونا گوں صفات کی حامل ہے۔ آپ نے ابتدائی تعلیم اپنے مولد ضلع پرتاب گڑھ کے قصبہ اٹھیبہ میں حاصل کی، اعلیٰ تعلیم اور درسیات کی تکمیل کے لیے مدرسہ بیت العلم سرانے میر اعظم گڑھ تشریف لے گئے۔ زمانہ طالب علمی میں حضرت مولانا شاہ عبدالغنی پھولپوری رحمہ اللہ تعالیٰ کے دامن فیض سے وابستہ ہوئے اور اخیر عمر تک حضرت پھولپوری کے خادم خاص رہے۔ حضرت پھولپوری رحمہ اللہ تعالیٰ کے وصال کے بعد حضرت مولانا شاہ ابرار الحق صاحب رحمہ اللہ سے بیعت و تربیت کا تعلق قائم کیا اور خلافت سے نوازے گئے۔ اللہ تعالیٰ نے آپ کو اصلاح و تربیت کا خاص ملکہ اور معارف و تحقیق کا وجدانی ذوق عطا

فرمایا ہے۔

تصانیف: آپ کی مشہور تصانیف یہ ہیں: معارف مثنوی، معارف شمس تبریز، کشکول معرفت، رسول اللہ صلی اللہ علیہ وسلم کی سنتیں، روح کی بیماریاں اور ان کا علاج، معرفت الہیہ، معیہ الہی، رسول اللہ صلی اللہ علیہ وسلم کی نظر میں دنیا کی حقیقت، صدائے غیب، مودودی صاحب اکابر امت کی نظر میں، ملفوظات حضرت شاہ عبدالغنی پھولپوری رحمہ اللہ تعالیٰ، صحبت اہل اللہ اور اس کے فوائد، دستور تزییہ نفس، تسہیل قواعد الخو، ایک منٹ کا مدرسہ، فیضانِ محبت، مواعظِ حسنہ، قرآن وحدیث کے انمول خزانے وغیرہ۔

حضرت حکیم صاحب وقتاً فوقتاً اصلاحی بیانات اور مریدین کی اصلاح و تربیت کے لئے جنوبی افریقہ تشریف لاتے ہیں۔ حضرت کا شعر و سخن سے خاص تعلق اور لگاؤ ہے اور موصوفِ علوم دینیہ کے علاوہ شعر و ادب میں ممتاز مقام کے مالک ہیں اور کچھ عرصہ قبل آپ کی کتاب ”فیضانِ محبت“ بھی منظر عام پر آچکی ہے۔

نوٹ: کتاب کی طباعت ثالثہ سے قبل ۲۲ رجب المرجب ۱۴۳۲ھ مطابق ۲ جنوری ۲۰۱۳ء بروز اتوار بعد نماز مغرب، ۹۰ سال کی عمر میں حضرت مولانا اس دار فانی سے رحلت فرما گئے۔ نور اللہ مرقدہ۔

حضرت مولانا محمد ادریس صاحب کاندھلوی نور اللہ مرقدہ:

ولادت باسعادت: ۱۲ ربیع الثانی ۱۳۱۷ھ مطابق ۱۹۰۰ء۔ شیخ الحدیث والتفسیر حضرت مولانا محمد ادریس صاحب کاندھلوی رحمہ اللہ تعالیٰ عظیم مفسر، جلیل القدر محدث، بلند پایہ محقق اور بہترین عالم دین ہونے کے ساتھ ساتھ عارف باللہ، ولی کامل اور مایہ ناز مصنف تھے۔ علامہ شبیر احمد عثمانی رحمہ اللہ تعالیٰ جیسی شخصیت کا فرمان ہے: ”مولانا ادریس صاحب صرف عالم ہی نہیں بلکہ ایک چلتا پھرتا کتب خانہ ہیں اور اپنے زمانہ کے محدث، مفسر، محقق، ادیب و متکلم ہیں۔“ علمی جلالت اور شان کا یہ عالم تھا کہ جب آپ کی مشکوٰۃ کی شرح منصہ شہود پر آئی تو آپ کے مایہ ناز استاذ بحر العلوم علامہ کشمیری رحمہ اللہ تعالیٰ نے فرمایا: ”علامہ مولانا ادریس کاندھلوی کی شرح

مشکوٰۃ کی مانند کوئی شرح روئے زمین پر موجود نہیں ہے“۔ علم و فضل اور کمال میں اس درجہ بلندی پر تھے کہ آپ کو اقران و معاصرین رشک کی نگاہ سے دیکھتے تھے، چنانچہ آپ کے مقام علمی کے بارے میں علامہ سید سلیمان ندوی رحمہ اللہ تعالیٰ فرمایا کرتے تھے: ”جی چاہتا ہے کہ مولانا ادریس کاندھلوی کا علم چرا لوں“۔ فضل و کمال اور اخلاق و عادات میں اسلاف کا نمونہ تھے۔ ایک عرصہ دارالعلوم دیوبند کی مسند تدریس پر بھی فائز رہے ۱۹۵۲ء سے اخیر عمر تک جامعہ اشرفیہ لاہور میں مسند حدیث پر فائز رہ کر ہزاروں تشنگانِ علوم کو اپنے چشمہ فیض علمی سے سیراب کیا۔ نہایت متواضع اور منکسر المزاج تھے، ساری زندگی علم و عمل، درس و تدریس اور تصنیف و تالیف میں صرف کی۔

تصانیف: چند مشہور تصانیف یہ ہیں: تفسیر معارف القرآن، التعلیق الصبیح علی مشکوٰۃ المصابیح، تحفۃ القاری فی حل مشکلات البخاری، عقائد اسلام، سیرت مصطفیٰ، اصول اسلام، خلافت راشدہ، ختم نبوت، اسلام و نصرانیت، اس کے علاوہ بے شمار تحریات مختلف رسائل و جرائد میں نکھری ہوئی ہیں۔

وفات: ۷ رجب المرجب ۱۳۹۴ھ مطابق ۲۸ جولائی ۱۹۷۴ء کو اس علم و فضل کے پیکر نے داعی اجل کو لبیک کہا۔

ظلمت کدہ میں میرے شبِ غم کا جوش ہے
اک شمع تھی دلیلِ سحر سو خاموش ہے
(غالب)

حضرت مولانا محمد الیاس صاحب نور اللہ مرقدہ:

ولادت باسعادت: ۳۰۳ھ۔ بانی جماعت تبلیغ حضرت مولانا محمد الیاس صاحب نور اللہ مرقدہ نہایت متواضع و منکسر المزاج، انتہائی نحیف، مگر علم و فضل اور زہد و تقویٰ کا پیکر تھے۔ آپ نے مسلمانوں کی پستی اور حالت زار کو دیکھتے ہوئے نہایت دلسوزی، ایثار و لگن اور خلوص و للہیت کے جذبات سے سرشار ہو کر تبلیغی تحریک کا آغاز کیا۔ آپ کے اخلاص، لگن، تڑپ اور جذبہ کی برکات ہیں کہ آج یہ جماعت پورے عالم میں ایک ہمہ گیر تبلیغی و اصلاحی تحریک کی شکل اختیار

کر چکی ہے۔ آپ کی دلسوزی اور جذبہ عجیب و غریب تھا، ساری رات بے چینی میں روتے اور امت کے حق میں دعائیں کرتے گزرتی، چہرے پر حزن و ملال اور فکر مندی کے آثار نمایاں تھے، ساری زندگی اسی فکر اور بے چینی میں گزری۔

شب وصال: جس شب آپ نے وصال فرمایا اس کا واقعہ بھی بڑا عجیب ہے: ابتدائے شب ہی سے کپڑوں اور جسم کی طہارت کا اطمینان فرما کر ذکر میں مشغول ہو گئے اور رات کے پچھلے پہر میں اپنے بیٹے مولوی یوسف صاحب کو بلا کر فرمایا: ”یوسف آمل لے ہم تو چلے“ اور صبح کی اذان سے پہلے جان جان آفریں کے سپرد کر کے زندگی بھر کا یہ تھکا ماندہ مسافر آغوش حق میں پہنچ کر گہری نیند سو گیا۔ یہ حسرت بھرا واقعہ ۱۲، ۱۳ جولائی ۱۹۴۲ء کی درمیانی شب میں پچھلے پہر پیش آیا۔

علامہ محمد انور شاہ کشمیری نور اللہ مرقدہ:

ولادت باسعادت: ۲۷ شوال ۱۲۹۲ھ مطابق ۱۶ اکتوبر ۱۸۷۵ء۔ امام العصر علامہ محمد انور شاہ کشمیری رحمہ اللہ تعالیٰ فضل و کمال، تبحر علمی، وسعت نظر، قوت حافظہ اور کثرت حفظ میں اپنے عہد کی بے مثال شخصیت تھے۔ آپ علوم حدیث کے حافظ و نکتہ شناس، جلیل القدر فقیہ، بلند پایہ ادیب، معقولات میں ماہر، شعر و سخن سے بہرہ مند اور زہد و تقویٰ میں کامل تھے۔ آپ کو حضرت شیخ الہند اور حضرت گنگوہی رحمہ اللہ تعالیٰ کے علاوہ اپنے والد بزرگوار مولانا معظم شاہ صاحب سے بھی اجازت و خلافت حاصل تھی۔ علوم میں تبحر اور عمق کا یہ عالم تھا کہ متقدمین کے علوم پر ناقدانہ نظر تھی۔ مسند درس پر رونق افروز ہوتے تو جلو میں تحقیقات کا انبار ہوتا۔ حافظ ابن تیمیہ اور ابن حجر جیسی بلند پایہ شخصیات کی لغزشوں اور علمی کمزوریوں پر کامل اطلاع رکھتے تھے۔ حافظ کا یہ عالم تھا کہ اکثر کتب فقہ و حدیث کی عبارات بقید صفحہ و سطر یاد تھیں۔ حضرت مولانا مناظر احسن گیلانی رحمہ اللہ تعالیٰ کی تحقیق کے مطابق آپ کو عربی کے کم از کم پچاس ہزار اشعار حفظ تھے، چنانچہ جو کوئی بات بھی آنکھ یا کان کے راستہ سے دماغ تک پہنچ جاتی وہ ہمیشہ کے لیے محفوظ ہو جاتی۔ ایک عرصہ تک دارالعلوم دیوبند میں صدارت تدریس کے عہدہ پر فائز رہے۔ آپ کا مطالعہ محض علوم شرعیہ تک محدود نہ تھا، بلکہ تمام علوم و فنون کے رموز و اسرار کے ایسے شناسا تھے کہ ان علوم و فنون

کے بڑے بڑے ماہرین آپ کی خدمت میں حاضر ہو کر استفادہ کیا کرتے۔ علوم شرعیہ و دیگر علوم و فنون کے علاوہ طب اور جفر و رمل میں بھی آپ کی مہارت مسلم تھی۔ شاعر مشرق ڈاکٹر اقبال مرحوم آپ کے کمالات علمیہ سے بے حد متاثر تھے اور آپ کے بڑے قدر دان تھے، جب آپ کے سانحہ وفات کی خبر پہنچی اقبال مرحوم نے تعزیتی جلسہ میں اس شعر کے ساتھ تقریر شروع کی:

ہزاروں سال زگس اپنی بے نوری پہ روتی ہے بڑی مشکل سے ہوتا ہے چمن میں دیدہ ور پیدا اور پھر فرمایا کہ اسلام کی آخری پانچ سو سالہ تاریخ مولانا انور شاہ کشمیری کی نظیر پیش کرنے سے عاجز ہے۔ علامہ کوثری رحمہ اللہ تعالیٰ نے لکھا کہ محقق ابن ہمام کے بعد استخراج مسائل میں علامہ کشمیری کی نظیر نہیں ملتی اور جس وقت علامہ کوثری مرحوم کے قلم سے یہ حقیقت تراش ہو رہی تھی تو محقق ابن ہمام کے انتقال کو ٹھیک پانچ سو سال گزر چکے تھے۔ ڈاکٹر اقبال مرحوم اور علامہ کوثری کے تاثرات میں یہ توافق حیرت انگیز ہے۔ مجدد تھانوی رحمہ اللہ تعالیٰ کا فرمان ہے: ”میرے نزدیک حقانیت اسلام کی دلیلوں میں سے ایک دلیل امت مسلمہ میں علامہ کشمیری کا وجود ہے اگر اس میں ذرا بھی کچھ کچی ہوتی تو آپ اس سے کنارہ کش ہو جاتے۔“

تصانیف: مشکلات القرآن، فیض الباری تقریر بخاری، تحیۃ الاسلام فی حیات عیسیٰ علیہ السلام، اکفار الملحدین، التصريح بما تواتر فی نزول المسح، نیل الفرقین فی مسئلہ رفع الیدین، بسط الیدین، کشف الستر عن صلاة الوتر، دعوت حفظ ایمان، النور الفاضل علی نظم الفرائض، خزائن الاسرار وغیرہ۔

وفات: ۳ صفر ۱۳۵۲ھ بوقت نصف شب کائنات علم کا یہ عظیم سانحہ پیش آیا۔

سَلَامٌ عَلٰی حَافِظِ الْكِتَابِ وَسُنَّتِهِ وَحَفِظِ وَصَبَطِ بَعْدَ شَيْخِ مُبَجَّلٍ
أُرِيدُ بِهِ نُورَ الْهِدَايَةِ أَنْوَرًا كَبَدْرٍ مُبِينٍ فِي دُجَى اللَّيْلِ الْأَلْبَلِ

حضرت مولانا مفتی محمد حسن امرتسری نور اللہ مرقدہ:

ولادت: ۸، ۱۸۷۸ء۔ حضرت مفتی محمد حسن امرتسری رحمہ اللہ تعالیٰ اپنے علم و فضل، زہد و تقویٰ اور خشیت و للہیت میں اپنی نظیر آپ تھے۔ حضرت مفتی صاحب حکیم الامت حضرت تھانوی رحمہ

اللہ تعالیٰ کے خاص خلفاء میں سے تھے اور عبدیت و تواضع، سادگی و بزرگی اور اخلاق و کردار میں اپنے شیخ کا نمونہ تھے۔ حکیم الامت رحمہ اللہ تعالیٰ کے خلفاء میں آپ کی تواضع مثالی تھی اور مرشد کے علوم و معارف کا خزانہ تھے۔ ابتداءً ایک طویل عرصہ تک مدرسہ غزنویہ امرتسر میں بحیثیت صدر مدرس تدریسی خدمات انجام دیں۔ قیام امرتسر کے زمانہ میں نماز فجر کے بعد آپ کا معمول درس قرآن دینے کا تھا جس میں عوام، علماء و رؤسا اور ہر طبقہ کے لوگ بڑی تعداد میں شرکت کرتے۔ اس درس میں سامعین کی کیفیت عجیب ہوتی تھی، کہیں سے چیخوں کی آواز آتی اور کسی پر گریہ طاری ہوتا، غرضیکہ اس درس میں بے حد تاثیر تھی۔ حضرت مفتی محمد شفیع صاحب رحمہ اللہ تعالیٰ نے ۴ مصرعوں میں اس درس کا نقشہ پیش فرمایا ہے۔ اخیر کے ۲ مصرعے ملاحظہ ہوں:

سناوہ درس قرآن دل کی آنکھیں کھول دیں جس نے معارف ہائے قرآنی کا دریا موجزن دیکھا
قیام پاکستان کے بعد نیلا گنبد لاہور میں جامعہ اشرفیہ کے نام سے مدرسہ قائم کیا۔ اس کے بعد مزید وسعتوں اور آب و تاب کے ساتھ اس کی مرکزی حیثیت کو اسی نام کے ساتھ فیروز پور روڈ لاہور منتقل کر دیا گیا، جہاں آج یہ پاکستان کے عظیم مدارس میں شمار ہوتا ہے۔ دینی و علمی خدمات کے علاوہ آپ نے تحریک پاکستان میں بھی بھرپور حصہ لیا، نیز قیام پاکستان کے بعد نفاذ شریعت اور تحریک ختم نبوت ۱۹۵۳ء میں بے مثال قربانیاں دیں اور مجلس عمل تحفظ ختم نبوت کے صدر نشین رہے۔

وفات: یکم جون ۱۹۶۱ء کو آپ اپنے خالق حقیقی سے جا ملے۔ نور اللہ مرقدہ۔

حضرت مولانا محمد رضا الجیمیری رحمہ اللہ تعالیٰ:

ولادت: ۱۳۳۱ھ مطابق ۱۹۱۲ء۔ آپ اپنے وقت کے عظیم المرتبت محدث، جلیل القدر فقیہ اور زہد و تقویٰ کا پیکر تھے۔ اللہ تعالیٰ نے طویل عمر عطا فرمائی، عمر کے لحاظ اور ساعات کی وسعتوں سے بڑھ کر خدمتِ دین اور خدمتِ خلق میں مصروف رہے۔ قریب، بعید اور ابعد جہاں تک ممکن ہوا طویل اسفار فرما کر تکالیف برداشت کیں اور اپنے وقت کی نابغہ روزگار شخصیات سے کسب فیض کیا۔ آپ کے اساتذہ میں مولانا عبد الرحمن عراقی، مولانا یونس میرٹھی (شاگرد شیخ الہند)،

مولانا معین الدین چشتی بہاری، مولانا محمد شریف (شاگرد شیخ الہند)، مولانا عبد الباری پشاور، مولانا فضل حسین سرحدی اور مولانا امتیاز احمد جیسی عظیم ہستیاں شامل ہیں۔ ۱۹۴۵ء میں دارالعلوم اشرفیہ عربیہ راندیر تشریف لائے، پاکستان بننے کے بعد جب حضرت شیخ الحدیث مولانا عبدالحق صاحب پشاور پاکستان تشریف لے گئے تو آپ دارالعلوم کے مسند حدیث پر فائز ہوئے اور اخیر سانس تک اسی منصب جلیلہ پر فائز رہے۔ آپ اونچے درجہ کے ارباب تدریس میں سے تھے اور تقریباً ۵۰ سال تک مسلسل بخاری شریف پڑھانے کا آپ کو اعزاز حاصل ہوا۔ آپ اصلاً چارسدہ پشاور پاکستان کے رہنے والے تھے۔

وفات: ۱۴۱۵ھ مطابق ۱۹۹۴ء کو اس علم و فضل کے پیکر نے داعی اجل کو لبیک کہا۔ نور اللہ مرقدہ۔

حضرت مولانا مفتی محمد رفیع عثمانی دامت برکاتہم:

ولادت: ۲/۳ یا ۳/جمادی الاولیٰ ۱۳۵۵ھ۔ حضرت مولانا مفتی محمد رفیع عثمانی دامت برکاتہم مفتی اعظم پاکستان حضرت مولانا مفتی محمد شفیع صاحب نور اللہ مرقدہ کے فرزند رشید، دارالعلوم کراچی کے مہتمم، بالغ النظر اور جید الاستعداد عالم دین ہیں، اللہ تعالیٰ نے آپ کو بے شمار خصوصیات اور کمالات سے نوازا ہے۔ اس وقت آپ اپنے والد ماجد مفتی اعظم پاکستان کے صحیح جانشین ہیں اور ان کے مزاج و مذاق کے عین مطابق دینی و علمی خدمات انجام دے رہے ہیں۔

تصانیف: علامات قیامت اور نزول مسیح، احکام زکوٰۃ، یہ تیرے پر اسرار بندے، یورپ کے تین معاشی نظام، رفیق حج، حیات مفتی اعظم، کتابت حدیث عہد رسالت و عہد صحابہ میں، فقہ میں اجماع کا مقام، فقہ اور تصوف، حاشیہ تسہیل الوصول وغیرہ۔ دعا ہے کہ اللہ تعالیٰ آپ کے علم و عمر میں افزونی فرمائیں۔ آمین۔

شیخ الحدیث حضرت مولانا محمد زکریا صاحب مہاجر مدنی نور اللہ مرقدہ:

ولادت باسعادت: ۱۱/رمضان المبارک ۱۳۱۵ھ۔ حضرت شیخ الحدیث نور اللہ مرقدہ کیا

تھے؟ عارف باللہ، صاحب الورع والتقویٰ، علم و عمل، زہد و ورع، ایمان و معرفت کا پیکر اور فضل و کمال کا ایسا سرچشمہ جس سے ہزاروں تشنگان علوم نے اپنی علمی تشنگی کو فرو کیا، حضرت شیخ رحمہ اللہ تعالیٰ اپنے اکابر و مشائخ کی طویل روحانی روایات اور عظیم نسبتوں کے حامل اور امین تھے۔ تقریباً ۳۵ سال تک مظاہر علوم سہارنپور میں مسند حدیث پر فائز رہے۔ آپ کا درس عشق نبوی اور حب رسول صلی اللہ علیہ وسلم کا نمونہ ہوتا تھا۔ آپ انتہائی سوز و گداز اور قلبی توجہات کے ساتھ درس دیا کرتے تھے، جس کا پورے مجمع پر غیر معمولی اثر ہوتا تھا، یہی اثر تھا جس کی وجہ سے مجمع پر گریہ اور آہ و بکا کی کیفیت طاری ہو جاتی تھی، بالخصوص جب آنحضرت صلی اللہ علیہ وسلم کے مرض و وفات کی حدیث کا درس دیتے تو خود حضرت شیخ پر بھی گریہ طاری ہو جاتا اور معلوم ہوتا گویا یہ عظیم سانحہ آج ہی پیش آیا ہے۔

۱۳۳۳ھ میں آپ نے بیعت و تربیت کا تعلق حضرت سہارنپوری رحمہ اللہ تعالیٰ سے قائم فرمایا اور ذی قعدہ ۱۳۴۵ھ میں جب آپ سفر حجاز سے واپس ہونے لگے تو حضرت سہارنپوری رحمہ اللہ تعالیٰ نے آپ کو سلاسل اربعہ میں بیعت و ارشاد کی اجازت مرحمت فرمائی اور اس شان سے کہ اپنا عمامہ مبارک سر سے اتار کر حضرت مدنی رحمہ اللہ تعالیٰ کے برادر اکبر مولانا سید احمد فیض آبادی ثم مدنی رحمہ اللہ تعالیٰ کو دیا کہ وہ حضرت شیخ کے سر پر باندھ دیں، جب عمامہ باندھا گیا تو شیخ کی شدت گریہ سے چیخیں بلند ہو گئیں، حضرت سہارنپوری رحمہ اللہ تعالیٰ بھی آبدیدہ تھے، حضرت شاہ عبدالقادر راہنپوری اس واقعہ کے عینی شاہد تھے۔ حضرت شیخ رحمہ اللہ تعالیٰ کی طبیعت میں خود انکاری اور تواضع غالب تھی اس خوف سے کہ کہیں ہندوستان میں اس واقعہ کی تشہیر نہ ہو جائے آپ نے حضرت رائے پوری کے پیر پکڑ لئے اور اس بات کا عہد لینا چاہا کہ وطن پہنچ کر کسی کو اس واقعہ کی اطلاع نہ کریں گے۔ حضرت شیخ رحمہ اللہ تعالیٰ کو آنحضرت صلی اللہ علیہ وسلم کی ذات گرامی سے بے حد عشق و محبت کا تعلق تھا، جب کبھی تذکرہ نکلتا تو سخت بے چین ہو جاتے اور آپ پر گریہ طاری ہو جاتا۔ حضرت مولانا سید ابوالحسن علی ندوی آپ کی سوانح میں لکھتے ہیں:

”شیخ کے علم، تصنیفی انہماک، وقار و سکینت اور ضبط و تحمل کے فانوس میں عشق و محبت کا ایسا شعلہ تھا جو جاننے والوں کی نگاہوں سے مستور نہیں... ان کا خمیر عشق و محبت کے اس جوہر کے

ساتھ گوندھا گیا تھا، ان کا حال وہ تھا جو سودا نے اپنے شعر میں بیان کیا ہے۔
آدم کا جسم جبکہ عناصر سے مل بنا کچھ آگ بج رہی تھی سو عاشق کا دل بنا
عشق و محبت کے اس جوہر کا اندازہ اس وقت ہوتا اور اس کے شرارے اس وقت نظر آتے
جب عشق الہی، ذات رسالت پناہی اور واصلان بارگاہ الہی کا تذکرہ ہو۔

تصانیف: درس و تدریس اور دیگر مشاغل کے باوجود شیخ کی طبیعت میں اعلیٰ تصنیفی ذوق و دیعت تھا، چند مشہور تصانیف یہ ہیں: حکایات صحابہ، فضائل نماز، فضائل ذکر، فضائل تبلیغ، فضائل قرآن، فضائل رمضان، فضائل صدقات، فضائل حج، فضائل درود شریف، تاریخ مشائخ چشت، قرآن مجید اور جبر یہ تعلیم، اجزا المسالک، خصائل نبوی شرح شمائل ترمذی، الاعتدال فی مراتب الرجال، مقدمہ و حواشی لامع الدراری، حاشیہ الکوکب الدرری، حجة الوداع و جزاء عمرات النبی صلی اللہ علیہ وسلم، وغیرہ۔

وفات: ۲۵ مئی ۱۹۸۲ء کو جان جان آفریں کے سپرد کی۔ جوار رسول میں دفن ہونے کی زندگی بھر کی ٹرپ اور تمنا رنگ لائی، چنانچہ جوار رسول جنت البقیع میں اپنے استاذ و مرشد حضرت سہارنپوری رحمہ اللہ تعالیٰ کے پہلو میں موحواب ہیں، بعد تدفین حضرت شیخ کے ایک مجاز نے دیکھا کوئی کہہ رہا ہے: ”فتح له أبواب الجنة الشمانية“۔

اے خوش قسمت کہ ہجرت ہو گئی اس کی قبول
تا ابد سوئے گا عاشق زیر دامن رسول
حشر تک جب بھی مدینہ میں ہوا لہرائے گی
بوئے زلف مصطفیٰ اس کی لحد میں آئے گی

حضرت مولانا قاری محمد سالم صاحب دامت برکاتہم:

حضرت مولانا قاری محمد سالم صاحب دامت برکاتہم خانوادہ قاسمی کے چشم و چراغ، قاری محمد طیب صاحب رحمہ اللہ تعالیٰ کے خلف الرشید، بے مثال عالم دین، علوم قاسمیہ کے ترجمان اور وقف دار العلوم دیوبند کے مہتمم ہیں۔ اللہ تعالیٰ نے اعلیٰ کمالات و صفات سے نوازا ہے۔ تبحر علمی

میں قاسمی اور تقریر و خطابت میں قاری محمد طیب صاحب رحمہ اللہ تعالیٰ کی جھلک پڑتی ہے اور اس وقت نہایت خوش اسلوبی سے دارالعلوم دیوبند (وقف) میں اہتمام کی خدمات انجام دے رہے ہیں اور ایک طویل عرصہ سے مسند حدیث پر فائز ہیں۔

حضرت مولانا مفتی محمد شفیع صاحب مفتی اعظم پاکستان نور اللہ مرقدہ:

ولادت باسعادت: ۲۰ شعبان ۱۳۱۲ھ مطابق ۱۸۹۷ء - مفتی اعظم پاکستان حضرت مولانا مفتی محمد شفیع صاحب نور اللہ مرقدہ اپنے وقت کے عظیم مفسر، جلیل القدر محدث، بلند پایہ فقیہ اور بے مثال عالم دین تھے، آپ کے تبحر علمی اور خدمت دین کی ضوفشانی ہندوپاک کی تاریخ کا اہم حصہ ہے، آپ حکیم الامت حضرت تھانوی رحمہ اللہ تعالیٰ کے اجل خلفا میں سے تھے، اور حکیم الامت رحمہ اللہ تعالیٰ کے علمی و روحانی کمالات کے ترجمان اور صحیح جانشین تھے، حضرت تھانوی رحمہ اللہ تعالیٰ آپ کے کمالات علمیہ کے بے حد معترف اور قدردان تھے، چنانچہ ایک مرتبہ آپ کے متعلق فرمایا: ”اللہ تعالیٰ مفتی محمد شفیع کی عمر دراز کرے، مجھے ان سے دو خوشیاں ہیں ایک تو یہ کہ ان کے ذریعہ علم حاصل ہوتا رہتا ہے اور دوسری یہ کہ اللہ تعالیٰ کا شکر ہے کہ میرے بعد بھی کام کرنے والے موجود ہیں“۔ آپ نے ایک طویل عرصہ تک دارالعلوم دیوبند کی مسند تدریس پر فائز رہ کر ہزار ہا تشنگان علوم کو سیراب کیا اور حضرت مفتی عزیز الرحمن صاحب کے بعد مدت دراز تک صدر مفتی کی حیثیت سے کام کیا اور آپ کے قلم فیض رقم سے اس مدت میں ہزاروں فتوے صادر ہوئے، حضرت مفتی اعظم رحمہ اللہ تعالیٰ نے دینی و علمی خدمات کے علاوہ ملک و ملت کے لیے بھی بے مثال خدمات انجام دیں، چنانچہ علامہ شبیر احمد عثمانی و دیگر حضرات کے ہمراہ آپ نے ہر موقع پر حصول وطن کی تحریک میں بڑھ چڑھ کر حصہ لیا، قیام پاکستان کے بعد آپ نے مستقل قیام کراچی میں فرمایا، پاکستان تشریف لا کر دستور کے نفاذ، قرارداد، مقاصد کی تدوین و ترتیب اور اس کی منظوری میں اہم کردار ادا کیا اور دستور یہ کہ تعلیمات اسلامیہ بورڈ کے اہم رکن نامزد ہوئے، علامہ سید سلیمان ندوی کی وفات کے بعد آپ کو بورڈ کا صدر منتخب کیا گیا، نیز ایک عرصہ تک آپ قانون کمیشن کے بھی ممبر رہے۔ پاکستان تشریف لانے کے بعد

انتہائی بے سروسامانی کے عالم میں علمی ضروریات کو پورا کرنے کے لیے ایک مدرسہ ”دارالعلوم“ کے نام سے قائم کیا، جس کا شمار آج پاکستان کے عظیم درس گاہوں میں ہوتا ہے، آپ اخیر دم تک تعلیم و تبلیغ، درس و تدریس اور تصنیف و تالیف میں مشغول رہے، اتنے بلند مقام پر فائز ہونے کے باوجود مزاج میں انکساری غالب تھی، آپ نہایت خندہ جبیں، خوش اخلاق اور مہمان نواز تھے۔

تصانیف: آپ کی تصانیف کا عدد ڈیڑھ سو سے متجاوز ہے، چند مشہور تصانیف یہ ہیں: تفسیر معارف القرآن، احکام القرآن (سورہ شعراء تا حجرات)، فتاویٰ دارالعلوم دیوبند، آلات جدیدہ کے شرعی احکام، جواہر الفقہ، احکام حج، اسلام کا نظام اراضی، آداب المساجد، تصویر کے شرعی احکام، شب برأت، احکام القمار، ختم نبوت، ایمان و کفر قرآن کی روشنی میں، سیرت رسول اکرم صلی اللہ علیہ وسلم، ہدایت المہدیین فی آیات ختم النبیین، سنت و بدعت، مقام صحابہ، دستور قرآنی، اسلام کا نظام تقسیم دولت، آداب النبی صلی اللہ علیہ وسلم، گناہ بے لذت، دل کی دنیا، تحفۃ الوطن، وغیرہ۔

وفات: ۱۰ اشوال ۱۳۹۶ھ مطابق ۱۹۷۶ء کو آپ راہی ملک عدم ہوئے اور احاطہ دارالعلوم ہی میں ناریل کے ان درختوں تلے آرام فرماہیں جو خود انھوں نے اپنی زندگی میں بہ شوق و رغبت لگائے تھے۔

فردغ شمع جواب ہے، رہے گی رہتی دنیا تک مگر محفل تو پروانوں سے خالی ہوتی جاتی ہے

حکیم الاسلام قاری محمد طیب صاحب نور اللہ مرقدہ:

ولادت: محرم ۱۳۱۵ھ مطابق جون ۱۸۹۷ء - حکیم الاسلام قاری محمد طیب صاحب نور اللہ مرقدہ خاندان قاسمی کے چشم و چراغ، حجت الاسلام حضرت مولانا محمد قاسم صاحب نانوتوی رحمہ اللہ تعالیٰ بانی دارالعلوم دیوبند کے پوتے، حضرت مولانا حافظ محمد احمد صاحب کے فرزند اکبر اور دارالعلوم دیوبند کے بے مثال مہتمم تھے۔ حضرت قاری صاحب اپنے عصر کے بے مثال خطیب، سحرالبیان واعظ، محقق، مدقق، ذکی و ذہین اور نکتہ سنج عالم دین تھے اور حقیقت یہ ہے کہ اسرار و حکم اور علوم و معارف میں اپنے جد امجد حضرت نانوتوی علیہ الرحمۃ کے صحیح ترجمان تھے۔ حضرت قاری صاحب تواضع، فروتنی، اور مروت و شرافت کا پیکر تھے۔ نصف صدی سے زائد عرصہ تک دارالعلوم

دیوبند کی مسند اہتمام پر فائز رہے اور اس عرصہ میں دارالعلوم کی بے مثال خدمت کی۔ آپ کے عہد میں دارالعلوم انتظامی، تعلیمی اور تعمیری غرضیکہ ہر لحاظ سے بام عروج پر پہنچ گیا۔ آپ نے اپنی زندگی میں کثرت سے سفر کئے اور ان اسفار میں جس انداز سے پورے عالم میں دارالعلوم کو متعارف کرایا اس کی نظیر اس سے پہلے ملنا مشکل ہے۔ حضرت قاری صاحب بلند پایہ عالم دین ہونے کے ساتھ ساتھ کامل درجہ کے عارف اور حضرت تھانوی رحمہ اللہ تعالیٰ سے مجاز تھے۔ نظم و نسق اور انتظامی امور میں خداداد صلاحیتوں کے مالک تھے۔

تصانیف: آپ کی چند مشہور تصانیف یہ ہیں: سائنس اور اسلام، مشاہیر امت، شان رسالت، فلسفہ نماز، علم غیب، خاتم النبیین، اسلام اور مغربی تہذیب، اسلامی آزادی کا مکمل پروگرام، ڈاڑھی کی شرعی حیثیت، دین و سیاست، شرعی پردہ، اصول دعوت اسلام، کلمہ طیبہ کی حقیقت، مسئلہ زمان اور ہندوستان، مسئلہ تقدیر، اسلامی مساوات، کلمات طیبات، آفتاب نبوت، عرفان عارف، خطبات حکیم الاسلام، تعلیمات اسلام اور مسیحی اقوام، اسباب عروج و زوال اقوام، سفر نامہ افغانستان، علمائے دیوبند کا دینی رخ اور مسلکی مزاج، وغیرہ۔

وفات: ۱۷ جولائی ۱۹۸۳ء کو دارالعلوم دیوبند کا یہ عظیم فرزند، اسی چشمہ فیض کا فیض یافتہ اور فیض رساں عمر کی ۸۸ منزلیں گزار کر مالک حقیقی سے جا ملا۔

بات جس کی حکمت اسلام میں ڈوبی ہوئی فکر جس کا تھا چراغ ضوفشاں جاتا رہا

شفیق الامت حضرت مولانا شاہ محمد فاروق صاحب نور اللہ مرقدہ:

ولادت باسعادت: ۲۹ رذی الحجہ ۱۳۶۱ھ مطابق ۶ جنوری ۱۹۴۳ء۔ راقم الحروف کے والد مکرم رحمہ اللہ تعالیٰ حضرت شفیق الامت نور اللہ مرقدہ، مجسم صدق و صفا، فضل و کمال، ایمان و معرفت کا پیکر اور جامع الکملات شخصیت کے مالک تھے۔ اللہ تعالیٰ نے آپ کو عبودیت و تواضع، خشیت و للہیت، اخلاق و کردار، نگاہ کی جامعیت، دسوزی، ایثار و لگن جیسی عالی صفات سے سرفراز فرمایا تھا۔ خاندانی بزرگوں کے بیان کے مطابق بچپن ہی سے آپ نہایت نیک طینت، بلند اقبال اور سعادت مند تھے۔ یوم ولادت ہی سے آثار رشد و ہدایت جہیں پر نمایاں اور ممتاز تھے۔ کثرت

سے اولیاء اللہ اور بزرگان دین نے مادر زاد ولی ہونے کی شہادت دی۔ عشق الہی کی جو چنگاری آپ کے قلب میں روشن تھی اس نے آتش سوزاں کی شکل اس وقت اختیار کر لی جب بھرم ۱۲ سال آپ نے حضرت اقدس شاہ عبدالغنی صاحب پھولپوری نور اللہ مرقدہ کی سکھر کی پندرہ روزہ مجالس میں مولانا محمد احمد تھانوی رحمہ اللہ تعالیٰ کے مکان پر شرکت فرمائی۔ حضرت پھولپوری رحمہ اللہ تعالیٰ کی مجالس سورہ فاتحہ کی تفسیر اور مثنوی شریف کے اشعار پر مشتمل ہوا کرتیں، آپ زور دے کر فرمایا کرتے کہ ”منعم علیہم“ بندوں کے ساتھ تعلق پیدا کرو۔ ان مجالس میں شرکت کے بعد آپ کا یہ حال بن گیا تھا کہ اللہ والا بننا ہے۔ اور ”منعم علیہم“ بندوں میں شامل ہونا ہے۔ کسی کروٹ آپ کو چین نہ آتا تھا۔ مرشد حق کی تلاش میں بے تاب رہتے تھے، چنانچہ حق جل مجدہ نے آپ کی رہنمائی فرمائی اور آپ حضرت مسیح الامت نور اللہ مرقدہ کے دامن فیض سے ۱۲ سال کم سنی میں وابستہ ہو گئے۔ حضرت مسیح الامت نور اللہ مرقدہ کا آبائی شہر بھی علی گڑھ تھا جس کی بنا پر پہلے ہی خاندانی بزرگوں سے واقفیت اور مراسم موجود تھے۔ بیعت و تربیت کے تعلق کے بعد سے آپ کا شمار خانوادہ مسیحیہ کے ایک فرد کی حیثیت سے ہونے لگا۔ حضرت مسیح الامت نور اللہ مرقدہ کا آپ کے ساتھ روز اول ہی سے بے پناہ شفقت و محبت اور الطاف و انعام کا معاملہ رہا۔ آپ کا اپنے شیخ حضرت مسیح الامت نور اللہ مرقدہ سے بے پناہ عقیدت و محبت کا تعلق تھا۔ اپنے شیخ کے سچے عاشق اور فانی الشیخ تھے۔ فطرت نے قلب مصطفیٰ سے تو نوازا ہی تھا، حضرت مسیح الامت کی صحبت و معیت نے مجلیٰ بھی بنادیا، چنانچہ ایک وقت آیا کہ آپ علوم مسیحیہ کے ترجمان بنے اور ہزار ہا گم گشتگان طریق نے اس قدیل فروزاں سے منزل حقیقی کا پتہ پایا۔ در مسیح الامت سے تقریباً ۴۰ سال بے پناہ عقیدت و محبت کے ساتھ وابستہ رہے، جس کا اظہار حضرت مسیح الامت کے وصال پر آپ نے ان الفاظ میں فرمایا:

اک در پہ میں نے عمر محبت گزار دی فاروق جبیں شوق جھکاتے کہاں کہاں
حضرت مسیح الامت نور اللہ مرقدہ آپ کے انداز تعلیم و تربیت پر بے حد اعتماد فرمایا کرتے تھے اور اکثر فرمایا کرتے کہ: ”الحمد للہ آپ کے ہاں عوام کی بھیڑ نہیں، علما کا رجوع زیادہ ہے۔“
اللہ تعالیٰ نے آپ کو اصلاح خلق میں بے مثال باریک بینی اور بالغ نظری سے نوازا تھا۔ حضرت

مسح الامت نور اللہ مرقدہ کے وصال کے بعد آپ صرف ساڑھے چھ سال حیات رہے۔ اس عرصہ میں اپنے شیخ کی تعلیمات کی اشاعت و ترویج کے لئے اپنی صحت، قوت عمل، شب و روز غرضیکہ سبھی کچھ اس مشن پر قربان کر دیا۔ آپ کے جوش عمل اور جذبہ و لگن کے آگے بادِ سموم و صبا، سرد و گرم سب برابر تھا۔ حضرت کا ایک ایک ملفوظ دن، تاریخ اور مقام کے ساتھ یاد تھا۔ آپ ان یگانہ روزگار ہستیوں میں سے تھے، جنہوں نے بیک وقت وعظ و تبلیغ، تصنیف و تالیف، علم و تحقیق اور بیعت و ارشاد کی مسندوں کو زینت بخشی۔ آپ مجسم تواضع و شفقت تھے۔ اللہ تعالیٰ نے آپ کو درد مند دل عطا فرمایا تھا۔ طالبین طریقت پر بے حد شفقت فرماتے اور طالبین کے بارے میں فرمایا کرتے: ”ان کے ساتھ نرمی شفقت ہونی شفقت ہو“۔

آپ کی زندگی حب رسول اور عشق نبوی سے عبارت تھی۔ اپنی زندگی میں بارہا حالت نوم و بیداری میں رسول مقبول صلی اللہ علیہ وسلم کی زیارت سے مشرف ہوتے رہے۔ انتہائی سوز و گداز سے ساری زندگی بار بار در اقدس پر حاضر ہوتے رہے۔ آپ اکثر خواجہ صاحب رحمہ اللہ تعالیٰ کا یہ شعر پڑھا کرتے تھے:

مدینہ جاؤں پھر آؤں مدینہ پھر جاؤں تمام عمر اسی میں تمام ہو جائے
اور ہر بار واپس آنے کے بعد دوبارہ جانے کے لیے بے تاب رہتے۔ اتباع سنت آپ کا حال تھا۔ آپ کا خمیر عشق رسول صلی اللہ علیہ وسلم اور محبت رسول صلی اللہ علیہ وسلم کے اسی جوہر کے ساتھ گوندھا گیا تھا۔ اپنی حیات مبارکہ کے تین ہی مقاصد بیان فرمایا کرتے تھے: خدمت خلق، اشاعت طریق اور حاضری حرمین۔ اللہ تعالیٰ نے آپ کو پیکر اخلاق بنایا، آپ کی تواضع بے مثال تھی۔ طبیعت میں تواضع، اپنی ذات کی نفی اور خود انکاری غالب تھی۔ آپ اپنی تعلیمات میں بھی خلق تواضع کے حصول پر بہت زور دیا کرتے اور فرمایا کرتے: اسلام جن اخلاق سے پھیلا ہے ان میں اصل اور اساس خلق تواضع ہے اور اکثر فرمایا کرتے اگر یہ جاننا ہو کہ کس نے کتنا پایا تو موٹی سی بات ہے کہ جس نے جتنا اپنے کو مٹایا (یعنی تواضع اختیار کی) اتنا ہی پایا اور جتنا پایا اتنا ہی مٹایا۔ پانا کیا ہے؟ مٹانا ہے۔ اور مٹانا کیا ہے؟ پانا ہے۔

اللہ تعالیٰ نے آپ کی ذات میں بلا کی کشش اور جاذبیت رکھی تھی۔ جو ایک بار مل لیتا

گرویدہ ہو جاتا اور اپنے آپ کو اس تعلق سے منقطع کرنے میں بے بس جانتا۔ اللہ تعالیٰ نے آپ کو موثر اسلوب اور شگفتہ طرزِ ادا کا مالک بنایا تھا، جو بات فرمادیتے دل میں گھر کر جاتی۔

طبیعت میں بے مثال سخاوت تھی۔ نہایت ہی خدا ترس اور درد مند دل کے مالک تھے، نہایت ہی اخفا کے ساتھ غریبوں اور بیواؤں کی خبر گیری فرماتے، طلباء کی کفالت کرتے، دینی اور رفاہی کاموں پر دل کھول کر خرچ فرماتے۔ اللہ تعالیٰ نے آپ کو مقام دعا و مناجات عطا فرمایا تھا، آپ مستجاب الدعوات تھے، اپنے احباب و متعلقین سے لے کر پورے عالم اسلام تک کے ایک ایک مسئلہ کے لئے بڑی دل سوزی اور درد مندی سے دعائیں فرماتے۔ آپ حضرت تھانوی رحمہ اللہ تعالیٰ کے چالیس سے زیادہ خلفاء کی زیارت و صحبت سے مستفید و مشرف ہوئے۔ اکابرین کا بے پناہ اعتماد آپ کو حاصل تھا۔ ۱۹۸۵ء میں آپ سفر فرما کر حضرت مولانا محمد اللہ صاحب المعروف حافظ جی حضور نور اللہ مرقدہ (خليفة حکیم الامت حضرت تھانوی رحمہ اللہ تعالیٰ) کی دعوت پر بنگلہ دیش تشریف لے گئے، مجمع عام میں حضرت حافظ جی حضور رحمہ اللہ تعالیٰ نے آپ کے بارے میں فرمایا: ”ایسا لگتا ہے کہ آج میرے حضرت حکیم الامت تھانوی رحمہ اللہ تعالیٰ تشریف فرما ہیں“۔ آپ کے انداز تربیت پر اکابرین و معاصرین سب کو بے حد اعتماد تھا۔ اکثر حضرات اپنے متعلقین کو گاہے گاہے آپ کے پاس وقت لگانے کے لیے بھیجا کرتے:

ظلمت کدہ میں میرے شبِ غم کا جوش ہے اک شمع تھی دلیل سحر سو خموش ہے
تصانیف: ہماری نماز، رہنمائے حجاج، خطابات احسانی، ذکر مسیح الامت، خاصانِ خدا، مقبول دعوات، معمولات نافعہ، نظام زیارت، نظام اعتکاف، نظام عرفات، بہشتی ثمر (ترتیب و تبویب جدید)، شریعت و تصوف (ترتیب و تبویب جدید)، افادات فاروقِ مواعظ (دس حصے)، اس کے علاوہ بے شمار مواعظ اور مکتوبات اور قیمتی تحریرات زیور طبع سے آراستہ نہ ہونے کی بنا پر منظر عام پر نہیں آسکی ہیں۔

سناخو ارتحال: عرصہ بیس سال سے آپ کو عارضہ قلب لاحق تھا، اس تکلیف پر شکوہ تو کیا فرماتے بلکہ بڑے مزے لے لے کر فرمایا کرتے:

شکر ہے دردِ دل مستقل ہو گیا

اللہ تعالیٰ نے بے مثال ہمت سے نوازا تھا، اپنے شیخ حضرت مسیح الامت نور اللہ مرقدہ کے بعد فرمایا کرتے تھے کہ فیضان شیخ عالم برزخ سے بصورت ہمت نظر آتا ہے۔ ایک صاحب نے وصال سے تقریباً چھ سال قبل اپنے عریضہ میں آپ کی طبیعت دریافت فرمائی تو عجیب عنوان شکر سے جواب میں تحریر فرمایا: ”دل پر بصورت انجانا انعامات کی بارش کو چودھواں سال چل رہا ہے۔“ ۲۰ محرم الحرام ۱۴۲۰ھ مطابق ۷ مئی ۱۹۹۹ء شب جمعہ میں آپ اپنے برادر زادہ کی نکاح خوانی کے لئے بذریعہ ٹرین کراچی تشریف لے جا رہے تھے کہ پیغام حق آپہنچا اور آپ نے حالت سفر میں دیر تک ذکر اللہ میں مشغول رہنے کے بعد باواز بلند کلمہ طیبہ کا ورد فرما کر جان جان آفریں کے سپرد فرمادی۔ اوریوں یہ ناکارہ اور حضرت والد محترم رحمہ اللہ تعالیٰ سے عقیدت رکھنے والی ایک خلقت ایک شفیق باپ اور محبوب مرشد سے محروم ہو گئی۔

عجب اتفاق ہے کہ آپ نے اپنی حیات مستعار کے آخری ایام میں اس کتاب ”قرارداد“ کا مسودہ ملاحظہ فرمایا تھا۔ اس وقت راقم الحروف کے وہم و گمان میں بھی نہ تھا کہ میرے محبوب و مشفق کا مرثیہ بھی درد و غم کی داستان بن کر اس کتاب میں شامل ہوگا اور میں اس ٹھنڈے سے سائے سے محروم ہو کر اس بھری دنیا میں تنہا رہ جاؤ گا۔ آسمان تیری لحد پہ شبہم افشانی کرے سبزہ نو دستہ اس گھر کی نگہبانی کرے

حجۃ الاسلام حضرت مولانا محمد قاسم نانوتوی نور اللہ مرقدہ:

ولادت: ۱۲۴۸ھ۔ بائی دارالعلوم دیوبند حجۃ الاسلام، قاسم العلوم والخیرات حضرت مولانا محمد قاسم صاحب نانوتوی نور اللہ مرقدہ ان نابغہ روزگار ہستیوں میں سے ایک ہیں جن کا جیتا جاگتا وجود بجائے خود اسلام کی روشن دلیل، جن کا ہر قول و عمل نشانِ راہ ہے، امت کے ان عظیم محسنین میں سے ایک ہیں جنہوں نے امت کی ڈوبتی نبض اور ڈولتی ناؤ کو سنبھالا اور بیک وقت مشکل ترین وقت میں ہمہ قسمی رہنمائی فراہم کی۔ ایک طرف دارالعلوم کی صورت میں دینی، علمی اور اخلاقی رہنمائی کے لیے عظیم مرکز قائم کیا تو دوسری طرف ملک و ملت کے لئے میدانِ عمل میں بے مثال قربانیاں پیش کیں۔ علوم میں جلاء، عمق اور اسرار و معارف کا یہ عالم کہ انتہائی سہل اردو میں لکھی گئی

کتابوں کا سمجھنا عوام تو عوام بعض اچھے خاصے علما کے بس سے بھی باہر ہے۔ علوم عقلیہ و نقلیہ میں آپ کی مہارت مسلم امر ہے۔

تصانیف: چند مشہور تصانیف یہ ہیں: آب حیات، تصفیۃ العقائد، تحذیر الناس، انصار الاسلام، قبلہ نما، حجۃ الاسلام، تقریر دلپذیر، تحفۃ اللحمیہ، مباحثہ شاہجہان پور، جمال قاسمی، توثیق الکلام اور اجوبہ الربعین، وغیرہ۔

وفات: یہ آفتاب علوم و معارف ۴ جمادی الاولیٰ ۱۲۹۷ھ بروز جمعرات ہمیشہ کے لیے غروب ہو گیا۔ عین فن کے وقت حضرت شیخ الہند رحمہ اللہ تعالیٰ روتے جاتے تھے اور آپ کی زبان مبارک پر یہ شعر جاری تھا:

مٹی میں کیا سمجھ کے دباتے ہو دوستو گنجیہ علوم ہے یہ گنج زر نہیں

مسیح الامت حضرت مولانا شاہ محمد مسیح اللہ صاحب علی گڑھی نور اللہ مرقدہ:

ولادت باسعادت: ۱۳۲۹ھ مطابق ۱۹۱۱ء۔ مسیح الامت حضرت مولانا شاہ محمد مسیح اللہ صاحب علی گڑھی نور اللہ مرقدہ قطب دوراں، عالم ربانی، شریعت و طریقت کے جامع، متنوع الصفات اور جامع الکملات شخصیت کے مالک تھے، اللہ تعالیٰ نے آپ کو ایسی بلند صفات اور اعلیٰ کمالات سے نوازا تھا کہ بلا مبالغہ آپ کے دم سے مکارم اخلاق، سماحت نفس و فراخی قلب کا اعتبار و وقار قائم تھا۔ آپ نے ابتدائی تعلیم اپنے وطن علی گڑھ میں حاصل کی اور دراسات عالیہ کی تکمیل کے لئے ازہر الہند دارالعلوم دیوبند تشریف لے گئے، بچپن ہی سے حیا، وادب، وقار و حلم اور ذکاوت و ذہانت جیسے اوصاف حمیدہ کے حامل تھے، صحبت اہل اللہ کا خاص ذوق تھا، چنانچہ زمانہ تعلیم ہی میں آپ حکیم الامت حضرت تھانوی رحمہ اللہ کے دستِ حق پر بیعت ہو گئے اور بہت ہی جلد اجازت و خلافت سے سرفراز ہوئے۔ حضرت تھانوی رحمہ اللہ تعالیٰ کو آپ کے طرزِ تعلیم اور اندازِ تربیت پر بے حد اعتماد تھا، چنانچہ ایک مرتبہ حضرت تھانوی رحمہ اللہ تعالیٰ نے اپنے گیارہ مخصوص خلفاء کے نام ایک اعلان میں تحریر فرمانے بعد لکھا: ”اپنے چند مجازین کے نام لکھتا ہوں جن کے طرزِ تعلیم پر مجھے اعتماد ہے ان میں سے جس سے چاہیں اپنی تربیت متعلق کر لیں۔“ ان

گیارہ مخصوصین میں حضرت مسیح الامت رحمہ اللہ تعالیٰ کا اسم گرامی بھی شامل تھا، نیز ایک مرتبہ خلفا کے بارہ میں کسی کے دریافت کرنے پر فرمایا: ”عیسیٰ (مولانا محمد عیسیٰ صاحب الہ آبادی) اور مسیح (حضرت مسیح الامت) سب سے بڑھ گئے۔“ اور آگے چل کر وقت نے یہ ثابت بھی کر دیا اور ہزاروں تشنگان طریق اس چشمہ فیض الہی سے سیراب ہوئے اور لاکھوں گم گشتگان راہ نے اس قدیل فروزاں سے منزل حقیقی کا پتہ پایا۔ ۱۳۵۱ھ مطابق ۱۹۳۲ء میں حضرت تھانوی رحمہ اللہ تعالیٰ کی جو ہر شناس نظر نے حضرت مسیح الامت رحمہ اللہ تعالیٰ کا اس مدرسہ کے لئے انتخاب کیا اور بحیثیت مہتمم اور صدر مدرس یہ ذمہ داری آپ کو سونپ دی گئی، آپ کی مخلصانہ جدوجہد اور خون جگر کی آبیاری سے یہ مدرسہ ہندوستان کے بڑے مدارس عربیہ میں شمار ہونے لگا۔ آپ کو اپنے شیخ مجدد تھانوی رحمہ اللہ تعالیٰ سے خاص عقیدت و محبت کا تعلق تھا، کوئی مجلس شیخ کے تذکرہ سے خالی نہ ہوتی تھی، جب کبھی اپنے شیخ کا ذکر فرماتے تو ایک عجیب سوز و عشق کی کیفیت آپ پر طاری ہو جاتی، آپ کو مسائل تصوف میں خاص درک اور ید طولی حاصل تھا اور اس راہ کے نشیب و فراز سے خوب اچھی طرح واقف تھے، اللہ تعالیٰ نے آپ کو عجیب و غریب بلاغت سے نوازا تھا، چنانچہ چھوٹے چھوٹے جملوں اور چٹکلوں میں تصوف کی روح اور حقیقت کو بیان فرما دیا کرتے تھے، اسی لیے آپ کی تعلیمات میں جامعیت کی شان نمایاں نظر آتی ہے۔ مثلاً: ”اول اخلاص، آخر احسان، اخلاص و احسان کے ذریعہ اعمال کو نکھارنا تصوف کا خلاصہ ہے، اخلاص و احسان سے تمامی رذائل مبدل بفضائل ہو جاتے ہیں۔ اپنے نفس کو مشغول رکھو قبل اس کے کہ وہ تمہیں اپنے شغل میں لگا لے، اشاعت دین سے نصرت ہوگی، ذکر اللہ سے معیت نصیب ہوگی“ وغیرہ آپ کی بلاغت کے بے مثال نمونے ہیں۔

تصانیف: چند مشہور تصانیف یہ ہیں: شریعت و تصوف، اصول تبلیغ، احکام تبلیغ، تقلید و اجتہاد، اہتمام و شوری، تعلیمات اسلام، التوحید الحقیقی، رسالہ اسٹرانک، الحج، الجہاد، حفظ المسلم، فضل الباری تقریر بخاری، ختم بخاری، فضیلت علم، ذکر الہی، اسلام اور امن عام وغیرہ۔ مجالس، ملفوظات و مکتوبات بھی کئی ضخیم جلدوں میں شائع ہو چکے ہیں۔

وفات: ۷ جمادی الاولیٰ ۱۴۱۳ھ مطابق ۱۳ نومبر ۱۹۹۲ء کو فضل و کمال، ایمان و معرفت

اور زہد و ورع کا یہ مہر تاباں ہمیشہ ہمیشہ کے لیے غروب ہو گیا، جس کی ضیا پاشیوں سے نصف صدی سے زائد عرصہ تک ایک عالم منور ہوتا رہا۔ فرحمة اللہ علیہ رحمۃ واسعۃ۔

رکیں کس مسیحا نفس کی وہ سانسیں صفت جن کے اندر تھی آبِ بقا کی

حضرت مولانا محمد موسیٰ خان صاحب روحانی بازی:

حضرت مولانا محمد موسیٰ خان صاحب روحانی بازی دامت برکاتہم عصر حاضر کے فقید المثال علما میں سے ہیں۔ آپ تمام علوم عقلیہ و نقلیہ میں کمال درجہ کی مہارت رکھتے ہیں اور رائج الوقت بعض علوم و فنون ایسے بھی ہیں کہ جن میں آپ جیسے شاور تلاش بسیار کے بعد شاید چند ایک بھی مشکل سے دستیاب ہوں۔ جن کا بین ثبوت علم ہیئت پر آپ کی نادر ترین کتب کی صورت میں دنیا کے سامنے موجود ہے اور یہ اعزاز بھی فقط آپ ہی کے حصہ میں آیا کہ اس وقت پوری دنیا میں علم ہیئت جدیدہ پر بہ زبان عربی سب سے پہلے آپ ہی کی کتب منظر عام پر آئیں اور پھر علم ہیئت جدیدہ و قدیمہ میں ایک دو نہیں تقریباً ۳۰ سے زائد کتابیں تصنیف فرما چکے ہیں۔ کسی ایک فن میں اتنی زیادہ کتابیں لکھنے والے پوری تاریخ اسلام میں معدودے چند ہی نظر آتے ہیں۔ یہ تو تذکرہ تھا علم ہیئت کا، موصوف تمام علوم و فنون میں اسی جامعیت اور امتیازی شان کے مالک ہیں۔ آپ کی شان علمی یہ ہے کہ بذات خود بعض علوم کے موجد و مخترع ہیں، چنانچہ علامہ محقق شیخ عبدالحق بن عبدالکریم غزنوی شارح جامع ترمذی و شارح قاضی مبارک آپ کی کتاب فتح العلمین و فتح اللہ کی تقریظ میں لکھتے ہیں کہ: ”مولانا روحانی بازی صاحب علم الجلالہ کے مؤسس، مخترع و موجد ہیں۔“ اس کتاب میں تحقیقات و تدقیقات کا ایک انبار لگا ہوا ہے حتیٰ کہ بعض اشکالات کے جوابات کی تعداد ڈیڑھ سو سے متجاوز ہے۔ جب آپ کی یہ کتاب منصفہ شہود پر آ کر عرب دنیا میں پہنچی تو علمی حلقوں نے اس بات کا اعتراف کیا کہ اس دور کے علما ایسی کتاب لکھنے سے عاجز ہیں، تاریخ اسلام میں پانچ چھ سو سال پہلے علما کی یہ شان تھی۔ ایک مرتبہ سفر حجاز میں کئی روز تک عرب علما نے مشکل ترین موضوعات اور مباحث کا انتخاب کر کے بغرض امتحان آپ سے سوالات کئے اخیر میں سب کی زبانوں پر یہی جملہ تھا: ”هذا الشيخ محمد موسى البازي موسوعة متحركة من

ذوات الأرواح“، یعنی یہ شیخ موسیٰ بازی ذی روح متحرک انسائیکلو پیڈیا ہیں۔ افسوس کے ساتھ لکھنا پڑتا ہے کہ اس گوشہ نشین بلند پایہ محقق و مدقق کی کتابوں کا تیزی سے علمی سرقہ بھی جاری ہے بعض نام نہاد عرب علما اور دانشور آپ کی کتاب سے نفیس مباحث، اسرار و مسائل بدیعہ چرا کر اپنے نام سے آئے دن شائع کرتے رہتے ہیں اور لوگوں پر اس مسروقہ علم کا رعب قائم کرتے ہیں۔ اللہ تعالیٰ ایسے لوگوں کو ہدایت نصیب فرمائیں۔ آمین۔ آج کل آپ جامعہ اشرفیہ لاہور میں مسند حدیث پر فائز ہیں اور اپنے فضل و کمال کی بنا پر مرجع عام و خاص ہیں۔

تصانیف: آپ کے مؤلفات کی تعداد سو سے زیادہ ہے جن کا احاطہ اس تحریر میں مشکل ہے چند مشہور تصانیف یہ ہیں: ثبوت النسخ، فتح اللہ بخصائص اسم اللہ، أثمار التکمیل، شرح حصۃ من صحیح مسلم، فتح العلیم، رشحات القلم فی الفروق، قصیدۃ الطوبی، قصیدۃ الحسنی، الدرة الفریدة، کتاب الصرف، کتاب الأبواب، التحقيق فی الزندیق، عبر السانس بأحوال ملوک فارس، غایۃ الطلب فی العراق والعرب، الهیئة الکبری، الهیئة الوسطی، الهیئة الصغری، میزان الهیئة وغیرہ۔ دعا ہے کہ حق تعالیٰ آپ کی عمر میں برکت عطا فرمائیں۔ (آمین)

نوٹ: ان سطور کے لکھنے کے بعد یہ جانکاہ اطلاع ملی کہ آپ ۱۹ اکتوبر ۱۹۹۸ء کو اپنے خالق حقیقی سے جا ملے۔ انا للہ وانا الیہ راجعون۔ تدفین کے بعد قبر مبارک سے نسیم جنت کی مہک آتی رہی۔

محدث العصر علامہ سید محمد یوسف بنوری رحمہ اللہ تعالیٰ:

ولادت باسعادت: ۴/ربیع الثانی ۱۳۶۶ھ مطابق ۱۹۰۶ء۔ یہ ایک مسلمہ حقیقت ہے کہ معتقدین و مجتہدین کے قلم جب اپنے بڑوں کی تعریف میں رواں ہوتے ہیں تو ایسی تحریروں میں بجائے حقیقت کے عموماً عقیدت ہی بولتی نظر آتی ہے، لیکن محدث العصر علامہ سید محمد یوسف بنوری رحمہ اللہ تعالیٰ کی یگانہ روزگار ہستی کا معاملہ ابتدا ہی سے جداگانہ رہا، آپ ان عظیم شخصیات میں سے تھے جن کے علم و فضل کی تلامذہ نہیں اساتذہ شہادت دیا کرتے تھے، مناسب معلوم ہوتا ہے

کہ ایک واقعہ اس سلسلہ میں حوالہ قرطاس کیا جائے، قیام ڈابھیل کے زمانہ میں جب آپ نے فاتحہ خلف الامام کے نازک موضوع پر مفصل بحث تحریر فرمائی تو اپنے استاذ بحر العلوم علامہ شبیر احمد عثمانی رحمہ اللہ تعالیٰ کی خدمت میں وہ تحریر پیش کی، علامہ عثمانی رحمہ اللہ تعالیٰ اس تحریر سے اس قدر متاثر ہوئے کہ بلا تامل فرمایا: ”اس بحث کا اس سے زیادہ افصح طوق بشر سے خارج ہے۔“ آپ کی اپنے محبوب استاذ علامہ کشمیری علیہ الرحمۃ کے علوم پر گہری نظر تھی، جب آپ علامہ کشمیری علیہ الرحمۃ کی خدمت میں پہنچے تو انتہائی فصیح و بلیغ عربیت میں ایک درخواست مرتب کر کے شرف تلمذ کے حصول کے لیے باریابی چاہی، حضرت کشمیری علیہ الرحمۃ کی جو ہر شناس نظر نے اس دُرّ بے بہا اور آفتاب علم کو نگارشات کے عقب میں طلوع کے لیے تیار پایا، فرمایا: آپ نے دیر کر دی اب میں ناتواں ہو چکا ہوں، لیکن پھر بھی آپ کو اپنے سے ملحق کئے لیتا ہوں۔ اور یہ الحاق پھر ایسا ہوا کہ حضرت بنوری اپنے استاذ کے سفر و حضر کے رفیق بن گئے، چنانچہ علامہ کشمیری علیہ الرحمۃ کی معیت و خدمت، تلمذ، توجہ خاص اور نگاہ کرم نے حضرت بنوری رحمہ اللہ تعالیٰ کو اپنے عظیم استاذ کی علمی جانشینی کا شرف عطا کیا، ابتداءً آپ جامعہ اسلامیہ ڈابھیل میں صدر مدرس کے عہدے پر مسند نشین رہے، قیام پاکستان کے بعد ٹنڈوالہ یار کے مدرسہ میں شیخ التفسیر کے عہدہ جلیلہ پر فائز ہوئے، کچھ عرصہ بعد کراچی تشریف لے گئے اور مدرسہ عربیہ نیوٹاؤن کے نام سے ایک دینی درس گاہ قائم فرمائی، بعد میں اسی کا نام جامعۃ العلوم الاسلامیہ پڑ گیا۔ یہ آپ کے علم و فضل، اخلاص و تقویٰ اور حسن انتظام کی برکت تھی کہ مختصر سے عرصہ میں اس مدرسہ کا شمار پاکستان کی عظیم دینی درس گاہوں میں ہونے لگا اور اس چشمہ فیض علمی سے اب تک ہزاروں تشنگان سیراب ہو چکے ہیں۔ اس کے علاوہ ملک و ملت کے لیے بھی آپ نے بے مثال خدمات انجام دیں، پاکستان میں فتنہ قادیانیت کی سرکوبی کے لیے حضرت بنوری کی قیادت میں اس زور کی تحریک اٹھی کہ قومی اسمبلی سے اس مسئلہ کو متفقہ طور پر منظور کرایا اور قادیانی غیر مسلم اقلیت قرار پائے۔ علامہ بنوری رحمہ اللہ اپنے علم و فضل کی بنا پر پورے عالم اسلام میں قدر و منزلت کی نگاہ سے دیکھے جاتے تھے، آپ نجیب الطرفین تھے، اللہ تعالیٰ نے حسن باطن کے ساتھ حسن ظاہر سے بھی حظ وافر عطا فرمایا تھا، آپ وفاق المدارس العربیہ پاکستان کے ایک عرصہ تک صدر بھی رہے۔

تصانیف: آپ کی چند مشہور تصانیف یہ ہیں: معارف السنن، عوارف المنن مقدمة المعارف، یتیمۃ البیان فی حل مشکلات القرآن، بغیۃ الأریب فی القبلۃ والمحارب، نفحة العنبر فی حیات الشیخ الأنور، مقدمة نصب الراية فی تخريج أحادیث الهدایة، مقدمة فیض الباری، مقدمة عبقات، مقدمة عقيدة الإسلام، مقدمة مقالات الکوثری، وغیرہ۔

وفات: ۱۷ اکتوبر ۱۹۷۷ء کو اس عالم ربانی نے عالم جاودانی کی راہ لی، اور جس گلشن (جامعۃ العلوم الاسلامیہ) کی ساری زندگی اپنے خون پسینہ سے آبیاری کی، اسی کے ایک گوشہ میں آرام فرماہیں۔ رحمۃ اللہ علیہ۔

بزمِ علوم و روحِ صداقت چلی گئی محفل سے نور و شمع ہدایت چلی گئی

حضرت مولانا محمد یوسف کاندھلوی نور اللہ مرقدہ:

ولادت: ۲۵ جمادی الاولیٰ ۱۳۳۵ھ مطابق ۲۰ مارچ ۱۹۱۷ء۔ داعی کبیر حضرت مولانا محمد یوسف کاندھلوی رحمہ اللہ تعالیٰ اپنے وقت کی بے مثال شخصیت تھے، جنہوں نے بیک وقت دعوت و تبلیغ کے ساتھ علم و تحقیق اور تصنیف و تالیف کے میدان میں بھی گرانمایہ خدمات انجام دیں۔ ابتدائی دور میں آپ کو تحقیق و تصنیف کے کام سے بے حد لگاؤ تھا، اس لیے زیادہ دھیان ادھر ہی رہتا اور دعوت و تبلیغ کے کام کی طرف زیادہ توجہ نہ ہوتی تھی، لیکن اپنے والد ماجد حضرت مولانا الیاس صاحب رحمہ اللہ تعالیٰ کی پرسوز زندگی آپ کے سامنے تھی اور اسی سوز نے آپ کے اندر ایک ایسی چنگاری روشن کر دی جو اندر ہی اندر سلگتی رہی اور والد ماجد کے انتقال کے بعد اس چنگاری سے آتش سوزاں بھڑک اٹھی۔ وہی مولانا یوسف جو پہلے اس کام کو زیادہ اہمیت نہ دیتے تھے، اب ایسی فکر اور دھن سوار ہوئی کہ اپنا سب کچھ اس کام پر نہچا اور کر دیا اور دنیا کے کونے کونے میں پہنچ کر اس مرد قلندر نے صدائے حق بلند کی اور اس کام میں ایسے منہمک ہوئے کہ لستی نظام الدین میں رہتے ہوئے بھی کئی کئی ماہ اپنے گھر جانے کا موقع نہ ملتا۔ اس دور میں مولانا دعوت و تبلیغ کے کام کے لیے اتنے بے چین اور مضطرب رہنے لگے کہ لوگ آپ کی حالت پر ترس

کھاتے۔ شہر شہر اور قریہ قریہ پھر کر لوگوں کو دعوت دیتے اور یہ دینی دعوت آپ کا اوڑھنا بچھونا اور حال بن گئی تھی۔ علم و فضل اور زہد و تقویٰ کے باوجود طبیعت میں انکساری اور مزاج میں تواضع غالب تھی۔

تصانیف: باوجود کثرت مشاغل اور دعوت کے کام کی ذمہ داریوں کے مولانا کو تصنیفی کام سے بے حد لگاؤ تھا اور جو نبی موقع ملتا آپ اس شغل میں مصروف ہو جاتے۔ آپ کی مشہور تصانیف میں امانی الاخبار اور حیاۃ الصحابہ شامل ہیں۔

وفات: ۲۰ اپریل ۱۹۶۵ء بروز جمعہ آپ اپنے خالق حقیقی سے جا ملے۔

حکیم العصر حضرت مولانا محمد یوسف لدھیانوی شہید رحمہ اللہ تعالیٰ:

ولادت: ۱۳۵۱ھ مطابق ۱۹۳۲ء۔ حکیم العصر حضرت مولانا محمد یوسف شہید رحمہ اللہ تعالیٰ علم و عمل، زہد و تقویٰ کا پیکر اور علوم و معارف کا بحر ناپیدا کنار تھے۔ آپ اپنے وقت کے جلیل القدر محدث، عظیم المرتبت متکلم اور بلند پایہ فقیہ تھے۔ مشرقی پنجاب کے ضلع لدھیانہ سے تعلق تھا، آپ نے اپنے زمانہ کی نابغہ روزگار شخصیات سے شرف تلمذ حاصل کیا، چنانچہ آپ کے اساتذہ میں حضرت مولانا خیر محمد جالندھیری، حضرت مولانا عبدالشکور کامل پوری، مولانا مفتی عبداللہ ڈیروی، مولانا نور محمد صاحب، حضرت مولانا غلام حسین صاحب، حضرت مولانا جمال الدین صاحب، علامہ محمد شریف کشمیری رحمہم اللہ جیسی عظیم ہستیاں شامل ہیں۔ زمانہ طالب علمی ہی سے تحریر و تصنیف سے خاص شغف رہا، مختلف جرائد و رسائل میں آپ کے مضامین شائع ہوتے، جب ماہنامہ ”بینات“ میں آپ نے لکھنا شروع کیا تو حضرت بنوری رحمہ اللہ تعالیٰ کی نظر انتخاب نے آپ کو چن لیا اور فوراً حکم بھیجا کہ مستقلاً کراچی آجاؤ۔ یہ وہ زمانہ تھا جب آپ ماموں کا کنجن میں تدریسی خدمات انجام دے رہے تھے اور چھوڑ کر آنا ممکن نہیں تھا، لہذا حضرت بنوریؒ کی شدید خواہش پر آپ نے ہر مہینہ کے دس دن کراچی میں رہنا قبول کیا اور حضرت بنوریؒ کی وفات کے بعد مستقل قیام کراچی میں فرمایا، یوں آپ تقریباً ۱۹۶۶ء سے تادم الخیر مدیر ”بینات“ رہے۔ مئی ۱۹۷۸ء سے روزنامہ ”جنگ“ کے اسلامی صفحہ ”اقراء“ سے وابستہ تھے اور ”آپ کے مسائل اور ان کا حل“

کے نام سے بے شمار مسائل کے جواب آپ نے اس سلسلہ میں تحریر فرمائے، جس سے بلا مبالغہ ایک خلق کثیر نے نفع اٹھایا۔ بیعت و تربیت کا تعلق حضرت مولانا خیر محمد جالندھری رحمہ اللہ تعالیٰ سے قائم فرمایا۔ حضرت کی وفات کے بعد شیخ الحدیث مولانا محمد زکریا نور اللہ مرقدہ سے تجدید بیعت کی اور حضرت شیخ الحدیث اور عارف باللہ ڈاکٹر عبدالحی صاحب عارفی ہر دو حضرات کی جانب سے سند خلافت عطا ہوئی۔ تحفظ ختم نبوت کے لیے بے مثال کام کیا اور اس سلسلہ میں ملک اور بیرون ملک کے کثیر اسفار فرمائے۔ حضرت مفتی احمد الرحمن صاحب کے بعد تادم الخیر عالمی مجلس تحفظ ختم نبوت تک نائب امیر رہے۔

تصانیف: سوانح حضرت شیخ الحدیث، اختلاف امت اور صراطِ مستقیم، عصر حاضر حدیث نبوی کے آئینہ میں، رجم کی شرعی حیثیت، آپ کے مسائل اور ان کا حل (۱۰ جلدیں)، شخصیات و تاثرات (۲ جلد)، دور حاضر کے تجدید پسندوں کے افکار، دنیا کی حقیقت (۲ جلد)، دعوت و تبلیغ کے چھ بنیادی اصول، عہد نبوت کے ماہ و سال، سیرت عمر بن عبد العزیز (عربی سے ترجمہ) اردو ترجمہ خاتم النبیین، اردو ترجمہ حجۃ الوداع و عمرات النبی، تحفۃ قادیانیت، اصلاحی مواعظ، شیعہ سنی اختلافات اور صراطِ مستقیم، ترجمہ ذریعۃ الوصول، الی جناب الرسول، حسن یوسف، رسائل یوسفی، وغیرہ۔

وفات: ۱۳ صفر ۱۴۲۱ھ مطابق ۱۸ مئی ۲۰۰۰ء بروز جمعرات یہ آفتاب علم کراچی کے افق میں غروب ہو گیا۔ سفاک قاتلوں نے گھر سے دفتر جاتے ہوئے گولیوں کی بوچھاڑ کر کے شہید کر دیا۔ اِنَّا لِلّٰہ وَاِنَّا اِلَیْہِ رَاجِعُونَ۔

حضرت مولانا محمد یوسف صاحب متالا حفظہ اللہ تعالیٰ:

ولادت: محرم الحرام ۱۳۶۶ھ مطابق ۲۵ نومبر ۱۹۴۶ء۔ حضرت مولانا محمد یوسف متالا دامت برکاتہم دارالعلوم بری انگریز کے مہتمم، حضرت شیخ الحدیث نور اللہ مرقدہ کے اجل خلیفہ اور مظاہر علوم سہارنپور کے فیض یافتہ ہیں۔ حضرت شیخ رحمہ اللہ سے آپ کو بڑا عقیدت و محبت کا تعلق تھا۔ سفر و حضر میں حضرت شیخ کے ساتھ رہے اور طویل صحبت و رفاقت سے فیض یاب ہوئے۔

مظاہر علوم کے زمانہ تعلیم میں حضرت شیخ سے شرف تلمذ بھی حاصل ہوا اور بخاری شریف پڑھنے کی سعادت نصیب ہوئی۔ آج کل آپ انگریز میں ایک بڑے دارالعلوم کے ناظم اور مہتمم ہیں۔ یہ ادارہ ابتداء انتہائی کسمپرسی اور قلیل وسائل کے ساتھ شروع کیا گیا، مگر آپ کے اخلاص و تقویٰ، جوش عمل اور حسن انتظام کی برکات ہیں کہ اب یہ ادارہ عظیم الشان اسلامی درس گاہوں میں شمار ہوتا ہے اور مختلف شعبوں میں بے مثال خدمات انجام دے رہا ہے۔ اسپین میں مسلمانوں کی حکومت کے زوال کے بعد یورپ کے قلب میں یہ پہلا عظیم الشان ادارہ ہے جو آب و تاب کے ساتھ قرآن و حدیث اور دینی دعوت کی بنیاد پر وجود میں آیا ہے۔

تصانیف: آپ کی مشہور اور مطبوع تصانیف یہ ہیں: اطاعت رسول، مودودیت۔ دعا ہے کہ حق تعالیٰ آپ کے علم و عمل اور عمر میں افزونی فرمائیں۔ (آمین)

حضرت مولانا محمد یوسف متالا کے برادر اکبر حضرت مولانا عبد الرحیم متالا بھی حضرت شیخ الحدیث مولانا محمد زکریا کے دست گرفتہ اور جلیل القدر خلیفہ ہیں۔ چچا، زامبیا میں علوم دینیہ کا چراغ روشن کئے ہوئے ہیں اور اب حضرت شیخ کی تقریر بخاری کو نئے سرے سے خاص انداز سے مرتب کروا رہے ہیں۔ اللہ تعالیٰ دونوں برادران کی خدمات کو شرف قبول بخشے۔ آمین۔

حضرت مولانا مفتی محمود صاحب پاکستانی نور اللہ مرقدہ:

ولادت باسعادت: ۶ ربیع الثانی ۱۳۳۳ھ مطابق جنوری ۱۹۱۹ء۔ حضرت مولانا مفتی محمود صاحب نور اللہ مرقدہ علم و فضل، ورع و تقویٰ، اصابت رائے اور دور اندیشی میں امتیازی شان کے مالک تھے۔ اللہ تعالیٰ نے آپ کو جرأت و بصیرت، حق گوئی و بے باکی، اخلاص و ایثار، مجاہدانہ جذبات اور قائدانہ افکار سے نوازا تھا۔ آپ نے ابتدائی تعلیم مقامی درس گاہوں میں حاصل کی اور پھر اعلیٰ تعلیم اور درسیات کی تکمیل کے لیے مدرسہ شاہی مراد آباد شریف لے گئے، جہاں وقت کے بڑے بڑے علماء اور محدثین سے استفادہ کرنے کا موقع ملا، تکمیل درسیات کے بعد ۱۹۴۱ء میں آپ وطن واپس ہوئے اور مدرسہ معین الاسلام عیسیٰ خیل ضلع میانوالی میں تدریس شروع کی اور انھیں ایام میں مولانا سید عبدالعزیز شاہ صاحب سے بیعت و تربیت کا تعلق بھی قائم

فرمایا، فطرت نے قلب مصفی سے تو نوازا ہی تھا، شاہ صاحب کی صحبت بابرکت نے مجلی بھی بنادیا اور بہت جلد سلوک و طریقت کی منازل طے فرما کر شاہ صاحب سے سلاسل اربعہ میں مجاز ہوئے، کچھ عرصہ ابا خیل اور عبد الخیل میں بھی تدریسی خدمات انجام دیں اور دور افتادہ علاقوں میں ہونے کے باوجود آپ کی علمی قابلیت اور مہارت کا شہرہ دور دور تک پہنچ چکا تھا، چنانچہ مدرسہ قاسم العلوم ملتان تشریف لے گئے، جہاں کچھ ہی عرصہ بعد شیخ الحدیث اور ناظم تعلیمات کے گراں بار عہدے بھی آپ ہی کے سپرد کر دیئے گئے۔

آپ کی سیاسی خدمات اور سرگرمیوں کا آغاز مراد آباد کے زمانہ تعلیم ہی سے ہو چکا تھا۔ ۱۹۳۶ء کے انتخابات میں آپ نے جمعیت علمائے ہند کے لیے بے مثال کام کیا۔ قیام پاکستان کے بعد آپ نے جمعیت علمائے اسلام میں شمولیت اختیار فرمائی۔ ۱۹۵۳ء کی تحریک ختم نبوت میں بھرپور حصہ لیا اور اس کی پاداش میں چھ ماہ تک محبوس رہے۔ ۱۹۵۶ء میں علما کنونشن بلا یا گیا جس کی صدارت شیخ التفسیر مولانا احمد علی لاہوری نے فرمائی اور نظامت کی ذمہ داری آپ کو سونپی گئی۔ اس کنونشن میں جمعیت کی از سر نو تشکیل عمل میں لائی گئی، امیر حضرت لاہوری اور نائب امیر کے عہدہ پر آپ کا تقرر ہوا۔

۱۹۶۲ء کے انتخابات میں حضرت مفتی صاحب نے بھرپور حصہ لیا، ووٹوں کی گنتی کے بعد جب نتائج کا اعلان ہوا تو سننے والے انگشت بدنداں اور حیران رہ گئے، کسی کے وہم و گمان میں بھی نہ تھا کہ یہ بوریہ نشین اور چٹائیوں پر بیٹھنے والے بھی ایسی عظیم الشان کامیابی حاصل کر سکتے ہیں، یہاں تک کہ آپ کے بعض مخالفین اپنی ضمانتیں بھی نہ بچا سکے۔ اسمبلی میں پہنچے تو ڈٹ کر صدائے حق بلند کی۔ ۱۹۷۰ء کے انتخابات میں بھی آپ نے بھرپور کامیابی حاصل کی۔ ۱۹۷۲ء میں آپ وزیر اعلیٰ سرحد بنے۔

آپ نے اپنے دور وزارت میں ایسے بے مثال انداز میں کام کیا کہ قرون اولیٰ کی یاد تازہ ہو گئی، حلف وفاداری اٹھاتے ہی آپ نے پورے صوبہ میں شراب پر مکمل پابندی عائد کر دی، اردو کو سرکاری زبان اور شلوکار قیص کو سرکاری لباس قرار دیا۔ کالج کی ابتدائی کلاس میں میٹرک کے ساتھ ناظرہ قرآن پاک اور نماز با ترجمہ یاد ہونا لازمی ٹھہرایا۔ سود، قمار بازی اور جہیز کی ممانعت

کے ساتھ احترام رمضان کے قوانین نافذ کئے۔ آپ نے ہر عام و خاص کے لیے اپنے دروازے کھلے رکھے۔ یہ وہ دور تھا کہ ایک عام افسر کے مقابلے میں وزیر اعلیٰ سے ملاقات آسان تھی۔ وزیر اعلیٰ کی قیام گاہ پر اذان ہوتی اور لوگ وزیر اعلیٰ کی اقتدا میں نماز ادا کرتے اور مصلے پر ہی لوگ درخواستیں اور حاجتیں پیش کرتے اور آپ وہیں بیٹھے بیٹھے احکامات تحریر فرماتے۔ آپ نو ماہ تک وزارت اعلیٰ کے عہدہ پر فائز رہے۔ ایک ایسی تابناک تاریخ اپنے پیچھے چھوڑی جو رہتی دنیا تک منزل کا پتہ دیتی رہے گی۔ اور اپنے عمل سے ثابت کر دیا کہ علما ہی اصل میں حکومت کرنے کے اہل ہیں۔ ۱۹۷۴ء میں تحریک ختم نبوت کی بے مثال اور کامیاب قیادت کی۔ اسمبلی میں جب مرزا ناصر قادیانی پیشوا کا بیان ہوا تو آپ نے جواب میں ایسی جرح فرمائی کہ کفر مبہوت ہو گیا اور وہی اراکین اسمبلی جو اس سے پہلے تک ان کے کفر کے قائل نہ تھے وہ آپ کی مدلل تقریر سے قائل ہو گئے اور آپ کی قیادت میں یہ عظیم الشان کارنامہ سرانجام پایا کہ دستور میں ترمیم کر کے مرزائیوں کو غیر مسلم اقلیت قرار دے دیا گیا۔

حضرت مفتی صاحب کی ذات میں عالم کا وقار، داعی کا اخلاص، مرد مؤمن کی دلنوازی، محقق کی طلب و جستجو اور دین کامل کی جامعیت تھی۔ ساری زندگی ملک و ملت اور دین کی حفاظت کی خاطر بے لوث خدمات اور غیر معمولی جانفشانی میں گزری۔

تصانیف: آپ کی ساری زندگی جہد مسلسل سے تعبیر ہے، مگر اس کے باوجود آپ ساری زندگی درس و تدریس میں بھی مشغول رہے، زندگی کے آخری سالوں میں آپ نے ترمذی شریف کی عربی میں شرح لکھنا شروع کی جس کا بڑا حصہ جیل اور ایام اسیری میں قلم سے قرطاس پر منتقل ہوا، یہ شرح ابواب القدر والا ایمان تک پہنچ چکی تھی کہ پیغام اجل آ گیا۔

ساتی سلام لے میرا پیمانہ بھر گیا

اور علمی شاہکار تشنہ تکمیل ہی رہ گیا۔

وفات: یہ کوہ وقار و تمکنت اور پیکر حلم و رزانت زندگی کے اخیر ترین لحظات میں بھی مباحث علمیہ میں مصروف تھا کہ داعی حق نے ندادی اور آپ نے لبیک کہتے ہوئے جان جان آفریں کے سپرد کر دی۔ یہ حسرت بھرا واقعہ ۱۴ اکتوبر ۱۹۸۰ء کو کوکراچی میں پیش آیا اور آپ کی خواہش کے

موافق قصبہ عبد الخیل میں تربت بنی۔ اس عالم ربانی اور وزیر اعلیٰ سرحد کا ترکہ جب ایک کچے مکان اور مختصر اثاث البیت کی صورت میں سامنے آیا تو ایک دنیا کو وطہ حیرت میں ڈال دیا۔
فرحمہ اللہ علیہ رحمۃ واسعۃ۔

شیخ الہند حضرت مولانا محمود الحسن دیوبندی نور اللہ مرقدہ:

ولادت: ۱۲۶۸ھ مطابق ۱۸۵۱ء۔ شیخ الہند حضرت مولانا محمود الحسن صاحب دیوبندی نور اللہ مرقدہ بصیرت و عرفان، علم و عمل اور ورع و تقویٰ کا پیکر، دارالعلوم دیوبند کے سب سے پہلے فیض یافتہ اور پھر اسی مسند جلیلہ پر تقریباً چالیس سال فائز رہ کر طالبان علوم نبوت کو اپنے درس حدیث سے سیراب کیا، چنانچہ آپ سے کسب فیض اور شرف تلمذ حاصل کرنے والوں میں علامہ انور شاہ کشمیری، حضرت تھانوی، حضرت مدنی، علامہ شبیر احمد عثمانی، مولانا عبید اللہ سندھی، مولانا اعجاز علی اور مفتی کفایت اللہ صاحب رحمہم اللہ جیسی شخصیات شامل ہیں۔ آپ کو حضرت حاجی صاحب مہاجر کی اور حضرت گنگوہی ہر دو اکابرین سے سند اجازت و خلافت حاصل ہوئی۔ استخلاص وطن کی تحریک میں بڑھ چڑھ کر حصہ لیا، چنانچہ ریشی رومال اور خلافت کی تحریکیں آپ ہی کی محنتوں کا ثمرہ تھیں۔ آپ کی علمی، روحانی اور سیاسی خدمات ہندوستانی تاریخ کا انتہائی اہم پہلو ہے۔ ساری زندگی ملک و ملت اور حفاظت دین کی خاطر انتہائی سختی اور تنگی میں گزری۔ اخیر عمر میں حجاز مقدس سے اسیر بنا کر مالٹا لے جائے گئے، رہائی کے بعد باوجود ضعف اور پیرانہ سالی تحریک خلافت میں بھرپور حصہ لیا۔

تصانیف: ادلہ کاملہ، ایضاح الادلہ، احسن القری فی توضیح اوثق العری، جہد المقل فی تنزیہ المعز والمذل، نیز آپ کے کمالات کا ان تصانیف کی علاوہ صحیح آئینہ دار آپ کا ترجمہ قرآن ہے جو اپنی مثال آپ ہے۔

وفات: مالٹا کے ایام اسیری میں ہی آپ بیمار ہو گئے تھے، لیکن اس بیماری کے باوجود رہائی کے بعد تحریک خلافت میں بھرپور حصہ لیا، جس سے صحت بالکل ڈھل گئی اور انہی پر مشقت ایام میں ۱۸ ربیع الثانی ۱۳۳۹ھ کو دیوبند میں رحلت فرمائی۔

فقہ الامت حضرت مفتی محمود حسن گنگوہی نور اللہ مرقدہ:

ولادت باسعادت: ۱۰ جمادی الثانی ۱۳۲۵ھ مطابق ۲۱ جولائی ۱۹۰۷ء۔
پیر کے دن بتاریخ ۲ ستمبر ۱۹۹۶ء حضرت مولانا مفتی محمود حسن گنگوہی رحمہ اللہ تعالیٰ کی وفات حسرت آیات کا سانحہ پیش آیا اور ۱۹ ربیع الثانی ۱۴۱۷ھ کو سورج کی کرنوں کے سمٹنے کے ساتھ ساتھ حضرت کی زندگی کا سورج بھی جنوبی افریقہ کے افق میں غروب ہو گیا (انا للہ وانا الیہ راجعون)۔ حضرت مفتی صاحب کے بڑھاپے اور ضعف و کمزوری کے باوجود ان سے محبت اور تعلق کی وجہ سے وفات کے حادثہ کا تصور بھی ہمارے ذہنوں میں نہیں تھا۔ حضرت کے مسترشدین ان کے لیے ہر وقت عمر نوح علیہ السلام کی دعائیں کرتے رہتے تھے اور ان سے استفادہ کی خاطر ان سے لمبی لمبی امیدیں باندھتے تھے، مگر ہائے افسوس حضرت خلاف توقع ہم کو بیابان یاس و غم میں چھوڑ کر سوئے دارالخلد روانہ ہو گئے اور ہم بزبان حال یوں گویا ہوئے۔

دل و دماغ منور ہیں جس کی کرنوں سے

وہ چاند ڈوب گیا ہے یقین نہیں آتا

بے شک علم و فضل کا بدر کامل جنوبی افریقہ کے دامن میں چھپ گیا۔ ہمیں اللہ تعالیٰ کے فضل کامل سے امید ہے کہ جنوبی افریقہ کا بطن ارضی ان کے نور سے منور ہوگا اور یہاں کے مسلمان مرحومین اس روشنی میں شاداں و فرحاں ہوں گے۔ حضرت کبھی کبھی یہ شعر سناتے رہتے تھے۔

میری اس ظلمت کو دیکھو جگمگاتے جائے

ہو سکے تو میری خاطر مسکراتے جائے

ہم اس میں یوں تصرف کرتے ہیں۔

میری اس تربت کو دیکھو جگمگاتے جائے

ہو سکے تو قبر میں اب مسکراتے جائے

حضرت مفتی صاحب کو اللہ تعالیٰ نے ان کمالات اور انعامات سے نوازا تھا جن کی بلندی کو

نوک قلم نہیں چھو سکتی۔ حافظہ غضب کا پایا تھا، استحضار کی بلندی ہماری پرواز سے ماورا تھی۔ فقہ میں اپنی نظیر آپ تھے۔ علم حدیث و علم رجال کے زبردست عالم محقق و مدقق تھے۔ ذکاوت و ذہانت کا مجسمہ تھے۔ حاضر جوابی میں اپنا جواب نہیں رکھتے تھے۔ فنون کی کتابوں کی عبارتیں نوک زبان تھیں۔ مناظرہ میں ید طولی رکھتے تھے۔ معاملہ فہمی اور گہرائی پانے میں بے مثل تھے۔ علم و ذکر کا حسین گلدستہ ان کے حسین و جمیل بدن میں سجا ہوا تھا۔ تقویٰ و اخلاص ان کے بال بال سے ٹپکتا تھا۔ تواضع و فروتنی ان کی طبیعت ثانیہ بن چکی تھی۔ اپنے درد دل اور تصوف کے حقائق و دقائق کو اپنے شاعرانہ رنگ میں چھپائے ہوئے تھے، شاعری کا اعلیٰ ذوق پایا تھا اور ان کے کلام کا معیار کسی بھی اردو اور فارسی شاعر سے کم نہ تھا، اردو اور فارسی کے قادر الکلام اور صاحب دل شاعر تھے، تشبیہات و استعارات کا بر محل استعمال بے تکلف فرماتے تھے۔ مناظرانہ خوبیوں میں بے مثال تھے۔ فتاویٰ میں مختصر نویسی کے امام تھے۔ طویل مضامین کو مختصر الفاظ میں سمیٹنے کا ملکہ ان کو حاصل تھا۔ اپنے اساتذہ و مشائخ کے انتہائی گرویدہ تھے، خصوصاً حضرت شیخ الاسلام مولانا حسین احمد مدنی رحمہ اللہ تعالیٰ، حضرت شیخ الحدیث مولانا محمد زکریا صاحب رحمہ اللہ تعالیٰ اور حضرت مولانا عبدالرحمن صاحب کا ملپوری رحمہ اللہ تعالیٰ کے عاشق زار تھے۔ اپنے اساتذہ و مشائخ کے در کی خاک روٹی کو اپنی سعادت سمجھتے تھے۔ اپنے مادر علمی دارالعلوم دیوبند اور جامعہ مظاہر علوم سہارنپور کے دلدادہ تھے۔ سخن شناسی و سخن فہمی پر کامل قدرت رکھتے تھے۔ مردم شناسی میں یکتائے روزگار تھے۔ مزاح و خوش کلامی سے مجلس کو کشت زعفران بنانے والے تھے۔ اپنے مشائخ و اساتذہ کے صاحبزادگان کا صمیم قلب سے احترام فرماتے تھے۔ اپنے اکابر حضرت گنگوہی، حضرت شیخ الہند، حضرت سہارنپوری، حضرت مدنی، حضرت تھانوی، حضرت شیخ الحدیث رحمہم اللہ کے شیدائی و فدائی تھے۔ چھوٹوں پر بے حد شفیق و مہربان تھے اور ان کی معمولی معمولی باتوں کا خیال فرماتے تھے۔ اللہ تعالیٰ کی نعمتوں کی قدر فرماتے تھے۔ کتابوں کے جمع کرنے اور مطالعہ کی شائق تھے۔ مطالعہ میں گہرائی و گیرائی تھی۔ راہ علم میں شب و روز محنت کرنے والے اور اس کٹھن راستہ میں مصائب برداشت کرنے والے تھے، یہاں تک کہ شب و روز کی محنت نے ان کی صحت کو بری طرح متاثر کیا تھا۔ علمائے عصر کا کسی بات پر اتفاق مشکل ہوتا ہے،

لیکن سب ان کو اپنا سرپرست تسلیم کرتے تھے اور ان سے استفادہ کرتے تھے اور بیک وقت دارالعلوم دیوبند اور مظاہر علوم سہارنپور کے سرپرست اور مفتی اعظم تھے، باوجود ان کے ناپسند فرمانے کے سب ان کی تعریف میں رطب اللسان تھے۔ شائل نبوی سے متصف تھے، مال و دولت کے ڈھیر ان کے سامنے بے حقیقت تھے اور اس کی حیثیت حضرت کے ہاں خاک بیاباں سے زیادہ نہ تھی۔ اختلاف رائے کو خندہ پیشانی سے برداشت فرماتے تھے۔ چھوٹے بڑے سب اپنے اپنے ظرف کے مطابق ان کے معارف سے حصہ لیتے تھے۔ تواضع و فنایت کی تصویر تھے، دنیا بھر میں تبلیغی کام کی سرپرستی اور پشت پناہی فرماتے تھے۔ ہزاروں اشعار حافظوں کی طرح یاد تھے اور ان کو بر محل سناتے تھے۔ رسول اللہ صلی اللہ علیہ وسلم کے عاشق زار تھے۔ دارالعلوم دیوبند اور مظاہر علوم سہارنپور کے فارغ التحصیل اور فاضل اجل تھے۔ قرآن کریم کے جید حافظ اور قاری تھے۔ طلبہ کی علمی پیاس بجھانے میں کبھی بخل نہیں فرماتے تھے۔ تعبیر خواب کے ابن سیرین تھے۔ جمال و جلال کا پیکر تھے۔ فرق باطلہ کے رد میں شمشیر براں تھے۔ جامع العلوم کا پورے شیخ الحدیث اور مظاہر علوم و دارالعلوم دیوبند کے استاذ الحدیث والفقہ، درجہ تخصص فی الفقہ کے معلم تھے۔ شریعت و طریقت کا سرچشمہ تھے اور جب کبھی مناظرانہ رنگ غالب ہوتا تو مقابل کا ان کے سامنے ٹھہرنا ناممکن تھا۔ طلبہ اور مستحقین کی امداد اور دنگیری فرماتے تھے۔ مغلق و مشکل اشکالات چٹکیوں میں حل فرماتے تھے۔ مریدین کی اصلاح کبھی صریح الفاظ اور اکثر و بیشتر اشارات و کنایات سے فرماتے تھے۔ حضرت مرنجاں مرنج تھے۔ ہر وقت خوف خدا ان کی جبین پر مچلتا ہوا دکھائی دیتا تھا۔ مسترشدین کی خلاف طبیعت باتوں کو خندہ پیشانی سے برداشت فرماتے تھے۔ تسلیم و رضا کے علمبردار، عظیم بزرگ و بابرکت مربی تھے۔ کسی زمانے میں تعویذ سے لے کر مشکل مسائل کے حل تک کے لئے عوام و خواص کا مرجع تھے۔ بدعت و رخص و دیگر فتنوں کو خلق خدا کے سامنے بے نقاب کر کے ان کا کامیاب تعاقب فرماتے تھے۔ حضرت غمزدوں کے درد دل پر تسلی کا مرہم رکھنے والے تھے۔ ہم سب کے لیے دعاؤں کا مخزن اور روحانی و باطنی امراض کے معالج تھے۔ ہندوستان میں جمعیت علمائے ہند کو تقویت پہنچانے والے تھے۔ ہر اسلامی تحریک کے روح رواں تھے۔ الغرض حضرت کی زندگی قابل فخر تھی۔ گنگوہی کی سرزمین پر تقریباً ۹۲ سال پر محیط تاریخ

کا ایک روشن باب اپنے اختتام کو پہنچا۔ اللہ تعالیٰ حضرت مفتی محمود حسن گنگوہی رحمہ اللہ تعالیٰ کی مغفرت فرمائے اور جنت الفردوس میں اعلیٰ مقام عطا فرمائے۔ آمین۔

نوٹ: یہ مضمون حضرت استاذ مکرم نے اپنے محبوب مرشد حضرت مفتی محمود حسن گنگوہی رحمہ اللہ تعالیٰ کی وفات حسرت آیات کے موقع پر تحریر فرمایا۔ اپنی پخت و پز کے بجائے مناسب معلوم ہوا کہ عشق و محبت کے رنگ میں ڈوب کر لکھا گیا یہی مضمون نذر قارئین کیا جائے۔ ۱۲ مرتب

مصعب بن عمیر رضی اللہ تعالیٰ عنہ:

نام مصعب، کنیت ابو محمد اور والد کا نام عمیر ہے۔ حضرت مصعبؓ مکہ کے نہایت حسین و جمیل، خوش پوشاک، قیمتی خوشبوؤں سے معطر رہنے والے ناز و نعمت میں پروردہ جوان تھے، اسلام لائے تو یکسر تمام نعمتیں چھن گئیں، قید و بند کے مصائب برداشت کرنے پڑے۔ پہلے حبشہ پھر مدینہ کی طرف ہجرت فرمائی اور اس قدر مصائب و آلام کا شکار ہوئے کہ تمام حسن و جمال جاتا رہا، ہر طرح کے حالات میں دین اسلام پر سختی سے کاربند رہے، مدینہ میں سب سے پہلے حضور علیہ السلام کی اجازت سے جمعہ قائم فرمایا، غزوہ بدر میں شریک ہوئے اور علمبرداری کا شرف حاصل کیا اور غزوہ احد میں اس مجاہد اسلام نے علمبرداری کے فریضہ کو ایسا نبھایا کہ داہنا ہاتھ شہید ہوا تو بائیں سے علم تھام لیا اور بائیں بازو کی شہادت کے بعد علم کو سینہ سے چمٹا لیا اور اسی حال میں جام شہادت نوش فرمایا۔ لڑائی کے خاتمہ پر حضور علیہ السلام ان کے جسد خاکی کے قریب تشریف لائے اور یہ آیت تلاوت فرمائی: ﴿مِنَ الْمُؤْمِنِينَ رِجَالٌ صَدَقُوا مَا عَاهَدُوا اللَّهَ عَلَيْهِ﴾ یعنی مومنین میں چند ایسے آدمی ہیں جنہوں نے خدا سے جو کچھ عہد کیا تھا اسے پورا کر دکھایا۔ رضی اللہ تعالیٰ عنہ۔

حضرت مولانا معاذ الرحمن صاحب نور اللہ مرقدہ:

آپ نے دارالعلوم دیوبند سے کسب فیض اور حضرت مولانا حسین احمد مدنی رحمہ اللہ تعالیٰ سے شرف تلمذ حاصل کیا۔ آپ اصلاً ضلع چارسدہ کے نزدیک مرزا ڈھیر نامی گاؤں کے رہنے والے تھے۔ ساری زندگی درس و تدریس کے شغل میں گزری۔ ایک عرصہ تک مدرسہ صولتیہ مکہ

مکرمہ میں مسند حدیث پر فائز رہے، پاکستان کے مختلف مدارس میں یادگار تدریسی خدمات انجام دیں اور ایک سال جامعہ علوم الاسلامیہ بنوری ٹاؤن میں بھی استاذ الحدیث رہے، اور کچھ مدت مدرسہ صولتیہ مکہ مکرمہ میں بھی مدرس رہے۔ آپ طبعا کمال گوگردی قفقہ سنج تھے، تمام علوم میں ید طولی حاصل تھا۔ حضرت استاذ مکرم نے آپ سے ابوداؤد اور موطا امام مالک پڑھیں۔

حضرت مولانا سید مناظر احسن گیلانی نور اللہ مرقدہ:

ولادت: ۹ ربیع الاول ۱۳۱۰ھ۔ حضرت مولانا سید مناظر احسن گیلانی نور اللہ مرقدہ بے مثال محقق و مدقق، بلند پایہ عالم دین، معقولات و منقولات کے ماہر، یکتائے روزگار شخصیت کے مالک تھے۔ آپ بہار کے معروف علمی خانوادہ سے تعلق رکھتے تھے۔ آپ نے ابتدائی تعلیم اپنے وطن گیلان میں حاصل کی۔ آپ کے خاندانی بزرگوں پر معقولات کا رنگ غالب تھا، چنانچہ ۱۳۶۲ھ میں معقولات کے نامور عالم دین مولانا برکات احمد صاحب کے پاس ٹونک تشریف لے گئے جہاں تقریباً سات سال رہ کر معقولات کی چھوٹی بڑی کتابیں پڑھیں۔ یہاں سے فراغت کے بعد آپ دارالعلوم دیوبند تشریف لے گئے اور حضرت شیخ الہند، علامہ انور شاہ کشمیری اور علامہ شبیر احمد عثمانی رحمہم اللہ جیسی یگانہ روزگار شخصیات سے کسب فیض کیا۔ تحصیل علوم سے فراغت کے بعد دارالعلوم دیوبند کے رسالہ ”القاسم“ کے رئیس التحریر منتخب کئے گئے۔ اسی زمانے سے آپ نے علمی و تحقیقی مضامین اور والہانہ طرز نگارش سے علمی حلقوں میں نمایاں مقام حاصل کر لیا تھا۔ کچھ عرصہ بعد جامعہ عثمانیہ حیدر آباد دکن میں تقرر ہوا اور کچھ ہی عرصہ بعد شعبہ دینیات کے صدر منتخب ہوئے اخیر عمر میں حکیم الاسلام حضرت مولانا قاری محمد طیب صاحب رحمہ اللہ تعالیٰ نے آپ سے حجتہ الاسلام حضرت نانوتوی رحمہ اللہ کی سوانح مرتب کرنے کی فرمائش کی۔ آپ نے خوشی اور امنگ سے قبول کرتے ہوئے فرمایا: ”میری علمی زندگی کی ابتدا ”القاسم“ ہی سے ہوئی تھی اور انتہا بھی شاید ”القاسم“ یعنی حضرت نانوتوی کی زندگی ہی پر ہوگی“۔ چنانچہ تین جلدوں میں سوانح قاسمی لکھ پائے تھے اور چوتھی جلد کے چند صفحات ہی لکھے تھے کہ عرفانی کی انتہا ”القاسم“ ہی پر ہوگئی۔

تصانیف: سوانح قاسمی، سوانح ابوذر غفاری، النبی الخاتم، اسلامی معاشیات، امام ابوحنیفہ کی سیاسی زندگی، رحمۃ للعالمین، الدین القیم، تدوین حدیث، ہزار سال پہلے وغیرہ آپ کے علمی شاہکار ہیں۔ اللہ تعالیٰ نے آپ کو حسن ظاہر اور حسن باطن سے خوب نوازا تھا۔ حکیم الامت حضرت تھانوی رحمہ اللہ تعالیٰ کا فرمان ہے: ”مناظر احسن کے سارے مناظر احسن ہیں۔“

وفات: ۲۵ شوال المکرم ۱۳۷۵ھ مطابق ۵ جون ۱۹۵۶ء کو اپنے خالق حقیقی سے

جاملے۔ رحمۃ اللہ علیہ۔

منصور حلاج رحمہ اللہ تعالیٰ:

پیدائش: ۲۴۴ھ۔ شہادت: ۳۰۹ھ مطابق ۹۲۲ء۔ نام: حسین بن منصور ہے، اگرچہ عوام کی زبان پر صرف منصور ہی مشہور ہے۔ دادا کا نام محی ہے جو مجوسی تھے ملک فارس کے ”بیضا“ شہر کے باشندہ تھے۔ حسین بن منصور کی کنیت ابو مغیث ہے اور بعض کے نزدیک ابو عبد اللہ ہے۔

حلاج تسر یا واسط میں جوان ہوئے، بغداد آئے، اور مکہ مکرمہ سے آمد و رفت قائم کی۔ مسجد حرام کے صحن میں کھلے آسمان کے نیچے رہتے۔ افطار کے وقت دو ایک نوالہ کھا کر چند گھونٹ پانی پر اکتفا کر لیتے۔ یہ عمل برسہا برس جاری رکھا۔ مشائخ صوفیہ، مثلاً جنید بن محمد، عمرو بن عثمان المکی اور ابو احسین النوری کی صحبت میں رہا کرتے۔

ان کے ابتدائی زندگی کے حالات کے بہتر ہونے پر سبھی کا اتفاق ہے، البتہ اواخر زندگی کے بارے میں محدثین و صوفیائے کرام کی رائیں مختلف ہیں، اکثر حضرات، مثلاً امام ذہبی، حافظ ابن حجر، ابن کثیر، شمس الدین محمد بن عبد الرحمن الغزنی، جمال الدین یوسف بن قنری، وغیرہ فرماتے ہیں: مقتول علی الزندقہ۔

اور بعض حضرات نے انھیں ولی کامل سمجھا ہے اور صوفیائے کرام کی فہرست میں شمار کیا ہے، مثلاً ابو العباس بن عطاء، شبلی، ابو عبد اللہ محمد بن حنیف، ابو القاسم النصر ابادی، ابو العباس بن سرج، امام شعرانی، مولانا رشید احمد گنگوہی، مولانا اشرف علی تھانوی، مولانا ظفر احمد عثمانی وغیرہ رحمہم اللہ تعالیٰ۔

طہ عبد الباقی تحریر فرماتے ہیں: الحلاج اتھم بما هو منه برئ، ولفق علی لسانہ من حکمات الحلول بشهادة الزور ليتوصل الحکام العباسيون آنذاك إلى قتله ليتخلصوا منه؛ لأن هواه كان مع آل بيت رضى الله عنهم، وكان يعمل سرا من أجل إعادة الخلافة إليهم، وكان له من المكانة في قلوب العامة والخاصة ما يحقق هذا الهدف السياسي، فكان قتله سياسياً لا دينياً كما توهمه البعض۔

(الحلاج شهيد التصوف الإسلامي للأستاذ طه عبد الباقي سرور)۔

امام غزالی رحمہ اللہ تعالیٰ نے اپنے رسالہ ”مشكاة الأنوار“ (ص ۱۲) میں حلاج کے قول ”أنا الحق“ اور اس طرح کے بعض دوسرے اقوال کی تاویل کی ہے۔

شبلی رحمہ اللہ تعالیٰ فرماتے ہیں: میں اور حسین بن منصور ایک ہی ہیں، فرق یہ ہے کہ وہ دل کی بات ظاہر کر دیتے ہیں اور میں چھپائے رکھتا ہوں۔ (البدایہ والنہایہ)

علامہ ظفر احمد عثمانی رحمہ اللہ نے ”کشف المحجوب“ کے حوالے سے نقل کیا ہے کہ: متاخرین میں سب نے ان کو قبول کیا ہے اور مشائخ متقدمین میں سے بعض کا ان کو چھوڑنا اس وجہ سے نہ تھا کہ ان کے دین میں کچھ طعن تھا (بلکہ یہ ہجران ظاہری تھا) اور مجبوراً معاملہ مجبوراً اصل نہیں ہوتا۔

(سیرت منصور حلاج، ص ۲۰۹-۲۱۰)

تفصیل کے لیے مندرجہ ذیل کتابیں دیکھی جاسکتی ہیں: سیر أعلام النبلاء، (۳۱۳/۱۳)، میزان الاعتدال، لسان المیزان، البدایہ والنہایہ (۱۵۹/۱۱)، مورد اللطافۃ فی من ولی السلطۃ والخلافۃ (۱۸۴/۱)، دیوان الاسلام (۱۸۰/۲)، الطبقات الکبریٰ للشعرانی (۹۲)، فتاویٰ رشیدیہ، (ص ۲۲۲)، ملفوظات فقیہ الامت (۱۴۲/۲)۔

زبدۃ العارفین ابوالحسن علی بن عثمان ہجویری نے کشف المحجوب، ص ۲۲۵-۲۳۰ میں منصور حلاج کے حالات بہترین انداز میں قدرے تفصیل سے لکھے ہیں۔ اور علامہ ظفر احمد عثمانی رحمہ اللہ نے حکیم الامت مولانا اشرف علی تھانوی رحمہ اللہ کی زیر نگرانی ”سیرت منصور حلاج“ نامی جامع کتاب تصنیف فرمائی ہے، جس میں ان پر ہونے والے شبہات و اعتراضات کا تشفی بخش جواب تحریر فرمایا ہے۔ یہ کتاب ۲۷۸ صفحات پر مشتمل ہے۔

حضرت مولانا منظور احمد نعمانی نور اللہ مرقدہ:

ولادت: ۲۸ شوال ۱۳۲۳ھ - حضرت مولانا منظور احمد نعمانی نور اللہ مرقدہ بلند پایہ محقق، اعلیٰ درجہ کے مصنف اور بے بدل مناظر تھے۔ بے مثال صفات و کمالات اور خدا داد صلاحیتوں کے مالک تھے۔ ابتدائی تعلیم اپنے علاقہ کی درس گاہوں سے حاصل کی۔ ۱۳۴۲ھ میں دارالعلوم دیوبند تشریف لے آئے اور مختلف علوم و فنون کی تکمیل کے بعد ۱۳۴۴ھ میں علامہ کشمیری علیہ الرحمۃ سے بخاری و ترمذی شریف پڑھنے کا شرف حاصل ہوا۔ فراغت کے بعد مختلف مدارس میں تدریسی خدمات انجام دیں اور چار سال تک ندوۃ العلماء لکھنؤ میں بھی شیخ الحدیث کے عہدہ جلیلہ پر فائز رہے۔ کچھ وقت مودودی صاحب کے ہمراہ بھی گزارا، مگر جوں ہی ان کے غلط نظریات پر اطلاع پائی فوراً ان سے جدا ہو گئے اور مستقل کتابچہ لکھ کر لوگوں کو ان کے غلط نظریات سے روشناس کرایا۔ مجموعی طور پر آپ کی زندگی کا بڑا حصہ علوم دینیہ کی اشاعت اور تصنیف و تالیف میں گزرا۔ آپ کی تصانیف عام فہم، طرز نگارش سادہ سلیس اور نہایت شگفتہ ہوتا ہے، آپ مسلک دیوبند کے صحیح ترجمان اور فرق باطلہ کے لیے تیز تلوار تھے۔ آپ نے تبلیغی کاموں میں بھی گرانقدر حصہ لیا اور بانی تبلیغ کے ہمد اور قوت بازو بنے رہے۔ فرق باطلہ کے خلاف آپ کی خدمات اور کاوشیں آب زر سے لکھے جانے کے قابل ہیں۔

تصانیف: آپ کے چند شاہکار علمی جواہر پارے یہ ہیں: معارف الحدیث، الفیۃ الحدیث (کئی مدارس میں داخل نصاب ہے) بوارق الغیب، اسلام کیا ہے؟، دین و شریعت، قرآن آپ سے کیا کہتا ہے، کلمہ طیبہ کی حقیقت، نماز کی حقیقت، ایرانی انقلاب امام خمینی اور شیعیت، آپ حج کیسے کریں، برکات رمضان، تحقیق ایصال ثواب، تصوف کیا ہے؟، تذکرہ امام ربانی، ملفوظات مولانا الیاس، شاہ اسماعیل شہید پر معاندین کے الزامات، خاکسار کی تحریک، قرآنی علم کی روشنی میں اسلام و کفر کی حدود، مولانا مودودی کے ساتھ میری سرگزشت کی داستان، وغیرہ۔

وفات: ۲۷ ذی الحجہ ۱۴۱۷ھ کو عمر ۹۴ سال انتقال فرمایا۔ رحمۃ اللہ علیہ۔

حرف النون

حضرت مولانا نصیر الدین غور غشتوی نور اللہ مرقدہ:

حضرت مولانا نصیر الدین غور غشتوی حضرت مولانا حسین علی نقشبندی رحمہ اللہ تعالیٰ کے خلیفہ اجل اور تلمیذ رشید تھے، احادیث کی کتابیں حضرت مولانا قمر الدین پنجابی سے پڑھی تھیں، جو مولانا احمد علی سہارنپوری کے شاگرد رشید تھے، آپ تقریباً چالیس سال تک علوم نبوت سے خلق خدا کو فیض یاب کرتے رہے۔ کبھی علوم نبوت کو ذریعہ معاش نہیں بنایا۔ عمر مبارک سو سال سے متجاوز تھی، فقیرانہ زندگی مسجد میں گزاری۔ اس پرفتن دور میں ایسے نفوس قدسیہ ڈھونڈنے سے بھی نہیں ملیں گے۔ پنجاب، سرحد، افغانستان، بلوچستان وغیرہ میں ان کے سینکڑوں شاگرد علوم نبوت کا فیض پھیلا رہے ہیں۔

تصانیف: آپ کے باقیات صالحات میں مشکوٰۃ شریف کا مختصر و مفید حاشیہ ہے جو پشاور سے مشکوٰۃ کے ساتھ چھپ چکا ہے۔

وفات: ۳ ذی قعدہ ۱۳۸۸ھ مطابق ۲۲ جنوری ۱۹۶۹ء کو آپ اپنے خالق حقیقی سے جا ملے۔

حرف الواو

مفتی اعظم پاکستان حضرت مولانا مفتی ولی حسن ٹوکی نور اللہ مرقدہ:

ولادت باسعادت: ۱۹۲۴ء - مفتی اعظم حضرت مولانا مفتی ولی حسن ٹوکی نور اللہ مرقدہ اپنے عہد کی بے مثال شخصیت تھے، اللہ تعالیٰ نے آپ کو بڑی جامعیت، اعلیٰ صفات اور صلاحیتوں سے نوازا تھا۔ حضرت مفتی صاحب رحمہ اللہ تعالیٰ برصغیر کے انتہائی معروف علمی

خانوادہ سے وابستہ تھے۔ آپ کے والد ماجد حضرت مولانا مفتی انوار الحسن خان صاحب اپنے وقت کے جید عالم اور بلند پایہ مفتی تھے اور عدالت شرعیہ ٹونک میں عہدہ افتا پر فائز تھے۔ آپ کے جد امجد کے برادر حضرت مولانا مفتی محمود صاحب ٹونکی ریاست ٹونک کے مایہ ناز علما میں سے تھے۔ آپ اپنے علاقہ میں فتویٰ کے معاملہ میں مرجع کی حیثیت رکھتے تھے۔ آپ کی علمی بلندی کا اس سے بخوبی اندازہ لگایا جاسکتا ہے کہ آپ نے تن تنہا ”معجم المؤلفین“ کے نام سے عربی مصنفین کے بارے میں وسیع انسائیکلو پیڈیا مرتب کیا۔

حضرت مفتی صاحب نے ابتدائی تعلیم ندوۃ العلماء لکھنؤ سے حاصل کی اور درسیات کی تکمیل از ہر الہند دارالعلوم دیوبند سے فرمائی۔ درسیات کی تکمیل اور دیوبند سے فراغت کے بعد حضرت مفتی صاحب ٹونک تشریف لے گئے اور عدالت شرعیہ ”جسے سولہ قسم کے مقدمات میں فیصلہ کا حق تھا“ کے منصب افتا و قضا کو زینت بخشی۔ تقسیم ملک کے بعد آپ کراچی تشریف لے آئے۔ ابتداءً چند سال دارالعلوم کراچی سے وابستہ رہ کر بے مثال خدمات انجام دیں اور ہزاروں تشنگان علوم کو سیراب کیا۔ حضرت مفتی صاحب رحمہ اللہ تعالیٰ کا ہر علم و فن میں وسیع اور گہرا مطالعہ تھا۔ ہر فن میں آپ کو کمال حاصل تھا، مگر فقہ سے آپ کو خاص مناسبت تھی۔ آپ کے فقہی درس کی خصوصیت تھی کہ اس میں شریک طلبہ میں فقہی بصیرت پیدا ہو جاتی تھی اور طلبہ فقہ میں خصوصی دلچسپی لینے لگتے تھے۔ حضرت مفتی صاحب رحمہ اللہ تعالیٰ کا دل خیر خواہی اور رحمہ لی کے جذبات سے لبریز تھا، ساری زندگی اپنی ضروریات کے لیے کسی کے آگے دست سوال تو کیا دراز کرتے کبھی اظہار ضرورت بھی فرمانا پسند نہ تھا، لیکن اگر کوئی حاجت مند ہوتا تو اس کی خاطر لوگوں سے قرض لینے سے بھی گریز نہیں فرماتے تھے۔ حضرت مفتی صاحب رحمہ اللہ تعالیٰ اظہار حق کے سلسلہ میں ”لا ینخافون فی اللہ لومة لائم“ کا مصداق تھے۔ ایک مرتبہ حکومت وقت کے خلاف فتویٰ دینے کی پاداش میں حضرت مفتی صاحب پر توہین عدالت کا مقدمہ قائم ہوا اور عدالت نے حضرت مفتی صاحب سے معافی کا مطالبہ کیا، حضرت مفتی صاحب نے انتہائی جرأت سے فرمایا:

”میرا تعلق علمائے دیوبند سے ہے اور علمائے دیوبند کبھی بھی حکومت یا ارباب اقتدار کے

سامنے جھکا نہیں کرتے، بلکہ بے دھڑک ”الدین النصیحة“ کے تحت حق بات کہا کرتے ہیں۔ میں اپنے فتویٰ پر قائم ہوں اور کبھی بھی معافی نہیں مانگوں گا۔“

تصانیف: آپ کی چند مشہور تصانیف یہ ہیں: تذکرۃ الاولیاء، عائلی قوانین شریعت کی روشنی میں، فتنہ انکار حدیث، بیمہ زندگی، پراویڈنٹ فنڈ، قربانی کے مسائل، نیز محدث العصر کے نام سے ایک تحقیقی مضمون محدث العصر نمبر میں شائع ہوا اور بے شمار تحریرات مختلف مجلات میں بکھری ہوئی ہیں۔

وفات: ۲۰ رمضان المبارک ۱۴۱۵ھ جمعہ کی شب سحری کے وقت آپ نے داعی اجل کو لبیک کہا اور آپ کی وصیت کے موافق دارالعلوم کورنگی کے قبرستان میں تدفین عمل میں لائی گئی۔ نور اللہ مرقدہ۔